
ବଂଶ -ପରିଚୟ, ଜନ୍ମ ଓ ଶୈଶବ 


ଓଡ଼ିଆ ଜାତି ଓ ସାହିତ୍ୟର ଇତିହାସରେ ଫକୀରମୋହନ ସେନାପତିଙ୍କ ନାମ ସୁବର୍ଣ୍ଣ 
ଅକ୍ଷରରେ ଲିପିବଦ୍ଧ ହୋଇ ରହିଅଛି । ତାହାଙ୍କୁ ଓଡ଼ିଆ ଗଦ୍ୟ-ସାହିତ୍ୟର ଜନକ ବୋଲି 
କୁହାଯାଇଥାଏ । ତାହାଙ୍କ ପୂର୍ବରୁ ଓଡ଼ିଆରେ ଗଦ୍ୟ-ସାହିତ୍ୟ ନାମରେ ଯାହା ପରିଚିତ 
ଥୁଲା, ତାହା ଥ୍ଲା ଅତି ପାଚୀନଧର୍ମୀ ଓ ଅକିଞ୍ତ୍କର । ଫକୀର ମୋହନ ନିଜର 
ଅସାଧାରଣ ସୃଜନୀ ପ୍ରତିଭା, ଅକ୍ଳାନ୍ତ ଅଧ୍ୟବସାୟ ଓ ସାଧନାଦ୍ଧାରା ଏଥ୍‌ରେ ଯୁଗାନ୍ତକାରୀ 
ପରିବର୍ଭନ ଆଣି ଏହାକୁ ସଂପୂର୍ଣ୍ଣ ଯୁଗୋପଯୋଗୀ କରି ଗଢ଼ିଥ୍‌ଲେ | ତାହାଙ୍କ ଦ୍ଵାରା 
ରଚିତ ଗନ୍ପ ଓ ଉପନ୍ୟାସ ସମୂହ ତାହାଙ୍କ ତିରୋଧାନର ପ୍ରାୟ ସତୁରି ବର୍ଷ ପରେ ମଧ୍ୟ 
ଓଡ଼ିଆ ସାହିତ୍ୟରେ ଆଦର୍ଶ ସ୍ଥାନୀୟ ହୋଇ ରହିଅଛି । ଓଡ଼ିଆ ସାହିତ୍ୟର ଉନ୍ନତି ଓ 
ଓଡ଼ିଆ ଭାଷାର ସୁରକ୍ଷା ପାଇଁ ସେ ଯେଉଁ ସଂଗ୍ରାମ. କରିଯାଇଛନ୍ତି, ତାହାର ପଟାନ୍ତର 
ନାହିଁ । ଫକୀରମୋହନଙ୍କର ଜୀବନ କାହାଣୀ ଅତି ବିଚିତ୍ର ଓ ବିସ୍ମୟକର | ଏହା ଯୁଗେ 
ଯୁଗେ ଉତ୍କଳର ଦେଶହିତୈଷୀ ତରୁଣ -ତରୁଣୀମାନଙ୍କ ପାଇଁ ପ୍ରେରଣାର ଉତ୍ସ ହୋଇ 
ରହିଥ୍ବ | 

ଅବିଭକ୍ତ କଟକ ଜିଲ୍ଲାର କେନ୍ଦ୍ରାପଡ଼ା ସବୁଡ଼ିଭିଜନ ଅନ୍ତର୍ଗତ କୁଶିଦା ଗ୍ରାମରେ 
ଏକ ସମ୍ଭାନ୍ତ ଖଣ୍ଡାୟତ ପରିବାରରେ ବାସକରୁଥୁଲା | ଏହି ଖଣ୍ଡାୟତ ପରିବାରର କୌଳିକ 
ସଂଜ୍ଞା ଥୁଲା ମଲ୍ଲ । ଉତ୍କଳର ପ୍ରସିଦ୍ଧ ନରପତିମାନଙ୍କଦ୍ଵାରା ପ୍ରଦତ୍ତ ପ୍ରଚୁର ଭୂସମ୍ପତ୍ତି ଏମାନେ 
ଭୋଗଦଖଲ କରୁଥ୍‌ଲେ |! ମରହଟ୍ଟାମାନେ ଉତ୍କଳ ଅଧ୍କାର କରିବା ପରେ ଏହି ଭସମ୍ପଭି 
ଛିନ୍ନ ଭିନ୍ତ ହୋଇଯାଇଥ୍‌ୁଲା । ଏହି ଖଣ୍ଡାୟତ ବଂଶର ହନୁମଲ୍ଲ ନାମକ ଜଣେ ଉତ୍ସାହୀ 
ଯୁବକ ମରହଟ୍ଟା ସେନାପତିଙ୍କ ଅଧୀନରେ ପାଇକ ପଦରେ ନିଯୁକ୍ତ ହୋଇଥ୍‌ଲେ | ପଠାଣ 
ସୈନ୍ଯମାନଙ୍କୁ ଅଟକାଇ ରଖ୍‌ବା ନିମିତ୍ତ ଫୁଲବାର ଘାଟଠାରେ ଜଗୁଆଳି କର୍ମରେ ସେ 
ନିଯୁକ୍ତ ଥଲେ । ବେତନ ସ୍ଵରୂପ ସେ ପଇଁଚାଳିଶ ବାଟି ନିଷ୍କର ଭୂମି ପ୍ରାପ୍ତରହୋଇଥ୍‌ଲେ । 
ଦଳପତି ହନୁମଲ୍ଲଙ୍କ ଅଧୀନରେ କାମକରୁଥ୍‌ବା ପାଇକମାନଙ୍କ ପାଇଁ ମଧ୍ଯ ନିଷ୍କର ଭୁମି 
ଖଞ୍ଜାଥ୍ଲା । ହନୁମଲ୍ଙକ୍କର ମରହଟ୍ଟାଦତ୍ତ ଉପାଧ୍‌ ଥୁଲା ସେନାପତି” । ସେହିଦିନଠାରୁ 
ତାହାଙ୍କର ବଂଶଧରମାନେ ମୂଳ କୌଳିକ ସଂଜ୍ଞା ମଲ” ପରିବର୍ଭରେ ସେନାପତି ସଂଜ୍ଞା 
ବ୍ୟବହାର କରିବାକୁ ଲାଗିଲେ । ପିତୃଶ୍ରାଦ୍ଧ ଓ ବିବାହ ଆଦି କର୍ମରେ କେବଳ ‘ମଲ୍‌? 
ସଂଜ୍ଞା ବ୍ୟବହାର କରାଯାଉଥ୍‌ୁଲା । 

ଏହି ହନୁ ମଲ୍ଲ ପ୍ରଥମେ ବାଲେଶ୍ବର ସହର ନିକଟବର୍ତୀ ମଲ୍ଲୀକାଶପୁର ଗ୍ରାମରେ 
ବସତି ସ୍ଥାପନ କରିଥୁଲେ ଏବଂ ସେ ହେଉଛନ୍ତି ଫକୀରମୋହନଙ୍କର ପଞ୍ଚମ ପୂର୍ବପୁରୁଷ । 
ହନୁମଲଲଙ୍କର ପୁତ୍ର ହେଲେ ଗୋବିନ୍ଦ ମଲ୍ଲ ( ସେନାପତି ), ଗୋବିନ୍ଦ ମଲ୍ଲଙ୍କର ପୁତ୍ରହେଲେ 
କୁଶମଲ (ସେନାପତି) । କୁଶମ ଲ୍‌ ବଙ୍ଗର ମୁର୍ଶିଦାବାଦ ନବାବଙ୍କ ଦରବାରରେ ଦରଞୱାନ 
ବା ଜମାଦାର ଭଳି ଏକ ସାମାନ୍ୟ କର୍ମରେ ନିଯୁକ୍ତ ଥ୍‌ଲେ । ସେହି ବଙ୍ଗଭୂମିରେ ହିଁ ତାଙ୍କର 
ମୃତ୍ୟୁ ହେଲା । ତାଙ୍କ ପନ୍ଧୀଙ୍କର ନାମ ଥଲା କୋଚିଳା ଦେବୀ | କୁଶମଲ୍ଲଙ୍କର ଦୁଇପୁତ୍ର 
ଥ୍ଲେ । ସେମାନଙ୍କର ନାମ ପୁରୁଷୋତ୍ତମ ସେନାପତି ଓ ଲକ୍ଷ୍ମଣ ଚରଣ ସେନାପତି । 
ଏହି ଲକ୍ଷ୍ମଣ ସେନାପତି ହେଉଛନ୍ତି ଫକୀରମୋହନଙ୍କର ଯିତା । ଫକୀରମୋହନଙ୍କର 
ମାତାଙ୍କର ନାମ ଥୁଲା ତୁଳସୀ ଦେବୀ । ଫକୀରମୋହନ ୧୮୪୩ ଶ୍ରୀଷ୍ଟାବ୍ଦ ଜାନୁୟାରୀ 
ମାସ ମକର ସଂକ୍ରାନ୍ତି ଶୁକ୍ରବାର ଦିନ ଜନ୍ମ ଗ୍ରହଣ କରିଥ୍‌ଲେ । ଫକୀରମୋହନଙ୍କ ଜନ୍ମ 
ପୂର୍ବରୁ ତାଙ୍କର ବଡ଼ଭାଇ ଚୈତନ୍ୟ ଚରଣ ଅକାଳରେ ପ୍ରାଣହରାଇଥୂଲେ । 


ଫକୀରମୋହନଙ୍କ ଏକବର୍ଷ ପାଞ୍ଚମାସ ବୟସ ସମୟରେ ତାହାଙ୍କର ପିତା ଲକ୍ଷ୍ମଣ 
ଚରଣ ସେନାପତି ଜଗନ୍ନାଥ ମହାପ୍ରଭୁଙ୍କ ରଥଯାତ୍ରା ଦର୍ଶନ ଉଦ୍ଦେଶ୍ୟରେ ମା କୋଚିଳା 
ଦେବୀଙ୍କୁ ନେଇ ପୁରୀ ଯାତ୍ରା କରିଥ୍‌ଲେ । ତାହାଙ୍କ ସଙ୍ଗରେ କେତେକ ଗ୍ରାମବାସୀ ମଧ୍ଯ 
ଯାଇଥ୍‌ଲେ । ଫେରିବା ବାଟରେ ଭୁବନେଶ୍ବରଠାରେ ବିନ୍ଦୁସାଗର ପୁଷ୍ଠରିଣୀର ପଥର ଘାଟ 
ଉପରେ ହଇଜା ରୋଗରେ ତାଙ୍କର ମୃତ୍ୟୁ ହେଲା । ଲକ୍ଷ୍ମଣଚରଣ ସେନାପତି ଜଣେ 
ପରୋପକାରୀ,ଓ ସ୍ବେହୀ ବ୍ୟକ୍ତି ଥଲେ | ତାହାଙ୍କର ଦାରୁଣ ମୃତ୍ୟୁସମ୍ବାଦରେ ଗାଁଲୋକଙ୍କର 
ଦୁଃଖର ସୀମୀ ରହିଲା ନାହିଁ । ସେମାନେ ତାଙ୍କର ଅକାଳ ବିୟୋଗରେ ବହୁତ କନ୍ଦାକଟା 
କଲେ | ଲକ୍ଷ୍ମଣଚରଣଙ୍କ ପନ୍ନୀ ତୁଳସୀଦେବୀ ପତିଙ୍କର ମୃତ୍ୟୁସମ୍ବାଦରେ ଏକାବେଳକେ 
ଭାଙ୍ଗ ପଡ଼ିଲେ । ଚଉଦ ମାସ କାଳ କଠିନ ଶାରୀରିକ ଓ ମାନସିକ ଯନ୍ତ୍ରଣା ଭୋଗକରି 
ସେ ୧୮୪ ୬ଖ୍ରୀଷ୍ଟାବ୍ଦରେ ପ୍ରାଣତ୍ୟାଗକଲେ । ସେତେବେଳକୁ ଫକୀରମୋହନଙ୍କର ବୟସ 
ମାତ୍ର ଅଢ଼େରବର୍ଷ । ପିତୃ ମାତୃହୀନ ଶିଶୁ ଫକୀରମୋହନଙ୍କୁ ସେତେବେଳେ କୋଳକୁ 
ଉଠାଇନେଲେ ତାହାଙ୍କର ପରମ ସ୍ବେହମୟୀ ଓ ଦୟାମୟୀ ବିଧବା ପିତାମହୀ କୋଚିଳା 
ଦେବୀ । 


ମାତୃବିୟୋଗ ପରେ ୭-୮ ବର୍ଷ ପର୍ଯ୍ୟନ୍ତ ଶିଶୁ ଫକୀରମୋହନ ଗ୍ରହଣୀ ଓ ଅର୍ଶ 
ପ୍ରଭୁତି ଯନ୍ତ୍ରଣାଦାୟକ ରୋଗରେ ପୀଡ଼ିତ ହୋଇ ଶଯ୍ଯାଶାୟୀ ହୋଇପଡ଼ିଥ୍‌ଲେ । 
ସେତେବେଳେ ତାଙ୍କର ଅପାର କରୁଣାମୟୀ ପିତାମହୀ ଦିବାନିଶି ଅନିଦ୍ରା ଓ ଅନାହାରରେ 
ତାଙ୍କ ଶଯ୍ୟା ପାଖରେ ବସି ତାଙ୍କର ସେବାଶୁଶ୍ରଷା କରୁଥ୍ଲେ । ଏହି ବିଷୟ ଉଲ୍ଲେଖକରି 
ଫକୀର ମୋହନ ତାଙ୍କ ଆମତ୍ମଜୀବନୀରେ ଲେଖ୍‌୍ଛନ୍ତି— ' ଠାକୁରମା? ଦିବାନିଶି ମୋ 

ବ୍ୟାସକବି ଫକୀରମୋହନ ୩ 


ଶଯ୍ୟାପାଖରେ ଜଗିବସିଥାନ୍ତି । ମାସକ ଉତ୍ତାରେ ମାସ, ବର୍ଷକ ଉତ୍ତାରେ ବର୍ଷ କେତେ 
କାଳ ଏହିଭାବରେ କଟିଯାଇଛି । ଅନିଦ୍ରା ଓ ଅନାହାରରେ ଠାକୁରମା” କେତେ ଦିବାନିଶି 
କାଟିଛନ୍ତି, ଯେମନ୍ତ ମୃତ୍ୟୁ ମୋହର ଗୋଟିଏ ହାତ ଏବଂ ଠାକୁରମା” ଅନ୍ୟ ହାତ ଧରି 
ଟାଣୁଥଆନ୍ତି । ଶେଷରେ ଠାକୁରମା' ବିଜୟୀହେଲେ ଏବଂ ମୁଁ ନିରାମୟ ହେବାକୁ ଲାଗିଲି ।' 
ପିତାମହୀ କୋଚିଳା ଦେବୀ ଅନାଥ ଶିଶୁଟିର ପ୍ରାଣରକ୍ଷାପାଇଁ ସବୁ ଦେବଦେବୀଙ୍କୁ 
କରଯୋଡ଼ି ପ୍ରାର୍ଥନା କରିବାକୁ ଲାଗିଥାନ୍ତି । କିନ୍ତୁ ସେତିକିରେ ତାଙ୍କର ମୁନ୍ଧ ମାନିଲା ନାହିଁ । 
ବାଲେଶ୍ଵରରେ ଦୁଇ ପୀର ଥଲେ । କୋଚିଳା ଦେବୀ ଶେଷରେ ସେହି ଦୁଇ ,ପୀରଙ୍କ 
ନିକଟରେ ମାନସିକ କଲେ ଯେ, ଯଦି ତାଙ୍କର ପ୍ରାଣପ୍ରିୟ ନାତିର ଦେହ ଭଲହୋଇଯାଏ, 
ତାହା ହେଲେ ସେ ତାହାକୁ ସେହି ଦୁଇ ପୀରଙ୍କ ନିକଟରେ ଫକିର ବା ଗୋଲାମ କରିଦେବେ । 
ଫକୀରମୋହନଙ୍କ ଜନ୍ମବେଳେ ତାଙ୍କର ନାମ ରଖାଯାଇଥୁଲା ବ୍ରଜମୋହନ; କିନ୍ତୁ 
କୋଚିଳା ଦେବୀ ପୀରଙ୍କ ମନତୃପ୍ତି ସକାଶେ ତାଙ୍କର ନାମ ରଖ୍ଲେ ‘ଫକୀର! । ସେହି 
ଦିନଠାରୁ ସେ ଫକୀରମୋହନ ନାମରେ ନାମିତ ହେଲେ ଏବଂ ସେହି ନାମରେହିଁ ସମଗ୍ର 
ଉତ୍କଳରେ ପରିଚିତ । 
ଫକୀରମୋହନ କ୍ରମେ ରୋଗମୁକ୍ତ ହେଲେ । କିନ୍ତୁ ସ୍ଵେହମୟୀ ଠାକୁରମା” କୋଚିଳା 
ଦେବୀ ସର୍ବସ୍ବ ତ୍ୟାଗକରି ତାଙ୍କୁ ସଂପୂର୍ଣ୍ଭାବରେ ପୀରମାନଙ୍କୁ ସମର୍ପଣ କରିଦେଇ ପାରିଲେ 
ନାହିଁ । ନିଜର ପ୍ରତିଶ୍ରତି ରକ୍ଷାକରି ସେ କେବଳ ପ୍ରତିବର୍ଷ ମହରମ ସମୟରେ ତାହାଙ୍କୁ 
ଆଠଦିନ ପାଇଁ ଫକିର କରିଦେଉଥ୍ଲେ । ସେହି ଆଠଦିନ ସେ ଫକିର -ପୋଷାକ 
ପିନ୍ଧୁ ଥୁଲେ । ଆଣ୍ତଯାଏ ଗୋଟିଏ ଜଙ୍ଘିଆ, ଦେହରେ ନାନା ରଙ୍ଗର କନାରେ ତିଆରି 
ଗୋଟିଏ ପୋଷାକ, ମୁଣ୍ଡରେ ଫକିରମାନଙ୍କର ଟୋପି, କାନ୍ଧରେ ଗୋଟିଏ ଝୁଲାମୁଣି 
ଏବଂ ହାତରେ ଲାଲଜଉମଡ଼ା ଗୋଟିଏ ବାଡ଼ି । ଏହି ପୋଷାକ ପିନ୍ଧି ଓ ମୁହଁରେ ଫୁଲଖଡ଼ି 
ବୋଲି ବାଳକ ଫକୀରମୋହନ ଗ୍ରାମ ମଧ୍ୟରେ ଘରେ ଘରେ ବୁଲି ସକାଳେ ଏବଂ 
ଉପରବେଳା ଦୃୁଇଓଳି ଭିକ୍ଷାକରୁଥ୍‌ଲେ | ସନ୍ଧ୍ୟା ସମୟରେ ଭିକ୍ଷାଲନ୍ତ ଚାଉଳ ବିକ୍ରି କରି 
ଯେତେ ପଇସା ମିଳୁଥୁଲା ତହିଁରେ ପୀରଙ୍କ ନିକଟରେ ମିଷ୍ଟାନ୍ନ ଭୋଗକରାଯାଉଥ୍‌ଲା । 
ଆଗରୁ କୁହାଯାଇଛି ଯେ, ମଲ୍ଲିକାଶପୁରର ସେନାପତି-ପରିବାର ବିପୁଳ ନିଷ୍କର 
ଭୂମିର ଅଧ୍କାରୀ ଅଲେ ! କିନ୍ୁ ଫକିରମୋହନଙ୍କ ଜନ୍ମବେଳକୁ ପରିବାରର ଆର୍ଥକ ଅବସ୍ଥା 
ଅତ୍ୟନ୍ତ ଶୋଚନୀୟ ହୋଇ ପଡ଼ିଥ୍‌ଲା | ଏ ବିଷୟରେ ଏକ ସୁନ୍ଦର କାହାଣୀ ଫକିରମୋହନ 
ତାହାଙ୍କର ଆତ୍ମଜୀବନୀରେ ଉଲ୍ଲେଖ କରିଅଛନ୍ତି । ଇଷ୍ଟ-ଇଶ୍ତିଆ କମ୍ପାନି ବାଲେଶ୍ଵର 
ଅଧ୍କାର କଲାବେଳକୁ ଫକିରମୋହନଙ୍କ ପିତାମହୀ କୋଚିଳା ଦେବୀ ବିଧବା 
ହୋଇସାରିଥ୍‌ଲେ । କୋଳରେ ତାଙ୍କର ଚାରିବର୍ଷ ଓ ଦୁଇବର୍ଷ ବୟସ୍କ ଦୁଇଟି ଶିଶୁ ସନ୍ତାନ । 
ଉତ୍କଳ ତଥା ବାଲେଶ୍ବରରେ ଇଷ୍ଟ-ଇଣ୍ରିଆ କମ୍ପାନିର ଶାସନ ସୁପ୍ରତିଷ୍ିତ ହେବା ପରେ 

୪ ବ୍ୟାସକବି ଫକୀରମୋହନ 


କମ୍ପାନି କର୍ଭୁପକ୍ଷ ଘୋଷଣାକଲେ ଯେ, ମରହଟ୍ଟା ଅଧ୍କାର ସମୟରେ ଯାହାର ଯେପରି 
ବରି ବିଧାନ ଥଲା । ତାହା ଠିକ୍‌ ସେହିପରି ରଖାଯିବ, କାହାରି ସମପଭିରେ ହସ୍ତକ୍ଷେପ 
କରାଯିବନାହିଁ । ବୃତ୍ତିଧାରୀମାନେ ନିରୂପିତ ତାରିଖରେ ନିଜ ନିଜ ସନନ୍ଦ ସହିତ କଚେରିରେ 
ଉପସ୍ଥିତ ହୋଇ କଲେକୃର ସାହେବଙ୍କ ସମ୍ମୁଖରେ ନିଜର ନାମ ଲେଖାଇ ଦେବେ । କିନ୍ତୁ 
ଅଧ୍କାଂଶ ବୃଭିଧାରୀ ଘୋଷଣାର ମର୍ମ ବୁଝିନପାରି କିମ୍ବା ବୃଥା ଆଶଙ୍କାରେ କଚେରିରେ 
ହାଜର ହେଲେ ନାହିଁ । ସେମାନଙ୍କୁ ହାଜର କରାଇବା ନିମନ୍ତେ ସରକାରୀ ପରବାନା 
ଧରି ପାଇକମାନେ ସେମାନଙ୍କ ଗ୍ରାମରେ ଉପସ୍ଥିତ ହେଲେ । ଏହିପରି ଗୋଟିଏ ପାଇକ 
କୋଚିଳା ଦେବୀଙ୍କ ଘରଠାରେ ଉପସ୍ଥିତ ହେଲା । ସେତେବେଳକୁ ସେ ଅଳ୍ପ ବୟସ୍କା 
ବିଧବା । କୋଳରେ ଦୁଇଟି ସାନ ସାନ ପୁଅ | ପାଇକର ଉପସ୍ଥିତି ଦେଖ୍‌ କୋଚିଳା ଦେବୀ 
ଭୟରେ ଗ୍ରାମବାସୀଙ୍କ ଶରଣାପନ୍ନ ହେଲେ । ଅଜ୍ଞ ନିର୍ବୋଧ ଗ୍ରାମବାସୀମାନେ ସ୍ଥିରକଲେ 
ଯେ, ମରହଟା ତରଫ ଲୋକଙ୍କୁ ମାରିପକାଇବା ପାଇଁ କମ୍ପାନି ଡକାଇଛନ୍ତି । କୋଚିଳା 
ଦେବୀ ତହୁଁ ଭୟରେ ପିଲାଦୁଇଟିଙ୍କୁ ଘରେ ଶୁଆଇଦେଇ ମସିଣା ଘୋଡ଼ାଇଦେଲେ ଏବଂ 
କବାଟ ଫାଙ୍କରୁ ଉତ୍ତର ଦେଲେ ଯେ, ତାଙ୍କ ଘରେ ପୁରୁଷ ଲୋକ କେହି ନାହାନ୍ତି, ତାଙ୍କର 
ଜମିରେ ଦରକାର ନାହିଁ । ଗ୍ରାମବାସୀମାନେ କୋଚିଳା ଦେବୀଙ୍କ ଉଲ୍ତିକୁ ସମର୍ଥନ କରିବାରୁ 
ପାଇକ ବାହୁଡ଼ିଗଲା ¦! ଏହିପରି ଭାବରେ କୋଚିଳା ଦେବୀଙ୍କ ଅଜ୍ଞତା ହେତୁ ମଲ୍ଲିକାଶପୁରର 
ସେନାପତିବଂଶ ସ୍ଵବୁଦିନ ପାଇଁ ଜାୟଗିରି ଜମିରୁ ବଞ୍ତ ହେଲା । 


ବାଲ୍ୟଶିକ୍ଷା 


ବହୁଦିନ ରୋଗବ୍ୟାଧ୍‌ ଭୋଗି ଫକୀରମୋହନ କିଞ୍ତ୍‌ ବିଳମ୍ବରେ ନଅବର୍ଷ ବୟସରେ 
ଗୀ ଚାହାଳିରେ ପାଠପଢ଼ା ଆରମ୍ଭକଲେ । ଚାହାଳିର ଅବଧାନଙ୍କ ନାମ ଥୁଲା ବୈଷ୍ଣବ 
ମହାନ୍ତି । ସେ ଥୁଲେ ଜାତିରେ କରଣ ଏବଂ ତାଙ୍କର ଘର ଥଲା କଟକ ଜିଲ୍ଲାରେ । 


ଚାହାଳି ସକାଳବେଳା ଏବଂ ଉପରବେଳା ଦିନକୁ ଦୁଇ ଅର ଵସୁଥୁୂଲା । 
ସକାଳବେଳା ବର୍ଣ୍ଣଶିକ୍ଷା ଏବଂ ପଣକିଆ ଆଦି ଖଡ଼ିପାଠ ପଢ଼ାହେଉଥ୍‌ଲା ଏବଂ 
ଉପରବେଳା ପୋଥ୍‌ ପଢ଼ାଯାଉଥୁଲା | ଚାହାଳିର ନିୟମାବଳି ଅତ୍ୟନ୍ତ କଡ଼ା ଥୁଲା | ତାହା 
ଲଘଂନ କଲେ ଛାତ୍ରମାନଙ୍କୁ କଠିନ ଦଣ୍ଡରେ ଦଣ୍ତିତ କରାଯାଉଥୁଲା | 


ଅବଧାନଙ୍କର ଆଦେଶ ବିନା ଛାତ୍ରର ଉ୍ରଠବସ ହେବାର ଆୟତ୍ତ ନଥୁଲା । ଗୋଟିଏ 
ସ୍ଥାନରେ ବସି ବସି ଗୋଡ଼ ଘୋଳେଇହେଲେ ସେ ହାତଯୋଡ଼ି ଅବଧାନଙ୍କୁ ପ୍ରାର୍ଥନା 


କରୁଥ୍ଲା- “ଅବଧାନେ, ଏକ” ; ଅର୍ଥାତ୍‌ ପ୍ରସ୍ତାବ କରିଯିବି; ଅବଧାନେ, ଦୂଇ” ଅର୍ଥାତ 
ଝାଡ଼ାଫେରି ଯିବି; ଅବଧାନେ, ପାଞ୍ଚ ଅର୍ଥାତ ପାଣି ପିଇବାକୁ ଯିବି । ଚାହାଳିର ନିୟମଭଙ୍ଗ 

ବ୍ୟାସକବି ଫକୀରମୋହନ ୫ 


କଲେ ନିମ୍ଲିଖ୍ତ ଦଣ୍ଡବଧାନର ବ୍ୟବସ୍ଥା ଥୁଲା | ୧ - ବେତରାଘାଡ଼ା ୨- ଏକଗୋଡ଼ିଆ; 
ଅର୍ଥାତ୍ଵ ଗୋଟିଏ ଗୋଡ଼ରେ ଠିଆହେବା; ୩- “‘ନାକବାଳ' ଅର୍ଥାତ୍‌ ଗୋଟିଏ ହାତରେ 
ନାକ ଏବଂ ଆଉ ଗୋଟିଏ ହାତରେ ମୁଣ୍ଡବାଳ ଧରି ଠିଆହେବା; ୪- 'ଆଣୁଆଗୋପାଳ' 
ଅର୍ଥାତ ଆଣ୍ଡମାଡ଼ି ବସି ବାମ ହାତ ମୁଣ୍ଡ ଉପରେ ରଖ୍‌ ଡାହାଣ ହାତରେ ଗୋଟିଏ ଖଡ଼ି 
ଗୋଟାଳି ଥୋଇ ସେହି ହାତକୁ ଆଗକୁ ବଢ଼ାଇବା; ୫- ‘ମଜୁଆଶାଙ୍କୁଳି'- ତାଳପତ୍ର 
ଖଡ଼ିକାରେ ଦେଢ଼ହାତ ଲମ୍ବର ଏକ ଦଉଡ଼ି ତିଆରି କରି ସେହି ଦଉଡ଼ିକୁ ଅପରାଧୀ 
ବାଳକର ବେକରେ ଗଳାଇ ଦୁଇଗୋଡ଼ ବୃଢ଼ାଆଙ୍ୁଳିରେ ଫାଶଲଗାଇଦିଆଯାଏ ! 


ଉପରୋକ୍ତ ଦଣ୍ଡବିଧାନ ବ୍ୟତୀତ ଚାହାଳିରେ “ଶୂନ୍ୟଚାଟି' ପ୍ରଥାର ପ୍ରଚଳନ ମଧ୍ୟ 
ଥୁଲା । ଚାହାଳି ଶେଷରେ ଛୁଟି ପୂର୍ବରୁ ଛାତ୍ରମାନଙ୍କୁ ଗୋଟିଏ ଧାଡ଼ିରେ ଠିଆକରାଇ 
ସେମାନଙ୍କୁ ହାତ ଆଞ୍ଜୁଳା କରିବାକୁ କୁହାଯାଉଥୂଲା | ଚାହାଳିକୁ ଆସିବା ସମୟର କ୍ରମ 
ଅନୁଯାୟୀ ଛାତ୍ରମାନେ ଧାଡ଼ିରେ ଠିଆହେଉଥ୍‌ଲେ । ଏହାପରେ ଅବଧାନେ ପ୍ରଥମେ 
ଚାହାଳିକୁ ଆସିଥ୍‌ବା ଛାତ୍ରର ହାତପାପୁଲିରେ ବେତର ଅଗ୍ରଭାଗକୁ ଛୁଆଇଁଦେଉଥ୍‌ଲେ । 
ଏହାକୁ ଶୂନ୍ୟଚାଟି' କୁହାଯାଉଥ୍‌ଲା | 

ଏହାପରେ ଛାତ୍ରମାନଙ୍କର ଚାହାଳିରେ ପହଞ୍ଚବ। ସମୟର କ୍ରମ ଅନୁଯାୟୀ 
ବେତ୍ରାଘାତର ସଂଖ୍ୟା ଓ ତୀବ୍ରତା ବୃଦ୍ଧିପାଉଥ୍ଲା | କୌଣସି ଛାତ୍ର ବିଳମ୍ବରେ ନିଦରୁ ଉଠିଲେ 
ଶୂନ୍ୟଚାଟି ଭୟରେ ଚାହାଳିକୁ ନଯାଇ ହାଣ୍ଡିଶାଳ ଭଳି ଏକ ନିରାପଦ ସ୍ଥାନରେ ଆଶ୍ରୟ 
ଗ୍ରହଣ କରୁଥ୍ଲା; ହେଲେ ସେଥ୍‌ରେ ମଧ୍ୟ ତାକୁ ରକ୍ଷାମିଳୁ ନଥ୍ଲୀ । ଅବଧାନଙ୍କ 
ଆଦେଶରେ କେତେଜଣ ସ୍ଵଜାତୀୟ ସହପାଠୀ ତାକୁ ଖୋଜି ଧରି ଆଣୁଥ୍‌ଲେ ଏବଂ ସେ 
ଚାହାଳିରେ ପହଞ୍ଚବା ପରେ ଅବଧାନେ ତାକୁ ନିର୍ଧୁମ ପ୍ରହାର କରୁଥ୍‌ଲେ | ଫକୀରମୋହନ 
ଏହିପରି ଏକ ଚାହାଳିରେ ବିଦ୍ୟାରମ୍ଭକଲେ । 

ଫକୀରମୋହନ ଭଲ ପଢ଼ୁଥ୍ଲେ, ସେଥ୍ପାଇଁ ଅବଧାନଙ୍କଠାରୁ ତାଙ୍କୁ ମାଡ଼ 
ଖାଇବାକୁ ପଡ଼ୁନଥ୍ଲା | ସକାଳବେଳା ସ୍ତୁଲ ଛୁଟିପରେ ଅନ୍ୟ ପିଲାମାନେ ଯେଖା ଯେଝା 
ଘରକୁ ଚାଲିଯାଉଥ୍‌ଲେ; କିନ୍ତୁ ଫକୀରମୋହନ ଚାହାଳିରେ ରହି ଅବଧାନଙ୍କର ସେବା 
କରୁଥ୍‌ଲେ ଏବଂ ତାହାଙ୍କୁ ରୋଷେଇ କାର୍ଯ୍ୟରେ ସାହାଯ୍ୟକରୁଥ୍‌ଲେ । ଫକୀରମୋହନଙ୍କ 
ବଡ଼ବାପା ପୁରୁଷୋଉମ ସେନାପତି ତାଙ୍କ ପ୍ରତି ଅତି ନିଷ୍କର ଥ୍‌ଲେ । ମାସ ଶେଷରେ 
ଅବଧାନେ ଦରୁମା ମାଗିବାକୁ ଗଲେ ,ସେ ତାଙ୍କୁ କହୁଥ୍‌୍ଲେ- ‘ତୁମେ ତ ଫକୀରକୁ କିଛି 
ପଢ଼ାଉନାହଁ, ଦରମା ମାଗୁଛ କଣ ?”? 

ତାହା ଶୁଣି ଅବଧାନେ କହନ୍ତି¬ ' ମୁଁ ତ ଫକୀରକୁ ସବୁବେଳେ ପାଖରେ ବଵସାଉଛି; 
ଖେଳିବା ବୁଲିବାକୁ ମଧ୍ଯ ଛାତୁନାହିଁ ।” 

Pp) ବ୍ୟାସକବି ଫକୀରମୋହନ 


ଏହା ଶୁଣି ପୂରୁଷୋତ୍ତମ ସେନାପତି କହନ୍ତି ' ‘ତା ପିଠିରେ ତ ବେତର ଚିହ୍ନ ନାହିଁ 
ସେ ପଢ଼ୁଛି କଣ ? 

ଅବଧାନେ ପୂରୁ ଷୋତ୍ତମଙ୍କ ମନକଥା ବୁଝିଗଲେ | ସେ ଚାହାଳିକୁ ଫେରିଯାଇ 
ଫକୀରମୋହନଙ୍କୁ ବିନା କାରଣରେ ଦଶ ପାହାର ପିଟିଦେଇଗଲେ | ମାଡ଼ର ଶବ୍ଦ ଓ 
ଫକୀରମୋହନଙ୍କ ଚିଳ୍କାର ଶୁଣି ତାଙ୍କ ବଡ଼ବାପା ଓ ବଡ଼ମା” ଭାରି ଖୁସିହେଲେ; କିନ୍ତୁ 
ତାଙ୍କର ଦୟାଶୀଳା ଠାକୁରମାଂଙ୍କ ଦେହ ସହିଲା ନାହିଁ । ସେ ଅବଧାନଙ୍କୁ ଡାକି କହିଲେ 
ଅବଧାନେ ! ତୁମେ କାହିଁକି ନିର୍ଦୋଷ ପିଲାଟାକୁ ଅକାରଣରେ ବାଡ଼ୋଉଛ ? ତୁମର 
କଣ କେହି ପୁଅଝିଅ ନାହାନ୍ତି ।” ? ପ୍ରତି ମାସରେ ଅବଧାନେ ଦରମା ମାଗିବାବେଳେ ଏହି 
ଅଭିନୟ ହୋଇଥାଏ ! 

କିଛିକାଳ ପରେ ବୈଷ୍ଣବ ମହାନ୍ତି ନିଜ ଗ୍ରାମକୁ ଚାଲିଗଲେ । ମଲ୍ଲିକାଶପୁର ଗ୍ରାମର 
ନଣ୍ଡା ଗୋସାଇଁ ମଠରେ ଗୋଟିଏ ଚାହାଳି ଥୂଲା । ବୈଷ୍ଣବ ମହାନ୍ତିଙ୍କ ଚାହାଳି ଭାଙ୍ିଯିବାରୁ 
ଫକୀରମୋହନ ସେହି ଚାହାଳିରେ ପଢ଼ିବାକୁ ଆରମ୍ଭକଲେ । ପ୍ରତି ମାସର ପ୍ରତିପଦ, 
ଅଷ୍ଟମୀ, ଚତୁର୍ଦ୍ଦଶୀ ଓ ଅମାବାସ୍ୟା ତିଥ୍ମାନଙ୍କରେ ଉକ୍ତ ଚାହାଳିର କେତେକ ବଡ଼ ବଡ଼ 
ଚାଟ ଉପରବେଳା ଗ୍ରାମ ମଧ୍ଯରେ ସ୍ତ୍ରୀଲୋକମାନଙ୍କ ପାଖରେ ଗୀତ ଗାଉଥ୍‌ଲେ ! 
. ଚାଟଭିକ୍ଷାରୂପରେ ସେମାନେ ଯେଉଁ ଚାଉଳ ପାଉଥ୍‌ଲେ, ସେଥ୍୍‌ରେ ଅବଧାନଙ୍କର ଅନ୍ନ- 
ବ୍ୟବସ୍ଥା ହୋଇଯାଉଥ୍‌ଲା । କିଛି ବଳିପଡ଼ିଲେ ଅବଧାନ ତାହା ବିକି ସେଥ୍‌ରୁ କିଛି ପଇସା 
ପାଉଥ୍‌ଲେ ¦ ଏହାଛଡ଼ା ଅବଧାନ ଅନ୍ୟଭାବରେ ମଧ୍ୟ ଢେର୍‌ ଚାଉଳ ପାଉଥ୍‌ଲେ ! 
କୌଣସି ଛାତ୍ର କିଛି ଗୋଟାଏ ନୂଆ ପାଠ ଆରମ୍ଭ କଲାବେଳେ ଚାହାଳିକୁ ଅବଧାନଙ୍କ 
ପାଇଁ ଗୋଟିଏ ସିଧା ଆଣୁଥ୍ଲା | ସିଧାର ସରଞ୍ଜାମ ଥ୍ଲା ସେରେ ଚାଉଳ, ଗୋଟାଏ 
ଗୁଆ, କିଛି ଗୁଡ଼ ଓ ଉଖୁଡ଼ା ଏବଂ କେତେଟା ଫୁଲ । 

ସେତେବେଳେ ବାଲେଶ୍ବରରେ ଗୋଟିଏ ଅବୈତନିକ ପାର୍ଶି ସ୍କୁଲ ଥୁଲା । ପାର୍ଶି 
ପଢ଼ାଇବା ପାଇଁ ସେହି ସ୍ତୁଲରେ ତିନିଜଣ ଶିକ୍ଷକ ଥ୍‌ଲେ । ସେମାନଙ୍କୁ ଆଖୁ 
କୁହାଯାଉଥ୍‌ଲା | ଏହାଛଡ଼ା ଓଡ଼ିଆ ପଢ଼ାଇବା ପାଇଁ ଜଣେ ଓଡ଼ିଆ ପଣ୍ତିତ ଥୁଲେ । ତାଙ୍କ 
ନାମ ଥୁଲା ବନମାଳୀ ବାଚସ୍ତତି । ବାପ, ମା”, ଭାଇ ଆଦି ଆତ୍ମୀୟସ୍ବଜନଙ୍କୁ କିପରି ଚିଠି 
ଲେଖ୍ବାକୁ ହୁଏ, କଚେରିରେ ହାକିମଙ୍କ ନିକଟକୁ କିପରି ଦରଖାସ୍ତ ଲେଖ୍ବାକୁ ହୁଏ, 
ପଣ୍ଡିତେ ଛାତ୍ରମାନଙ୍କୁ ଶିଖାଉଥ୍‌ଲେ ! 

ସେ ସମୟରେ ବାଇବେଲ ଛଡ଼ା ଓଡ଼ିଆରେ ଅନ୍ୟ କୌଣସି ଛାପା ପୁସ୍ତକ ନଥୁଲା | 
କଟକ ମିସନ୍‌ ପ୍ରେସ୍‌ ଛଡ଼ା ଅନ୍ୟ କୌଣସି ଛାପାଖାନା ନଥୁଲା । ବାଲେଶ୍ବରରେ ଖ୍ରୀଷ୍ଟିଆନ 
ପାଦ୍ବି ସାହେବଙ୍କର ଗୋଟିଏ ସ୍ତୁଲ ଥୁଲା । ସେଠାରେ ବାଇବେଲ ଛଡ଼ା ଅନ୍ୟ କୌଣସି 
ପୁସ୍ତକ ପଢ଼ାହେଉନଥୁଲା । ଖ୍ରସ୍ଥାନ ସ୍ତୁଲରେ ପଢ଼ିଲେ ଜାତି ଯିବା ଭୟରେ ହିନ୍ଦୁ 

ବ୍ୟାସକବି ଫକୀରମୋହନ ୭ 


ପିଲାମାନେ ସେ ସ୍ତ୍ୁଲକୁ ପଢ଼ିବାକୁ ଯାଉନଥ୍‌ଲେ | ଏହିଠାରୁ ହିଁ ଫକୀରମୋହନଙ୍କ 
ବାଲ୍ୟଶିକ୍ଷା ସମାପ୍ତ ହେଲା । 


ଅଖଝାଲ ସିଲାଇ ଓ ନିମକ ମାହାଲ 


ଫକୀର ମୋହନଙ୍କ ପିଲାଦିନର କଥା । ସେତେବେଳେ ଭାରତର ସମଗ୍ର ପୂର୍ବ 
ଉପକୂଳରେ ଦାଲେଶ୍ଵର ଏକ ପ୍ରଧାନ ସାମୁଦ୍ରିକ ବନ୍ଦରରୂପେ ଖ୍ୟାତିଲାଭ କରିଥଲା । 
ଏହି ବନ୍ଦରରୁ' ପ୍ରାୟ ପାଞ୍ଚଂଛଅଶହ ପାଲଟଣା ଜାହାଜ ସମୁଦ୍ର ମଧ୍ୟରେ ଯାତାୟାତ 
କରୁଥ୍ଲା | ଅଧ୍କାଂଶ ଜାହାଜ ଲୁଣବୁହା କାର୍ଯ୍ୟରେ ନିଯୁକ୍ତ ଥ୍‌ଲେ । କେତେକ ଜାହାଜ 
ମାନ୍ଦ୍ରୀଜ, କଲମ୍ବୋ, ରେଙୁନ୍‌ ଏବଂ ସମୁଦ୍ର ମଧ୍ୟସ୍ଥ ଦ୍ଵୀପମାନଙ୍କୁ ପଣ୍ୟଦ୍ରବ୍ୟ ବହନ କରି 
ନେଉଥ୍‌ଲେ ! ସେତେବେଳେ ବାଲେଶ୍ବରରେ ଷ୍ଟିମର ବା ବାଷ୍ଠୀୟ ପୋତର ନାମ ଶୁଣୀ 
ନଥ୍ଲା | ଜାହାଜସବୁ ଅଝାଲ ନ! ପାଲ ସାହାଯ୍ୟରେ ସମୁଦ୍ରପାଣି ଉପରେ ଚାଲୁଥୁଲା । 
ଜାହାଜର ଆକାର ଅନୁଯାୟୀ ପ୍ରତ୍ୟେକ ଜାହାଜପାଇଁ ବିଭିନ୍ନ ଆକାରର ଓ ବିଭିନ୍ନ ମାପର 
ଛଅ ଠାରୁ ବାରଖଣ୍ଡ ପର୍ଯ୍ୟନ୍ତ ଅଝାଲ ବା ପାଲ ଲୋଡ଼ାହେଉଥ୍‌ଲା । ଏହି କାରଣରୁ 
ପାଲତିଆରି ସେ ସମୟରେ ବାଲେଶ୍ଵରରେ ଏକ ଲାଭଜନକ ବ୍ୟବସାୟ ଅୂଲା | ପାଲ 


ତିଆରି କରି ଯୋଗାଇଦେବା ପାଇଁ ଠିକାଦାରମାନେ ନିଯୁକ୍ତଥ୍‌ଲେ | 


ଫକିରମୋହନଙ୍କ ବଡ଼ବାପା ପୁରୁଷୋତ୍ତମ ସେନାପତି ଜଣେ ପାଲତିଆରି ଠିକାଦାର 
ଥୁଲେ । ଜାହାଜର ମାଲିକମାନଙ୍କ ଫରମାସ ଅନୁଯାୟୀ ପାଲ ତିଆରି କରିବା ସକାଶେ 
ତାଙ୍କ ଘରଠାରେ ବହୁ ଦରଜି ନିଯୁକ୍ତ ଥ୍ଲେ । ପାଲତିଆରି କାର୍ଯ୍ୟର ପରିଚାଳନା ପାଇଁ 
ତାଙ୍କର ଏକ ସିରସ୍ତା ବା କାର୍ଯ୍ୟାଳୟ ଥୁଲା । ଏହି ସିରସ୍ତାର ଭାର ଜଣେ ଗୁମାସ୍ତାଙ୍କ 
ଉପରେ ନ୍ୟସ୍ତ ଥୁଲା | ଗୁମାସ୍ତାଙ୍କ ଅଧୀନରେ ରହି କାର୍ଯ୍ୟ ଶିଖ୍ବା ନିମିତ୍ତ ଫକିର ମୋହନଙ୍କ 
ବଡ଼ବାପା ପୁରୁଷୋତ୍ତମ ସେନାପତି ତାଙ୍କୁ ନିଯୁକ୍ତ କଲେ | ଗୁମାସ୍ତାଙ୍କର ମେଟ୍‌ ବା 
ସହକାରୀରୂପେ ଫକୀରମୋହନ କାର୍ଯ୍ୟ ଶିଖ୍ବାକୁ ଲାଗିଲେ । ଦୁଇବଵେଳା ନଦୀକୂଳରେ 
ବୁଲି ବୁଲି କେଉଁ ଜାହାଜ ପାଇଁ କେଉଁ କେଉଁ ଅଝାଲ ତିଆରି ହେଉଅଛି ଏବଂ କେଉଁ 
କେଉଁ କାରିଗର ଜିମାରେ କି କି କାର୍ଯ୍ୟ ଅଛି, ସେ ସମସ୍ତ ବିଷୟ ବୁଝି ଆସି ଗୁମାସ୍ତାଙ୍କ 
ପାଖରେ ଲେଖାଇଦେବା ଥ୍ଲା ଫକୀର ମୋହନଙ୍କର କାର୍ଯ୍ୟ । ଏହି ସମସ୍ତ କାର୍ଯ୍ୟ ସରିବା 
ପରେ ବଳକା ସମୟତକ ଅଝାଲ ସିଲାଇ କାମରେ ତାଙ୍କୁ କଟାଇବାକୁ ହେଉଥଲା । 
ଏହିପରି ଭାବରେ ଓଡ଼ିଆ ଗଦ୍ୟ -ସାହିତ୍ୟର ଜନକ କଥାସମ୍ରାଟ ଫକୀରମୋହନଙ୍କ 
ପ୍ରାରମ୍ଭିକ ଜୀବନରେ ବାଲେଶ୍ବର ବନ୍ଦରରେ ଜଣେ ବାଳକଙ-ଶ୍ରମିକ ଭାବରେ ଜୀବନ 
ଅତିବାହିତ କରିବାକୁ ହୋଇଥଲା । 

୮ ବ୍ୟାସକବି ଫକୀରମୋହନ 


କିଛିକାଳ ପରେ ବାଲେଶ୍ଵରର ଜାହାଜ -ବ୍ୟବସାୟ ବନ୍ଦ ହୋଇଯିବାରୁ ବାଳକ 
ଫକୀରମୋହନ ବେକାର ହେଲେ । ସେତେବେଳେ ବାଲେଶ୍ବର ଲବଣ -ଶିଳ୍ପ ପାଇଁ ଖ୍ୟାତି 
ଲାଭ କରିଥ୍ନା । ଲବଣ-ଶିଳ୍ପ ଓ ବ୍ୟବସାୟର ପରିଚାଳନା ପାଇଁ ଏକ ସ୍ଵତନ୍ତ୍ର ବିଭାଗ 
ମଧ୍ଯ ଥୁଲା | ଏହାର ନାମ ଥୁଲା ‘ନିମକ ମାହାଲ” । ଫକୀରମୋହନଙ୍କ ଗ୍ରାମ ନିକଟବର୍ର୍ୀ 
ଭୂଇପୁର ଗ୍ରାମନିବାସୀ ବିଶ୍ବନାଥ ଦାସ ସେହି ବିଭାଗରେ ସିରସ୍ତାଦାର ଥ୍‌ଲେ ! ନିମକ 
ମାହାଲରେ କାମ ଶିଖ୍ବାପାରି ପୁରୁଷୋଉମ ସେନାପତି ଫକୀରମୋହନଙ୍କୁ ତାଙ୍କ ପାଖରେ 
ଛାଡ଼ିଲେ । ସେହିଦିନଠାରୁ ଫକୀରମୋହନ ସିରସ୍ତାଦାର ଢଙ୍ଗରେ କଚେରିକୁ ଯାଇ ନିମକ 
ମାହାଲର କାମ ଶିକ୍ଷା କରିବାକୁ ଲାଗିଲେ । 

ସେତେବେଳେ ବାଲେଶ୍ବର ଲୁଣ ଉତ୍ପାଦନ ପାଇଁ ବିଖ୍ୟାତ ଥୁଲା ! ବାଲେଶ୍ବରର 
ଗୌରଵ, ସମ୍ପଦ ଓ ଉନ୍ନତି ଏହି ଲୁଣ ବ୍ୟବସାୟ ଉପରେ ନିର୍ଭର କରୁଥ୍ଲା । ଉତ୍ତରରେ 
ସ୍ଲବର୍ଣ୍ଣରେଖା ମୁହାଣଠାରୁ ଦକ୍ଷିଣରେ ଧାମରା ମୁହାଣ ପର୍ଯ୍ୟନ୍ତ ବାଲେଶ୍ଵର ଜିଲ୍ଲାର 
ପୂର୍ବାଞ୍ଚଳର ସମୁଦ୍ରକୂଳବର୍ରୀ ସ୍ଥାନମାନଙ୍କରେ ଲୁଣ ମରାଯାଉଥ୍‌ଲା । ବାଲେଶ୍ଵର ଜିଲ୍ଲାର 
ଚାହିଦା ମେଣ୍ଟାଇବା ପରେ ବଳକା ଲୁଣ କଲିକତା ନିକଟବର୍ଭୀ ଗଙ୍ଗା ନଦୀର ପଶ୍ଚିମ 
ତୀରସ୍ଥ ସାଲିମାର ଗୋଲାକୁ ଜାହାଜଯୋଗେ ପଠାଯାଉଥ୍‌ଲା; ସେଠାରୁ ବଙ୍ଗର ବିଭିନ୍ନ 
ଅଞ୍ଚଳକୁ ବିକ୍ରି ପାଇଁ ଚାଲାଣ ହେଉଥଲା । ବଙ୍ଗର ବହୁଲୋକ ଏହି ଲୁଣ କାରବାରରେ 
ନିଯୁକ୍ତ ଥଲେ । ଏହି ସବୁ କ୍ରାରଣରୁ ବାଲେଶ୍ଵର ନିମକ ମାହାଲ ବିଶେଷ ପ୍ରସିବି ଲାଭ 
କରିଥ୍ଲା । ଜିଲ୍।ର ବହୁଲୋକ ଏହାକୁ ଜୀବିକା ଅ୍ଜନର ପନ୍ଧ୍ରାରୂପେ ଗ୍ରହଣ 
କରିନେଇଥ୍‌ଲେ | କିନ୍ତୁ ଦୁର୍ଭାଗ୍ୟର କଥା ଯେ, ଅଳ୍ପଦିନପରେ ଭାରତର ବିଦେଶୀ ଇଂରେଜ 
ସରକାରଙ୍କର ନୀତି ଫଳରେ ଲୁଣ ଉତ୍ପାଦନ ବନ୍ଦ ହୋଇଗଲା ଏବଂ ଇଂଲଣ୍ଡର ଲିଭରପୁଲରୁ 
ଲୁଣ ଆମଦାନି କରାଯାଇ ଭାରତର ଲୁଣ ଚାହିଦା ପୂରଣ କରାଗଲା । ବାଲେଶ୍ବରର 
ଲବଣଶିଳ୍ପ ବନ୍ଦ ହୋଇଯିବା ଫଳରେ ନିମକ ମାହାଲର କାର୍ଯ୍ୟ ସଂପୂର୍ଣ୍ଣ ଅଚଳ 
ହୋରପଡ଼ିଲା । ଏଥ୍‌ରେ କାର୍ଯ୍ୟ କରୁଥ୍ବା ବଙ୍ଗାଳୀ ଅମଲାମାନେ ନିଜ ରାଜ୍ୟକୁ 
ଫେରିଗଲେ ଏବଂ ଓଡ଼ିଆ ଅମଲାମାନେ କଚେରିର ଅନ୍ୟାନ୍ୟ ବିଭାଗରେ ନିଯୁକ୍ତି 
ପାଇଲେ । 

ଜିମକ ମାହାଲ ଉଠିଯିବାରୁ ଫକୀରମୋହନ ପୁଣି ବେକାର. ହେଲେ । ନିମକ 
ମାହାଲର କର୍ମଚାରୀମାନଙ୍କ ମଧ୍ୟରେ ପାର୍ଶି, ବଙ୍ଗଳା ଓ ଓଡ଼ିଆଭାଷୀ ଲୋକ ଥୁଲେ | 
ଫକୀରମୋହନଙ୍କର ଜ୍ଞାନପିପାସା ପ୍ରଖର ଥଲା । ଏହି ପରିସ୍ଥିତିର ସୁଯୋଗ ନେଇ ସେ 
ପାର୍ଶୀ ଓ ବଙ୍ଗଳା ଭାଷା ଶିକ୍ଷାକରିଥ୍‌ଲେ | 

ବ୍ୟାସକବି ଫକୀରମୋହନ ୯ 


ଶିକ୍ଷା ଓ ପାଣ୍ଡିତ୍ୟ 


ନିମକ ମାହାଲ ଉଠିଯିବା ପରେ ଫକୀରମୋହନ ପୁଣି ପାଠ ପଢ଼ିବାକୁ ମନ 
ବଳାଇଲେ । ସେତେବେଳକୁ ତାଙ୍କର ବୟସ ହୋଇଥ୍‌ୁଲା ପ୍ରାୟ ୧୩-୧ ୪ ବର୍ଷ । ବାଲେଶ୍ଵର 
ସରକାରୀ ସ୍ତ୍ୁଲର ଦ୍ଵିତୀୟ ଶିକ୍ଷକ ଶିବଚନ୍ଦ୍ର ସୋମ ବାଲେଶ୍ଵର ସହରର ବାରବାଟୀଠାରେ 
ଘରୋଇ ଉଦ୍ୟମରେ ଏକ ବଙ୍ଗୋଳକୂଳ ବିଦ୍ୟାଳୟ ସ୍ଥାପନ କରିଥୁଲେ | ଫକୀରମୋହନ 
ସେହି ସ୍ତୁଲରେ ନାମ ଲେଖାଇ ପୁଣି ପଢ଼ିବାକୁ ଆରମ୍ଭକଲେ । ସ୍ତୁଲର ପିଲାମାନେ ଧୋତି 
ଓ କୁରୁତା ପିନ୍ଧି ସ୍ତଲକୁ ଯିବାର ବିଧାନ ଥୁଲା | ନଥୁଲା-ଘରର ପିଲାଏ ଅନ୍ତତଃ କାନ୍ଧରେ 
ଖଣ୍ଡିଏ ଚଦର ପକାଇ ସ୍ତ୍ଲକୁ ଯାଉଥ୍‌ଲେ | ତେଣୁ ଫକୀରମୋହନଙ୍କୁ ଏକକାନିଆ ହୋଇ 
ସ୍କୁଲକୁ ଯିବାକୁ ଭାରି ଖରାପ ଲାଗିଲା | କିନ୍ତୁ ଚଦର ଖଣ୍ତିଏ କିଣିବା ପାଇଁ ପଇସା କେଉଠୁ 
ଆସିବ ? ସେଥ୍ପାଇଁ ବାଳକ ଫକୀରମୋହନ ଘୋର ମନଦୁଃଖରେ ଆନ୍ତି । ଅପାର 
ସ୍ଵେହମୟୀ ଠାକୁରମା” ନାତି ଫକୀରମୋହନର ମନ କଥା ଜାଣିପାରି ତାହାଙ୍କୁ ନିଜର 
ପିନ୍ଧା ତସର ଧୋତିଟିକୁ ଦେଇଦେଲେ | ଫକୀରମୋହନ ତାହାକୁ ଚଦରଭାବରେ କାନ୍ଧରେ 
ପକାଇ ସ୍ତଲକୁ ଯିବ୍ରାକୁ ଲାଗିଲେ । 

ଫକୀରମୋହନ ସେପର୍ଯ୍ୟନ୍ତ କେବଳ ଚାହାଳି-ପାଠ ପଢ଼ିଥ୍‌ଲେ । କିନ୍ତୁ ଶିବଚନ୍ଦ୍ର 
ସୋମଙ୍କ ଦ୍ଵାରା ସ୍ଥାପିତ ବଙ୍ଗୋକ୍ୂଳ ବିଦ୍ୟାଳୟରେ ଗଣିତ, ଜ୍ୟାମିତି, ସାହିତ୍ୟ, ଇତିହାସ 
ଓ ଭୂଗୋଳ ଆଦି ବିଭିନ୍ନ ବିଷୟ ଶିକ୍ଷା ଦିଆଯାଉଥ୍‌ଲା । ବାଳକ ଫକୀରମୋହନ ଯେପରି 
ମେଧାବୀ ସେହିପରି ଅଧ୍ୟବସାୟୀ ଥୁଲେ । ସେସବୁ ପାଠ ଆୟତ୍ତ କରିବାକୁ ତାଙ୍କ 
ପକ୍ଷରେ କଷ୍ଟକର ହେଲା ନାହିଁ । ବର୍ଷ ଶେଷରେ ଯେତେବେଳେ ପରୀକ୍ଷା ହେଲା, 
ସେତେବେଳେ ଫକୀରମୋହନ ଶ୍ରେଣୀରେ ପ୍ରଥମ ସ୍ଥାନ ଅଧ୍କାର କରି ପରବର୍ତ୍ତୀ ଶ୍ରେଣୀକୁ 
ଉନ୍ନୀତ ହେଲେ ! ସେହି ଶ୍ରେଣୀରେ ଚାରିପାଞ୍ଚମାସ ପଢ଼ିବାପରେ ସ୍ତୁଲର ଦରମା, ଯାହାକି 
ମାସିକ ଚାରିଅଣା ମାତ୍ର ଥ୍ଲା, ଦେଇ ନ ପାରିବାରୁ ଫକୀରମୋହନଙ୍କ ପାଠପଢ଼ା 
ସେହିଠାରୁ ବନ୍ଦହେଲା । 

ହେଲେ ଫକୀରମୋହନଙ୍କର ବିଦ୍ୟାଶିକ୍ଷା ଓ ଜ୍ଞାନ ଆହରଣର ସମାପ୍ରି ଘଟିଲା 
ନାହିଁ । ଫକୀରମୋହନଙ୍କର ଜ୍ଞାନପିପାସା ଥୁଲା ଅନନ୍ତ ଓ ଅସୀମ । ୫୩ ବର୍ଷ ବୟସରେ 
କାର୍ଯ୍ୟୋପଲକ୍ଷରେ ସେ ଟେକାଲିରେ ଅବସ୍ଥାନ କରୁଥ୍ବାବେଳେ ଜଣେ ତେଲଗୁ ଶିକ୍ଷକ 
ନିଯୁକ୍ତକରି ତେଲଗୁ ଭାଷା ଶିକ୍ଷାକରିଥ୍‌ଲେ । ଘୋର ପ୍ରତିକୂଳ ପାରିବାରିକ ସ୍ଥିତିରେ ମଧ୍ୟ 
ସେ କେବଳ ଅଟଳ ସଂକଳ୍ପ ଓ ଆମ୍ଭଚେଷ୍ଟାବଳରେ ବିପୁଳ ଜ୍ଞାନର ଅଧ୍କାରୀ 
ହୋଇପାରିଥ୍ଲେ । ବାରବାଟୀ ସ୍କୁଲରେ ଶିକ୍ଷକତା କରୁଥ୍ବା ସମୟରେ ସେ ସଂସ୍କୃତ 
ଅଧ୍ୟୟନ ପାଇଁ ମନବଳାଇଥୁଲେ । 

ବାରବାଟୀ ସ୍ତ୍ୁଲରେ ଶିକ୍ଷକତା କରୁଥ୍ବାବେଳେ ସେହି ସୂଲର ପଡ୍ରିତଙ୍କ ନିକଟରେ 
ସେ ସଂସ୍କୃତ ବ୍ୟାକରଣ ପଢ଼ୁଥ୍‌ଲେ; ମାତ୍ର ସଂସ୍କୃତ 'ମୁଶ୍ଧବୋଧ” ବ୍ୟାକରଣର ସୂତ୍ରମାନ 
ବୁଝିବା ତାଙ୍କ ପକ୍ଷରେ କଷ୍ଟକରଂ ବୋଧ ହେଉଥ୍‌ଲ!ା । ଏହାପରେ ବଙ୍ଗର ଛଶ୍ବରଚନ୍ଦ୍ର 
ବିଦ୍ୟାସାଗରଙ୍କ ‘ବ୍ୟାକରଣ କୌମୁଦି' ଚାରି ଭାଗ ଏବଂ ହେତୁପାଠ ତିନି ଭାଗ ପ୍ରକାଶିତ 
ହେବାରୁ ଫକୀରମୋହନଙ୍କ ସଂସ୍କୃତ ଶିକ୍ଷା ସୁଗମ ହୋଇଥଲା । ଫକୀର ମୋହନଙ୍କ 
ରଚନାବଳୀରୁ ଆମେ ତାଙ୍କ ଅଗାଧ ସଂସ୍କୃତ ଜ୍ଞାନ ଓ ସଂସ୍କୃତ ପ୍ରୀତିର ପରିଚୟ ପାଉ । 
ନିଜ ଚେଷ୍ଟାରେ ସେ ସଂସ୍କୃତ ରାମାୟଣ, ମହାଭାରତ, ଉପନିଷଦ, ଭଗବଦ୍ଗୀତା, 
ଭାଗବତ ପୁରାଣ, ସଂସ୍କୃତ ଷଡ଼୍‌ଦର୍ଶନ, ଷଟ୍କାବ୍ୟ ଓ ମନୁ ସଂହିତା ଆଦି ଅଧ୍ୟୟନ 
କରିଥ୍‌ଲେ । କାଳିଦାସଙ୍କ ରଚନାବଳୀ ଏବଂ ଜୟଦେବଙ୍କ ଗୀତଗୋବିନ୍ଦ ତାଙ୍କର ଅତି 
ପ୍ରିୟ ଥ୍ଲା | ସଂସ୍କୃତ ରାମାୟଣ, ମହାଭାରତ ଓ ମୁଖ୍ୟ ଉପନିଷଦସମୂହକୁ ସରଳ 
ଓଡ଼ିଆରେ ଅନୁବାଦ କରି ସେ ସଂସ୍କୃତରେ ନିଜର ବିଦ୍ଵବତ୍ତାର ପରିଚୟ ପ୍ରଦାନ କରିଥ୍‌ଲେ । 
ନିଜ ମତର ସମର୍ଥନ ପାଇଁ ସଂସ୍କୃତ ଶ୍ଲୋକ ଉଦ୍ଧାର କରିବା ତାଙ୍କ ରଚନା-ରୀତିର ଏକ 
ବୈଶିଷ୍ଟ୍ୟ ଥୁଲା ! ହିନ୍ଦୁ ଦର୍ଶନ ଶାସ୍ତ୍ରରେ ଫକୀରମୋହନଙ୍କର ଗଭୀର ପ୍ରବେଶ ଥଲା । 
“ମାମୁଁ” ଉପନ୍ୟାସର ପଵ୍ତିତସଭୀ, ପ୍ରାୟଶ୍ଚିତ୍ଂ ଉପନ୍ୟାସରେ ଡାକ୍ତର ସୁକାନ୍ତଙ୍କ ଯୁକ୍ତି 
ଏବଂ 'ଲଛମା” ଉପନ୍ୟାସରେ ଶିବଶଙ୍କର ମାଲବୀର ଓ ବନମାଳୀ ବାଚସ୍ପତିଙ୍କ 
ଉ୍ତିପ୍ରତ୍ୟୁକ୍ତିରୁ ଫକୀର ମୋହନଙ୍କ ଗଭୀର ଦର୍ଶନ ଜ୍ଞାନ ଓ ଦାର୍ଶନିକତାର ପରିଚୟ ମିଳେ । 
‘ଲଛମା” ଉପନ୍ୟାସରେ 'ପରିବର୍ଉନ? ଶୀର୍ଷକ ଅଧ୍ୟାୟରେ ଫକୀରମୋହନ ସୃଷ୍ଟିତତ୍ବର 
ଯେଉଁ ବ୍ୟାଖ୍ୟା କରିଛନ୍ତି, ତହିଁରୁ ତାହାଙ୍କ ଦାର୍ଶନିକ ଦୃଷ୍ଟିଭଙ୍ଗୀର ପରିଚୟ ମିଳେ । 

ଫକୀରମୋହନ ପ୍ରାଚୀନ ଓଡ଼ିଆ କାବ୍ୟସମୂହର ଜଣେ ବିମୁଗ୍ଧ ପାଠକ ଥଲେ । 
ଦୀନକୃଷ୍ଣ ଉପେନ୍ଦ୍ର ଭଞ୍ଜ, ଭକ୍ତଚରଣ ଓ କବିସୂର୍ଯ୍ୟ ବଳଦେବ ରଥଙ୍କ ଅମର ରଚନାବଳି 
ତାଙ୍କର ଅତ ପ୍ରିୟ ଥୁଲା | ଜଗନ୍ନାଥ ଦାସଙ୍କ ଓଡ଼ିଆ ଭାଗବତ ତାଙ୍କର କଣ୍ଠସ୍ଥ ଥୁଲା ଏବଂ 
ନିଜ ଉତ୍ତିଚୟର ସମର୍ଥନ ପାଇଁ ସେ ତହିଁରୁ ପଦ ଉଦ୍ଧାର କରିବାକୁ ସୁଖପାଉଥ୍‌ଲେ । 
ପରେ ପଣ୍ଡିତ ଗୋପବନ୍ଧୁ ଏହି ରୀତିର ଅନୁସରଣ କରିଥୂଲେ । 

ଫକୀରମୋହନ ବହୁଭାଷାବିତ୍ଵ ଥଲେ । ଓଡ଼ିଆ ଓ ସଂସ୍କୃତ ବ୍ୟତୀତ ଉର୍ଦ୍ତ ପାର୍ଶି, 
ହିନ୍ଦୀ ଓ ବଙ୍ଗଳା ଭାଷାରେ ତାଙ୍କର ବ୍ର୍ୟପୃଭ୍ତି ଅଲା । ସେଥ୍ପାଇଁ ପ୍ରସିଦ୍ଧ ଭାଷାତତ୍ତ୍ଵବିତଵ 
ବିମ୍ସ ସାହେବ ତାହାଙ୍କ ଆର୍ଯ୍ୟ ଭାଷାସମୂହର ତୁଳନାତ୍ମକ ବ୍ୟାକରଣ ଗ୍ରନ୍ଧ ରଚନାରେ 
ଫକୀର ମୋହନଙ୍କ ସାହାଯ୍ୟ ଗ୍ରହଣ କରିଥଲେ ¦ ରେଭରେଣ୍ଡ ହାଲମ ସାହେବ ମଧ୍ଧ ତାହାଙ୍କ 
ଓଡ଼ିଆ-ଇଂରାଜୀ ଅଭିଧାନ ପ୍ରଣିୟନରେ ଫକୀରମୋହନଙ୍କ ସାହାଯ୍ୟ ନେଇଥ୍‌ଲେ । 
ସେହି ଦିନ ଠାରୁ ଫକୀର ମୋହନ ସାହେବମାନଙ୍କ ମଧ୍ୟରେ ଜଣେ ଦେଶହିତୈଷୀ 
ପଣ୍ଡିତରୂପେ ପରିଚିତ ହେଲେ । ବିମସ୍‌ଙ୍କ ସହିତ ଭାଷାଚର୍ଚ୍ଚାପାଇଁ ସେ ସପ୍ତାହରେ ଅନ୍ତତଃ 
ଅରେ ତାଙ୍କ ନିକଟକୁ ଯାଉଥ୍‌ଲେ । 

` କୌଣସି ଇଂରାଜୀ ବିଦ୍ୟାଳୟରେ ଅଧ୍ୟୟନ କରିବାର ସୁଯୋଗ ଫକୀରମୋହନଙ୍କ 
ମିଳିନଥୂଲା | ନିଜ ଚେଷ୍ଟାରେ ସେ ଇଂରାଜୀ ଅଧ୍ୟୟନ କରିଥ୍‌ଲେ । ସେ ଇଂରାଜୀ 
ଆରବିୟାନ୍‌ ନାଇଟସ୍‌, ରବିନସନ୍‌ କୁଶୋ, ବେଙ୍ଗଲ ପେଜାଣ୍ଟଲାଇଫ୍ର ଏବଂ ସେକ୍ସପିଅରଙ୍କ 
କାହାଣୀମାନ ଅଧ୍ୟୟନ କରିଥୁବା ବିଷୟ ତାହାଙ୍କ ଆମ୍ମଜୀବନୀରେ ଉଲ୍ଲେଖ କରିଅଛନ୍ତି । 
‘ଲଛମା”ର ପାନରାବେଶଧାରଣ ଓ ସଦାନନ୍ଦର ସ୍ଵଗତୋଭ୍ତିରେ ସେକ୍ସପିଅର୍‌ଙ୍କ 
ନ।ଟକ।ବଳୀର ପ୍ରଭାବ ସୂସ୍ଷ୍ଟ । ପ୍ରାୟଶ୍ଚିତ ଉପନ୍ୟାସରୁ ଜଣାଯାଏ ଯେ, 
ଫକୀରମୋହନ ପାଶ୍ଚାତ୍ୟ ଦର୍ଶନ ସହିତ ମଧ୍ୟ ସୁପରିଚିତ ଥ୍ଲେ । ଏସବୁ ବ୍ୟତୀତ 
ଫକୀର ମୋହନଙ୍କର ଭାରତୀୟ ଜ୍ୟୋତିଷଶାସ୍ତ୍ ଓ ଆୟୁର୍ବେଦରେ ମଧ୍ୟ ପ୍ରବେଶ ଥୁଲା । 
ଆୟୁର୍ବେଦ ବିଧ୍‌ ଅନୁଯାୟୀ ସେ ବିବିଧ ତୈଳ, ଘୃତ ଓ ଭସ୍ମ ଆଦି ପ୍ରସ୍ତୁତ କରାଇ 
ଲୋକମାନଙ୍କ ମଧ୍ଯରେ ବିତରଣ କରୁଥ୍୍‌ଲେ । ଗଣିତ ଏବଂ ଇତିହାସରେ ସେ କେତେକ 
ପାଠ୍ୟପୁସ୍ତକ ରଚନ!| କରିଥ୍ଲେ | ଫକୀରମୋହନଙ୍କ ରଚନାବଳୀ ତାହାଙ୍କ 
ବହୁଶାସ୍ତ୍ରଦର୍ଶିତାର ନିଦର୍ଶନ । ତାହାଙ୍କ ଆନୁଷ୍ଠାନିକ ବିଦ୍ୟାଳୟ-ଶିକ୍ଷାର ପରିସର ଅତ୍ୟନ୍ତ 
ସୀମିତ ଥ୍ଲେହେଁ ସେ ରାଧାନାଥ ଓ ମଧୁସୂଦନଙ୍କ ପରି ଜଣେ ପଣ୍ଡିତ ଥ୍ଲେ | ସେଥ୍ଯୋଗୁଁ 
ସେକାଳର ଇଂରେଜ ସିଭିଲିଆନ ମହଲରେ ସେ ଜଣେ ଦେଶହିତୈଷୀ ପଣ୍ଡିତରୂପେ 
ସ୍ଵୀକୃତ ଓ ସମ୍ମାନିତ ହେଉଥ୍‌ଲେ । ଫକୀରମୋହନଙ୍କ ଗଦ୍ୟ ତଥୀ ପଦ୍ୟ ରଚନାବଳୀର 
ଛତ୍ରେ ଛତ୍ରେ ତାହାଙ୍କ ପାଣ୍ିତ୍ୟର ମୁଦ୍ରା ଅଙ୍କତ ହୋଇଅଛି । 


ଶିକ୍ଷକତା 


ବାରବାଟୀ ବଙ୍ଗୋକୂଳ ସ୍ତ୍ଲରୁ ପଢ଼ା ଛାଡ଼ିଦେଇ ଫକୀରମୋହନ କିଛିକାଳ ଘରେ 
ବେକାର ହୋଇ ବସିରହିଲେ; କିନ୍ତୁ ଘରେ ତାଙ୍କୁ ବେଶି ଦିନ ନିଷ୍ଠର୍ମା ହୋଇ ବସିରହିବାକୁ 
ପଡ଼ିଲାନାହିଁ । ବାରବାଟୀ ସ୍ତ୍ରଲର ଛାତ୍ରସଂଖ୍ୟା ବୃଦ୍ଧିପାଇବାରୁ ଜଣେ ତୃତୀୟ ଶିକ୍ଷକ ରହିବା 
ସ୍ଥିରହେଲା । ସ୍ତୁଲର ସଂପାଦକ ଶିବଚନ୍ଦ୍ର ସୋମ ଫକୀର ମୋହନଙ୍କ ବୁଵିମତ୍ତା, 
ଜ୍ଞାନପିପାସା, ବିଭିନ୍ନ ବିଦ୍ୟାରେ ତାଙ୍କର ପାରଦର୍ଶିତା, ଚରିତ୍ରବତ୍ତା ଏବଂ କର୍ମନିଷ୍ଠାରେ 
ମୁଗ୍ପହୋଇଥ୍‌ଲେ । ସେ ଫକୀରମୋହନଙ୍କୁ ଘରୁ ଡକାଇନେଇ ସ୍ତଲର ତୃତୀୟ ଶିକ୍ଷକ 
ପଦରେ ନିଯୁକ୍ତକଲେ । ତାଙ୍କର ମାସିକ ଦରମା ଥଲା ଅଢ଼େଇ ଟଙ୍କା । ଦୁଇମାସ ପରେ 
ତାଙ୍କର ବେତନ ମାସିବ ଚାରିଟଙ୍କାକୁ ବଢ଼ାଇଦିଆଗଲା । ସେହି ସମୟରେ କଚେରିର 
ଅମଲାମାନଙ୍କ ଦରମା ଥୁଲା ମାସିକ ତିନି ଟଙ୍କାଠୀରୁ ଦଶଟଙ୍କା ପର୍ଯ୍ୟନ୍ତ । ଦୈନନ୍ଦିନ 
ବ୍ୟବହାର୍ଯ୍ୟ ପଦାର୍ଥସମୂହର ଦାମ୍‌ ଖୁବ ଶସ୍ତା ଥ୍ବାରୁ ଏଇ ଅଳ୍ପ ଦରମାରେ ଲୋକେ 
ବେଶ୍‌ ଚଳିଯାଉଥ୍‌ଲେ ! 

ଫକୀର ମୋହନ ଜଣେ ଦକ୍ଷ ଓ କଉଁବ୍ୟପରାୟଣ ଶିକ୍ଷକ ଥ୍‌ଲେ'। ବାରବାଟୀ 
ବଙଟ୍ଗୋଳୁଳ ବିଦ୍ୟାଳୟରେ ତାଙ୍କୁ ଭୂ ଗୋଳ ପଢ଼ାଇବାକୁ ଦିଆଯାଇଥ୍‌ଲ। । 
ଭୂଗୋଳଶିକ୍ଷାପାଇଁ ମାନଚିତ୍ର ଏକାନ୍ତ ଆବଶ୍ୟକ । ସ୍କୁଲର ସଂପାଦକ ଶିବଚନ୍ଦ୍ର ସୋମ 
ବାଲେଶ୍ବର ଜିଲ୍ଲା ସ୍ତଲରୁ ମାନଚିତ୍ର ଧାର ଆଣି ସ୍କୁଲର ଭୂଗୋଳ ଶିକ୍ଷାଦାନ କାମ 
ଚଳାଇନେଉଥ୍‌ଲେ । ପ୍ରତିଦିନ ସ୍ତ୍ରଲ ଛୁଟି ହେବା ପୂର୍ବରୁ ମ୍ୟାପଗୁଡ଼ିକୁ ଜିଲ୍ଲାସ୍ତ୍ରଲକୁ 
ଫେରାଇ ଦେବାକୁ ପଡ଼ୁଥ୍ଲା । ଏହି ଅସୁବିଧା ଦୂରକରିବାପାଇଁ ଫକୀରମୋହନ ନିଜ 
ହାତରେ ମ୍ୟାପ୍‌ ଆଙ୍କି ଭୂଗୋଳ ପଢ଼ାଉଥ୍‌ଲେ । ଫକୀରମୋହନ ଆମେରିକା ମହାଦେଶର 
ଏକ ମାନଚିତ୍ର ଅଙ୍କନ କରିଥ୍‌ଲେ । ଏହା ଥଲା ବାରବାଟୀ ସ୍ତୁଲର ପ୍ରଥମ ନିଜସ୍ବ ମ୍ୟାପ । 
ଏହାକୁ କାନ୍୍ରରେ ଟଙ୍ଗାଇ ଦିଆଯାଇଥ୍‌ଲା | ସେହି ମ୍ୟାପଟିକୁ ଦେଖ୍‌ ଶିବଚନ୍ଦ୍ର ସୋମ ଓ 
ସ୍ତ୍ୁଲସମୂହର ଡେପୁଟି ଇନ୍‌ ସପେକ୍ରର ଫକୀରମୋହନଙ୍କର ଉଚ୍ଚ ପ୍ରଶଂସା କଲେ । ଏହା 
ଫଳରେ ଫକୀରମୋହନଙ୍କର ବେତନ ମାସିକ ଚାରି ଟଙ୍କାରୁ ପାଞ୍ଚଟଙ୍କାକୁ 
ବଢ଼ାଇଦିଆଗଲା । 


ବାରବାଟୀ ସ୍ତୁଲରେ ଶିକ୍ଷକତା କରିବାର ତୃତୀୟ ବର୍ଷଠାରୁ ଫକୀରମୋହନଙ୍କୁ ସବୁ 
ଶ୍ରେଣୀରେ ଅଙ୍କ ପଢ଼ାଇବାକୁ ଦିଆଗଲା । ସେତେବେଳେ କ୍ଷେତ୍ରତତ୍ତ୍ଟ, ଭଗ୍ନାଂଶ, ଘନମୂଳ 
ଓ ବୀଜଗଣିତ ମଧ୍ଯ-ଇଂରାଜୀ ବିଦ୍ୟାଳୟର ଅଙ୍କ ପାଠ୍ୟକ୍ରମର ଅନ୍ତୁ କ୍ତ ଥୁଲା | 
ଫକୀରମୋହନ ପୀଟୀଗଣିତ ଜାଣିଥ୍‌ଲେ; କି ବୀଜଗଣିତ ଓ କ୍ଷେତ୍ରତତ୍ତ୍‌ ସମ୍ବନ୍ଧରେ ତାଙ୍କର 
ଧାରଣା ନଥୁଲା । ସ୍ତୁଲ କର୍ୁପକ୍ଷ ତାଙ୍କୁ ଏସବୁ ବିଷୟ ପଢ଼ାଇବାରୁ ଅବ୍ୟାହତି ଦେବାପାଇଁ 
ଅସମ୍ମତି ପ୍ରକାଶ କଲେ । ବାଲେଶ୍ଵରରେ ସେ ସମୟରେ ଏସବୁ ଶିକ୍ଷାଦେବା ନିମିତ୍ତ 
ଉପଯୁକ୍ତ ଶିକ୍ଷକ ମଧ୍ୟ ନଥ୍‌ଲେ । କିନ୍ତୁ ଫକୀରମୋହନ ହଟିଯିବା ଲୋକ ନଥ୍‌ଲେ । ସେ 
ଥ୍ଲେ ଜଣେ ସହଜାତ ଶିକ୍ଷକ ଏବଂ ତାଙ୍କର ଜ୍ଞାନପିପାସା ଥଲା ଅଦମ୍ୟ | ସେ 
ଆତ୍ମଚେଷ୍ଟାଃବଳରେ ଏସବୁ ଆୟତ୍ତ କରି ଶ୍ରେଣୀରେ ପଢ଼ାଇବାକୁ ଲାଗିଲେ । ସୁଯୋଗ୍ୟ 
ଓ ନିଷ୍ଠାବାନ୍‌ ଶିକ୍ଷକମାନଙ୍କଦ୍ଧାରା ପରିଚାଳିତ ଶିବଚନ୍ଦ୍ର ସୋମଙ୍କ ବଙ୍ଗୋକୂଳ ବିଦ୍ୟାଳୟ 
ଉନ୍ନତି ପଥରେ ଆଗେଇଚାଲିଲା ! ସ୍ତଲର ଖ୍ୟାତି ଚାରିଆଡ଼େ ବ୍ୟାପିଗଲା | ଛାତ୍ରସଂଖ୍ୟା 
ବଢ଼ିବାରେ ଲାଗିଲ। । ସମସ୍ତଙ୍କର ଦ୍ଷ୍ଚି ପଡ଼ିଲ। ଏହି ସ୍ତୁଲର ତୃତୀୟ ଶିକ୍ଷକ 
ଫକୀରମୋହନଙ୍କ ଉପରେ | 

୧୮୬୪ ମସିହାରେ ବାଲେଶ୍ବର ମିଶନ ମିଡ଼ଲ ସ୍ତୁଲର ପ୍ରଧାନ ଶିକ୍ଷକୁ ପଦ ଖାଲି 
ହେଲା । ସ୍ତଲର ସଂପାଦକ ଥଲେ ରେଭରେଣ୍ଡ ଏ.ମିଲର | ସେ ଫକୀରମୋହନଙ୍କର 
କର୍ମ ଦକ୍ଷତା ଓ କର୍ଉବ୍ୟନିଷ୍ଠା ସମ୍ବନ୍ଧରେ ଅବହିତ ଥଲେ | ତେଣୁ ଫକୀରମୋହନଙ୍କର 
କୋଣସି ସାର୍ଟିଫିକେଟ ଓ ଡିଗ୍ରି ନଥ୍‌ଲେ ମଧ୍ଯ ସେ ତାହାଙ୍କୁ ମିଶନ ମିଡ଼୍‌ଲ ସ୍ତ୍ୁଲର ପ୍ରଧାନ 
ଶିକ୍ଷକ ଭାବେ ନିଯୁକ୍ତି ଦେଲେ । ମାସିକ ବେତନ ଦଶଟଙ୍କା । ସେତେବେଳେ ମାସିକ 


Digitized by srujanika@gmail.com 


ବ୍ୟାସକବ ଧ କଞଭମୋଇର ୧୩ 


ଦଶଟଙ୍କା ବେତନର ଚାକିରି ସମ୍ମାନଜନକ ବିବେଚିତ ହେଉଥଲା । କିଲଟରି କଚେରିର 
ସିରସ୍ତାଦାର ଏବଂ ପେଷ୍କାର ଏହି ଦୁଇଜଣ ମାସକୁ ଦଶଟଙ୍କା ବେତନ ପାଉଥ୍‌ଲେ | ଅନ୍ୟ 
ଅମଲାମାନେ ଏହାଠାରୁ କମ୍‌ ପାଉଥ୍‌ଲେ । ମିସନ ସ୍କୁଲର ଦ୍ଵିତୀୟ ଶିକ୍ଷକ ପଦ ମଧ୍ୟ 
ଖାଲି ହେଲା ଏବଂ ସେହି ସ୍ଥାନରେ ଫକୀରମୋହନଙ୍କ ପରମବନ୍ଧୁ ଗୋବିନ୍ଦ ଚନ୍ଦ୍ର ପଟ୍ଟନାୟକ 
ନିଯୁକ୍ତ ହେଲେ । 

ମିଶନ ସ୍କୁଲର ସଂପାଦକ ରେଭରେଣ୍ଡ ଏ. ମିଲର ଜଣେ ବଡ଼ ହିନ୍ଦୁଝବି ଦ୍ଵେଷୀ ଏବଂ 
ଅତ୍ୟନ୍ତ କୋପନ ସ୍ଵଭାବର ବ୍ୟକ୍ତି ଥୁଲେ । ସେ ଅତ୍ୟନ୍ତ ଜିଦ୍ଖୋର ମଧ୍ୟ ଥୁଲେ । ସେ 
ଓଡ଼ିଆ ଭାଷା ଭଲକରି ଜାଣିନଥ୍‌ଲେ ! ସ୍ଟଲ କାର୍ଯ୍ୟ ସମ୍ବନ୍ଧରେ ତାଙ୍କର ବିଶେଷ କିଛି 
ଧାରଣା ନଥୁଲା ¦! ଫକୀରମୋହନ ସ୍ତ୍ଲର ଉନ୍ନତି ପାଇଁ କୌଣସି ପ୍ରସ୍ତାବ ଦେଲେ ସେ 
ଭୀଷଣ ରାଗିଯାଇ ଠିକ୍‌ ତାର ଓଲଟା କାମ କରିବସୁଥ୍‌ଲେ । ହିନ୍ଦୁମାନଙ୍କୁ ସେ ଆଦୌ 
ବିଶ୍ଵାସକରୁନଥ୍‌ଲେ । ତେଣୁ ଫକୀରମୋହନଙ୍କ ସହିତ ତାଙ୍କର ଭଲପଡୁନଥୁଲା । 

ମିଲର ସାହେବଙ୍କ ମୂର୍ଖତା, ଧର୍ମାନ୍ଧତା ଏବଂ ହିନ୍ଦୁବିଦ୍ଧେଷ ହେତୁ ଫକୀରମୋହନ 
ମିଶନ ସ୍ତ୍ରଲର ପ୍ରଧାନ ଶିକ୍ଷକ ପଦରେ ରହିବାକୁ ଆଉ ଚାହିଁଲେ ନାହିଁ । ଫକୀରମୋହନ 
ସେହି ସମୟରେ ବାଲେଶ୍ବର ଜିଲ୍ଲାର ଅସ୍ଥାୟୀ କଲେକ୍ରର ଆର.ଏବ୍. ପଶି ଏବଂ ଜଏଣ୍ଟ 
ମାଜିଷ୍ଟ୍ରେଟ୍‌ ମେୟର୍ସ ସାହେବଙ୍କୁ ବଙ୍ଗଳା ପଢ଼ାଉଥ୍‌ଲେ | ସେମାନଙ୍କର ସହାୟତାକ୍ରମେ 
ଫକୀରମୋହନ ବାଲେଶ୍ଵର କଲେକୁରଙ୍କ ସିରସ୍ତାରେ ମୁନ୍ଧି ପଦରେ ନିଯୁକ୍ତ ହେଲେ । 

ଏହି ସମୟରେ ରେଭରେଣ୍ଡ ଏ. ମିଲର ତାଙ୍କର ନାନା ଅବାଞ୍ଚନୀୟ କାର୍ଯ୍ୟହେଡୁ 
ମିସନ ସ୍ତୁଲର ସଂପାଦକ ପଦରୁ ବହିଷ୍ଠତହେଲେ ଏବଂ ରେଭରେଣ୍ଡ ହାଲମ ମିଶନ ସ୍ତୁଲର 
ସଂପାଦକ ପଦରେ ନିଯୁକ୍ତ ହେଲେ ! ହାଲମ ସାହେବ ଜଣେ ମଧୁରଭାଷୀ, ବିଦ୍ଧାନ୍‌ ଓ 
ଗୁଣଗ୍ରାହୀ ବ୍ୟକ୍ତି ଥଲେ । ତାହାଙ୍କ ଅନୁରୋଧକ୍ରମେ ଫକୀରମୋହନ କିଲଟରି ଅଫିସର 
ମୁନ୍ତି ଚାକିରି ଛାଡ଼ିଦେଇ ପୁଣି ମିଶନ ସ୍ତ୍ରଲର ପ୍ରଧାନ ଶିକ୍ଷକ ପଦକୁ ଫେରିଆସିଲେ । 
ହାଲମ ସାହେବଙ୍କର ଓଡ଼ିଆ ଭାଷାରେ ଉତ୍ତମ ପ୍ରଦେଶ ଥୁଲା ! ସେ ଇଂରେଜମାନଙ୍କର 
ଓଡ଼ିଆଭାଷା ଶିକ୍ଷା କରିବାର ସୁବିଧା ନିମିତ୍ତ ଏକ ଓଡ଼ିଆ -ଇଂରାଜୀ ବ୍ୟାକରଣ ପ୍ରଣୟନ 
କରୁଥ୍ଲେ | ଫକୀରମୋହନ ଏହି ଗ୍ରନ୍ଭର ପ୍ରଣୟନରେ ତାଙ୍କୁ ସାହାଯ୍ୟ କରିଥ୍‌ଲେ | ଏ 
ବିଷୟ ହାଲମ ସାହେବ ଉକ୍ତ ଗ୍ରନ୍ତର ମୁଖବନ୍ଧରେ ଉଲ୍ଲେଖ କରିଅଛନ୍ତି । ଫକୀରମୋହନ 
ମଧ୍ଯ ଖଣ୍ଡିଏ ଛୋଟ ଅଙ୍କ ପୁସ୍ତକ ଲେଖ୍‌ ପ୍ରକାଶକରିଥ୍‌ଲେ । 

ଏହି ସମୟରେ ଉଜ୍କଳରେ ସାହାଯ୍ୟପ୍ରାପ୍ତ ବଙ୍ଗୋଳ୍ସଳ ବିଦ୍ୟାଳୟର ଶେଷ 
ପରୀକ୍ଷୋତ୍ତୀର୍ଣ୍ବ ଛାତ୍ରମାନଙ୍କୁ ମାସିକ ଚାରିଟଙ୍କା ବୃତ୍ତି ଦିଆଯାଇ ଚାରିବର୍ଷ ସଙ୍ବାଶେ 
: ଇଂରାଜୀ ପଢ଼ାଇବାର ନିୟମ ପ୍ରଚଳନ କରାରଲା ! ପ୍ରଥମ ବର୍ଷରେ ବାଲେଶ୍ଵର ମିଶନ 
ସ୍କୁଲରୁ ଚାରିଜଣ ଛାତ୍ର ଉତ୍ତୀର୍ଣ୍ଣ ହୋଇଥ୍‌ଲେ । ସେଥୁମଧ୍ଯରୁ ତିନିଜଣ ମାସିକ ଚାରିଟଙ୍କା 

୧୪ ବ୍ୟାସଳଲି 6ଂକୀତମୋହଁନ 


ଲେଖାଏଁ ବୃତ୍ତି ପାଇବାକୁ ଯୋଗ୍ୟ ବିବେଚିତ ହୋଇଥ୍‌ଲେ । ସମଗ୍ର ଉତ୍କଳରେ ବାଲେଶ୍ଵର 
ମିଶନ ସ୍ତ୍ଲ ସର୍ବଶ୍ରେଷ୍ଠ ସ୍ଥାନ ଅଧ୍କାର କରିଥଲା । ସ୍ତୁଲର ଏହି କୃତିତ୍ଵରେ ସନ୍ତୋଷ 
ପ୍ରକାଶକରି ଗୁଣଗ୍ରାହୀ ହାଲମ ସାହେବ ଫକୀରମୋହନଙ୍କ ଦରମା ମାସିକ ପଚିଶ ଟଙ୍କାକୁ 
ବଢ଼ାଇଦେଲେ | 

ବାଲେଶ୍ବର ଜିଲ୍ଲାର କଲେକ୍ୃର ଜନ୍‌ ବିମସ୍‌ ଜଣେ ପ୍ରସିଦ୍ଧ ଭାଷାତତ୍ତବିତ୍ଵ ଥ୍‌ଲେ । 
୧୧ଟି ଭାଷାରେ ତାଙ୍କର ପାରଦର୍ଶିତା ଥ୍ଲା | ସେହି ସମୟରେ ସେ ଆର୍ଯ୍ୟଭାଷାସମୂହର 
ତୁଳନାତ୍ମକ ବ୍ୟାକରଣ ନାମକ ଏକ ଗ୍ରନ୍ଧ ପ୍ରଣୟନରେ ବ୍ୟସ୍ତ ଥାନ୍ତି । ବିମସ୍‌ ସାହେବଙ୍କର 
ଏହି ପଞ୍ଚଭାଷିକ ବ୍ୟାକରଣଲେଖାରେ ସାହାଯ୍ୟ କରିବାପାଇଁ ସଂସ୍କୃତ, ବଙ୍ଗଳା ଓ ଓଡ଼ିଆ 
ଭାଷାରେ ଜ୍ଞାନ ଥ୍ବା ଜଣେ ସୁଦକ୍ଷ ପଵ୍ତିତଙ୍କର ଆବଶ୍ୟକତା ଅନୁଭୂତ ହେଲା । 
ଫକୀରମୋହନଙ୍କର ପରମହିତାକାଂକ୍ଷୀ ହାଲମ ସାହେବ ତାଙ୍କୁ ସଙ୍ଗରେ ଘେନି' ଯାଇ 
ବିମସ୍‌ଙ୍କ ସହିତ ସାକ୍ଷାତ କରାଇଦେଲେ । ପ୍ରଥମ ସାକ୍ଷାତରେ ବିମସ୍‌ ଫକୀରମୋହନଙ୍କୁ 
ବ୍ୟାକରଣସମ୍ବନ୍ଧୀୟ କେତେଗୁଡ଼ିଏ ପ୍ରଶ୍ନ ପଚାରିଲେ । ଫକୀରମୋହନଙ୍କ ଉତ୍ତର ତାଙ୍କର 
ଇଚ୍ଛାନୁରୂପ ହେବାରୁ ସେ ସେଗୁଡ଼ିକୁ ତାଙ୍କର ବ୍ୟାକରଣ ଗ୍ରନ୍ଧରେ ଯୋଗକରିଦେଲେ | 
ଏହାପରେ ବିମସ୍‌ଙ୍କ ସହିତ ଫକୀରମୋହନଙ୍କର ସୌହାର୍ଦ୍ୟ ବଢ଼ିବାକୁ ଲାଗିଲା । ପ୍ରତି 
ସପ୍ତାହରେ ଅନ୍ତତଃ ଅରେ ସେ ବିମସ୍‌ ସାହେବଙ୍କୁ ସାକ୍ଷାତକରୁଥ୍‌ଲେ | ଏହି ସାକ୍ଷାତ 
ସମୟରେ ଭାଷାସନ୍ଚନ୍ଧୀୟ ନାନା ଆଲୋଚନା ହେଉଥଲା ¦ ଫକୀରମୋହନଙ୍କ ପାଣ୍ରିତ୍ୟ 
ଏବଂ ବ୍ୟକ୍ତିତ୍ଵ ବିମସ୍‌ଙ୍କୁ ମୁଗ୍ଧ କରିଥଲା | ସେ ତାଙ୍କୁ ଅତ୍ୟନ୍ତ ଆଦର ଓ ସମ୍ମାନ କରୁଥ୍‌ଲେ | 
ଏହାଫଳରେ ଫକୀରମୋହନଙ୍କର ଖ୍ୟାତି ବଢ଼ିଗଲା ଏବଂ ସେ ଇଂରେଜ ସିଭିଲିଆନଙ୍କ 
ଦ୍ଵାରା ଜଣେ ଦେଶହିତୈଷୀ ପଶ୍ତିତ ଭାବରେ ସ୍ବୀକୃତ ଓ ସମ୍ମାନିତ ହେଲେ । 

ସେହି ସମୟରେ ବାଲେଶ୍ବରର ବଙ୍ଗାଳୀ ଓ ଓଡ଼ିଆଙ୍କ ମଧ୍ୟରେ ବିବାଦ 
ଲାଗିରହିଥୂଲା । କିଲଟରୀରେ ନିମଶ୍ରେଣୀର ହାକିମ ଓ ବଡ଼ ବଡ଼ ଦେତନଭୋଗୀ କର୍ମଚାରୀ 
ସମସ୍ତେ ବଙ୍ଗାଳୀ ଥ୍ଲେ । ସେମାନେ ସର୍ବଦା ଓଡ଼ିଆମାନଙ୍କୁ ଚପାଇ ରଖୁବାକୁ ଉଦ୍ୟମ 
କରୁଥ୍୍‌ଲେ ଏବଂ ଓଡ଼ିଆ ଭାଷାର ଉନ୍ନତି ପଥରେ ନାନା ଅନ୍ତରାୟ ସୃଷ୍ଟି କରୁଥ୍‌ଲେ ¦ କିନ୍ତୁ 
ସାହେବମାନେ ଫକୀର ମୋହନଙ୍କ ସପକ୍ଷରେ ଥୁବାରୁ ସେମାନେ ତାଙ୍କୁ କେତେକ 
ପରିମାଣରେ ଭୟକରୁଥ୍‌ଲେ । ବାଲେଶ୍ବରରେ ସ୍ତ୍ରୀଶିକ୍ଷାର ପ୍ରସାର ଏବଂ ଓଡ଼ିଆ ଭାଷାର 
ସୁରକ୍ଷା ଓ ବିକାଶସାଧନରେ ବିମସ୍‌ ସାହେବ ଫକୀରମୋହନଙ୍କୁ ଯଥେଷ୍ଟ ସାହାଯ୍ୟ 
କରିଥଲେ । ବିମସ୍ଙ୍କ ସମ୍ବନ୍ଧରେ କହିବାକୁ ଯାଇ ଫକୀରମୋହନ ତାହାଙ୍କ ଆମ୍ମଜୀବନୀରେ 
ଲେଖ୍ଛନ୍ତି¬ ˆ ସାହେବ ମୋତେ ଅନେକ ଥର ଅନେକ ବିପଦରୁ ରକ୍ଷାକରିଛନ୍ତି । ମୋର 
ସାଂସାରିକ ସର୍ବପ୍ରକାର ଉନ୍ନତିର ମୂଳାଧାର ମହାତ୍ମା ଜନ୍‌ ବିମସ୍‌ । ମୋର ଜୀବନର 
ଶେଷ ମୁହୂ ପର୍ଯ୍ୟନ୍ତ ମୁଁ ତାଙ୍କର ପବିତ୍ର ନାମ ସ୍ମରଣ କରିବି । ମୁଁ ଜଣେ ଦେଶହିତୈଷୀ 
ପଵ୍ତିତ ବୋଲି ସାହେବ ମହୋଦୟ ସମସ୍ତଙ୍କଠାରେ କହୁଥ୍‌ଲେ ।” 

ବ୍ୟାସକବି ଫକୀରମୋହନ ୧୫ 


ସେହି ସମୟରେ ବଙ୍ଗଳା ପ୍ରେସି ଡ଼େନ୍‌ସିର ଦକ୍ଷିଣ-ପଶ୍ଚିମ ବିଭାଗର ସ୍ତ୍ରଲସମୂହର 
ଇନ୍‌ ସେକ୍ସର ଥ୍ଲେ ଆର୍‌ .ଏଲ୍‌ . ର୍ଟିନ୍‌ ସାହେବ | ତାଙ୍କର ପ୍ରଧାନ କାର୍ଯ୍ୟାଳୟ 
ମେଦିନୀପୁରଠାରେ ଅବସ୍ଥିତ ଥୁଲା ! ଥରେ ସେ ସ୍ତ୍ଲ ପରିଦର୍ଶନ ପାଇଁ କଟକ ଆସିଥୂଲେ । 
ସେହି ସମୟରେ ଳଟକ ନର୍ମାଲ ଟ୍ରେନିଂ ସ୍ତ୍ରଲର ଦ୍ବିତୀୟ ଶିକ୍ଷକ ପଦ ଶୂନ୍ୟ ଥଲା | 
ସେତେବେଳକୁ ଫକୀରମୋହନ ଜଣେ ପ୍ରତିଭାଶାଳୀ କୃତୀ ଶି କ୍ଷକଭାବରେ ପରିଚିତ 
ହୋଇସାରିଥ୍‌ଲେ । ମାର୍ଟିନ ସାହେବ କଟକ ନର୍ମାଲ୍‌ ଟ୍ରେନିଂ ସ୍ତଲର ଦ୍ଵିତୀୟ ଶିକ୍ଷକ ପଦରେ 
ଫକୀରମୋହନଙ୍କୁ ନିଯୁକ୍ତ କରିବା ପାଇଁ ସ୍ଥିରକରି ଏ ବିଷୟରେ ତାଙ୍କର ମତାମତ ଜାଣିବା 
ଉଦ୍ଦେଶ୍ୟରେ ତାଙ୍କୁ ଖଣ୍ଡିଏ ପତ୍ର ଲେଖ୍ଲେ ! ସେହି ପତ୍ରରେ ଉଲ୍ଲେଖ ଥ୍ଲା ଯେ, ଯଦି 
ସେ ଉକ୍ତ ପଦ ଗ୍ରହଣକରନ୍ତି, ତାହାହେଲେ ତାଙ୍କୁ ବାଲେଶ୍ଵର ଛାଡ଼ି କଟକ ଯିବାକୁ ପଡ଼ିବ । 
ନର୍ମାଲ ସ୍ତ୍ଲ ଦ୍ଵିତୀୟ ଶିକ୍ଷକଙ୍କର ଦରମା ଥୁଲା ମାସିକ ୩୦ ଟଙ୍କା । ଫକୀରମୋହନ ଏ 
ବିଷୟରେ ପରାମର୍ଶ କରିବାପାଇଁ ମିଶନ ସ୍ତ୍ୁଲର ସଂପାଦକ ହାଲମ ସାହେବଙ୍କ ନିକଟକୁ 
ଗଲେ | ହାଲମ ସାହେବ ସେତେବେଳେ ଉତ୍ତର ବାଲେଶ୍ବରକୁ ଧର୍ମପ୍ରଚାର ଉଦ୍ଦେଶ୍ୟରେ 
ଯାଇଥାନ୍ତି । ଫକୀରମୋହନ ସେଠାକୁ ଯାଇ ତାଙ୍କୁ ଏ ବିଷୟ ଜଣାଇଲେ । ସେ ସଙ୍ଗେ 
ସଙ୍ଗେ ଫକୀର ମୋହନଙ୍କର ମାସିକ ବେତନ ୩୦ ଟଙ୍କାକୁ ବଢ଼ାଇଦେଇ କଟକ ନ ଯିବା 
ପାଇଁ ପରାମର୍ଶ ଦେଲେ |! ଏଣୁ ଫକୀରମୋହନଙ୍କର କଟକ ଯିବା ନୋହିଲା । 


ମିଶନ ସ୍ତ୍ରଲରେ ପ୍ରଧାନ ଶିକ୍ଷକ ଥ୍ବାବେଳେ ଫକୀରମୋହନ ଓଡ଼ିଆରେ ଉପଯୁକ୍ତ 
ପାଠ୍ୟପୁସ୍ତକର ଅଭାବ ଦେଖ୍‌ ଖଣ୍ଡିଏ ଛୋଟ ଓଡ଼ିଆ ବ୍ୟାକରଣ ଓ ଖଣ୍ଡିଏ ଛୋଟ ଅଙ୍କ 
ପୂସ୍ତକ ଲେଖ୍‌ ପ୍ରକାଶ କରିଥ୍୍‌ଲେ | ବଙ୍ଗଳାର ପ୍ରସିଦ୍ଧ ପଣ୍ତିତ ଭଶ୍ଵରଚନ୍ଦୁ 
ବିଦ୍ୟାସାଗରଙ୍କଠାରୁ ଅନୁମତି ଆଣି ତାହାଙ୍କ ରଚିତ ବଙ୍ଗଳା ‘ଜୀବନ ଚରିତ! ଗ୍ରନ୍ଧକୁ 
ଓଡ଼ିଆରେ ଅନୁବାଦ କରି ପ୍ରକାଶ କରିଥ୍‌ଲେ | ସେ ଓଡ଼ିଆରେ ‘ଭାରତବର୍ଷର ଇତିହାସ 
ନାମକ ଏକ ପାଠ୍ୟପୁସ୍ତକ ପ୍ରଣୟନ କରିଥ୍‌ଲେ | ଏଥ୍ପାଇଁ ସ୍କୁଲ ଇନ୍‌ ସପେକୃୂରଙ୍କଠାରୁ 
ସାତଶହ ଟଙ୍କା, ଓଡ଼ିଶାର କମିସନର ରେଭେନ୍ସା ସାହେବଙ୍କଠାରୁ ତିନିଶତ ଟଙ୍କା ପୁରସ୍କାର 
ପାଇଥ୍‌ଲେ | ଏହି ସମସ୍ତ ପୁସ୍ତକ ସମଗ୍ର ଓଡ଼ିଶାର ସ୍ତ୍ୁଲମାନଙ୍କରେ ପାଠ୍ୟ ପୁସ୍ତକ ରୂପେ 
ପ୍ରଚଳିତ ହୋଇଥଲା । ଏହା ଫଳରେ ଫକୀରମୋହନ ଅତି ତରୁଣ ବୟସରେ - ଜଣେ 
ସୁଦକ୍ଷ ଶିକ୍ଷକ, କୃତୀ ହେଡ୍‌ମାଷ୍ଟର ଏବଂ ପାଠ୍ୟପୁସ୍ତକ ଲେଖକ ଭାବେ ସମଗ୍ର ଉତ୍କଳରେ 
ପରିଚିତ ହୋଇଥ୍‌ଲେ | 

ହାଲମ ସାହେବଙ୍କ ଆଦର ଓ ସହାନୁଭୂତି ପାଇ ଫକୀରମୋହନ ପରମ ଉତ୍ସାହର 
ସହିତ ମିଶନ ସ୍ତ୍ୁଲର ଉନ୍ନତି ପାଇଁ କାର୍ଯ୍ୟ କରିବାକୁ ଲାଗିଲେ | ସ୍ତ୍ୁଲ ଛୁଟି ସମୟରେ 
ଫକୀରମୋହନ ଅନେକ: ସମୟରେ ହାଲମ ସାହେବଙ୍କ ସହିତ ସାହିତ୍ୟ ସମ୍ବନ୍ଧରେ 
ଆଲୋଚନା କରୁ ଥ୍‌ଲେ । ଫକୀର ମୋହନ ତାହାଙ୍କର ଜଣେ ଅଧସ୍ତନ କର୍ମଚାରୀ 

୧୬ ବ୍ୟାସକବି ଫକୀରମୋହନ 


ହୋଇଥଲେ ମଧ୍ଯ ସେ ସର୍ବଦା ଫକୀରମୋହନଙ୍କ ପ୍ରତି ଜଣେ ପରମ ଆତ୍ମୀୟ ସଦୃଶ 
ବ୍ୟବହାର କରୁଥ୍ଲେ | 


୧୮୬୬ ମସିହାରେ ଓଡ଼ିଶାରେ ଏକ ଭୟଙ୍କର ଦୁର୍ଭିକ୍ଷ ଦେଖାଦେଇରା । ପୁରୀ ରାଜା 
ଦିବ୍ୟସିଂହଦେବଙ୍କ ନଅ ଅଙ୍କରେ ଏହା ସଂଗଠିତ ହୋଇଥ୍‌ବାରୁ ଏହାକୁ ‘ନଅଙ୍କ ଦୁର୍ଭିକ୍ଷ 
ବୋଲି କୁହାଯାଏ । ସେ ବର୍ଷ ଘୋର ଅନାବୃଷ୍ଟି ହେତୁ ଧାନ ଜମି ସବୁ ଫାଟି ଆଁକଲା । 
ଧାନ ଗଛ ଶୁଖ୍‌ ଝୋଟ ହୋଇଗଲା । ଲୋକେ ଖାଇବାକୁ ନପାଇ ଘରଦ୍ଧାର ଭିଟାମାଟି 
ଛାଡ଼ି ଏଣେତେଣେ ପଳାଇଲେ । ବହୁଲୋକ ଅନାହାରରେ ପ୍ରାଣ ହରାଇଲେ ! ଝାଡ଼ାବାନ୍ତି 
ଓ ଅନ୍ୟାନ୍ୟ ରୋଗରେ ମଧ୍ଧ ଅନେକ ମଲେ । ରାସ୍ତାଘାଟ, ବିଲ ତୋଟା ଓ ପଡ଼ିଆ 
ମଲାମଣିଷର ମଡାରେ ପୂରିଗଲା | ମେହେନ୍ତରମାନେ, ଶଗଡ଼ରେ ଶବ ବୋହିନେଇ 
ନଦୀରେ ଫିଙ୍ଗଲେ । ଫକୀରମୋହନ ତାହାଙ୍କ ଆତ୍ମଚରିତରେ ଏହି ଦାରୁଣ ଭୟାବହ 
ଦୃଶ୍ୟର ଏକ ପ୍ରତ୍ୟକ୍ଷଦର୍ଶୀ ବିବରଣୀ ପ୍ରଦାନ କରିଛନ୍ତି । ଏହା ବୋଧହୁଏ ନଂ ଅଙ୍କ ଦୁର୍ଭିକ୍ଷ 
ପ୍ରଥମ ସାହିତ୍ୟିକ ପରିପ୍ରକାଶ । ପରବର୍ଭୀ କାଳରେ ଏହାକୁ ଅବଲମ୍ବନ କରି" ବହୁ ଗଳ୍ପ 
ଉପନ୍ୟାସ ରଚିତ ହୋଇଛି । ଫକୀରମୋହନ ଏହି ସମୟରେ ସ୍ବାନ: ସାତ ଖଣ୍ତିଏ 
କମ୍ବଳାସନ କାଖରେ ଜାକି ଏକାକୀ ଧାନବିଲକୁ ଯାଉଥ୍‌ଲେ । ବିଲ ମଧ୍ୟରେ ଆସନ 
ପାରି ବସି ଲୋକମାନଙ୍କ ପ୍ରାଣରକ୍ଷା ପାଇଁ ଛଶ୍ବରଙ୍କୁ ପ୍ରାର୍ଥନା କରୁଥ୍‌ଲେ । ଏଥ୍‌ରୁ 
ଫକୀରମୋହନଙ୍କର ମାନବିକତା ଓ ଦେଶପ୍ରାଣତାର ପରିଚୟ ମିଳେ । 


ଫକୀରମୋହନ କେବଳ ଜଣେ କୃତୀ ଶିକ୍ଷକ ନଥ୍୍‌ଲେ; ସେ ମଧ୍ୟ ଜଣେ 
ଶିକ୍ଷାପ୍ରେମୀ ଓ ଶିକ୍ଷାବିତ୍ଵ ଥ୍‌ଲେ ! ବାଲେଶ୍ଵର ଓ ଅନ୍ୟତ୍ର ସେ ଶିକ୍ଷାର ପ୍ରସାର ଓ ଉନ୍ଲତି 
ପାଇଁ ଉଦ୍ୟମ କରିଥଲେ | ବିଭିନ୍ନ ଗଡ଼ଜାତର ଦେବାନ ଥ୍ବାବେଳେ ସେସବୁ ଅଞ୍ଚଳରେ 
ସଂସ୍କୃତ ଶିକ୍ଷା ଓ ଆଧୁନିକ ଇଂରାଜୀ ଶିକ୍ଷାର ବିସ୍ତାର ପାଇଁ ସଂସ୍କୃତ ଟୋଲ ଓ ମାଧ୍ଯମିକ 
ବିଦ୍ୟାଳୟମାନ ସ୍ଥାପନ କରିଥ୍‌ଲେ | ସମସାମୟିକ ଶିକ୍ଷା ପଦ୍ଧତିର ତ୍ରଟ ବିଚ୍ୟୁତି ସମ୍ବନ୍ଧରେ 
ସେ ସଂପୂର୍ଣ୍ଣ ଅବହିତ ଥ୍ଲେ | ‘ଛଅମାଣ ଆଠଗୁଣ୍ଡ' ଉପନ୍ୟାସରେ ତନ୍ତୀମାନଙ୍କ 
ଜାତିଆଣ ଟଙ୍କା ସମ୍ବନ୍ଧରେ ଉଲ୍ଲେଖ କରିବାକୁ ଯାଇ ସେ ଉଲ୍ଲେଖ କରିଅଛନ୍ତି ଜାତିଆଣ 
ଟଙ୍କା କଣ ଜାଣନ୍ତି ୨ ଅବଶ୍ୟ ଏକଥା ଆପଣମାନଙ୍କୁ ବୁଝାଇଦେବା ଦରକାର ନାହିଁ; 
କିନ୍ତୁ ଶିକ୍ଷିତ ବାବୁମାନଙ୍କୁ ବୁଝାଇଦେବା ଦରକାର | କାରଣ ସେମାନେ ବିଦ୍ଧାନ୍‌ୟ ବଡ଼ 
ବଡ଼ କଥା ଜାଣନ୍ତି । ଆପଣା ଜେଜେବାପାଙ୍କ ନାମ ପଚାର ଅଣ୍ଡାଳିହେବେ; କିନ୍ତୁ ଇଂଲଣ୍ଡର 
ତୃତୀୟ ଚାର୍ଲସଙ୍କ ପଞ୍ଚଦଶ ପୂରୁଷଙ୍କ ନାମ ସେମାନଙ୍କର କଣ୍ଠସ୍ଥ । ଇଂରେଜୀ ଓ ଫରାସୀ 
ସମାଜର କଥଆାଗୁଡ଼ାକ ପଢ଼ିଲେ ଲୋକ ବିଦ୍ଧାନ୍‌ କହିବେ । ଆପଣାର ପ୍ରତିବେଶୀ ଜାତି 
ବା ସମାଜର କଥା ଜାଣିବା ଦରକାର କଣ ୨?” 

ବ୍ୟାସକବି ଫକୀରମୋହନ ୧୭ 


ଫକୀରମୋହନଙ୍କ ରାଣ୍ଡୀପୁଅ ଅନନ୍ତା? ଗଳ୍ପ ପ୍ରଚଳିତ ପୁସ୍ତକସର୍ବସ୍ବ ଓ ଶାରୀରିକ 
ଦଣ୍ଡ ଉପରେ ଆଧାରିତ ଶିକ୍ଷା ପଦ୍ଧତି ବିରୁଦ୍ଧରେ ଏକ ଦ୍ରଢ଼ ପ୍ରତିବାଦ । ଜଣେ ଉତ୍ସାହୀ 
କର୍ମଠ ବାଳକର ମନକୁ ଆକ୍ଷ୍ଟ କରିବାପାଇଁ ଏଥ୍‌ରେ କିଛି ନାହିଁ । ପୁଣି ପାଶ୍ଚାତ 
ଶିକ୍ଷା,ସଭ୍ୟତା ଓ ସଂସ୍କୃତିର ଅନ୍ଧ ଅନୁସରଣକୁ ସେ ତାହାଙ୍କ ଗଳ୍ପ ଉପନ୍ୟାସ ଓ 
କବିତାମାନଙ୍କରେ କଠୋର ସମାଲୋଚନା କରିଛନ୍ତି । ଏହାଦ୍ଵାରା ଉତ୍କଳୀୟ ତଥା 
ଭାରତୀୟ ସମାଜର ଶାଶ୍ବତ ମୂଲ୍ୟବୋଧ କିପରି ତାହାଙ୍କ ସମୟରେ ବିପନ୍ନ ହୋଇଥଲା 
ତାହା “ଡାକମୁନ୍ତି', “ସଭ୍ୟ ଜମିଦାର! ପ୍ରଭୃତି ଗଳ୍ପ ଓ. ‘ହାଟବାହୁଡ଼ା' ଆଦି କବିତା 
ମାଧ୍ଯମରେ ଲୋକଲୋଚନକୁ ଆଣିଛନ୍ତି । ତେଣୁ ଫକୀରମୋହନ କେବଳ ବାରବାଟୀ 
ବଙ୍ଗୋକୂଳ ବିଦ୍ୟାଳୟ ଓ ବାଲେଶ୍ବର ମିସନ ମିଡ଼ଲ୍‌ ସ୍ତୁଲର ଶିକ୍ଷକ ନଥ୍‌ଲେ; ସେ ଥୂଲେ 
ଓଡ଼ିଆ ଜାତି ଓ ସମାଜର ଜଣେ କୃତୀ ଲୋକଶିକ୍ଷକ । 


ପ୍ରିଣ୍ଚିଂ କମ୍ପାନୀ ଓ ଛାପାଖାନା ପ୍ରତିଷ୍ଠା 


ଫକୀରମୋହନ ଯେପରି ବିଚିତ୍ରକର୍ମା, ସେହିପରି ବହୁମୁଝୟ ପ୍ରତିଭାର ଅଧ୍କାରୀ 
ଥୁଲେ । ତାହାଙ୍କର କାର୍ଯ୍ୟ ବାଲେଶ୍ବର ମିଶନ୍‌ ସ୍ତ୍ୁଲର କ୍ଷୁଦ୍ର ପରିସର ମଧ୍ଯରେ ସୀମିତ 
ହୋଇ ରହିପାରିଲାନାହିଁ । ଶିକ୍ଷକତା କରୁଥ୍ବା ସଙ୍ଗେ ସଙ୍ଗେ ସେ ଓଡ଼ିଆ ସାହିତ୍ୟର 
ଉନ୍ନତି ଓ ପ୍ରସାର ପାଇଁ କାୟମନେ।ବାକ୍ୟରେ ଉଦ୍ୟମ କରୁ ଥ୍‌ଲେ । ଓଡ଼ିଆରେ 
ପାଠ୍ୟପୁସ୍ତକର ଅଭାବ ଦେଖ୍‌ ସେ ନିଜେ କେତେଗୁଡ଼ିଏ ପାଠ୍ୟପୁସ୍ତକ ରଚନା କରି ପ୍ରକାଶ. 
କରିଥୁଲେ | ଓଡ଼ିଆ ସାହିତ୍ୟର ଉନ୍ନତି ଓ ପ୍ରଚାର ନିମିତ୍ତ ଫକୀରମୋହନ ଓ ଡାହାଙ୍କ 
ସହଯୋଗୀମାନଙ୍କ ଉଦ୍ୟମରେ ଏକ ସଭା ସ୍ଥାପନ କରାଗଲା । ଏଥ୍‌ରେ ସର୍ବମୋଟ 
ଛଅଜଣ ସଦସ୍ୟ ଥଲେ । ସେମାନଙ୍କ ମଧ୍ୟରେ କବିବର ରାଧାନାଥ ରାୟ ଥ୍ଲେ ଜଣେ । 
ଦାମୋଦର ଦାସ ଥୁଲେ ସଭାର ସଂପାଦକ ଓ କୋଷାଧକ୍ଷ । ପ୍ରାଚୀନ ଓଡ଼ିଆ ସାହିତ୍ୟର 
ପ୍ରଧାନ ପ୍ରଧାନ କାବ୍ୟସବୁ ଛପାଇ ପ୍ରଚାର କରାଯିବା ପାଇଁ ଏହି ସଭାରେ ନିଷ୍ପତ୍ତି ଗ୍ରହଣ 
କରାଗଲା | ପ୍ରଥମେ ଦୀନକୃଷ୍ଣ ଦାସଙ୍କ “ରସକଲ୍ଲୋଳ” ଛାପିବା ସ୍ଥିର ହେଲା । ସେହି 
ମୁଦ୍ରିତ ଗ୍ରନ୍ଧର ବିକ୍ରୟଲଳ୍ଧ ଅର୍ଥରେ ଅନ୍ୟାନ୍ୟ ଗ୍ରନ୍ଧ ଛପାଇବା ଠିକ୍ହେଲା | 


ସ୍ଥିରହେଲା ‘ରସକଲ୍ଲୋଳ' ଗ୍ରନ୍ଧର ଛାପାଖର୍ଚ୍ଚ ସଂଗ୍ରହ କରିବା ପାଇଁ ଏକ କମ୍ପାନି 
ଗଠିତ ହେବ । ଏହାର ଗୋଟିଏ ଅଂଶର ମୂଲ୍ୟ ରଖାଯିବ ଦୁଇଟଙ୍କା । କମ୍ପାନୀ ସ୍ଥାପିତ 
ହେଲା ଏବଂ ତିନି ଚାରି ମାସର ପରିଶ୍ରମରେ ଅଢ଼େଇଶହ ଟଙ୍କା ମୂଳଧନ ସଂଗୃହୀତ 
ହେଲା ! ଫକୀରମୋହନ ରସକଲ୍ଲୋଳର ଟୀକା-ରଚନାରେ ଲାଗିପଡ଼ିଲେ; କିନ୍ତୁ ଟୀକା 

ରଚନା କାର୍ଯ୍ୟ ଶେଷ ହେବା ପୂର୍ବରୁ ସଭା ବିଚାରକଲା ନେ ଖଣ୍ଡିଏ ବହି ଛପାଇଲେ 
ତାହାର ବିକ୍ରି ଶେଷ ହେବା ପର୍ଯ୍ୟନ୍ତ ଅନ୍ୟ ପୁସ୍ତକ ଛୀପିବା ପାଇଁ ଅପେକ୍ଷା କରିବାକୁ 
ହେବ । ତାହା ନକରି ଗୋଟିଏ ଛାପାଖାନା ପ୍ରତିଷ୍ଠାକଲେ ଅନ୍ତ ସମୟରେ ବନ୍ଦୁତ ବହି 
ଛପାଯାଇପାରିବ-! 

ସେତେବେଳକୁ “କଟକ ପ୍ରିଣ୍ିଂ କମ୍ପାନି” ପ୍ରେସ୍‌ ସ୍ଥାପିତ ହୋଇସାରିଥ୍‌ଲା । ସେହି 
ଆଦର୍ଶରେ ବାଲେଶ୍ବରରେ ଗୋଟିଏ ପ୍ରିଣ୍ଠିଂ କମ୍ପାନି ପ୍ରତିଷ୍ଠା କରିବା ସ୍ଥିରହେଲା । ସେଥ୍ପାଇଁ 
ଗୋଟିଏ କମିଟି ମଧ୍ୟ ଗଢ଼ାଗଲା । କମିଟିରେ ସ୍ଥିରହେଲା ଯେ, ଛାପାଖାନାର ନାମ 
ରଖାଯିବ 'ପି.ଏମ୍‌. ସେନାପତି ଆଣ କୋ: ଉତ୍କଳ ପ୍ରେସ” ଏବଂ କମ୍ପାନିର ଅଂଶ ଗୋଟିକର 
ମୂଲ୍ୟ ରଖାଯିବ ପାଞ୍ଚଟଙ୍କା । ସଭାର ଚାରିଜଣ ସଭ୍ୟ କମ୍ପାନିର ମୂଳଧନ ସଂଗ୍ରହ 
ଦାୟିତ୍ଵରେ ରହିଲେ । ଚାରିପାଞ୍ଚ ମାସର କଠିନ ପରିଶ୍ରମ ଫଳରେ ବାରଶହ ଟଙ୍କା ମୂଳଧନ 
ସଂଗୃହୀତ ହେଲା । 

ପ୍ରେସ୍‌ କଣ ଏବଂ ଏଥ୍‌ରେ କିପରି କାର୍ଯ୍ୟହୁଏ, ଏ ବିଷୟ ସେତେବେଳେ 
ବାଲେଶ୍ବରରେ କାହାରିକୁ ଜଣାନଥ୍ଲା । କଲିକତାରୁ ଲୋକ ଆଣି ପ୍ରେସ ଚଳାଇବା ପାଇଁ 
ଯଥେଷ୍ଟ ପାଣ୍ଠି ମଧ୍ୟ କମ୍ପାନି ହାତରେ ନଥୁଲା । କଲିକତାରୁ ଛାପାଖାନା କାର୍ଯ୍ୟ ଶିଖ୍‌ 
ଆସିବା ପାଇଁ ଫକୀରମୋହନ ତାଙ୍କର ମାମୁପୁଅ ଭାଇ ଜଗନ୍ନାଥକୁ ସେଠାକୁ ପଠାଇଲେ । 
କଲିକତାରେ ତାହାର ଚଳିବା ଖର୍ଚ୍ଚ ବାବଦକୁ ମାସିକ ପନ୍ଦରଟଙ୍କା ଲେଖାଏଁ ଫକୀରମୋହନ 
ନିଜ ହାତରୁ ଦେଉଥ୍‌ଲେ । ଛାପାଖାନା ପାଇଁ କି କି ଜିନିଷ ଦରକାର ଓ ସେ ସମସ୍ତର 
ମୂଲ୍ୟ କେତେ, ତାହା ଅନୁସନ୍ଧାନ କରି ଜଣାଇବାକୁ ଜଗନ୍ନାଥଙ୍କୁ କୁହାଗଲା । ସେହି 
ଅନୁଯାୟୀ କାରଖାନାର ସରଞ୍ଜାମମାନ ଜାହାଜ ଯୋଗେ କଲିକତାରୁ ଆସି ବାଲେଶ୍ବରରେ 
ପହଞ୍ଚଲା ¦ ଶେଷରେ. ଜଗନ୍ନାଥବାବୁ ଅକ୍ଷର ସବୁ ଧରି ବାଲେଶ୍ବରରେ ପହଞ୍ଚଲେ | ଏହି 
ସମସ୍ତ ସରଞ୍ଜାମ କିଣାରେ ୮୦୦ ଟଙ୍କା ଖର୍୍ଚହେଲା; କମ୍ପାନି ହାତରେ ବଳକା ରହିଲା 
ଚାରିଶହ ଟଙ୍କା । ସେହି ଟଙ୍କାରେ ଗୋଟିଏ ପ୍ରେସ କିଣିବାକୁ ହେବ । ମେଦିନୀପୁର 
ମିସନାରୀମାନଙ୍କର ଗୋଟିଏ ପୁରୁଣା ଛାପାକଳ ଥଲା; ସେଇଟି କିଣାଗଲା | ଛାପାକଳଟି 
ଶଗଡ଼ରେ ମେଦିନୀପୁରରୁ ଆସି ବାଲେଶ୍ଵରରେ ପହଞ୍ଚଲା । ମୋତିଗଞ୍ଜ ବଜାରର 
ମଧ୍ୟଭାଗରେ ଏକ ଭଡ଼ାଘରେ ପ୍ରେସ୍‌ ସ୍ଥାପନ କରାଗଲା । 

ଜଗନ୍ନାଥବାବୁ ଛାପା ସରଞ୍ଜାମ ସବୁ ସଜାଇ ରଖ୍‌ଲେ । ଛାପାକାର୍ଯ୍ୟ ଚଳାଇବା 
ପାଇଁ ଆଉ ପାଞ୍ଚଂଛଅ ଜଣ ଲୋକ ନିଯୁକ୍ତ ହେଲେ । ଜଗନ୍ନାଥବାବୁ ସେମାନଙ୍କୁ କାମ 
ଶିଖାଇଦେଲେ | ଛାପାକାର୍ଯ୍ୟ କେଉଁ ଦିନ ଆରମ୍ଭ ହେବ ତାହା ଘୋଷଣା କରିଦିଆଗଲା । 
ଧନ୍ଦା ଥ୍ଲା ସେତେବେଳକାର ବାଲେଶ୍ଵରରେ ଏକ ନୂଆ ଘଟଣା | ଏହା ଦେଖ୍ବାପାଇଁ 
ସହରର ବହୁ ଲୋକ ଛାପାଖାନାଠାରେ ଆସି ରୁଣ୍ଡହେଲେ | ସମସ୍ତେ ଛାପା ଦେଖ୍ବା 

ପାଇଁ ଅପଲକ ନୟନରେ ଅନାଇରହିଥାନ୍ତି | ଅକ୍ଷର ସବୁ ଯୋଡ଼ାଯାଇ ପ୍ରେସ୍‌ ଭିତରେ 
ଥୁଆଗଲା । ଗୋଟିଏ କାଠ ରୁଲ୍ରେ କାଳି ଲଗାର ତାହାକୁ ଅକ୍ଷର ଉପରେ ଗଡ଼ାଇ 
ଦିଆଗଲା ! ତାହା ଉପରେ କାଗଜ ଦିଆଗଲା । ଲୋକଙ୍କର ଆନନ୍ଦ ଉଲ୍ଲାସ କହିଲେ 
ନସରେ- କିମିତି ଛପାହୁଏ ଦେଖ୍ବେ । ଶେଷରେ ଛ'ମାକାଗଜ ବାହାରିଲା; କିନୁ 
ବିଡ଼ମ୍ବନାର କଥା, ସେଥ୍‌ରେ ଗୋଟାଏ ବୋଲି ଛାପା ଅକ୍ଷର ନାହିଁ ଖାଲି ମେଞ୍ଚାକୁ ମେଞ୍ଚା 
କାଳି । 

ପ୍ରିଣ୍ଠର ଜଗନ୍ନାଥବାବୁ କାଠପିତୁଳାଟି ଭଳି ଠିଆହୋଇ ରହିଛନ୍ତି; ମୁହଁରେ କଥା 
ନାହିଁ । ଫକୀରମୋହନଙ୍କର ମନର ଅବସ୍ଥା ଶୋଚନୀୟ | ଲୋକଙ୍କର ପ୍ରଶ୍ନ ଛାପା କାହିଁ ? 
ଫକୀରମୋହନଙ୍କୁ ଗୋଟାଏ ବୁଵ୍ଧି ଦେଖାଗଲା ! ସେ କହିଲେ- ଆଜି କେବଳ କାଳି 
ଦିଆଗଲା, ଏହା ଉତ୍ତାରେ ସେହି କାଳି ଅକ୍ଷର ପାଲଟିଯିବ । 


ଜଣାଗଲା ଯେ, ଛାପାକଳଟା ଅକର୍ମଣ୍ୟ ଥ୍ବାରୁ ମେଦିନୀପୁର ମିସନ ପ୍ରେସ୍‌ ତାହାକୁ 
ଫୋପାଡ଼ିଦେଇଥ୍ଲା । ତେଣୁ ସେଥ୍‌ରେ ଛାପାହୋଇ ପାରିବ ନାହିଁ ବୋଲି ସ୍ଥିର ହେଲା 
' ଏବଂ କଲିକତାରୁ ଗୋଟିଏ ନୂଆ ଛାପାକଳ ଆଣିବାକୁ ନିଷ୍ପତ୍ତି ଗ୍ରହଣ କରାଗଲା ! କିନ୍ତୁ 
ଏଥ୍‌ପାଇଁ ଟଙ୍କା କେଉଁଠୁ ଆସିବ ? ଫକୀରମୋହନଙ୍କର ଚିନ୍ତାର ସୀମା ନାହିଁ । ସେ 
ପ୍ରତିଜ୍ଞା କଲେ ପ୍ରେସ ସ୍ଥାପନ ନଚେତ ଜୀବନତ୍ୟାଗ ! ବାଲେଶ୍ଵରର ପ୍ରସିଦ୍ଧ ଜମିଦାର 
ମନମୋହନ ଦାସଙ୍କ ଭାଇ କିଶୋରିମୋହନ ଦାସ ଫକୀରମୋହନଙ୍କର ଜଣେ ପ୍ରକୃତ 
ବନ୍ଧୁ ଓ ସହାୟକ ଥୁଲେ | ପ୍ରାର୍ଥନା କରିବାମାତ୍ରେ ସେ ଫକୀରମୋହନଙ୍କୁ ବିନା ଦଲିଲ 
ଦସ୍ତାବିଜରେ ଆଠଶହ ଟଙ୍କା ଧାରଦେଲେ ! ସେହି ଟଙ୍କାରେ କଲିକତାରୁ ଏକ ନୂଆ 
ଛାପାକଳ ଅଣାଗଲା | ଏହାପରେ ଛାପାକାର୍ଯ୍ୟ ଆରମ୍ଭ ହେଲା | ଓଡ଼ିଆ ଓ ଇଂରାଜୀରେ 
ସୁନ୍ଦର ଛାପା ବାହାରିଲା ! 

ସେ ସମୟରେ ପ୍ରେସ୍‌ କଣ, ବହୁଲୋକ ଜାଣିନଥ୍୍‌ଲେ । ତେଣୁ ବାଲେଶ୍ବର ଜିଲ୍ଲାର 
ସହର ଓ ମଫସଲ ଅଞ୍ଚଳରୁ ବହୁଲୋକ କେତେଦିନ ପର୍ଯ୍ୟନ୍ତ ପ୍ରେସ୍‌ ଦେଖ୍ବାପାଇଁ 
ଆସିବାକୁ ଲାଗିଲେ । ଛାପାକାର୍ଯ୍ୟ ଆରମ୍ଭ ଦିନଠାରୁ ଅନେକ ମାସ ପର୍ଯ୍ୟନ୍ତ 
ବାଲେଶ୍ବରବାସୀମାନେ ଦଳଦଳ ହୋଇ ପ୍ରେସ୍‌କାର୍ଯ୍ୟ ଦେଖ୍ବାକୁ ଆସୁଥ୍‌ଲେ । ଦିନେ 
ବାଲେଶ୍ବର ଜିଲ୍ଲାର କଲେକ୍ସର ବିଗ୍ନୋଲଡ଼୍‌ ସାହେବ ଫକୀରମୋହନଙ୍କ ତକାଇ 
ବାଲେଶ୍ଵରରେ ଏକ ପ୍ରେସ ସ୍ଥାପନ କରିପାରିଥ୍ବା ଯୋଗୁ ତାଙ୍କୁ ଧନ୍ୟବାଦ ଜଣାଇଲେ 
ଏବଂ କମ୍ପାନିର ଉତ୍ସାହବର୍ନ ନିମିତ୍ତ କଚେରିର କେତେଗୁଡ଼ିଏ ଫାରମ ଛପାଇଦେବାକୁ 
ବରାଦ ଦେଲେ । ଏଥ୍ରୁ ପ୍ରେସ୍ର ଭଲ ଲାଭ ହୋଇଥଲା । ପ୍ରେସ୍‌ କାର୍ଯ୍ୟ ଆରମ୍ଭ ହେବାର 
ଛଅମାସ ପରେ ବିଗ୍ନୋଲଡ଼୍‌ ସାହେବଙ୍କ ପରବର୍ଭୀ କଲେକ୍ସର ଜନ ବିମସ୍‌, ଉତ୍କଳର 
କମିସନର ଟି.ରେଭନ୍‌ସା ସାହେବଙ୍କ ସହିତ ଦିନେ ପ୍ରେସରେ ଆସି ପହଞ୍ଚଲେ । ପ୍ରେସ୍‌ 

୨୦ ବ୍ୟାସକବି ଫକୀରମୋହନ 


ଦେଖ୍‌ ଓ ପ୍ରେସ୍‌ ସ୍ଥାପନର ସଂକ୍ଷିପ୍ତ ଇତିହାସ ଶୁଣି ରେଭେନ୍ସା ସାହେବ ପାରିତୋଷିକ 
ସ୍ଵରୂପ ଦଶଟଙ୍କା ପ୍ରଦାନକଲେ । ଫକୀରମୋହନ ସେହି ଟଙ୍କା ନିଜେ.ନ ନେଇ କମ୍ପାନିରେ 
ରେଭେନ୍ସା ସାହେବଙ୍କ ନାମରେ ଦୁଇଟି ଅଂଶର ମୂଲ୍ୟ ସ୍ଵରୂପ ଜମାକରିଦେଲେ । କମ୍ପାନି 
ଭାର୍ଗିଗଲାପରେ ଲାଭ ସହିତ ୩୦ ଟଙ୍କା ରେଭେନ୍ସା ସାହେବଙ୍କୁ ଫେରାଇଦିଆଯାଇଥ୍‌ଲା । 
ଥରେ ରାଧାନାଥ ରାୟ ଫକୀରମୋହନଙ୍କୁ କହିଥ୍‌ଲେ¬ “ଆପଣ ଯେପରି ଭାବରେ 
ପ୍ରେସ୍‌ ସ୍ଥାପନ କରିଅଛନ୍ତି, ତାହା ଇତିହାସରେ ସୁବର୍ଣ୍ଣ ଅକ୍ଷରରେ ଲିଖ୍ତ ରହିବା ଉଚିତ । 

ଏହାପୂର୍ବରୁ କଟକ ପ୍ରିଣ୍ଟିଂ କଞ୍ପାନିଦ୍ଧାରା “ଉତ୍କଳ ଦୀପିକା” ନାମକ ଏକ ସାପ୍ତାହିକ 
ପତ୍ରିକା ପ୍ରକାଶ ପାଉଥ୍‌ଲା ¦! ସେହି ଆଦର୍ଶ ଅନୁସରଣରେ ଉତ୍କଳ ପ୍ରେସ୍‌ରୁ ଏକ ପାକ୍ଷିକ 
ପତ୍ରିକା ବାହାରକରିବାପାଇଁ କମ୍ପାନିର କାର୍ଯ୍ୟ-ନିର୍ବାହିକା ସମିତି ସ୍ଥିରକଲା । ପତ୍ରିକା ପ୍ରକାଶ 
ପାଇଲା । ପତ୍ରିକାର ନାମ ରଖାଗଲା ‘ ବୋଧଦାୟିନୀ? ଏବଂ ‘ବାଲେଶ୍ବର ସମ୍ବାଦବାହିକାଂ । 
ପତ୍ରିକାଟିର ବୋଧଦାୟିନୀ ଅଂଶରେ ସାହିତ୍ୟ ଏବଂ ସମ୍ବାଦବାହିକା ଅଂଶରେ ସମ୍ବାଦ 
ପରିବେଷିତ ହେଲା । ଲେଖକଙ୍କର ଘୋର ଅଭାବହେତୁ ଫକୀରମୋହନଙ୍କୁ ଏଥୁପାଇଁ 
କଠିନ ପରିଶ୍ରମ କରିବାକୁ ପଡ଼ୁଥୁଲା । ସ୍ତ୍ଲ ଓ ପ୍ରେସ୍‌ କାର୍ଯ୍ୟ ଚଳାଇବା ସଙ୍ଗେ ସଙ୍ଗେ 
ସେ ମଧ୍ୟ ପତ୍ରିକା ପାଇଁ ଲେଖାଲେଖ୍‌ କରୁଥ୍ଲେ । ସେ ଥଲେ ପତ୍ରିକାର ଲେଖକ ଓ 
ସଂପାଦକ । ଏକ ପତ୍ରିକାର ସଂପାଦକ ଏବଂ ଏକ ପ୍ରେସ୍‌ର ପ୍ରତିଷ୍ଠାତା ଓ ପରିଚାଳକ 
ଭାବରେ ଫକୀରମୋହନଙ୍କ ଖ୍ୟାତି ସମଗ୍ର ଉତ୍କଳରେ ବ୍ୟାପିଗଲା । ୧୮୭୧ ମସିହାରେ 
ଫକୀରମୋହନ ନୀଳଗିରି ଦେଶୀୟ ରାଜ୍ୟର ଦେବାନ ପଦରେ ନିଯୁକ୍ତ ହେବା ପରେ 
ଉଦୟ ଛାପାଖାନା ଓ ପତ୍ରିକା ବନ୍ଦହୋଇଯାଇଥ୍‌ଲା | 


ମାତୃଭାଷାର ସୁରକ୍ଷାପାଇଁ ସଂଗ୍ରାମ 


ଫକୀରମୋହନ ଯେତେବେଳେ ବାଲେଶ୍ଵର ମିଶନ ସ୍ଟ୍‌ଲର ପ୍ରଧାନ ଶିକ୍ଷକ 
ଥୁଲେ, ସେତେବେଳେ ଓଡ଼ିଆ ଭାଷା ଘୋର ବିପଦର ସମ୍ମୁଖୀନ ହୋଇଥଲା । ଓଡ଼ିଶା 
ସେତେବେଳେ ବେଙ୍ଗଲ ପ୍ରେସିଡ଼େନ୍ବିର ଅନ୍ତର୍ଭୁକ୍ତ ଥ୍ଲା ! ବଙ୍ଗଳା ପ୍ରଥମେ ଇଂରେଜମାନଙ୍କ 
ଦ୍ଵାରା ଅଧୁକୃତ ହୋଇଥ୍‌ବାରୁ ସେଠାରେ ପ୍ରଥମେ ବିଶ୍ବବିଦ୍ୟାଳୟ ସ୍ଥାପିତ ହୋଇଥଲା 
ଏବଂ ଇଂରାଜୀ ଶିକ୍ଷାର ଦୁତ ପ୍ରସାର ସାଧ୍ତ ହୋଇଥ୍ଲା, ଫଳରେ ଇଂରାଜୀ ଶିକ୍ଷିତ 
ବଙ୍ଗାଳୀମାନେ ଓଡ଼ିଶା ସରକାରଙ୍କ ବିଭିନ୍ନ ବିଭାଗରେ ବହୁସଂଖ୍ୟାରେ ଅବସ୍ଥାପିତ 
ହୋଇଥ୍‌ଲେ | ପ୍ରତ୍ୟେକ ବିଭାଗର ପଦସ୍ଥ କର୍ମଚାରୀ ଥ୍ଲେ ବଙ୍ଗାଳୀ; ଅମଲାମାନଙ୍କ 
ମଧ୍ୟରୁ ଅଧ୍‌କାଂଶ ଥଲେ ବଙ୍ଗାଳୀ | ପୂର୍ଭବିଭାଗ ଓ ଡାକବିଭାଗ ପରି କେତେକ ବିଭାଗରେ 
ବଙ୍ଗାଳୀମାନେ ଥୁଲେ ସର୍ବଵେସର୍ବା; ଓଡ଼ିଆମାନଙ୍କର ସେଠାରେ କୌଣସି ସ୍ଥାନ ନଥୁଲା । 

ବ୍ୟାସକବି ଫକୀରମୋହନ ୨୧ 


ଓଡ଼ିଆଭାଷା ଉଠାଇଦେର ବଙ୍ଗଳାଭାଷା ଚଳାଇବାକୁ ଉକ୍ତ ବଙ୍ଗାଳୀ ଳର୍ମଚାରୀମାନେ 
ସମସ୍ତେ ଏକମତ ଥ୍ଲେ- ଆପଣା ସାଧ୍ୟାନୁସାରେ ବଙ୍ଗଳାଭାଷା ଚଳାଇବା ବିଷୟରେ 
ସମସ୍ତେ ସତେଷ୍ଟ ଥୁଲେ | 


ସେତେବେଳେ ବୃନ୍ଦାବନ ଚନ୍ଦ୍ର ମଣ୍ଡଳ ନାମରେ ଜଣେ ପ୍ରଧାନ ବଙ୍ଗାଳୀ ଜମିଦାର 
ଥୁଲେ । ସେ ଖୁବ ସାହସୀ, ବୁଝିମାନ୍‌ ଓ ଦାନଶୀଳ ଥୁଲେ ! ବାଲେଶ୍ବରର ବଙ୍ଗାଳୀ 
କର୍ମଚାରୀମାନେ ତାହାଙ୍କୁ ସେମାନଙ୍କର ମୁରବି ରୂପରେ ଗ୍ରହଣକରିନେଇଥ୍‌ଲେ | ମଣ୍ଡଳ 
ବାବୁଙ୍କ କଚେରିଘରେ ସନ୍ଧ୍ୟାଠାରୁ ରାତି ନଅଟା ପର୍ଯ୍ୟନ୍ତ ପ୍ରତିଦିନ ବହୁ ବଙ୍ଗାଳୀ 
ବାବୁମାନଙ୍କର ବୈଠକ ହୁଏ | ବୈଠକରେ ପ୍ରଧାନ ବିଚାର୍ଯ୍ୟ ବିଷୟ କି ଉପାୟରେ 
ସରକାରୀ ଅଫିସ୍‌ମାନଙ୍କରୁ ଓଡ଼ିଆ ଉଠାଇଦେଇ ବଙ୍ଗଳା ଭାଷା ପ୍ରଚଳନ କରାଯିବ । 


ଫକୀରମୋହନ ସଭାସମିତିରେ ବନ୍ଧୁତାରେ, ‘ସମ୍ବାଦବାହିକା'ରେ ଲେଖାଲେଖ୍‌ରେ 
ଏବଂ ପ୍ରକାଶ୍ୟରେ ତର୍କବିତର୍କରେ ଓଡ଼ିଆ ଭାଷାର ସ୍ଵାର୍ଥର କ୍ଷାପାଇଁ ପ୍ରବଳ ଉଦ୍ୟମ 
କରୁଥ୍ବାରୁ ସେ ବାଲେଶ୍ଵର ବଙ୍ଗାଳୀମାନଙ୍କର ଶତ୍ରୁ ହୋଇଥ୍‌ଲେ । ବଙ୍ଗାଳୀ ବାବୁମାନେ 
ତାଙ୍କପ୍ରତି ଅତ୍ୟଧ୍କ ଘୃଣାହେତୁ ତାଙ୍କର ନାମ ନଧରି କହୁଥ୍‌ଲେ 'ଶାଲା ରିଂଲିଡ଼ର! । 
ବାରବାଟୀ ସ୍ତ୍ଲ କମିଟିରେ ୭ ଜଣ ସଦସ୍ୟ ଥଲେ, ସେଥ୍ମଧ୍ୟରୁ ଛ”'ଜଣ ଥୁଲେ ବଙ୍ଗାଳୀ 
ଏବଂ ଫକୀରମୋହନ ଥ୍ଲୈ ଏକମାତ୍ର ଓଡ଼ିଆ ସଦସ୍ୟ । ନୂତନ କମିଟି ଆହୃତ ହେଲା । 
ଫକୀରମୋହନ ସେଦିନ କମିଟିରେ ଅନୁପସ୍ଥିତ ଥୁଲେ । ବୃନ୍ଦାବନଚନ୍ଦ୍ର ମଣ୍ଡଳ କହିଲେ, 
ଫକୀରମୋହନଙ୍କୁ କମିଟିରୁ ବାହାରକରିଦିଆଯାଉ; ନଚେତ୍‌ ମୁଁ ବାହାରିଯିବି । କମିଟି 
ବଡ଼ ଅଡ଼ୁଆରେ ପଡ଼ିଲେ; କାରଣ ସ୍ତ୍ଲ ଚାନ୍ଦାଯୋଗେ ଚଳୁଥୂଲା । ବୃନ୍ଦାବନ ମଣ୍ଡଳ 
ବାହାରିଗଲେ ବଙ୍ଗାଳୀମାନେ ଚାନ୍ଦା ଦେବେନାହିଁ ଏବଂ ଫକୀରମୋହନ ବାହାରିଗଲେ 
ଓଡ଼ିଆମାନେ ଚାନ୍ଦା ଦେବେ ନାହିଁ । ବଙ୍ଗାଳୀ ଓ ଓଡ଼ିଆ ଚାନ୍ଦାଦାତାଙ୍କ ସଂଖ୍ୟା ସମାନ 
ସମାନ ଥୁଲା | ବୃନ୍ଦାବନଚନ୍ଦ୍ର ମଣ୍ଡଳ ସ୍ତୁଲର ସମସ୍ତ ବ୍ୟୟ ବହନ କରିବାକୁ ରାଜି ହେବାରୁ 
ଫକୀରମୋହନଙ୍କୁ କମିଟିରୁ ବାହାରକରିଦିଆଗଲା; ଫଳରେ ଓଡ଼ିଆମାନେ ଚାନ୍ଦା ଖାତାରୁ 
ସେମାନଙ୍କ ନାମ ଉଠାଇନେଲେ । ବୁନ୍ଦାବନଚନ୍ଦ୍ର କିଛି କାଳ ସଭାର ସମସ୍ତ ବ୍ୟୟ ବହନ 
କଲେ; ପରେ ଟଙ୍କା ଦେବା ବନ୍ଦକରିଦେବାରୁ ସ୍ତ୍ରଲଟି ଉଠିଗଲା । ଏହାପରେ ସରକାର 
ଫକୀରମୋହନଙ୍କ ବାଲେଶ୍ଵର ଜିଲ୍ଲାସ୍ତରରେ କମିଟିର ସଭ୍ୟଭାବରେ ନିଯୁକ୍ତ କଲେ । ଏ 
ସମ୍ବାଦ ଗେଜେଟରେ ପ୍ୂକ୍ଟ୍ଶ ପାଇଲା । ଏହା ବଙ୍ଗାଳମାନଙ୍କ ପକ୍ଷରେ ଅତ୍ୟନ୍ତ 
ଅପ୍ରୀତିକର ହୋଇଥଲା । 

ଏହି ସମୟ ଥୁଲା ଓଡ଼ିଆ ଭାଷାପକ୍ଷରେ ଏକ ଘଡ଼ିସନ୍ଧି ମୁହୂର୍ର । ଓଡ଼ିଆଭାଷାକୁ 
ଉଠାଇଦେଇ କୋର୍ଟ କଚେରି, ସ୍ତୁଲ କଲେଜ ସର୍ବତ୍ର ଓଡ଼ିଆ ସ୍ଥାନରେ ବଙ୍ଗଳା ଭାଷା 
ଚଳାଇବା ପାଇଁ ବଙ୍ଗାଳୀମାନେ ବଦ୍ଧପରିକର ହୋଇଥ୍‌ଲେ ! ବଙ୍ଗାଳୀମାନଙ୍କର ଧନବଳ 

ଓ ଜନବଳ ଉଭୟ ଥୁଲା; କିନ୍ତୁ ଫକୀରମୋହନ ଥୁଲେ ନିଃସ୍ଵ ଓ ନିଃସହାୟ | ତଥାପି 
ଫକୀରମୋହନଙ୍କର ମନୋବଳ ଅତାନ୍ତ ଦୃଢ଼ ଥୁଲା । ମାତୃଭାଷାର ସ୍ଵାର୍ଥର କ୍ଷାପାଇଁ ଜୀବନ 
ବଳି ଦେବାକୁ ସେ ପ୍ରସ୍ତୁତ ଥ୍‌ଲେ । ଏହାପୂର୍ବରୁ ବଙ୍ଗାଳୀ କର୍ମଚାରୀମାନେ ଅତ୍ୟନ୍ତ ହୀନ 
ଉପାୟରେ ମେଦିନୀପୁର ଜିଲ୍ଲା ସ୍ତରଲ ମାନଙ୍କରୁ ଓଡ଼ିଆ ଭାଷା ଉଠାଇଦେଇ ବଙ୍ଗଳା 
ଭାଷାରେ ଶିକ୍ଷାଦାନ ବ୍ୟବସ୍ଥା କରିଥ୍‌ଲେ ! ସେଥ୍ପାଇଁ ଫକୀରମୋହନ ବଙ୍ଗାଳୀମାନଙ୍କର 
କାର୍ଯ୍ୟକଳାପ ପ୍ରତି ସୁତୀକ୍ଷ୍ଣ ଦ୍ରଷ୍ଚି ରଖୁଥ୍ଲେ | 

ଏହି ସମୟରେ ବାଲେଶ୍ବର ଜିଲ୍ଲା ସ୍ତଲର ସଂସ୍କୃତ ଓ ଓଡ଼ିଆ ପଣ୍ଡିତ ସଦାଶିବ ନନ୍ଦ 
ଚାକିରିରୁ ଅବସର ଗ୍ରହଣ କରିବାରୁ ବଙ୍ଗାଳୀ କର୍ଜ୍ଧପକ୍ଷ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ ନାମକ 
ଜଣେ ବଙ୍ଗାଳୀ ପଣ୍ଡିତକୁ ତାଙ୍କ ସ୍ଥାନରେ ନିଯୁକ୍ତି ଦେଲେ । ସେ ଓଡ଼ିଆ ଭାଷା ଆଦୌ 
ଜାଣିନଥ୍‌ଲେ; ବାଲେଶ୍ଵରକୁ ଆସି ପ୍ରଥମେ ଓଡ଼ିଆ ଶିଖ୍ଲେ । ଶ୍ରେଣୀର ଓଡ଼ିଆ ପିଲାମାନେ 
ତାଙ୍କ ବିକୃତ ଓଡ଼ିଆ ଉଚ୍ଚାରଣ ଶୁଣି ହସିଲେ । ଏଥ୍‌ରେ ଅପମାନିତ ବୋଧକରି ଭଟ୍ଟାଚାର୍ଯ୍ୟ 
ମହାଶୟ ଓଡ଼ିଆ ଜାତି ଓ ଓଡ଼ିଆ ଭାଷା ବିରୁଦ୍ଧରେ ବିଷୋଦ୍ଧାର କରିବାକୁ ଲାଗିଲେ । 
ବଙ୍ଗାଳୀ ହେଡ଼ମାଷ୍ଟର, ବଙ୍ଗାଳୀ ଶିକ୍ଷକ ଓ ବଙ୍ଗାଳୀ ସ୍ତ୍ୁଲ ଡେପୁଟି ଇନ୍‌ସପେକୂରଙ୍କର 
ସହ ଯୋଗରେ ସେ ତାହାଙ୍କ ଓଡ଼ିଆ ଭାଷା -ବିରୋଧୀ କାର୍ଯ୍ୟକଳାପ ଚଳାଇବାକୁ 
ଲାଗିଲେ । ଓଡ଼ିଆ ଏକ ସ୍ଵତନ୍ତ୍ର ଭାଷା ନୁହେଁ ନାମକ ଏକ ପୁସ୍ତିକା ରଚନାକରି ଓଡ଼ିଶାର 
ସ୍କଲମାନଙ୍କରୁ ଓଡ଼ିଆପଠନ ଉଠାଇ ଦେବାପାଇଁ ସେ ଏକ ଚକ୍ରାନ୍ତ ଆରମ୍ଭ କରିଦେଲେ । 
ତାଙ୍କର ଏହି ମତକୁ ସମର୍ଥନ କରି ଜିଲ୍ଲାସ୍ତରଲର ବଙ୍ଗାଳୀ ହେଡ଼୍‌ମାଷ୍ଟର ଓ ବାଲେଶ୍ବରର 
ବଙ୍ଗାଳୀ ଡେପୁଟି ଇନ୍‌ ସ୍ପେକ୍କର ମେଦିନୀପୁରଠାରେ ଅବସ୍ଥିତ ଶିକ୍ଷା ବିଭାଗର ସଦର 
କାର୍ଯ୍ୟାଳୟକୁ ସ୍ତଲରୁ ଓଡ଼ିଆ ଭାଷା ଉଠାଇଦେବାପାଇଁ ଚିଠି ଲେଖ୍‌ଲେ ! ସ୍ତ୍ୁଲ ଇନ୍‌ ସ୍ପେକୃର 
ଥୁଲେ ଜଣେ ବଙ୍ଗାଳୀ |! ବାଲେଶ୍ବର ଜିଲ୍ଲା ସ୍କୁଲରୁ ଓଡ଼ିଆପଠନ ବ୍ୟବସ୍ଥା ଉଠାଇଦେଇ 
ତା ସ୍ଥାନରେ ବଙ୍ଗଳା ପ୍ରଚଳନ ପାଇଁ ସେ ତୁରନ୍ତ ଆଦେଶ ପଠାଇଦେଲେ । ଏହି ସମ୍ବାଦରେ 
କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କର ଆନନ୍ଦର ସୀମା ରହିଲାନାହିଁ । ସେ ବ୍ରିଜୟ-ଗର୍ବରେ ଉତବଫୁଲ୍ଲ 
ହୋଇଉଠିଲେ । 


କିନ୍ତୁ ଏହି ଦାରୁଣ ଦୂଃସମ୍ବାଦ ଫକୀରମୋହନଙ୍କ ମସ୍ତକରେ ବଜ୍ରପାତ ସଦୃଶ ହେଲା; 
କାରଣ ଏହା ଫଳରେ ସମଗ୍ର ଓଡ଼ିଶାର ସ୍ତ୍ୁଲ-କଲେଜ ଓ କୋର୍ଟ-କଚେରିମାନଙ୍କରୁ 
ଓଡ଼ିଆଭାଷା ଉଠିଯିବ, ଏତିହାସିକ ଉଚ୍କଳଭୂମିରୁ ଓଡ଼ିଆ ଭାଷା ନିଶ୍ଚିହୃୁ ହୋଇଯିବ ଏବଂ 
ଓଡ଼ିଶା ହେବ ବଙ୍ଗଳାର ଏକ ସଂପ୍ରସାରିତ ଅଂଶ | ଏହି ଦୁଃଖଦାୟକ ସମ୍ଭାବନା ଦେଶପ୍ରାଣ 
ଫକୀରମୋହନଙ୍କ ଅନ୍ତରକୁ ଅସ୍ଥିର କରିପକାଇଲା ! ନିଜର ପ୍ରାଣପ୍ରିୟ ମାତୃଭାଷାକୁ 
ବଞ୍ଚାଇବା ପାଇଁ ସେ ବଦ୍ଧପରିକର ହେଲେ | ସେୈ ତାହାଙ୍କର ସହଯୋଗୀ ବାଲେଶ୍ବର 
ସହରର ପ୍ରଧାନ ପ୍ରଧାନ ଲୋକମାନଙ୍କ ଦ୍ଵାର ଦ୍ଵାର ବୁଲି ଓଡ଼ିଆ ଭାଷାର ସୁରକ୍ଷା ପାଇଁ 

ଉଦ୍ୟମ କରିବାକୁ ନିବେଦନ କଲେ ।କଚେରିର ଅମଲାମାନଙ୍କୁ ଏକତ୍ରିତ କରି ଆମ୍ମରକ୍ଷାର 
ଉପାୟ ନିର୍ଵାରଣ କରିବାକୁ ପ୍ରାର୍ଥନା କଲେ । ସେମାନେ ମତଦେଲେ- ଏହା ହେଉଛି 
ସରକାରୀ ମାମଲା । ସରକାର ସ୍ତୁଲରେ ଯାହା ପଢ଼ାଇବେ ପିଲାମାନେ ତାହା ପଢ଼ିବେ, 
ସେ ବିଷୟରେ ମୁଣ୍ଡ ଖେଳାଇ ଆମ୍ଭେମାନେ କାହିଁକି ବିପଦ ବରଣ କରିବା ? ବାଲେଶ୍ବରର 
ଜମିଦାର ମହାଜନମାନେ ଏ ବିଷୟରେ ମୁଣ୍ଡ ପୂରାଇବାକୁ ଭୟକଲେ । ଓଡ଼ିଆମାନଙ୍କର 
ଏ ପ୍ରକାର ମନୋବୂତ୍ତିରେ ଫକୀରମୋହନଙ୍କର ଦୁଃଖର ସୀମା ରହିଲା ନାହିଁ ! 


କିନ୍ତୁ ଫକୀରମୋହନ ସହଜରେ ହଟିଯିବା ମଣିଷ ନଥ୍‌ଲେ । ସେ କଚେରିର 
ଅମଲାମାନଙ୍କୁ ପୁଣି ଦିନେ ଏକତ୍ରିତ କରି ଏକ ଓଜସ୍ଵିନୀ ଭାଷଣରେ ସ୍ତଲମାନଙ୍କରୁ 
ଓଡ଼ିଆଭାଷା ଉଠାଇଦିଆଯିବାର ପରିଣତି ବିଷୟ ବୁଝାଇଲେ | ସେ କହିଲେ ଯେ, 
ଓଡ଼ିଆମାନଙ୍କ ପାଇଁ ଏହା ଏକ ଜୀବନ -ମରଣ ସମସ୍ୟା |. ସକଲରୁ ଓଡ଼ିଆ ଶିକ୍ଷାଦାନ 
ବ୍ୟବସ୍ଥା ଉଠାଇ ଦିଆଯାଇ ତା ସ୍ଥାନରେ ବଙ୍ଗଳା ଭାଷା ପ୍ରଚଳନ ପାଇଁ ଯେଉଁ ବ୍ୟବସ୍ଥା 
ହେଉଛି, ତାହା ପ୍ରକୃତରେ ସରକାରୀ ହୁକୁମ ନୁହେଁ ଏହା ବଙ୍ଗାଳୀମାନଙ୍କର ଚକ୍ରାନ୍ତ 
ଏହାଫଳରେ କଚେରିରୁ ମଧ୍ୟ ଓଡ଼ିଆ ଉଠିଯିବ । କଚେରିରୁ ପାର୍ଶୀ ଉଠିଯିବା ଫଳରେ 
ଯେପରି ଅନେକ ବଙ୍ଗାଳୀ ଅମଲା ହୋଇଗଲେ; ସେହିପରି କଚେରିରୁ ଓଡ଼ିଆଭାଷା 
ଉଠିଗଲେ ତାଙ୍କର ପୁଅ ନାତି, ଜ୍ଞାତି କୁଟୁମ୍ ଅମଲା ହେବେ; ଆପଣମାନଙ୍କର ଭାଇବନ୍ଧୁ, 
ପୁଅନାତି ଆଉ ସରକାରୀ ଚାକିରି ପାଇବେନାହିଁ । 

ଫକୀରମୋହନଙ୍କର ଏହି ଚେତାବନି ଶୁଣି ଅମଲାମାନଙ୍କ ମନରେ ଛନକା 
ପଶିଗଲା । ସେମାନେ ଏକସ୍ଵରରେ ଓଡ଼ିଆ ଭାଷାକୁ ବଞ୍ଚାଇବା ପାଇଁ ଫକୀରମୋହନଙ୍କ 
ପ୍ରାଥନାକଲେ ! ଫକୀରମୋହନଙ୍କ ପ୍ରସ୍ତାବ ଅନୁଯାୟୀ ଏ ବିଷୟରେ ସରକାରଙ୍କୁ ଏକ 
ସ୍ମାରକପତ୍ର ଦେବା ସ୍ଥିରହେଲା । ସ୍ମାରକପତ୍ର ଲେଖାଗଲା । ଶ୍ରେଣୀ ନିର୍ବିଶେଷରେ ପାଞ୍ଚଶତ 
ଓଡ଼ିଆ ନାଗରିକ ତହିଁରେ ଦସ୍ତଖତ କଲେ । ଓଡ଼ିଆମାନଙ୍କର ସୌଭାଗ୍ୟକୁ ସେତେବେଳେ 
ବାଲେଶ୍ବର ଜିଲ୍ଲାର କଲେକୃର ଆନ୍ତି ଜନ ବିମସ୍‌ ଏବଂ ଓଡ଼ିଶା ବିଭାଗର କମିସନର 
ଆନ୍ତି ଟି.ରେଭେନ୍ସା ସାହେବ । ଏ ଦୁହେଁ ଥଲେ ଓଡ଼ିଶାର ପରମବନ୍ଧୁ । ଫକୀରମୋହନ 
ମଧ୍ୟ ସେମାନଙ୍କର ଶ୍ରଦ୍ଧା ଓ ସମ୍ମାନର ପାତ୍ର ଥଲେ । ଜନ୍ବିମସ ଓଡ଼ିଆମାନଙ୍କର 
ସ୍କାରକପତ୍ରକୁ ନିଜର ସୁପାରିଶ ସହିତ କମିସ ନରଙ୍କ ନିକଟକୁ ପଠାଇଦେଲେ । ଏହାଛଡ଼ା 
ସେ ଓଡ଼ିଆ ଭାଷାର ସ୍ଵାତନ୍ତ୍ୟ ଓ ଏତିହାସିକତା ବର୍ଣ୍ଣନା କରି ଓ ଓଡ଼ିଆଭାଷାର ବହୁଳ 
ପ୍ରସାର ପାଇଁ ବ୍ୟାପକ ବ୍ୟବସ୍ଥା ହେବା ଏକାନ୍ତ ଆବଶ୍ୟକ ବୋଲି ମତ ଦେଇ ଏକ ପୁସ୍ତିକା 
ରଚନାକଲେ ଏବଂ ସରକାରଙ୍କର ବିଚାର ପାଇଁ ତାହା ଉଚ୍ଚତମ ସରକାରୀ କର୍୍ୁପକ୍ଷଙ୍କ 
ନିକଟକୁ ପଠାଇଦେଲେ | ଓଡ଼ିଶାର କମିଶନର ରେଭେନ୍‌ସା ସାହେବ ମଧ୍ୟ ନିଜର 
ସୁପାରିଶ ସହ ଓଡ଼ିଆମାନଙ୍କର ସ୍ମାରକପତ୍ରକୁ ଉଚ୍ଚତମ ସରକାରୀ କର୍ୁପକ୍ଷଙ୍କ ନିକଟକୁ 

୨୪ ବ୍ୟାସକବି ଫକୀରମୋହନ 


ପଠାଇଦେଲେ ! ଯଥାସମୟରେ ସରକାରରୁ ଆଦେଶ ଆସିଲା । ସେହି ଆଦେଶର 
ସାରମର୍ମ ଥ୍ଲା¬ ଓଡ଼ିଶାର ସମସ୍ତ ସ୍ତଲର ପାଠ୍ୟକ୍ରମରୁ ବଙ୍ଗଳାଭାଷା ଉଠାଇଦିଆଯିବ 
ଏବଂ ତା ସ୍ଥାନରେ ଓଡ଼ିଆ ପଢ଼ାଯିବ । ଓଡ଼ିଆଭାଷାର ବିକାଶ ଓ ପ୍ରସାରପାଇଁ ସ୍ଥାନେ 
ସ୍ଥାନେ ନୁଆ ସ୍ତଲ ସ୍ଥାପନ କରାଯିବ । ଫକୀରମୋହନଙ୍କ ଅକ୍ଳାନ୍ତ ପ୍ରଚେଷ୍ଟା ଫଳରେ ଓଡ଼ିଆ 
ଭାଷା ରକ୍ଷାପାଇଗଲା । ତାଙ୍କର ଏହି କାର୍ଯ୍ୟପାଇଁ ଓଡ଼ିଆଜାତି ତାଙ୍କଠାରେ ଚିରକୃତ୍ଞ 
ଝହୋଇ ରହିଥ୍ବ । 


ଧର୍ମ ଜିଜ୍ଞାସା 


ଫକୀରମୋହନ କେବଳ ଞଜ୍ଞାନପିପାସୁ ନଥ୍ଲେ; ସେ ଥ୍ଲେ ଜଣେ ଜିଜ୍ଞାସୁ 
ସତ୍ୟାନୁ ସନ୍ଧାନୀ ବ୍ୟକ୍ତ । ବ୍ୟକ୍ତ, ପରିବାର, ସମାଜ, ଧନ, ଇଶ୍ଵର, 
ରାଜନୀତି, ଯେକୌଣସି ବିଷୟ ହେଉ ପଛକେ ଫକୀରମୋହନ କେବେ କେଉଁ କଥାକୁ 
ବିନା ଦ୍ବିଧା, ବିନା ଯୁଲିରେ ଅଉଭ୍ରାନ୍ତ ଧୂବସତ୍ୟରୂପେ ଗ୍ରହଣ କରିନେବାର ବ୍ୟ୍ତି ନଥ୍‌ଲେ । 
'ଜନ୍ଧପରମ୍ପର।ର ପ୍ରଚଳିତ ଧାରାରେ ଭାସି ଯାଇ ଆମର ଯାହା ଅଛି, 
ପୂର୍ବ ପୁରୁଷମାନଙ୍କଦ୍ଧାରା ଯାହା ଯୁଗଯୁଗାନ୍ତରରୁ ଅନୁସୃତ ହୋଇଆସୁଅଛି,ବରଁମାନ 
ଜଗତ୍‌ରେ ଯାହା ବହୁଲୋକ ସମର୍ଥ୍ତ, ବିନା ପରୀକ୍ଷାରେ ତାହାକୁ ଧୁବ ସତ୍ୟ ଭାବରେ 
ଗ୍ରହଣ କରିନେବା ତୀଙ୍କରି;ରୁଚିବିରୁଦଧ ଅ୍ଲା । ସେଥ୍ପାଇଁ ହିନ୍ଦୁ ଧର୍ମରେ ଥବା ବିଭିନ୍ନ 
ଅନ୍ଧବିଶ୍ଵାସ ଓ କୁସଂସ୍କାର ବିରୁଦ୍ଧରେ ସେ ଅତି ତରୁଣ ବୟସରୁ ଅଭିଯାନ ଚଳାଇଥୁ୍‌ଲେ । 
ଏ ବିଷୟରେ ନିଜର ମତାମତ ବ୍ୟକ୍ତ କରି ସେ ମାମୁ” ଉପନ୍ୟାସରେ ଲେଖ୍ଛନ୍ତି 
“ “ଯେଉଁମାନେ କୌଣସି ଅନୁସନ୍ଧାନ ନ କରି କୁସଂସ୍କାର ବା ଭ୍ରାନ୍ତ ଉପଦେଶ ପ୍ରଭାବରେ 
ଯେକୌଣସି ପ୍ରକାର ପଦାର୍ଥକୁ ଲଶ୍ଵରଜ୍ଞାନରେ ଉପାସନା କରିଥାଆନ୍ତି, ସେହିମାନେହିଁ 
ଅବିଶ୍ଵାସୀ । ସୌଭାଗ୍ୟବଶତଃ କେହି କେହି ଅନ୍ଧବିଶ୍ଵାସୀ ଲଶ୍ବର -ଆରାଧନାରେ ନିଯୁକ୍ତ 
ସତ୍ୟ; ମାତ୍ର ସର୍ପ,ମାର୍ଜାର, କୁମ୍ଭୀର ବା ଅନ୍ୟ କୌଣସି ତୃଚ୍ୁ ପଶୁ, ବୃକ୍ଷ ବା ତୁଚ୍ଛ 
ଜଡ଼ପଦାର୍ଥକୁ ଲଶ୍ଵରଜ୍ଞାନରେ.ଅନ୍ଧ ଭାବରେ ପୂଜାକରୁଥ୍ବା ଲୋକର ପୃଥ୍ବୀରେ ଅଭାବ 
ନାହିଁ । ତୁଳନାରେ ଅନ୍ଧବିଶ୍ଵବାସୀଠାରୁ ଜିଜ୍ଞାସୁ ସଂଶୟବାଦୀ ବହୁଗୁଣରେ ଶ୍ରେଷ୍ଠ ପଦବାଚ୍ୟ 
ହେବାର ଯୋଗ୍ୟ । ' ହିନ୍ଦୁଧର୍ମରେ ପ୍ରଚଳିତ ଏ ପ୍ରକାର ଅନ୍ଧବିଶ୍ଵାସ ଓ କୁସଂସ୍କାରକୁ ବ୍ୟଙ୍ଗ 
କରି ଫକୀରମୋହନ ତାଙ୍କର ସ୍ଵପ୍ରସିଦ୍ଧ ଛମାଣ ଆଠଗୁଣ୍ଠ ଉପନ୍ୟାସରେ ଲେଖୁଛନ୍ତି 


“ଯା ଦେବୀ ବୃକ୍ଷମୂଳେଷୁ ଶିଳାରୂପେଣ ସଂସ୍ଥିତା 
ନମସ୍ତସୌ୍ୟେ ନମସ୍ତସ୍ୟୈ ନମସ୍ତସୌୈ୍ୟୈ ନମୋ ନମଃ । 

ବ୍ୟାସକବି ଫକୀରମୋହନ ୨୫ 


ମୃଭିକାଶୃ ଗଜାରୂଢ଼ା ବନ୍ଧ୍ୟାୟାଃ ପୁତ୍ରଦାୟିନୀ 
ବାଡ଼ିସଂହାରିଣୀ ଦେବୀ ନାରାୟଣୀ ନମସ୍ତୁତେ । 

ଫକୀରମୋହନଙ୍କର ଏହି ଜିଜ୍ଞାସୁ ମନୋବୃତ୍ତି ଦିନେ ତାଙ୍କୁ ଖ୍ରୀଷ୍ଟଧର୍ମ ପ୍ରତି ଆକୃଷ୍ଟ 
କରିଥୂଲା । ମିଶନ ସ୍କଲରେ ଚାକିରି କରୁଥ୍ବାବେଳେ ବାଇବେଲ ଓ ଅନ୍ୟାନ୍ୟ ପୁସ୍ତକ 
ପାଠକରି ଏବଂ ଖୁରସ୍ତାନ ପାଦ୍ରି ସାହେବମାନଙ୍କ ସହିତ କଥାବା କରି ସେ ଜାଣିଲେ 
ଯେ, ପ୍ରଭୁ ପରମେଶ୍ବର ସୃଷ୍ଟିକର୍ା ଏବଂ ପ୍ରଭୁଙ୍କ ପୁତ୍ର ଯିଶୁ ଖ୍ରୀଷ୍ଟ ମାନବାତ୍ମାର ତ୍ରାଣକର୍ତା । 
ଖ୍ରୀଷ୍ଟଧର୍ମରେ ଦୀକ୍ଷିତ ନ ହେଲେ ମୃତ୍ୟୁ ପରେ ଅନନ୍ତ ନରକରେ ପଡ଼ିବାକୁ ହେବ । ଜିଜ୍ଞାସୁ 
ଯୁକ୍ତିବାଦୀ ଫକୀରମୋହନଙ୍କ ମନକୁ ଏହା ଗଭୀର ଭାବରେ ପ୍ରଭାବିତକଲା । ହିନ୍ଦୁଧର୍ମର 
ବହୁ ଦେବଦେବୀବାଦ ଘେନି ତାଙ୍କ ମନରେ ସଂଶୟ ଜାତହେଲା ! ତାଙ୍କର ଏହି 
ମନୋଭାବକୁ ବ୍ୟକ୍ତ କରିବାକୁ ଯାଇ ସେ ତାହାଙ୍କ ଆତ୍ମଜୀବନୀରେ ଲେଖ୍ଛନ୍ତି- “ ରଶବର 
ତ ପୃଥ୍ବୀରେ ଆମ୍ଭମାନଙ୍କୁ ସୃଷ୍ଟି କରିଅଛନ୍ତି । ତାଙ୍କର ଉପାସନା କଲେ ସେ ଉଦ୍ଧାର 
କରିବେ । ଏ ସବୁ ଠାକୁର-ଠାକୁର।ଣୀ କିଏ ? ପ୍ରତି ଗ୍ରାମରେ ଗ୍ରାମଦେବତା, 
ମନ୍ଦିରମାନଙ୍କରେ କେତେ ଦେବତା ଏତେଗୁଡ଼ାଂଏ ଦେବତାଙ୍କୁ କିପରି ପୂଜା କରିବି ?- 
ସେମାନେ ତ ତ୍ରାଣ କରିପାରିବେ ନାହିଁ; ପୂଜା କଲେ ବା କଣ ହେବ ?”' | 

ଏହି ବିଷୟ ତରୁଣ ଫକୀର ମୋହନଙ୍କ ଅନ୍ତରରେ ଜିଜ୍ଞାସା ଓ ସଂଶୟର ଏକ ତରଙ୍ଗ 
ସୃଷ୍ଟି କଲା । ସେ ତାଙ୍କର ବନ୍ଧୁ ରାଧାନାଥ ରାୟଙ୍କ ସଙ୍ଗେ ଏ ବିଷୟରେ ପରାମର୍ଶ କଲେ । 
ଶେଷରେ ଦୁହେଁ ଏକାଦିନକେ ଖ୍ରୀଷ୍ଟ ଧର୍ମ ଗ୍ରହଣ କରିବା ପାଇଁ ସ୍ଥିରକଲେ । କିନ୍ତୁ 
କେତେଦିନ ପରେ ରାଧାନାଥବାବୁ ଫକୀରମୋହନଙ୍କୁ ସ୍ପଷ୍ଟ ଜଣାଇଦେଲେ ଯେ,ସେ 
ଟି ନଦୁଧର୍ମ ତ୍ୟାଗ କରି ଖ୍ରୀଷ୍ଟଧର୍ମ ଗ୍ରହଣ କରିପାରିବେ ନାହିଁ ।. ଏକାକୀ ଖ୍ରୀଷ୍ଟଧର୍ମ ଗ୍ରହଣ 
କରିବାକୁ ଫକୀରମୋହନଙ୍କ ର ସାହସ ହେଲାନାହିଁ । ବୋଧହୁଏ ସଂଶୟ ମଧ୍ଯ ଏଠାରେ 
ତାଙ୍କର ପ୍ରତିବନ୍ଧକ ହେଲା; ହେଲେ ଗତାନୁଗତିକ ହିନ୍ଦୁଧର୍ମ ପ୍ରତି ତାଙ୍କର ବିଶ୍ଵାସ ତୁଟିଗଲା । 

ଏହି ଘଟଣାର କିଛିଦିନ ପରେ କଲିକତାରୁ ଜଣେ ବ୍ରାହ୍ମଧର୍ମ ପ୍ରଚାରକ ବାଲେଶ୍ବରକୁ 
ଆସିଲେ । ବ୍ରାହ୍ମଧର୍ମ ଏକ ଏକେଶ୍ଵରବାଦୀ ଧର୍ମ । ସେଥ୍ପାଇଁ ଫକୀରମୋହନ ଏହାପ୍ରତି 
ଆକୃଷ୍ଠ ହୋଇପଡ଼ିଲେ । ସେହି ବ୍ରୀହଧର୍ମ ପ୍ରଚାରକଙ୍କ ନାମ ଥୁଲା ଭଶାନଚନ୍ଦ୍ର ବସ୍ଧ । 
ଫକୀରମୋହନ ତାହାଙ୍କୁ ସାକ୍ଷାତ କରି ତାହାଙ୍କ ସହିତ ଧର୍ମସମ୍ବନ୍ଧରେ ଆଲୋଚନା 
କରିବାକୁ ଲାଗିଲେ । କିଛିଦିନ ପରେ ଉକ୍ତ ମହାଶୟ ଧର୍ମାଲୋଚନା ଛାଡ଼ି ଭାଷା ବିଷୟ 
ଆଲୋଚନା କରିବାକୁ ଲାଗିଲେ ! ସେ ବଙ୍ଗାଳାଭାଷାର ଶ୍ରେଷ୍ଠତା ପ୍ରତିପାଦନ କରି 
ଓଡ଼ିଆଭାଷାର ନିକୃଷ୍ଟତା ପ୍ରତିପାଦନ କରିବାକୁ ସଚେଷ୍ଟ ଜାଣି ଫକୀରମୋହନ କୁଦ୍ଧ ହୋଇ 


ତାଙ୍କୁ ଆଉ ସାକ୍ଷାତ କଲେ ନାହିଁ । 

୨୬ ବ୍ୟାସକବି ଫକୀରମୋହନ 


ଏହାର କିଛିଦିନ ପରେ ବାଲେଶ୍ବରର ନିମକ ମାହାଲକୁ ଜଣେ କିରାଣି ଆସିଲେ । 
ତାଙ୍କ ନାମ ପ୍ରସନ୍ନ କୁମାର ଭଟ୍ଟାଚାର୍ଯ୍ୟ । ସେ ମଧ୍ୟ ବ୍ରାହ୍ମ ଥୁଲେ । ଫକୀରମୋହନ ତାଙ୍କ 
ସହିତ ସାକ୍ଷାତ କରି ଧର୍ମସମ୍ବନ୍ଧରେ ଆଲୋଚନା କରିବାକୁ ଲାଗିଲେ । ପ୍ରତି ରବିବାର 
ଦିନ ରାତିରେ ପ୍ରସନ୍ଭବାବୁଙ୍କ ବସାରେ ବ୍ରହ୍ମୋପାସନା ହୁଏ । ଉପାସନା ଉତ୍ତାରେ 
ଉପାସକମାନେ ମଦ୍ୟପାନ କରନ୍ତି । ଏପରିଭାବେ ବ୍ାହ୍ଧଙ୍କ ମଧ୍ୟରେ ମଦ୍ୟପାନ 
ଉପାସନାର ଅଙ୍ଗୀଭୂତ ହୋଇପଡ଼ିଥ୍‌ଲା । କେତେ ମାସ ପରେ ବାଲେଶ୍ଵରରେ ଏକ ସ୍ଵତନ୍ତ୍ର 
ବ୍ରାହ୍ମ ଉପାସନା ମନ୍ଦିର ସ୍ଥାପନ କରାଯିବା ସ୍ଥିରହେଲା । ମୋତିଗଞ୍ଜ ବଜାରର ପଶ୍ଚିମ 
ପ୍ରାନ୍ତରେ ଥ୍ବା ମୟୂରଭଞ୍ଜ ମହାରାଜାଙ୍କ କୋଠାଘରେ ୧୮୬୭ ମସିହା ଗ୍ରୀଷ୍ମକାଳରେ 
ଉପାସନା କାର୍ଯ୍ୟ ଆରମ୍ଭ ହେଲା । ଫକୀରମୋହନ ଆନୁଷ୍ଠାନିକ ଭାବରେ ବ୍ରାହ୍ମ ଧର୍ମ 
ଗ୍ରହଣ କରିଥ୍ବା କଥା କେଉଁଠାରେ ଉଲ୍ଲେଖ କରିନଥ୍ଲେ ମଧ୍ୟ ସେ ବ୍ରାହୂଧର୍ମ ପ୍ରତି 
ଅତ୍ୟନ୍ତ ଅନୁରକ୍ତ ଥଲେ । 

ଫକୀରମୋହନ ଗଭୀର ଇଶ୍ବରବିଶ୍ଵବାସୀ ଓ ଏକେଶ୍ଵରବାଦୀ ଥୁଲେ | ତାହାଙ୍କ 
ମତରେ ଶଶ୍ବର ଏକ,ଅଦୃୟ ଓ ଅଭିନ୍ନ । ସେ ସ୍ଵୟଂସିବ୍ଧ, ସର୍ବଞ୍ଞ, ସର୍ବଶକ୍ତିମାନ୍‌, 
ସର୍ବନିୟାମକ; ସେ ସର୍ବମୟ ଓ ସର୍ବ ବ୍ୟାପକ ! ଅଖ୍ଳ ଭୁବନରେ ଏପରି ସ୍ଥାନ 
ନାହିଁ,ଯେଉଁଠି ସେ ନାହାନ୍ତି । ସେ ନିତ୍ୟ ଓ ଶାଶ୍ବତ । ସେ ସୃଷ୍ଚି, ସିତି ଓ ଲୟର କାରଣ | 
ତାଙ୍କ ବିନା ଇଚ୍ଛାରେ ଜଗତ୍‌ରେ କିଛି ସଂଘଟିତ ହୁଏ ନାହିଁ । ପ୍ରାଣୀମାନଙ୍କ ଭିତରେ ସେ 
ଅନ୍ତରାତ୍ମା ରୂପରେ ବିଦ୍ୟମାନ । ସେ କରୁଣା ଓ ପ୍ରେମର ଆଧାର । ତାଙ୍କର କରୁଣା ଓ 
ମଙ୍ଗଳମୟ ହସ୍ତର ବରଦ ମୂଦ୍ରା ସର୍ବତ୍ର ଅଙ୍କତ । ଫକୀର ମୋହନଙ୍କର ଅତ୍ୟନ୍ତ 
ରଶ୍ବରବିଶ୍ବାସର ମୁଦ୍ରାଙ୍କ ତାହାଙ୍କ ରଚନାବଳୀରେ ସର୍ବତ୍ର ମୁଦ୍ରିତ । ପ୍ରାୟଶ୍ଚିତ 
ଉପନ୍ୟାସରେ ସେ ନାସ୍ତିକତାବାଦର କଠୋର ସମାଲୋଚନା କରିଅଛନ୍ତି ˆ ତୁମ୍ଭେ 
ପିଶାଚ଼ ରାକ୍ଷସ -ସର୍ପବଂଶକୁ ବିଶ୍ଵାସ କରିପାର; କିନ୍ତୁ ନାସ୍ତିକବଂଶକୁ କଦାପି ବିଶ୍ଵାସ 
କରିବ ନାହିଁ । ସେମାନଙ୍କ ମନ ମାନବସମାଜ ପ୍ରତି ଦୟାମାୟା ଓ ମମତ୍ବଶୂନ୍ୟ । 
ସୁଖସଂପଦଭୋଗ ସେମାନଙ୍କର ଏକମାତ୍ର ଲକ୍ଷ୍ୟ ଅଟେ । ସେମାନଙ୍କର ଅସାଧ୍ୟ କୌଣସି 
ଦୃଷ୍ଣର୍ମ ନାହିଁ ।” 

ଫକୀରମୋହନଙ୍କ ଧର୍ମଧାରଣାରେ ସାଂପ୍ରଦାୟିକତାର ଗନ୍ଧ ନଥ୍ଲା । ସେ ଥ୍ଲେ 
ଜଣେ ଉଦାର ସର୍ବବାଦୀ । ଯେ ଯେଉଁ ନାମରେ ଡାକୁ ପଛକେ ଶଶ୍ଵର ଏକ ଓ ଅଦ୍ଧୟ 
ବୋଲି ସେ କନୁଥ୍‌ଲେ | ତେଣୁ ନାମ ଓ ସଂପ୍ରଦାୟ ଘେନି କଳହ ନିରର୍ଥକ । 


“ କେହି ବା ଜଢିହେବା ବୋଲେ କେହି ବୋଲେ ଜୋବ 
ଶୈବ ବୋଲେ ଶିବ, ବିଷୁ ବୋଲେ ବୈଷ୍ଣବ । 

ବ୍ୟାସକବି ଫକୀରମୋହନ ୨୭ 


ଆଲ୍ଲାତାଲ୍ଲା କେହି ବୋଲେ, ଶାକ୍ତ ବୋଲେ ଶକ୍ତି 
ବ୍ରାହ୍ମ ବୋଲେ ବ୍ରହ୍ମ ଗାଣପତ୍ୟ ଗଣପତି । 

କେହି ବା ବୋଲନ୍ତି ତୁମ୍ଭ ନାମ ଲର୍ଡ଼ ଗଡ଼୍‌ 
ଅସଭ୍ୟ ଭାଷାରେ ତୁମ୍ଭ ନାମ ବୋଙ୍ଗାବଡ଼ । 
ମାତ୍ରକ ବୋଲନ୍ତି ଏହିପରି ସର୍ବବାଦୀ 
ଆଦ୍ୟନ୍ତରହିତ ତୁମେ ଅନନ୍ତ ଅନାଦି ।”? 


ଫକୀରମୋହନଙ୍କ ଏହି ଜୀବନ୍ତ ଇଶ୍ଵରବିଶ୍ଵାସ ତାଙ୍କୁ ସବୁଠୁ ଶ୍ରେଷ୍ଠ ମାନବବାଦୀରେ 
ପରିଣତ କରିଥଲା | 


ବିବାହ ଓ ଦାମ୍ଚତ୍ୟ-ଜୀବନ 


ଫକୀରମୋହନଙ୍କ ପାରିବାରିକ ଜୀବନ ସୁଖମୟ ନଥୁଲା । ତାଙ୍କର ପରିବାର ଥୁଲା 
ଏକ ଏକାନ୍ନବର୍୍ରୀ ସଂଯୁକ୍ତ ପରିବାର । ତାଙ୍କର ବଡ଼ବାପା ପୁରୁଷୋତ୍ତମ ସେନାପତି ଥ୍‌ଲେ 
ସେହି ପରିବାରର କରଁ। ଏବଂ ତାଙ୍କର ପନ୍‌ 1 ଥ୍ଲେ ଗୃହକରୁଁ1 ।ସେମାନେ 
"ଫକୀର ମୋହନଙ୍କୁ ଆଦୌ ସୁଖପାଉନଥ୍‌ଲେ ! ସ୍ବଲରେ ପଢୂଥ୍ବାବେଳେ ଫକୀର- 
ମୋହନଙ୍କୁ ସେମାନେ ଅବଧାନଙ୍କଦ୍ଧାରା ମାଡ଼ଖୁଆଇବାରେ ଆନନ୍ଦ ଅନୁଭବ କରୁଥ୍‌ଲେ | 
ତାଙ୍କର ବଡ଼ବାପା ସ୍ତୁଲ-ଦରମା ନ ଦେବାରୁ ତାଙ୍କୁ ଅତି ଅଳ୍ପ ବୟସରେ ପଢ଼ା ଛାଡ଼ିଦେବାକୁ 
ଅଡ଼ିଥ୍ଲା | ପୁଣି ପୁରୁଷୋଉମ ସେନାପତି ଅତି କୋମଳ ବୟସରେ ତାଙ୍କୁ ଅଝାଲ ସିଲାଇ 
କାମରେ ଲଗାଇଥ୍‌ଲେ । ଫକୀରମୋହନ ଚାକିରି କରିବା ପରେ ପୁରୁଷୋତ୍ତମ 
ସେନାପତିଙ୍କ ପନ୍ଧୀ ମାସ ଆରମ୍ଭରେ ତାଙ୍କର ଦରମାତକ ସବୁ ଗଣିନେଇଯାଉଥ୍‌ଲେ | 
ସେହି ଟଙ୍କାରେ ତାଙ୍କ ସାନପୁଅର ପୋଷାକପତ୍ର ତିଆରି ହେଉଥ୍‌ଲା ଏବଂ ତା'ର ଆମୋଦ- 
ପ୍ରମୋଦ ପାଇଁ ଖର୍ଚ୍ଚ ହେଉଥଲା | କିନ୍ତୁ ଫକୀରମୋହନ ତାଙ୍କ ନିଜ ପାଇଁ କିଛି ଖରଚକଲେ 
ସେ ଗର୍୍ଚନ -ତର୍ଚନ କରୁଥ୍ଲେ | ଅଧ୍କାଂଶ ସମୟରେ ଫକୀରମୋହନଙ୍କୁ କୌଣସି 
ଜଳଖ୍ଆ ଦିଆଯାଏ ନାହିଁ; ବେଳେବେଳେ ତାଙ୍କୁ ଉପବାସରେ ରହିବାକୁ ମଧ୍ୟ ପଡ଼େ । 
ପାରିବାରିକ ଜୀବନର ଏହି ଯନ୍ତ୍ରଣା ଭିତରେ ତାଙ୍କର ଶାନ୍ତି ଓ ଆନନ୍ଦର ଉତ୍ସ ଥ୍‌ଲେ 
ତାଙ୍କର ଠାକୁରମା” କୋଚିଳା ଦେବୀ । ସେ ତାଙ୍କୁ ପ୍ରାଣଠାରୁ ବଳି ଅଧ୍କ ସ୍ବେହକରୁଥ୍‌ଲେ | 
ଫକୀରମୋହନ ରୋଗ -ବ୍ୟାଧ୍ରେ ପଡ଼ିଲେ ସେ ନଖାଇ ନପିଇ ନଶୋଇ ରୋଗଶଯ୍ୟା 
ପାଖରେ ବସି ତାଙ୍କର ସେବା-ଶୁଶୁଷା କରୁଥ୍‌୍ଲେ | ପରିବାର ମଧ୍ୟରେ ସେ ଥୁଲେ ତାଙ୍କର 
ହିତକାରିଣୀ ଓ ଶାନ୍ତିଦାୟିନୀ ମା । ୧୮୬୭ ମସିହାରେ ତାହାଙ୍କର ମୃତ୍ୟୁପରେ 
ଫକୀରଟଝମୀହନ ନିଜକୁ ଅତ ଅସହାୟ ମଳେକଣଲେ 

୨୮ ବ୍ୟାସକବି ଫକୀରମୋହନ 


ଫକୀରମୋହନଙ୍କୁ ଯେତେବେଳେ ମାତ୍ର ୧୩ ବର୍ଷ ବୟସ, ସେତେବେଳେ 
ବଡ଼ବାପା ପୁରୁଷୋତ୍ତମ ସେନାପତିଙ୍କ ଆଦେଶରେ ବାଲେଶ୍ବର ସହରର ମାଣିକଖମ୍ବ 
ନିବାସୀ ନାରାୟଣ ପରିଡ଼ାଙ୍କ କନ୍ୟା ଲୀଳାବତୀଙ୍କ ସହିତ ତାଙ୍କର ବିବାହ ସଂପନ୍ନ ହେଲା । 
ଲୀଳାବତୀ ଅତ୍ୟନ୍ତ ନିଷ୍କୁର-ହୃଦୟା, ଦାମ୍ଭିକା, କର୍କଶଭାଷିଣୀ ଓ ପତିର ବିରୁଦ୍ଧାଚାରିଣୀ 
ଥ୍ଲେ । ସେଥ୍ପାଇଁ ପ୍ରଥମ ବିବାହରେ ଫକୀରମୋହନଙ୍କ ଦାମ୍ପତ୍ୟ ଜୀବନ ଅତ୍ୟନ୍ତ ଦୁର୍ବିସହ 
ହୋଇଉଡଠିଥ୍ଲା ! ଏ ପ୍ରସଙ୍ଗରେ ଫକୀରମୋହନ ତାହାଙ୍କ ଆତ୍ମଜୀବନଚରିତରେ ଉଲ୍ଲେଖ 
କରିଅଛନ୍ତି ' 'ବାଲ୍ୟକାଳରେ ରୋଗଯନ୍ତ୍ରଣାଠାରୁ ଏହି ବିଷମୟ ଦାମ୍ଚତ୍ୟ ଜୀବନ ମୋ 
ପକ୍ଷରେ ଅଧ୍‌କ କଷ୍ଟକର ହୋଇଥଲା ।”? ଏହା ଫଳରେ ଗୃହବାସ ତାଙ୍କ ପକ୍ଷରେ 
ଅରଣ୍ୟବାସ ସଦଶ ଯନ୍ତ୍ରଣାଦାୟକ ହୋଇଉଠିଥୁଲା । କିଛିକାଳ ପରେ ଲୀଳାବତୀ ଏକ 
ଦୁରାରୋଗ୍ୟ ମାରାତ୍ମକ ରୋଗରେ ଆକ୍ରାନ୍ତ ହୋଇପଡ଼ିଲେ ! ନାରାୟଣ ପରିଡ଼ା ଝିଅର 
ସେବାଶୁଶ୍ରଷା ପାଇଁ ଗୃହକୁ ଘେନିଗଲେ | ସେହି ପିତ୍ରାଳୟରେ ଲୀଳାବତୀଙ୍କ ଜୀବନର 
ଅବସାନ ଘଟିଲା । ପ୍ରଥମା ସ୍ତ୍ରୀଙ୍କ ଗର୍ଭରୁ ଫକୀରମୋହନଙ୍କର ଗୋଟିଏ କନ୍ୟା ଜାତ 
ହୋଇଥଲା । 


ପ୍ରଥମା ସ୍ତ୍ରୀଙ୍କର ବିୟୋଗ ପଗେ ଫକୀରମୋହନ ୧୮୭୧ ମସିହାରେ ୨୯ ବର୍ଷ 

ବୟସରେ ଦ୍ଵିତୀୟବାର ବିବାହ କରିଥଲେ | ତାଙ୍କର ଦ୍ଵିତୀୟା ପନ୍ନୀଙ୍କ ନାମ ଥୁଲା କ୍ରଷ୍ଣ 
କୁମାରୀ | କୃଷ୍ଣକୁମାରୀଙ୍କ ପିତାଙ୍କ ନାମ ଥୁଲା ଶିବ ପ୍ରସାଦ ଚୌଧୁରୀ । ସେ କଚେରିରେ 
ଫୌଜଦାରି ହେଡ଼୍‌କୁର୍କ ଥ୍‌ଲେ । ବିବାହ ସମୟରେ କୃଷ୍ଣକୁମାରୀଙ୍କର ବୟସ ଥୁଲା ମାତ୍ର 
୧୩ ବର୍ଷ । କୃଷ୍ଣକୂମାରୀ ସତ୍ୟନିଷ୍ଠା, ଧାର୍ମିକତା, ପତିପରାୟଣତା ଓ ସେବାପରାୟଣତା ` 
ଆଦି ଅଶେଷ ସଦୁଵଗୁଣାବଳୀରେ ଭୂଷିତା ଥଲେ | ପତିଙ୍କର ଆଦେଶପାଳନକ୍ୁ ସେ ନିଜର 
ପରମ କର୍ଉବ୍ୟ ବୋଲି ମନେକରୁଥ୍‌ଲେ ।! କ୍ୃଷ୍ଣକୁମାରୀଙ୍କୁ ପନ୍ନୀରୂପରେ ଲାଭକରି 
ଫକୀରମୋହନ ସ୍ଵର୍ଗୀୟ ଦାମ୍ପତ୍ୟ ସୁଖର ଅଧ୍କାରୀ ହୋଇଥ୍‌ଲେ । ଫକୀରମୋହନ ତାଙ୍କ 
ପବିତ୍ର ଦାମ୍ଚତ୍ୟଟଜୀବନର ବହୁ ମନୋଜ୍ଞ ଚିତ୍ର ତାହାଙ୍କ କାବ୍ୟ-କବିତାମାନଙ୍କରେ ପ୍ରଦାନ 
କରିଅଛନ୍ତି । ପୁଷ୍ଠମାଳା' କବିତାଗୁଚ୍ଥର ଏକ କବିତାରେ ସେ ଉଲ୍ଲେଖ କରିଛନ୍ତି 

““ରାତିବେଳେ ବସିଥାଉ ଦୁହେଁ ନିର୍ଜନରେ 

ଛାତର ଉପରେ କିମ୍ବା ଉଦ୍ୟାନ ମଧ୍ୟରେ । 

ଆକାଶରେ ଚନ୍ଦ୍ର ତାରା ଯାଉଥାନ୍ତି ଭାସି 

ପୃଥ୍ବୀ ଉପରେ ଢାଳିଦେଇ ସୁଧାରାଶି ! 

ଗଣୁଥ୍ଲି ଆକାଶରେ ଚନ୍ଦ୍ରତାରାଗଣ 

ପୃଥ୍ବୀ ମଧ୍ୟରେ ଅଛୁ ଆମେ ଦୁଇଜଣ ।' 

ବ୍ୟାସକବି ଫକୀରମୋହନ ୨୯ 


୧୮୯୪ ଖ୍ରୀଷ୍ଟାଦ୍ଦରେ କୃଷ୍ଣକରମାରୀ ଯେତେବେଳେ ସଂସାରରେ ଗୋଟିଏ ପୁତ୍ର ଓ 
ଗୋଟିଏ କନ୍ୟା ରଖ୍‌ ପରଲୋକ ଗମନକଲେ, ସେତେବେଳେ ଫକୀରମୋହନଙ୍କ ଜୀବନ 
ଶୂନ୍ୟ ବୋଧହେଲା ¦ ଏ ପ୍ରସଙ୍ଗରେ ସେ ତାଙ୍କର ଆତ୍ମଚରିତରେ ଉଲ୍ଲେଖ କରିଅଛନ୍ତି : 
' “ସେହି ଦିନଠାରୁ ପୃଥ୍ବୀରୁ ମୋହର ସହାନୁଭୂତି ପ୍ରାଷ୍ତି ଶେଷ ହୋଇଅଛି । ବର୍ତମାନ 
ମୋ ଜୀବନ ଶୂନ୍ୟମୟ ।”” କୃଷ୍ଣକୂୁମାରୀ କେବଳ ସକୀରମୋହନଙ୍କ ହୃଦୟହାରିଣୀ 
ପନ୍‌ୀ ନଥ୍ଲେ; ସେ ଥଲେ ତାହାଙ୍କର ବହୁ କାବ୍ୟ-କବିତା ଓ ଗଳ୍ପ ଉପନ୍ୟାସର ଉତ୍ସ | 
ଫକୀର ମୋହନ ଢେଙ୍କାନାଳ ଦେଶୀୟ ରାଜ୍ୟର ସହକାରୀ ମ୍ୟାନେଜର ଥ୍ବାବେଳେ 
କୃଷ୍ଣକୃମାରୀଙ୍କର ପ୍ରଥମ ପୁତ୍ର ପରଲୋକ ଗମନ କରିବାରୁ ସେ ଦାରୁଣ ପୁତ୍ରବିୟୋଗ 
ଯନ୍ତ୍ରଣାରେ ଅଧୀର ହୋଇପଡ଼ିଥ୍‌ଲେ । ସେତେବେଳେ ଫକୀରମୋହନ ପନ୍ନୀଙ୍କର 
ଶୋକସନ୍ତପ୍ତ ହୃଦୟରେ ସାନ୍ଧନା ଦେବାପାଇଁ ସଂସ୍କୃତ ରାମାୟଣ ଓ ମହାଭାରତର ସରଳ 
ଓଡ଼ିଆ ପଦ୍ୟାନୁବାଦ କରି ତାହାଙ୍କୁ ଶୁଣାଇଥ୍‌ଲେ । ୧୮୯୪ ମସିହାରେ କୃଷ୍ଣକୃମାରୀଙ୍କର 
ଅକାଳ ବିୟୋଗ ପରେ ପନ୍ମନୀବିଚ୍ଛେଦବିଧୁର ଫକୀରମୋହନଙ୍କ କଣ୍ଠରୁ ଝରି ପଡ଼ିଥ୍‌ଲା 
ବହୁ ଶୋକ ଗୀତିକାର ସୁଧାଧାରା । ପୁଷ୍ଠମାଳା, ଉପହାର, ପୂଜାଫୁଲ ଇତ୍ୟାଦି 
ଗ୍ରନ୍ତମାନଙ୍କରେ ଏଗୁଡ଼ିକ ପ୍ରକାଶିତ ହୋଇଅଛି । ଏଗୁଡ଼ିକର କାରୁଣ୍ୟଭରା ପଦମାଧୁରୀ 
ପାଠକର ହୃଦୟକୁ ଗଭୀର ଭାବରେ ସ୍ପର୍ଶ କରିଥାଏ 

ଅଶାନ୍ତି କାଳର ଶାନ୍ତି ଦୁଃଖରେ ଦୁଃଖ୍ନୀ 
ବିପଦରେ ମନ୍ତ୍ରୀ ସୁଖେ ଚିଉ୍ବିନୋଦିନୀ । 
ପ୍ରିୟ ଶିଷ୍ୟା ଲୀଳାବତୀ 
ପବିତ୍ରା ଧାର୍ମିକା ସତୀ, 
ନୟନ ଅଞ୍ଜନ ନିଧ୍‌ ଦରିଦ୍ରରତନ 
ପୁଣି କି ଦେଖ୍ବି ସେହି ସହାସ୍ୟ ବଦନ ? ”? (ପୁଷ୍ଠମାଳା ) 
ଫକୀରମୋହନଙ୍କ ମାମୁଁ ଉପନ୍ୟାସର ଚାନ୍ଦମଣି, ପ୍ରାୟଶ୍ଚିତ ଉପନ୍ୟାସର 
ଇନ୍ଦୁମତୀ ଓ ‘ଲଛମା” ଉପନ୍ୟାସର ଲଛମା ଚରିତ୍ରମାନଙ୍କରେ ଆମେ କୃଷ୍ଣକୁମାରୀଙ୍କ 
ପ୍ରତିବିମ୍ବ ଦେଖ୍ବାକୁ ପାଉ | ଫକୀରମୋହନ ରାଲେଶ୍ବରରେ ନିଜ ବାସଭବନ ନିକଟସ୍ଥ 
ଉଦ୍ୟାନରେ ତାହାଙ୍କର ପ୍ରିୟୀପନ୍ନୀ କୃଷ୍ଣକୁମାରୀଙ୍କର ଏକ ସମାଧ୍‌ ମନ୍ଦିର ନିର୍ମାଣ 
କରିଥୁଲେ । ଅନେକ ସମୟରେ ଫକୀରମୋହନ ଉକ୍ତ ସମାଧ୍‌ ମନ୍ଦିର ନିକଟରେ ବସି 
କାବ୍ୟକବିତାଦି ରଚନା କରୁଥ୍‌ଲେ । ଦାରୁଣ ଦୁଃଖ ସମୟରେ କୃଷ୍ଣକୁମାରୀଙ୍କ ପବିତ୍ର 
ନାମ ସ୍ମରଣ କରି ଶାନ୍ତି ଲାଭକରୁଥ୍‌ଲେ । ଫକୀରମୋହନଙ୍କ ଶୁଦ୍ଧ ନିର୍ମଳ ଦାମ୍ପତ୍ୟ- 
ଜୀବନ ତାଙ୍କୁ ଯେ କେବଳ ସୁଖ ଶାନ୍ତି ପ୍ରଦାନ କରିଥଲା ତ୍ରାହା ନୁହେଁ; ଏହା ତାଙ୍କର 
ରଚ ନାବଳୀକୁ ଗଭୀରଭାବରେ ପ୍ରଭାବିତ କରିଥ୍‌ଲା । ତାହାଙ୍କ ରଚିତ ପ୍ରତ୍ୟେକ 

୩୦ ବ୍ୟାସକବି ଫକୀରମୋହନ 


ଉପନ୍ୟାସରେ ସେ ଶୁଵ୍ଧ ନିର୍ମଳ ଦାମ୍ପତ୍ୟ-ପ୍ରେମର ଜୟଗାନ କରିଅଛନ୍ତି । ଶୁଦ୍ଧ ନିର୍ମଳ 
ଦା୍ଚତ୍ୟ ପ୍ରେମର ମହିମା କୀଉଁନ କରିବାକୁ ଯାଇ ସେ କହିଅଛନ୍ତି ‘ବିଶାଳ ଭୂଖଣ୍ଡର 
ଆଧ୍ପତ୍ୟ ବା ଏଶ୍ବର୍ଯ୍ୟର ପ୍ରାଦୁର୍ଯ୍ୟ ପ୍ରକୃତ ସୁଖର କାରଣ ନୁହେଁ । ସନ୍ତାପସଙ୍କୁଳ 
ସଂସାରରେ ଭାଗ୍ୟର ଯେ ସମ୍ଭାବନା ତାହା କେବଳ ଦାମ୍ପତ୍ୟ-ପ୍ରେମ (ମାମୁଁ) ।” 

ଫକୀର ମୋହନଙ୍କର ପ୍ରତ୍ୟେକ ଉପନ୍ୟାସ ଏବଂ ବହୁ ଗଳ୍ପ ଶୁଦ୍ଧ ନିର୍ମଳ 
ଦାମ୍ପତ୍ୟପ୍ରେମର ଏକ ଏକ ସ୍ମାରକସ୍ତମ୍ଭ । 


ଦେବାନି ଓ ମ୍ୟାନେଜରି 


୧୮୭୧ ମସିହା ଅକ୍ନୋବର ମାସରେ ବାଲେଶ୍ବର ଜିଲ୍ଲା କଲେକ୍ସର ଜନ୍‌ ବିମସ୍‌ଙ୍କ 
ସୁପାରିଶକ୍ରମେ ଗଡ଼ଜାତ ସମୂହର ସୁପର ଟେଣ୍ଡେଣ୍ଟ୍‌ ୨୯ ବର୍ଷ ବୟସ୍କ ତରୁଣ 
ଫକୀରମୋହନଙ୍କୁ ମାସିକ ଏକଶହ ଟଙ୍କା ବେତନରେ ବାଲେଶ୍ବର ସମୀପବର୍ଭୀ ନୀଳଗିରି 
ଦେଶୀୟ ରାଜ୍ୟର ଦେବାନଭାବେ ନିଯୁକ୍ତ କଲେ । ରାଜାଙ୍କ ସହିତ ଘୋର ମନୋମାଳିନ୍ୟ 
ହେତୁ ପୂର୍ବତନ ଦେବଵାନ ଦାମୋଦର ମହାପାତ୍ର ପଦବ୍ୟୁତ ହେବା ଫଳରେ ଏହି ପଦ 
ଖାଲିହୋଇଥ୍‌ଲା | ଏହିଠାରୁ ତରୁଣ ଶିକ୍ଷକ ଫକୀରମୋହନଙ୍କ ର ପ୍ରଶାସକ ଜୀବନର 
ଆରମ୍ଭ ହେଲା । ନୀଳଗିରିର ଦେବାନ ଭାବରେ ଫକୀରମୋହନ ଅସାଧାରଣ କୃତିତ୍ଵ 
ପ୍ରଦର୍ଶନ କରିଥ୍୍‌ଲେ | ରାଜ୍ୟରେ କୃଷି, ବାଣିଜ୍ୟ, ରାସ୍ଥାଘାଟ ଓ ସେତୁ ନିର୍ମାଣ, ପ୍ରଶାସନିକ 
ସଂସ୍କାର ଓ ଶିକ୍ଷାବିସ୍ତାର ଆଦି ଜନକଲ୍ୟାଣମୂଳକ କାର୍ଯ୍ୟକୁ ଆଗେଇନେବାରେ ସେ 
ଏକ ମୁଖ୍ୟ ଭୂମିକା ଗ୍ରହଣ କରିଥ୍‌ଲେ ¦ ନୀଳଗିରିରେ ଗୋଟିଏ ତୁତ ବଗିଚା ପ୍ରତିଷ୍ଠା କରି 
ରେଶମ ଚାଷ ଆରମ୍ଭ କରିଥ୍‌ଲେ । ଫକୀର ମୋହନ ନୀଳଗିରି ତ୍ୟାଗ କରିବା ପୂର୍ବରୁ 
ଦୁଇଟି ରେଶମ ଲୁଗା ବୁଣାଯାଇଥ୍‌ଲା । ନୀଳଗିରିରେ ଚା” ଚାଷର ସମ୍ଭାବନା ପରୀକ୍ଷା 
ଉଦ୍ଦେଶ୍ୟରେ ଫକୀରମୋହନ ପର୍ବତ ଖୋଲରେ ଗୋଟିଏ ଚା” ବଗିଚା ପ୍ରତିଷ୍ଠା କରିଥ୍‌ଲେ | 


ଏସବୁ ଜନକଲ୍ୟାଣମୂଳକ କାର୍ଯ୍ୟ ସମ୍ପାଦନ ସତ୍ତ୍ଵେ ନୀଳଗିରିରେ କେତେକ 
କାରଣରୁ ପ୍ରଜାବିଦ୍ରୋହ ଦେଖାଦେଇଥୁଲା | ନୀଳଗିରିର ପୂର୍ବତନ ରାଜାମାନେ ଗୁଡ଼ିଏ 
ବ୍ରାହୁଣ ଶାସନ ବସାଇଥ୍‌ଲେ । ଶାସନୀ ବ୍ରାହ୍ମଣମାନଙ୍କ ଉତ୍ତମ ପୋଷଣ ନିମିତ୍ତ ପର୍ଯ୍ୟାପ୍ତ 
ନିଷ୍ଠର ଭୂମି ମଧ୍ୟ ଖଞ୍ଜିଦେଇଥ୍‌ଲେ । କିନ୍ତୁ ସେହି ବ୍ରାହ୍ମଣମାନଙ୍କ ମଧ୍ୟରେ ବିଦ୍ୟାଚର୍୍ଚାର 
ନାମଗନ୍ଧ ନଥୁଲା ! ଏହା ଦେଖ୍‌ ଶିକ୍ଷାପ୍ରେମୀ ଫକୀରମୋହନ ସରକାରୀ ବ୍ୟୟରେ 
ନୀଳଗିରି ଗଡ଼ରେ ଗୋଟିଏ ସଂସ୍କୃତ ଟୋଲ ବସାଇଲେ । ଗଡ଼ବାସୀ ବ୍ରାହ୍ମଣ ପିଲାମାନେ 
ଟୋଲରେ ପଢ଼ିବାକୁ ଲାଗିଲେ; କିନ୍ତୁ ମଫସଲର ବ୍ରାହ୍ମଣ ପିଲାମାନେ ସଂସ୍କୃତଶିକ୍ଷାରୁ 

ବ୍ୟାସକବି ଫକୀରମୋହନ ୩୧ 


ବଞ୍ଚତ ହେଲେ | ଫକୀରମୋହନ ହିସାବ କରି ଦେଖ୍ଲେ ଯେ, ବ୍ରାହୁଣମାନେ ଯେଉଁ 
ନିଷ୍ଠର ବ୍ରତ୍ମୋଉର ଭୂମି ଭୋଗକରୁ ଛନ୍ତି, ତାହା ଉପରେ ଯଦି ମାଣପିଛା ଦୁଇପଇସା 
ଭେଦା ଧାର୍ଯ୍ୟ କରାଯାଏ, ତାହାହେଲେ ସେହି ଟକାରେ ମଫସଲ ଅଞ୍ଚଳରେ ମଧ୍ଯ 
ଟୋଲମାନ ଵସାଯାଇପାରିବ । ଫକୀରମୋହନ ମଫସଲର ବ୍ରାହ୍ମଣମାନଙ୍କୁ ଡକାଇ ନିଜର 
ଉଦ୍ଦେଶ୍ଯ ସେମାନଙ୍କୁ ବୁଝାଇଲେ ଏବଂ ବିଭିନ୍ନ ସ୍ଥାନରେ ସଭାସମିତି କରି ସେମାନଙ୍କ 
ପିଲାମାନଙ୍କ ପାଇଁ ସ କୃତ ଶିକ୍ଷାର ଉପଯୋଗିତା ସମ୍ବନ୍ଧରେ କହିଲେ । କିନ୍ତୁ ବ୍ରାହ୍ମଣମାନେ 
ଶିକ୍ଷାର ମର୍ଯ୍ୟାଦା ବୁଝଲେ ନାହିଁ । ସେମାନେ ଭାବିଲେ, ଏହା ପ୍ରକୃତରେ ସେବା ନୁହେଁ; 
ନିଷ୍ଠର ଭୂମି ଉପରେ କର ବସାଇବାର ଏ ଗୋଟାଏ କୌଶଳ | ଏହାପରେ ଫକୀରମୋହନ 
ବ୍ରାହ୍ମଣମାନଙ୍କ ନେତାଙ୍କ ଉପରେ ଭେଦା ଧାର୍ଯ୍ୟ କରି ତାହା ଆଦାୟ ନିମିତ୍ତ ତାହାଙ୍କର 
ତଟୁ ଘୋଡ଼ାକୁ ନିଲାମ କରାଇଦେଲେ । ଏହା ଫଳରେ ବ୍ରାହ୍ମଣମାନେ ଏକଜୋଟ ହୋଇ 
ଫକୀରମୋହନଙ୍କର ବିରୋଧ କଲେ । 

ନୀଳଗିରି ମୁଗୁନିପଥର ଖଣି ପାଇଁ ପ୍ରସିଦ୍ଧ । ପଥୁରିଆମାନେ ନିହାଣ -ମୁଗୁରରେ 
ପଥର କାଟି ଥାଳି, ତାଟିଆ, ଗିଲାସ ଆଦି ବାସନ ତିଆରି କରନ୍ତି | ଜଣେ ପଥୁରିଆ 
ଖଣିର ପଟ୍ଟା ନେଇଥ୍‌ଲେ ମଧ୍ୟ ତାର ପୁଅ ଭାଇମାନେ ପଥର କାଟନ୍ତି 
ପଥୁରିଆମାନଙ୍କଠାରୁ ଯିଏ ଖଜଣା ଆଦାୟ କରି ରାଜଦରବାରରେ ଜମାଦିଏ, ତାକୁ 
ମାହାଲଦାର କହନ୍ତି । ମାହାଲଦାରି ପ୍ରତିବର୍ଷ ନିଲାମ ହୁଏ । ପୂର୍ବରୁ ମାହ୍ଵାଲଦାରମାନେ 
ଅଢ଼େଇ ହଜାର ଟଙ୍କା ଖଜଣା ଦେଇଥୁଲେ । କିନ୍ତୁ ଯେଉଁ ବର୍ଷ ଫକୀରମୋହନ ଦେବାନ୍‌ 
ଭାବରେ ଗଲେ, ସେ ବର୍ଷ କହ୍ନେଇ ମିଶ୍ର ନାମକ ଜଣେ ଲୋକ ୪ ହଜାର ଟଙ୍କାରେ 
ମାହାଲଦାରି ନିଲାମ ଧରିଥ୍ଲା ! ସେ ମୁଗୁର ପିଚୁ ଖଜଣା ବୂବ୍ଧି କରିବା ସଙ୍ଗେ ସଙ୍ଗେ 
ପଟ୍ଟା ନଥ୍ବା ପଥୁରିଆମାନଙ୍କୁ ପଥର କାଟିବା ପାଇଁ ଅନୁମତି ଦେଲାନାହିଁ ଏବଂ 
ପଥୁରିଆମାନଙ୍କ ଉପରେ ନାନାପ୍ରକାର ଅତ୍ୟାଚାର କଲା । ଏହା ଫଳରେ ନୀଳଗିରିରେ 
ଏକ ପ୍ରଜାମେଳି ଆରମ୍ଭ ହୋଇଗଲା । ଅସନ୍ତୁଷ୍ଟ ବ୍ରାହ୍ମଣମାନେ ସେମାନଙ୍କୁ ସାହାଯ୍ୟ 
କଲେ |! କୋଡ଼ିଏ ପଚିଶ ଜଣ ପ୍ରଜା କଟକ ଯାଇ ଗଡ଼ଜାତସମୂହର ସୁପରିଣ୍ଢେଣ୍ଡେଣ୍ଟଙ୍କୁ 
ଏହାର ପ୍ରତିକାର ବିଧାନ ପାଇଁ ଆବେଦନ କଲେ | ରେଭେନ୍ଵା ସାହେବ ମାମଲାର 
ତଦନ୍ତ ପାଇଁ ନୀଳଗିରି ଆସିଲେ । ତଦନ୍ତରେ ସ୍ଥିର ହେଲା ଯେ, ଖଜଣା ବୃଦ୍ଧି ପ୍ରଜାମେଳିର 
ପ୍ରଧାନ କାରଣ | ଦୋଷୀ ସାବ୍ୟସ୍ତ ହୋଇଥ୍‌ବା ମେଳିଆମାନଙ୍କୁ ୨-୩ ମାସ ଲେଖାଏଁ 
ଜେଲ ଦିଆଗଲା | କହ୍ନେଇ ମିଶ୍ର ପଥୁରିଆମାନଙ୍କ ଉପରେ ଅତ୍ୟାଚାର କରିଥ୍‌ବାରୁ ତାଙ୍କୁ 
ମାହାଲଦାର ପଦରୁ ବରଖାସ୍ତ କରାଗଲା । ଫକୀରମୋହନ ପ୍ରଜାମେଳିକୁ ଠିକ୍‌ ଭାବରେ 
ସମ୍ଭାଳି ପାରି ନଥ୍ବାରୁ ରେଭେନ୍ସା ସାହେବ ତାଙ୍କୁ ତିର୍‌ସ୍କାରକଲେ । 

୩୨ ବ୍ୟାସକବି ଫକୀରମୋହନ 


ନୀଳଗିରିର ରାଜା କୃଷ୍ଣଚନ୍ଦ୍ର ମର୍ଦରାଜ ହରିଚନ୍ଦନ ଅପୁତ୍ରକ ଥ୍‌ଲେ । ଗଡ଼ଜାତ ନିୟମ 
ଅନୁଯାୟୀ କୌଣସି ରାଜା ଅପୁତ୍ରକ ଥ୍‌ଲେ, ଭ୍ରାତୃଷ୍ଣତ୍ରକୁ ପୋଷ୍ୟପୁତ୍ରରୂପେ ଗ୍ରହଣ କରିବାର 
ବିଧ୍‌ ଥୁଲା । ସେହି ଅନୁଯାୟୀ ରାଜାସାହେବ ତାହାଙ୍କର କନିଷ୍ଠ ଭ୍ରାତା ହରିହର ଭ୍ରମରବରଙ୍କ 
ଏକମାତ୍ର ପୁତ୍ର ଜାତହେବାମାତ୍ରେ ତାହାକୁ ପୋଷ୍ୟପୁତ୍ରରୂପେ ଗ୍ରହଣ କରିବାକୁ ମନସ୍ଥ 
କରିଥୁଲେ | କିନୁ ପରେ ସେ ନିଜର ମତ ବଦଳାଇ ନିଜର ପୁତୁରାକୁ ପୋଷ୍ୟପୁତ୍ର ନକରି 
ଫୁଲ-ବିବାହଜାତ ପୁତ୍ର ଉମାକାନ୍ତକୁ ପୋଷ୍ୟପୁତ୍ରରୂପେ ଗ୍ରହଣ କରିବାକୁ ମନସ୍ଥକଲେ । 
ଏହାଘେନି ରାଜାଙ୍କ ସହିତ କନିଷ୍ଠ ଭ୍ରାତାଙ୍କର ଘୋର ମନୋମାଳିନ୍ୟ ଉପସ୍ଥିତ ଥୂଲା । 
ଉମାକାନ୍ତକୁ ପୋଷ୍ୟପୁତ୍ରରୂପେ ଗ୍ରହଣ କରିବାରେ ସାହାଯ୍ୟ କରିବା ପାଇଁ ରାଜା 
ଫକୀରମୋହନଙ୍କୁ ଅନୁରୋଧ କଲେ । କିନ୍ତୁ ଗଡ଼ଜାତ ନିୟମରେ ଏଥ୍‌ପାଇଁ କୌଣସି 
ବ୍ୟବସ୍ଥା ନଥୁବା ଦର୍ଶାଇ ଫକୀରମୋହନ ରାଜାଙ୍କ ପ୍ରସ୍ତାବରେ ଅସମ୍ମତ ହେବାରୁ ରାଜା 
ତାହାଙ୍କର ଶତ୍ରୁ ପାଲଟିଗଲେ | ଆଗରୁ ବ୍ରାହ୍ମଣମାନଙ୍କ ବିଦ୍ରୋହ ଓ ନୀଳଗିରି ପ୍ରଜାମେଳି 
ଫକୀରମୋହଙନଙ୍କୁ ଅତ୍ୟନ୍ତ କ୍ଷୁନ୍ତ କରିଥ୍‌ଲା, ସମ୍ପତି ରାଜାଙ୍କ ଶତ୍ରୁତା ହେତୁ ସେ ଆଉ 
ଜୀଳଗିରିରେ ରହିବାକୁ ଇଚ୍ଛାକଲେନାହିଁ । ୧୮୭୪୫ ମସିହା ଶେଷ ଭାଗରେ ସେ ନୀଳଗିରି 
ଦେବାନି ତ୍ୟାଗ କରି ବାଲେଶ୍ଵର ଫେରିଗଲେ । 


ଡୋମପଡ଼ାରେ ଦେବାନି- ବାଲେଶ୍ବରରେ କିଛିକାଳ ବେକାର ହୋଇ ବସିରହିବା 
ଫଳରେ ଫକୀରମୋହନଙ୍କ ଆର୍ଥ୍କ ଅସ୍ଵଚ୍ଳତା ଉତ୍କଟ ଆକାର ଧାରଣ କଲା । ଚାକିରି 
ଉଦ୍ଦେଶ୍ୟରେ ସେ ବାଟଖର୍୍ଟ ଧାରକରି କଟକ ଯାତ୍ରାକଲେ । ଫକୀରମୋହନଙ୍କର ପରମ 
ବନ୍ଧ ଓ ହିତାକାଂକ୍ଷୀ ଜନ୍‌ ବିମସ୍‌ ସେତେବେଳେ କଟକର ଜିଲ୍ଲା ମାଜିଷ୍ଟେଟ ଥାଆନ୍ତି । 
ତାହାଙ୍କର ସୁପାରିଶକ୍ରମେ ଫକୀରମୋହନ ୧୮୭୬ ମସିହାରେ ଡୋମପଡ଼ା ଦେଶୀୟ 
ରାଜ୍ୟର ଦେବାନ୍‌ ରୂପେ ନିଯୁକ୍ତି ପାଇ ସେଠାକୁ ଯାତ୍ରାକଲେ । ସେତେବେଳେ ଡୋମପଡ଼ାର 
ରାଜା ଥଲେ ରଘୁନାଥ ମାନସିଂହ ଭ୍ରମରବର ରାୟ । ସେ ଜଣେ ଅତ୍ୟନ୍ତ ଏକଜିଦିଆ 
ପ୍ରକୃତିର ଲୋକ ଥୁଲେ । ରାଜ୍ୟ କୋର୍ଟ ଅଫର ୱାର୍ଡ଼ସ ଥ୍ବା ସମୟରେ ତଦାନୀନ୍ତନ ସରକାର 
କୋହଳ ଖଜଣାରେ ଜମି ବନ୍ଦୋବସ୍ତ କରାଇଥ୍‌ଲେ । ଅନେକ ପ୍ରଜା ବିନା କରରେ ମଧ୍ୟ 
କେତେକ ଜମି ଭୋଗକରୁଥ୍‌ଲେ | ରାଜା ଏହି ପ୍ରଥାର ପରିବର୍ଭନ କରି ଆଖପାଖ ଅନ୍ୟାନ୍ୟ 
ଗଡ଼ଜାତ ରାଜ୍ୟରେ ପ୍ରଚଳିତ ଥ୍ବା ବିଧ୍‌ ଅନୁଯାୟୀ ଖଜଣା ବୃଦ୍ଧିପୂର୍ବକ ନୂତନ ବନ୍ଦୋବସ୍ତ 
କରିବାକୁ ଚାହୁଥ୍‌ଲେ, କିନୁ ପ୍ରଜାମାନେ କୌଣସି ପ୍ରକାର ଖଜଣାବୂୃଦ୍ଧିର ଘୋର ବିରୋଧୀ 
ଥ୍ଲେ । 

ପୂର୍ବତନ ଦେବାନ୍‌ ନିଧ୍‌ ପଟ୍ଟନାୟକଙ୍କ ନେତୃତ୍ଵରେ ରାଜାଙ୍କ ବିରୋଧରେ ପ୍ରଜାମେଳି 
ଆରମ୍ଭ ହେଲା | ସେମାନଙ୍କ ଆହ୍ଵାନରେ ପ୍ରଜାମାନେ ଖଜଣା ଦେଲେ ନାହିଁ । ଚାକରବାକର 

ବ୍ୟାସକବି ଫକୀରମୋହନ ୩୩ 


ରାଜନଅର ଛାଡ଼ି ଚାଲିଗଲେ | ଧୋବା, ଭଣ୍ଡାରି ଆଉ ରାଜାଙ୍କୁ ଖଟିଲେ ନାହିଁ । ଯେଉଁ 
ଶାନ୍ତଶିଷ୍ଟ ପ୍ରଜାମାନେ ରାଜାଙ୍କ ସପକ୍ଷରେ ଥଲେ, ମେଳିଆ ସର୍ବାରମାନେ ସେମାନଙ୍କର 
ସର୍ବସ୍ଵ ଲୁଟିନେଲେ ଓ ସେମାନଙ୍କୁ ନିର୍ଦ ଭାବରେ ପ୍ରହାର କଲେ । ଖଜଣା ଆଦାୟ ନ 
ହେବାରୁ ରାଜାଙ୍କ ଆର୍ଥକ ଅବସ୍ଥା ଶୋଚନୀୟ ହୋଇପଡ଼ିଲା । ଅନ୍ନବସ୍ତ ଅଭାବ ହେତୁ 
ରାଜମାତା ଏବଂ ରାଜଭ୍ରାତା ଖାଇଖରଚ ପାଇଁ କୋର୍ଟରେ ନାଲିସ ଦାଏରକଲେ | ସରକାର 
ରାଜାଙ୍କୁ ପ୍ରଜାମାନଙ୍କ ସର୍ଭ ଗ୍ରହଣ କରିନେବା ପାଇଁ ପରାମର୍ଶ ଦେଲେ; କିନ୍ତୁ ରାଜା 
ସରକାରଙ୍କ ଉପଦେଶ ଗ୍ରହଣ କଲେ ନାହିଁ । ତାଙ୍କର ସେହି ଗୋଟିଏ ଜିଦ୍‌ ନୂତନ 
ବନ୍ଦୋବସ୍ତ ଖଜଣା ବୃଦ୍ଧି କରାଯାଇ ହେବ । 


aa — 


ଏହି ପରିସ୍ଥିତିରେ ଫକୀରମୋହନ ଡୋମପଡ଼ା ରାଜ୍ୟର ଦେବାନ ଦାୟିତ୍ସ ଗ୍ରହଣ 
କଲେ | ବିଦ୍ରୋହୀ ପ୍ରଜାମାନଙ୍କୁ ଦମନକରି ଅଧ୍କ ହାରରେ ଖଜଣା ଧୀର୍ଯ୍ୟ କରିବାପାଇଁ 
ରାଜା ତାଙ୍କୁ ଅନୁ ରୋଧ କଲେ | ଫକୀରମୋହନ ନିଜ କଉଁ ବ୍ୟଦ୍‌ଵ୍ବିରୁ ଏବଂ 
ରାଜପରିବାରର ଦୟନୀୟ ଅବସ୍ଥା ପ୍ରତି ସହାନୁଭୂତି ହେତୁ ରାଜପକ୍ଷ ଗ୍ରହଣପୂର୍ବକ 
ପ୍ରଜାମେଳି ଦମନ କରିବାପାଇଁ ଦୃଢ଼ସଂକଳ୍ପ ହେଲେ । ଏହାପରେ ଜିଲ୍ଲା କଲେକ୍ସର ଜନ୍‌ 
ବିମସ୍‌ ସାହେବ ପ୍ରଜାମେଳିର ତଦନ୍ତ ପାଇଁ ଡୋମପଡ଼ା ଆସିଲେ । ଫକୀରମୋହନ 
ଜନ ବିମସ୍‌ ସାହେବଙ୍କୁ ବୁଝାଇ ଦେଲେ ଯେ, ରାଜ୍ୟରେ ଯେଉଁ ଗଣ୍ଡଗୋଳ ଚାଲିଛି ତାହାର 
ପ୍ରକୃତରେ ରାଜା ପ୍ରଜା ମଧ୍ୟରେ ବିବାଦ ନୁହେଁ; ପ୍ରଧାନ ଓ କେତେକ ପୁରୁଣା ଅମଲା ଏ 
ଗଣ୍ଡଗୋଳ ଭିଆଲଇନନ୍ତି । ପ୍ରଜାମାନେ ନିଷ୍ଠର ଭାବରେ ଜମି ଭୋଗକରୁନାହାନ୍ତି; 
ପ୍ରଧାନମାନେ ସେମାନଙ୍କଠାରୁ ଖଜଣା ଆଦାୟକରି ଭୋଗକରୁଛନ୍ତି । ପାଞ୍ଚବର୍ଷ ହେଲା 
ପ୍ରଜାମାନେ ଖଜଣା ଦେଉନାହାନ୍ତି । ରାଜା କରଜ କରି ପେସକିସ୍‌ ଦାଖଲ କରୁ ଛନ୍ତି । 
ରାଜମାତା, ରାଜଭ୍ରାତା ଓ ଉଆସର ଦାସଦାସୀମାନେ ଅନ୍ନବସ୍ତ ଅଭାବରେ ଦାରୁଣ 
କଷ୍ଟଭୋଗ କରୁଛନ୍ତି । ମାଣପିଛା ଦୁଇପଇସା ବୃଦ୍ଧି ଜମାରେ ବନ୍ଦୋବସ୍ତ କରାଇଦେଲେ 
ସମସ୍ତ ସମସ୍ୟାର ନିଷ୍ପତ୍ତି ହୋଇଯିବ ! 

ଜନ୍‌ ବିମ୍‌ସ ଜଣେ ପ୍ରଜାହିତୈଷୀ ବ୍ୟକ୍ତି ଥଲେ । ସେ ଫକୀରମୋହନଙ୍କଦ୍ଵାରା 
ପ୍ରସ୍ତାବିତ ଖଜଣାବୃଦ୍ଧି ବିଷୟରେ ରାଜି ହେଲେ ନାହିଁ ।।ଫକୀରମୋହନ ରାଜାଙ୍କୁ କଲେକ୍ସର 
ସାହେବଙ୍କ ଅଭିପ୍ରାୟ ଜଣାଇଲେ କିନ୍ତୁ ରାଜାଙ୍କର ସେହି ଏକା ଜିଦୁଓ ଜମିର ବନ୍ଦୋବସ୍ତ 
କରାଯାଇ ଖଜଣା ବୃଧି କରାଯିବ । ଏହାପରେ ଫକୀରମୋହନ ରାଜାଙ୍କ ପକ୍ଷପାତୀ 
କେତେକ ପ୍ରଜାଙ୍କୁ ଡକାଇ ସେମାନଙ୍କ ସହିତ ପରାମର୍ଶ କଲେ । ସ୍ଥିର ହେଲା ଯେ ସେମାନେ 
ଯାଇ ଜଲେକୁର ସାହେବଙ୍କୁ କହିବେ, “ନୂଆ ଦେବାନ ସମସ୍ତ ବିବାଦର ସମାଧାନ 
କରିଦେବେ | ଆନ୍େମାନେ ତାଙ୍କୁ ମଧ୍ୟସ୍ଥ ମାନୁଛୁ ।”” ଫକୀରମୋହନ କଲେକ୍ସରଙ୍କ 
ନିକଟକୁ ଯାଇ ଏ ବିଷୟ ଜଣାଇବାରୁ ସେ ଅତ୍ୟନ୍ତ ଆନନ୍ଦିତ ହେଲେ । ଏହାପରେ 

୩୪ ବ୍ୟାସକବି ଫକୀରମୋହନ 


ସାହେବଙ୍କ ତରଫରୁ ପ୍ରଜାମାନଙ୍କୁ ଡାକରାହେଲା ! ତାହା ଶୁଣି ପ୍ରାୟ ଦୁଇ ହଜାର ଲୋକ 
କଲେକ୍ସର ସାହେବଙ୍କ ଡେରା ସମ୍ମୁଖରେ ଉପସ୍ଥିତ ହୋଇଗଲେ । ସେମାନେ ସମସ୍ତେ 
ରାଜାଙ୍କ ବିପକ୍ଷଦଳୀୟ ଲୋକ ଥୁଲେ । ଏହା ଦେଖ୍‌ ଫକୀରମୋହନ ଅତ୍ୟନ୍ତ ହତାଶ 
ହୋଇପଡ଼ିଲେ । 

ଜନ୍‌ ବିମ୍‌ସ ଲୋକମାନଙ୍କୁ ପଚାରିଲେ, “ମୁଁ ଶୁଣୁଛି, ତୁମ୍ଭେମାନେ ଚାହୁଁଛ ନୂଆ 
ଦେବାନ୍‌ ଫକୀରମୋହନବାବ୍ର ସବ୍ର ଗଣ୍ଡଗୋଳର ନିଷ୍ପତି କରିଦେବେ ।” 

ଏହା ଶୁଣି ଲୋକମାନେ କହିଲେ “ନୂଆ ଦେବାନ ବାବୁ ଯଦି ସବୁ ନିଷ୍ପତ୍ରି 
କରିଦେବେ ଆପଣ କାହିଁକି ଏ ଝଡ଼ଟତୋଫାନରେ ଏଠାକୁ ଆସିଲେ ?? 


କଲେକୃର ସାହେବ ସେମାନଙ୍କ କଥା ବୁଝିନପାରି ଫକୀରମୋହନଙ୍କୁ ପଚାରିବାରୁ 
ପ୍ରତ୍ୟୁପ୍ବନ୍ଧମତି ଫକୀରମୋହନ ଉତ୍ତର ଦେଲେ, “ସେମାନେ କହୁଛନ୍ତି, ନୂଆ ଦେବାନ 
ସବୁ ନିଷ୍ଠର୍ରି କରିଦେବେ | ଆପଣ କାହିଁକି ଏ ଝଡ଼ଟତୋଫାନରେ ଏତେ କଷ୍ଟକରି ଏଠାକୁ 
ଆସିଲେ ? 

ଏହାପରେ କଲେକ୍ୂର ସାହେବ ˆ ବହୁତ ଆଳଚୁ।”? ବୋଲି କହି ଡେରା ଭିତରକୁ 
ଚାଲିଗଲେ । ଏଥୁରେ ଲୋକମାନଙ୍କର ନୈରାଶ୍ୟର ସୀମା ରହିଲା ନାହିଁ । 


ଏହାପରେ କଲେକୃର ସାହେବ ଅନ୍ୟ ଏକ ସ୍ଥାନରେ ଡେରା ପକାଇଲେ । 
ପ୍ରଜାମାନେ ଏକଜୁଟ ହୋଇ ସେଠାରେ କଲେକ୍ଟର ସାହେବଙ୍କୁ ନୂଆ ଦେବାନ 
ଫକୀରମୋହନଙ୍କ ବିରୁଦ୍ଧରେ ଆପତ୍ତି ଜଣାଇବା ପାଇଁ ପ୍ରସ୍ତୁତ ହେବାକୁ ଲାଗିଲେ | ଏହା 
ଶୁଣି ଫକୀରମୋହନ ଅତ୍ୟନ୍ତ ଚିନ୍ତିତ ହୋଇପଡ଼ିଲେ । ସେ କଣ କରିବେ କିଛି ସ୍ଥିର 
କରିପାରିଲେ: ନାହିଁ । ମନୋଦୁଃଖରେ ବାଟରେ ଯାଉଥ୍ବାବେଳେ ପୂର୍ବତନ ଦେବାନ ନିଧ୍‌ 
ପଟ୍ଟନାୟକଙ୍କୁ ଗୋଟିଏ ଘରପିଣ୍ଡାରେ ବସିରହିଥ୍‌ବା ଦେଖ୍‌ଲେ । ହଠାତଵ ତାଙ୍କ ମୁଣ୍ଡରୁ 
ଗୋଟାଏ ବ୍ରଦ୍ଧି ବାହାରିପଡ଼ିଲା । ସେ ନିଧ୍‌ ପଟ୍ଟନାୟକଙ୍କୁ ଏକ ନିରୋଳା ସ୍ଥାନକୁ ଡାକି 
ନେଇ କହିଲେ ଯେ, ତାଙ୍କ ପୁତୁରା ଜଗୁ ପଟ୍ଟନାୟକ ନିସ୍ତିପୁର ଧୋବାଘର ଲୁଟତରାଜ ଓ 
ମାଡ଼ମରା ମାମଲାରେ ଲିପ୍ରଥ୍ବା ବିଷୟ କେହି ମନ୍ଦ ଲୋକ ସାହେବଙ୍କୁ କହିଛି । 
ଏହାଫଳରେ ସାହେବ ରାଗିଯାଇ ଜଗୁ ପଟ୍ଟନାୟକକୁ ହାତକଡ଼ି ପକାଇ ଧରିନେବା ପାଇଁ 
ଆଦେଶ ଦେଇଛନ୍ତି ! | 

ଏସବୁ କଥା ଫକୀର ମୋହନ ମନରୁ ଫାନ୍ଦି କହିଲେ । ସରଳବିଶ୍ବାସୀ ନିଧ୍‌ 
ପଟ୍ଟନାୟକ ଫକୀରମୋହନଙ୍କ କଥାରେ ବିଶ୍ଵବାସକରି ନିଜ ପୁତୁରା ଜଗୁକୁ ରକ୍ଷା କରିବା 
ପାଇଁ ବ୍ୟସ୍ତ ହୋଇପଡ଼ିଲେ । ସେ ଏଥୁପାଇଁ ଫକୀରମୋହନଙ୍କର ସାହାଯ୍ୟ ଲୋଡ଼ିଲେ । 
ଫକୀରମୋହନ ତହୁଁ ନିଧ୍‌ ପଟ୍ଟନାୟକଙ୍କୁ ସଙ୍ଗରେ ଧରି କଲେକୂର ସାହେବଙ୍କ ଡେରାକୁ 

ଗଲେ । ଫକୀରମୋହନଙ୍କ ପରାମର୍ଶ ଅନୁସାରେ ନିଧ୍‌ ପଟ୍ଟନାୟକ ସାହେବଙ୍କୁ ଜଣାଇଲେ 
ଯେ, ତାଙ୍କ ପୁତୁରା ଜଗ ପଟ୍ଟନାୟକ ନିସ୍ତିପୁର ଧୋବାଘର ଲୁଟତରାଜରେ ଅଂଶ ଗ୍ରହଣ 
କରିନାହିଁ । ସେ ମଧ୍ୟ ଫକୀରମୋହନଙ୍କ ଜେରାରେ ଯେଉଁମାନେ ଧୋବାଘର ଲୁଟତରାଜ 
ବ୍ୟାପାରରେ ପ୍ରତ୍ୟକ୍ଷ ଅଂଶ ଗ୍ରହଣ କରିଥୁଲେ ସେମାନଙ୍କ ନାମ ପ୍ରକାଶ କରିଦେଲେ ! 
ଏହାପରେ କଲେକ୍ରଙ୍କ ଆଦେଶରେ ଧୋବାଘର ଲୁଟତରାଜ ମାମଲାରେ ଲିପ୍ତ 
ଲୋକମାନଙ୍କ ନାମରେ ୱାାରେଣ୍ଟ ବାହାର କରାଯାଇ ସେମାନଙ୍କୁ ଗିରଫ କରାଗଲା ! 
ବିଚାରରେ ସେମାନଙ୍କୁ ଛ'ମାସ ଲେଖାଏଁ ଜେଲଦଣ୍ଡ ଦିଆଗଲା । ଏହାଫଳରେ 
ପ୍ରଜାମେଳିର ମେରୁଦଣ୍ଡ ଭାଙ୍ଗଗଲା ଏବଂ ବିଦ୍ରୋହୀ ପ୍ରଧାନମାନେ ବାଟକୁ ଆସିଲେ । 
ପୂର୍ବ ପ୍ରସ୍ଥାବମତେ ଜମିର ନୂତନ ବନ୍ଦୋବସ୍ତ କରାଯାଇ ଖଜଣା ବୃଦ୍ଧି କରାଗଲା । 


ଡୋମପଡ଼ାରେ ପ୍ରଜାମେଳି ଦମନ ପାଇଁ ଫକୀରମୋହନ ଯାହା କଲେ, ତାହା ନୀତି 
ଦୃଶ୍ଚିରୁ ଆଦର୍ଶସ୍ଥାନୀୟ ନହେଲେ ମଧ୍ଯ ତହିଁରୁ ତାହାଙ୍କର ଅର୍ଥନୈତିକ ବିଚକ୍ଷଣତା ଓ 
ପ୍ରଶାସନିକ ଦକ୍ଷତାର ପରିଚୟ ମିଳେ । ନିଜଦ୍ଵାରୀ ଅନୁସୃତ ପନ୍ଷ୍ମାର ଖଚିତ୍ୟ ଦର୍ଶାଇବାକୁ 
ଯାଇ ଫକୀରମୋହନ କହିଛନ୍ତି ଯେ, ରାଜ୍ୟ ଶାସନରେ ଚାରିଗୋଟି ଉପାୟ ଶାସ୍ତ୍ରରେ 
କଥ୍ତ ହୋଇଅଛି; ଯଥା ସାମ, ଦାନ, ଦଣ୍ଡ ଓ ଭେଦ । ପ୍ରଥମ ଦ୍ରଇଟିରେ ବିଫଳ 
ହେବାରୁ ସେ ଶେଷ ଦ୍ରଇଟିର ଆଶ୍ରୟ ଗ୍ରହଣ କରିବାକୁ ବାଧ୍ୟହୋଇଥୂଲେ; ହେଲେହେଁ 
ଏହା ଯେ ନୀତିବିଗର୍ହିତ, ଏହା ସେ ନିଜେ ହୃଦୟଙ୍ଗମ କରିଥ୍‌ଲେ ଏବଂ ସେଥ୍ପାଇଁ 
ପଶ୍ଚାତାପ ମଧ୍ୟ କରିଥୁଲେ । ଏ ପ୍ରସଙ୍ଗରେ ନିଜର ଆମ୍ମଚରିତରେ ସେ ଲେଖ୍‌ଛନ୍ତି- 
“ନିଧ୍‌ ପଟ୍ଟନାୟକଙ୍କ ସହିତ ଯେଉଁ କୂଟ ବ୍ୟବହାର କରିଥ୍‌ଲି ଡୋମପଡ଼ା ତ୍ୟାଗ ପୂର୍ବରୁ 
ତାର କିଞ୍ତ୍‌ ପ୍ରାୟଶ୍ଚିତ୍ତ କରି ଆସିଅଛି । 

ଏହାପରେ ଓଡ଼ିଶାର କମିଶନର ଫକୀରମୋହନଙ୍କ କରଇଁବ୍ୟନିଷ୍ଠା, କାର୍ଯ୍ୟଦକ୍ଷତା 
ଏବଂ ପ୍ରଶାସନିକ କୁଶଳତାରେ ସନ୍ତୁଷ୍ଟ ହୋଇ ତାହାଙ୍କୁ କୋର୍ଟ ଅଫର ୱାର୍ଡ଼ସ୍‌ ଅଧୀନରେ 
ଥ୍ବା ଢେଙ୍କାନାଳ ରାଜ୍ୟର ଆସିଷ୍ଟାଣ୍ଟ ମ୍ୟାନେଜର ପଦରେ ନିଯୁକ୍ତି ଦେଇ ଏକ ପତ୍ର 
ଲେଖ୍ଲେ । ଏ ସମ୍ବାଦ ପାଇ ଡୋମପଡ଼ା ରାଜା ଫକୀରମୋହନଙ୍କ ମାସିକ ବେତନ 
ଏକଶହ ଟଙ୍କାରୁ ଅଢ଼େଇ ଶହ ଟଙ୍କାକୁ ବୃଵ୍ଧିକରିଦେଲେ ଏବଂ କୌଣସି ତ୍ୁଟିବିଚ୍ୟୁତି 
ହେତୁ ସେ ପଦବ୍ୟୁତ ହେଲେ ମାସିକ ୨୦୦ ଟଙ୍କା ପେନ୍‌ସନ୍‌ ଦେବାକୁ ପ୍ରତିଶ୍ରୁତି ଦେଇ 
ତାହାଙ୍କୁ ଡୋମପଡ଼ା ନ ଛାଡ଼ିବାକୁ ଅନୁରୋଧ କଲେ । ରାଜାସାହେବ କଟକରେ କମିଶନର 
ସାହେବଙ୍କୁ ସାକ୍ଷାତ୍କରି ଫକୀରମୋହନଙ୍କ ଅନ୍ୟତ୍ର ନ ପଠାଇବା ପାଇଁ ଅନରୋଧ କଲେ । 
କିନ୍ତୁ କମିଶନର ସାହେବ ସେଥ୍‌ରେ ରାଜି ନ ହେବାରୁ ଫକୀରମୋହନଙ୍କୁ ଡୋମପଡ଼ା 
ଛାଡ଼ି ଢେଙ୍କାନାଳ ଯିବାକୁ ପଡ଼ିଲା ୮ ରାଜା ତାହାଙ୍କୁ ଘର ତିଆରି ନିମିତ୍ତ ପାଞ୍ଚ ହଜାର 
ଟଙ୍କା ପୁରସ୍କାର ଦେଲେ ଏବଂ ସ୍ବେହ ଓ ବନ୍ଧୁତାର ନିଦର୍ଶନସ୍ବରୂପ ଗୋଟିଏ ନେପାଳୀ 

ମୂଷା ଓ ତାହାଙ୍କ ମେଜ ଉପରେ ଥ୍ବା କାଚ ଦୁଆତଟି ଉପହାର ଦେଇଥୁ୍‌ଲେ | 
ଫକୀରମୋହନ ଜୀବନର ଶେଷଦିନ ପର୍ଯ୍ୟନ୍ତ ରାଜାଙ୍କର ସ୍ବେହ ଭୁଲିପାରି ନଥ୍‌ଲେ । 
ତାହାଙ୍କର ସମସ୍ତ କାବ୍ୟ-କବିତା ଓ' ଉପନ୍ୟାସ ସେହି ଦୁଆତର କାଳିରେ ଲେଖା । 

ଢେଙ୍କାନାଳରେ ଆସିଷ୍ଟାଣ୍ଡ ମ୍ଯୟାନେଜରି- ଫକୀରମୋହନ ୧୮୭୭ ମସିହା 
ନଭେମ୍ବର ମାସ ୧ ତାରିଖରେ ଢେଙ୍କାନାଳରେ ଆସିଷ୍ଟାଣ୍ଟ ମ୍ୟାନେଜର ପଦରେ 
ଯୋଗଦେଲେ ! ସେତେବେଳକୁ ଢେଙ୍କାନାଳର ପୂର୍ବତନ ରାଜା ଭଗୀରଥ ମହେନ୍ଦ୍ର 
ବାହାଦୂର ପରଲୋକପ୍ରାପ୍ତ ହୋଇଯାଇଥ୍‌ଲେ । ସେ ଅପୁତ୍ରକ ଥ୍ବାରୁ ବୌଦ ରାଜାଙ୍କର 
ତୃତୀୟ ପୁତ୍ରଙ୍କୁ ପୋଷ୍ୟପୁତ୍ର ରୂପେ ଗ୍ରହଣ କରିଥଲେ । ତାଙ୍କର ନାମ ଦୀନବବୁ ମହେନ୍ଦ୍ର 
ବାହାଦୂର | ପରେ ସେ ରାଜା ହୋଇଥ୍‌ଲେ । ଫକୀରମୋହନ ତାଙ୍କର ସ୍ତ୍ରୀ କୃଷ୍ଣକୁମାରୀଙ୍କୁ 
ଢେଙ୍କାନାଳ ଘେନିଯାଇଥ୍‌ଲେ । ସେଠାରେ ତାଙ୍କର ଏକ ପୁତ୍ର ଜାତ ହୋଇଥଲା । ସେ 
ତାର ନାମ ରଖ୍ଥ୍‌ଲେ ମନମୋହନ । କିନ୍ତୁ ଯୁତ୍ରଟି ଅଳ୍ପକାଳରେ ପ୍ରାଣତ୍ୟାଗ କରିବାରୁ 
ପନ୍ନୀ କୃଷ୍ଣକୃୂମାରୀ ଅତ୍ୟନ୍ତ ମ୍ରିୟମାଣ ହୋଇପଡ଼ିଥ୍‌ଲେ ! ତାହାଙ୍କୁ ସାନ୍ଧନା ଦେବାପାଇଁ 
ଫକୀରମୋହନ ସଂସ୍କୃତ ରାମାୟଣକୁ ସରଳ ଓଡ଼ିଆରେ ଅନୁବାଦ କରି ତାହାଙ୍କୁ 
ଶୁଣାଉଥ୍ଲେ | ୧୮୮୧ ମସିହା ଅକ୍ଲୋବର ମାସରେ ଫକୀରମୋହନଙ୍କର ଦ୍ଵିତୀୟ ପୁତ୍ର 
ଜାତ ହେଲା; ନାମ ମୋହିନୀ ମୋହନ । 


ଏହି ସମୟରେ ଫକୀରମୋହନଙ୍କ ହିତାକାଂକ୍ଷୀ କମିସନର ରେଭେନ୍ସା ସାହେବ ଓ 
ପରମବନ୍ଧୁ ଜନ ବିମସ୍‌ ଓଡ଼ିଶାରୁ ବଦଳିହୋଇଗଲେ । ଓଡ଼ିଶାର କମିଶନର ପଦରେ 
ନିଯୁକ୍ତ ହୋଇ ଆସିଲେ ସ୍ମିଥ୍‌ । ଏହି ସମୟରେ ଫକୀରମୋହନଙ୍କର କେତେକ ଶତ୍ରୁ 
କମିଶନରଙ୍କ ନିକଟକୁ ବେନାମୀ ଦରଖାସ୍ତ ଲେଖ୍‌ ଆସିଷ୍ଟାଣ୍ଡ ମ୍ୟାନେଜର" 
ବିଚାରପ୍ରାର୍ଥୀମାନଙ୍କଠାରୁ ଉଚ୍ଚୋଚ ଗ୍ରହଣ କରିଥାନ୍ତି ବୋଲି ଅଭିଯୋଗକଲେ ! ଆସିଷ୍ଟାଣ୍ଡ 
ସୁପରିଣ୍ଢେଶ୍ଡେଣ୍ଢଟ ରାୟବାହାଦୂର ନନ୍ଦ କିଶୋର ଦାସ ଏ ବିଷୟର ତଦନ୍ତ କରି ଅଭିଯୋଗ 
ସମ୍ପୂର୍ଣ୍ଣ ମିଥ୍ୟା ବୋଲି ମତଦାନକଲେ । 

ବେନାମୀ ଦରଖାସ୍ତଗୁଡ଼ିକ ବ୍ୟର୍ଥ ହୋଇଯିବାରୁ ଫକୀରମୋହନଙ୍କର ଜଣେ ଶତ୍ରୁ 
ନିଜ ନାମ ଉଲ୍ଲେଖ କରି ଫକୀରମୋହନ ତାହାଠାରୁ ଦେଢ଼ଶହ ଟଙ୍କା ଉତ୍ଜୋଚ ନେଇଛନ୍ତି 
ବୋଲି କମିସନରଙ୍କ ନିକଟରେ ଦରଖାସ୍ତକଲା | କମିଶନର ଏହାର ତଦନ୍ତ କରାଇଲେ ! 
ତଦନ୍ତରେ ପ୍ରମାଣିତ ହେଲା ଯେ,ଫକୀରମୋହନ ନ୍ୟାୟସଙ୍ଗତ ଭାବରେ ତାହାର 
ମୋକଦ୍ଦମା ଖାରଜ କରିଦେଇଥ୍‌ବାରୁ ସେ କ୍ରୋଧାନ୍ଵିତ ହୋଇ ତାଙ୍କ ନାମରେ ମିଥ୍ୟା 
ଅଭିଯୋଗ ଆଗତ କରିଥଲା । 

ଏହାପରେ ଫକୀରମୋହନ ପୀଡ଼ିତ ହୋଇପଡ଼ିବାରୁ ଛଅମାସ ଛୁଟି ନେଇ 
ବାଲେଶ୍ବର ଗଲେ ! ତାହାଙ୍କ ଅନୁପସ୍ଥିତିରେ ଅନିଷ୍ଟ କରିବା ପାଇଁ ଶତୁମାନେ ଗୋଟିଏ 

ବ୍ୟାସକବି ଫକୀରମୋହନ ୩୭ 


ସୁଯୋଗ ପାଇଗଲେ । ଫକୀରମୋହନ ମକଦ୍ଦମା ନିଷ୍ଠତ୍୍ି କରିବାର ବହୁଦିନ ପରେ ରାୟ 
ଲେଖନ୍ତି ଏବଂ ସରଜମିନ ତଦନ୍ତ ନକରି ସରଜମିନ ତଦନ୍ତ କରିଅଛନ୍ତି ବୋଲି ରାୟରେ 
ଉଲ୍ଲେଖ କରନ୍ତି । ଏହି ଦୁଇଗୋଟି ଦୋଷ ଦର୍ଶାଇ ମ୍ୟାନେଜର ସୁପରିଣ୍ଡେଣ୍ଡଣ୍ଟଙ୍କ ନିକଟକୁ 
ରି ପୋର୍ଟ ପଠାଇଲେ ଏବଂ ଏହାର ପ୍ରମାଣ ନିମନ୍ତେ ଉକ୍ତ ମକଦ୍ଦମାର ନଥ୍ପତ୍ର 
ପଠାଇଦେଲେ । ସୁପରିଣ୍ଢେଶ୍ଡେଣ୍ଟଙ୍କ ଅଫିସରୁ ଫକୀରମୋହନଙ୍କୁ କୈଫିୟତ ତଲବ 
କରାଯାଇ ଏକ ଚିଠି ତାଙ୍କ ନିକଟକୁ ପଠାଗଲା | ଫକୀରମୋହନ ସେତେବେଳେ ରୋଗରେ 
ଶଯ୍ୟାଶାୟୀ ଥ୍‌ଲେ । ଫକୀରମୋହନ ତାହାଙ୍କର ପରମବନ୍ଧୁ ଆସିଷ୍ଟାଣ୍ଟ ସୁପରିଣ୍ଢେଣ୍ଡେଣ୍ଟ 
ନନ୍ଦକିଶୋର ଦାସଙ୍କ ପରାମର୍ଶ ଅନୁସାରେ ୧୮୮୩ ମସିହା ସେପ୍ଲେମ୍ବର ତିରିଶ 
ତାରିଖରେ ଢେଙ୍କାନାଳର ଆସିଷ୍ଟାଣ୍ଟ ମ୍ୟାନେଜର ପଦରୁ ଇସ୍ତଫା ଦେଲେ । 


ଦଶପଲ୍ଲାରେ ଦେବାନି- ଢେଙ୍କାନାଳର ଆସିଷ୍ଟାଣ୍ଟ ମ୍ୟାନେଜର ପଦରୁ ଇସ୍ତଫା 
ଦେଇ ଫକୀରମୋହନ ବାଲେଶ୍ବରରେ କିଛିଦିନ ବେକାର ଭାବରେ ବସିରହିବା ପରେ 
ଗଡ଼ଜାତସମୂହର ସହକାରୀ ସୁପରିଣ୍ଢେଣ୍ଡେଣ୍ଟ ରାୟବାହାଦୂର ନନ୍ଦକିଶୋର ଦାସଙ୍କ 
ସୁପାରିଶକ୍ରମେ ଦଶପଲ୍ଲା ଦେଶୀୟ ରାଜ୍ୟର ଦେବାନ ପଦରେ ନିଯୁକ୍ତି ପାଇ ୧୮୮୪ 
ମସିହାରେ ସେଠାକୁ ଗଲେ । ଦଶପଲ୍ନାରେ ସେ ଦୁଇବର୍ଷ ରହିଥ୍‌ଲେ ଏବଂ ତାଙ୍କର ରହଣି 
କାଳ ମଧ୍ୟରେ ଦଶପଲ୍ଲାର ଉନ୍ନତି ପାଇଁ ବହୁତ କାର୍ଯ୍ୟ କରିଥ୍‌ଲେ ! ଦଶପଲ୍ଲା ଓ ଅନୁଗୁଳ 
ମଧ୍ୟରେ ସୀମା ବିବାଦ ଥୁଲା । ସେହି ସୀମା-ବିବାଦର ସମାଧାନରେ ସେ ଏକ ମୁଖ୍ୟ 
ଭୂମିକା ଗ୍ରହଣ କରିଥଲେ | ଦଶପଲ୍ଲାର ଜୋରୋମୋ ଇଲାକାରେ ମହାନଦୀ କୂଳ ଭାଙ୍ଗ 
ଗୋଟିଏ ଘାଇ ହୋଇଥଲା ! ଏହି ଘାଇ ଦେଇ ବନ୍ୟାଜଳ ପଶି ପ୍ରଜାମାନଙ୍କର ବହୁତ 
କ୍ଷତି ଘଟାଇଥ୍ଲା । ଫକୀରମୋହନ ପ୍ରଜାମାନଙ୍କ ସାହାଯ୍ୟରେ ନିକଟବର୍ରୀ ପାହାଡ଼ରୁ 
ପଥର କଟାଇ ଘାଇ ଉପରେ ଏକ ପଥରବନ୍ଧ ନିର୍ମାଣ କରିଥଲେ ! ସେହି ବନ୍ଧ 
‘ଫକୀରମୋହନ ବନ୍ଧ? ନାମରେ ଖ୍ୟାତ । ଦଶପଲ୍ଲାର ପ୍ରଜାମାନେ ଫକୀରମୋହନଙ୍କୁ 
ଅତ୍ୟନ୍ତ ଶ୍ରଦ୍ଧା କରୁଥ୍‌ଲେ । ଯୋରୋମୋର ଗୋଟିଏ ଶୈଳକୁ ସେମାନେ ‘ଫକୀରମୋହନ 
ଡୁଙ୍ଗରୀ ବୋଲି କହନ୍ତି । ଦଶପଲ୍ଲାରେ ଜେଲ ପରିଚାଳନାରେ ଫକୀରମୋହନ କେତେକ 
ସଂସ୍କାର ଆଣିଥ୍‌ଲେ | 


ଏହି ସମୟରେ ରାଜାସାହେବଙ୍କ ସହିତ ଫକୀରମୋହନଙ୍କର ମନାନ୍ତର ଘଟିଲା ! 
ଅରେ ଗୋଟିଏ ଗ୍ରାମରେ ଦଳେ ସାଧୁ ଆସି ପହଞ୍ଚଲେ | ସେ ଗ୍ରାମରେ ଗୋଟିଏ ଧନୀ 
ଗଉଡ଼ ଅଲା । ସେ ସାଧୁସେବା ପାଇଁ ଯଥେଷ୍ଟ ଟଙ୍କା ନଦେବାରୁ ଦୁଇଜଣ ସାଧୁ ତା 
ଘରେ ପଶି ଘରର ଖୁଣ୍ଢ ଓ କବାଟ ଭାଙ୍ଗିଦେଲେ; ତହୁଁ ସେ ସେହି ସାଧୁ ଦୁଇଜଣଙ୍କୁ ଖୁବ 
ବାଡ଼େଇଲା | ସାଧୁମାନେ ଗଉଡ଼ ବିରୁଦ୍ଧରେ ରାଜାସାହେବଙ୍କ ଆଗରେ ଫେରାଦହେଲେ । 
ରାଜାସାହେବ ଗଉଡ଼ର ଗାର -ମଇଁଷି ଓ ଧନସମରଭି ଜବତ କରିବାକୁ ଆଦେଶ ଦେଲେ । 

୩୮ ବ୍ୟାସକବି ଫକୀରମୋହନ 


ଗଉଡ଼ ଫକୀରମୋହନଙ୍କର ଶରଣପଶିଲା । ଫକୀରମୋହନ ଗଉଡ଼ର ଧନ-ସମ୍ପଦର 
କ୍ରୋକ୍‌ ନିଲାମ ବନ୍ଦକରିଦେଲେ ଏବଂ ସାଧୁମାନଙ୍କୁ ଦଶପଲ୍ଲା ଛାଡ଼ି ଯିବାକୁ କହିଲେ । 
ଏହାଫଳରେ ରାଜାସାହେବଙ୍କ ସହିତ ଫକୀରମୋହନଙ୍କ ମନାନ୍ତର ବଢ଼ିଗଲା ¦ 
ଗଡ଼ଜାତସମୂହର ସୁପରିଣ୍ଢେଣ୍ଡେଣ୍ଟ ଥୁଲେ ମେଟକାଫ ସାହେବ । ଦଶପଲ୍ଲା ରାଜା ତାଙ୍କୁ 
ଜଣାଇଲେ ଯେ, ଫକୀରମୋହନଙ୍କ ସହିତ ତାଙ୍କର ମନ ମିଳୁନାହିଁ, ତେଣୁ ତାଙ୍କୁ ଏକ 
ନୂଆ ଦେବାନ ଦିଆଯାଉ ! ଫକୀରମୋହନଙ୍କ କାର୍ଯ୍ୟରେ କୌଣସି ଦୋଷ ନଥ୍‌ଲେ ମଧ୍ଯ 
ରାଜାଙ୍କ ସହିତ ମନୋମାଳିନ୍ୟ ହେତୁ ସୁପରିଣ୍ଢେଣ୍ଡେଣ୍ଟ ସାହେବ ଫକୀ ରମୋହନଙ୍କୁ 
ମୟୂରଭଞ୍ଜର ବାମନଘାଟି ସବ୍ଡ଼ିଭିଜନ୍‌ରେ ନିଯୁକ୍ତି ଦେବାପାଇଁ କହି ଦଶପଲ୍ଲାରେ ଜଣେ 
ନୂଆ ଦେବାନକୁ ନିଯୁକ୍ତି ଦେଲେ ! ଫକୀରମୋହନ ୧୮୮୬ ମସିହା ଜାନୁୟାରୀ ମାସରେ 
ନୂତନ ଦେଦବାନଙ୍କୁ କାର୍ଯ୍ୟଭାର ଅର୍ପଣ କରି କଟକ ଯାତ୍ରାକଲେ । 


ପାଲଲହଡ଼ାରେ ଦେବାନି- କଟକରେ ପହଞ୍ଚ୍‌ ଫକୀରମୋହନ ଶୁଣିଲେ ଯେ 
ସରକାର ମୟୂରଭଞ୍ଜ ରାଜ୍ୟର ରାଜା କୃଷ୍ଣଚନ୍ଦ୍ର ଭଞ୍ଜ ଦେଓଙ୍କ କନିଷ୍ପ୍ରାତା ଛୋଟରାୟ 
ସାହେବଙ୍କୁ ବାମନଘାଟିରେ ନିଯୁକ୍ତ କରିସାରିଛନ୍ତି । ଫକୀରମୋହନ ତେଣୁ କଟକରେ 
କିଛିଦିନ କର୍ମଶୂନ୍ୟ ହୋଇ ବସିରହିଲେ । ପାଲଲହଡ଼ାରେ ପ୍ରଜାମାନେ ସେଠାକାର ରାଜାଙ୍କ 
ବିରୁଦ୍ଧରେ ମେଳି କରିଥ୍‌ବାରୁ ପ୍ରଧାନ ମେଳିଆମାନେ ଧରାଯାଇ ଦଣ୍ଡପ୍ରାପ୍ତ ହୋଇଥ୍‌ଲେ | 
ଅନ୍ୟ ମେଳିଆମାନଙ୍କୁ ଧରି ସେମାନଙ୍କ ଅପରାଧର ବିଚାର କରି ଉପଯୁକ୍ତ ଦଣ୍ଡ 
ଦେବାପାଇଁ ଗଡ଼ଜାତ ସମୂହର ସୁପରିଣ୍ଢେଣ୍ଡେଣ୍ଟ ଫକୀରମୋହନଙ୍କ ପ୍ରଥମ ଶ୍ରେଣୀ 
ମାଜିଷ୍ଟ୍ରେଟ କ୍ଷମତା ଦେଇ ମାସିକ ଶହେଟଙ୍କା ବେତନରେ ପାଲଲହଡ଼ାର ଦେବାନ ଭାବରେ 
ନିଯୁକ୍ତ କରି ସେଠାକୁ ପଠାଇଲେ ¦ ପାଲଲହଡ଼ାରେ ପହଞ୍୍‌ ଫକୀରମୋହନ ଦେଖ୍ଲେ 
ଯେ, ଅନ୍ୟ ମେଳିଆମାନେ ଭୀତତ୍ରସ୍ତ ହୋଇ ଜଙ୍ଗଲକୁ ପଳାଇଯାଇଛନ୍ତି । ପ୍ରଜାମାନେ 
ନୀରବ ଓ ଶାନ୍ତ । କଚେରିଘର ଶୂନଶାନ; କଚେରିକୁ କୌଣସି ମକଦ୍ଦମା ଆସୁନାହିଁ | 
କୌଣସି କର୍ମ ନଥ୍ବାରୁ ଫକୀରମୋହନ ସକାଳବେଳାଟା ମହାଭାରତ ଅନୁବାଦରେ 
କଟାଉଥ୍‌ଲେ ଏବଂ ଉପରବେଳା ପଶା ଖେଳୁଥ୍‌ଲେ; ଦିନେ ଦିନେ ଉପରବେଳା ରାଜାଙ୍କ 
ସହିତ ବାରଉଁ।ଳାପ କରୁଥ୍୍‌ଲେ ! ରାଜାସାହେବଙ୍କ ସହିତ ଫକୀରମୋହନଙ୍କର ବେଶ୍‌ 
ସୌହହାର୍ଦ୍ୟ ଥୁଲା; କିନ୍ତୁ ବିନାକର୍ମରେ ଦରମା ନେବାଟା ତାଙ୍କୁ ଭଲଲାଗିଲାନାହିଁ। ସେ 
କର୍ମତ୍ୟାଗ କରିବାକୁ ଇଚ୍ଛା କରି ସ୍ଵମତ ରାଜାଙ୍କୁ ଜଣାଇଲେ ଏବଂ ସୁପରିଣ୍ଢେଣ୍ଡେଣ୍ଡକୁ 
ଚିଠି ଲେଖ୍ଲେ । ଚାକିରି ଛାଡ଼ିବା ପାଇଁ ତାଙ୍କ ଅନୁମତି ମିଳିଗଲା । ଏହାପରେ ସେ 
ରାଜାଙ୍କଠାରୁ ବିଦାୟ ଗ୍ରହଣକରି ୧୮୮୭ ମସିହା ବର୍ଷାକାଳରେ ପାଲଲହଡ଼ା ତ୍ୟାଗକରି 
ବାଲେଶ୍ବରରେ ପହଞ୍ଚଲେ । 


Digitized by srujanika@gmail.com 


ବ୍ୟାସକବି ଫକୀରମୋହନ ୩୯ 

କେନ୍ଦୁଝରରେ ମ୍ୟାନେଜରି- ବାଲେଶ୍ଵରରେ କିଛିଦିନ କର୍ମଶୂନ୍ୟ ହୋଇ 
ବସିରହିବାରୁ ଫକୀରମୋହନଙ୍କ ଆର୍ଥକ ଅବସ୍ଥା ଶୋଚନୀୟ ହୋଇପଡ଼ିଲା । ଏହି 
ସମୟରେ କେନ୍ଦୁଝର ଦେଶୀୟ ରାଜ୍ୟର ମ୍ୟାନେଜର ପଦ ଶୂନ୍ୟ ହେବାରୁ ଫକୀରମୋହନ 
ସେଥ୍ପାଇଁ ଆବେଦନ କଲେ ! ସେତେବେଳେ କେନ୍ଦୁଝରର ରାଜା ଥଲେ ଧନଞ୍ଜୟ ଭଞ୍ଜ । 
ସେ ଆସିଷ୍ଟାଣ୍ଟ ସୁପରିଣ୍ଢେଣ୍ଡେଣ୍ଟ ନନ୍ଦକିଶୋର ଦାସଙ୍କୁ ଫକୀରମୋହନଙ୍କ ଯୋଗ୍ୟତା ଓ 
ଚରିତ୍ର ସମ୍ବନ୍ଧରେ ପଚାରି ତାହାଙ୍କୁ ଆନନ୍ଦପୁର ଇଲାକାର ମ୍ୟାନେଜର ହିସାବରେ ନିଯୁକ୍ତ 
କଲେ | ଉଭୟ ମହାରାଜା ଓ ନନ୍ଦକିଶୋରବାବୁଙ୍କଠାରୁ ଚିଠି ପାଇ ଫକୀରମୋହନ 
୧୮୮୭ ମସିହା ଡିସେମ୍ବର ମାସ ୧୦ ତାରିଖରେ ମାସିକ ୧୦୦ଟଙ୍କା ବେତନରେ 
ଆନନ୍ଦପୁର ଇଲାକାର ମ୍ୟାନେଜର ଭାବରେ ଯୋଗଦେଲେ । ଆନନ୍ଦପୁରରେ ଅବସ୍ଥାପିତ 
ହେବା ପରେ ଫକୀରମୋହନ ରହୁଥ୍ବା ସ୍ଥାନ ନିକଟରେ ଥ୍ବା ବିରାଟ ବାଉଁଶ ବଣକୁ 
କଟାଇ ଏକ ସୁରମ୍ୟ ଗୋଲାପ ଉଦ୍ୟାନ ସ୍ଥାପନ କରିଥ୍‌୍ଲେ ଏବଂ ନାନା ଫଳଗଛ ରୋପଣ 
କରିଥ୍ଲେ । ଆନନ୍ଦପୁର କଚେରି ସିରସ୍ତା ଅତ୍ୟନ୍ତ ବିଶ୍ବଙ୍ଖଳ ଥ୍ଲା । ଫକୀରମୋହନ 
ତାହାକୁ ସଜାଡ଼ି ତହିଁରେ କେତେକ ଯୁଗୋପଯୋଗୀ ପରିବର୍ଉନ ଆଣିଥ୍‌ଲେ । କଚେରିର 
ଫର୍ମସବୁ ଛପାଇବା ନିମିତ୍ତ ସେ ମହାରାଜାଙ୍କୁ କହି ଆନନ୍ଦପୁରରେ ଏକ ଆଧୁନିକ 
ଛାପାଖାନା ପ୍ରତିଷ୍ଠା କରିଥଲେ । 


ଫକୀରମୋହନ ମ୍ୟାନେଜର ଭାବରେ ଯୋଗଦେବା ପୂର୍ବରୁ ଆନନ୍ଦପୁରର ଭାରପ୍ରାପ୍ତ 
କର୍ମଚାରୀ ମୋଗଲବନ୍ଦି ସୁକିନ୍ଦା ଅଞ୍ଚଳର କେତେକ ଲୋକଙ୍କୁ କୌଣସି ଅପରାଧ ହେତୁ 
ହାଜତରେ ଅଟକ ରଖ୍ଥ୍ଲେ ¦! ମହାରାଜାକ ଆଦେଶରେ ସେମାନଙ୍କୁ ବିଚାର ସକାଶେ 
ଯାଜପୁର ପଠାଗଲା | ଯାଜପୁର ଅଦାଲତର ବିଚାରରେ ଆସାମୀମାନେ ମୁକ୍ତିଲାଭ 
କଲେ | ଅପରପକ୍ଷରେ ଆନନ୍ଦପୁରର ଭାରପ୍ରାପ୍ତ କର୍ମଚାରୀ ମୋଗଲବନ୍ଦି ପ୍ରଜାମାନଙ୍କୁ 
ବିନା ଅପରାଧରେ ଅଟକ ରଖ୍‌ଥ୍‌ବାରୁ ତାଙ୍କ ନାମରେ ମୋକଦମା ହେଲା | ମାମଲା 
କ୍ରମେ ତଳ ଅଦାଲତରୁ ଉଠି ହାଇକୋର୍ଟ ପର୍ଯ୍ୟନ୍ତ ଗଲା । ଫକୀରମୋହନ କଲିକତାରେ 
ରହି ମୋକଦ୍ଦମା ଚଳାଉଥୂଲେ । ହାଇକୋର୍ଟ କେନ୍ଦୁଝର ସପକ୍ଷରେ ଡିଗ୍ରି ଦେଲେ | ଏଥ୍‌ରେ 
ସନ୍ତୁଷ୍ଟ ହୋଇ କେନ୍ଦୁଝର ମହାରାଜା ଫକୀରମୋହନଙ୍କ ମାସିକ ବେତନ ୧୦୦ରୁ ୧୨୦ 
ଟଙ୍କାକୁ ବୃଧି କରିଦେଲେ । 

କେନ୍ଦୁଝର ଓ ଛୋଟନାଗପୁର ମଧ୍ୟରେ ବହୁକାଳରୁ ସୀମାବିବାଦ ଲାଗିରହିଥ୍ଲା । 
ଏହି ବିବାଦର ସମାଧାନ କରାଇବା ନିମିତ୍ତ ସରକାରଙ୍କଠାରୁ କେନ୍ଦୁଝର ମହାରାଜା ଓ 
ଛୋଟନାଗପୁରର ଚିଫ୍‌ କମିଶନରଙ୍କ ନିକଟକୁ ନିର୍ଦ୍ଦେଶ ଆସିଲା । ମହାରାଜା ଏହି ମାମଲା 
ପରିଚାଳନାର ଭାର ଫକୀରମୋହନଙ୍କୁ ଅର୍ପଣକଲେ । ଫକୀରମୋହନଙ୍କ ଉଦ୍ୟମ 

ଫଳରେ କେନ୍ଦୁଝର ତାର କେତୋଟି ଅପହୃତ ଅଞ୍ଚଳ ଫେରିପାଇବାରୁ ମହାରାଜା ତାଙ୍କ 
ପ୍ରତି ଅତ୍ୟନ୍ତ ସନ୍ତୁଷ୍ଟ ହେଲେ । 


ଭୂୟୀମେଳି- ଫକୀରମୋହନଙ୍କ ମ୍ୟାନେଜରିର ଚତୁର୍ଥ ବର୍ଷରେ ୧୮୯୧ 
ଖ୍ରୀଷ୍ଟାବ୍ଦରେ କେନ୍ଦୁଝରରେ ଏକ ଭୟଙ୍କର ପ୍ରଜାବିଦ୍ରୋହ ଦେଖାଦେଲା । ଏହାକୁ ଭୂୟୀ 
ମେଳି” ବୋଲି ମଧ୍ଯ କୁହାଯାଏ । ଭୂୟୀମାନେ କେନ୍ଦୁଝରର ଆଦିବାସୀ ପ୍ରଜା ¦ ପୂର୍ବେ 
କେନ୍ଦୁଝର ରାଜ୍ୟ ମୟୂରଭଞ୍ଜର ଅଂଶବିଶେଷ ଥୁଲା | ରାଜାଙ୍କ ନିକଟରେ ଗୁହାରି କରିବା 
ନିମନ୍ତେ ପ୍ରଜାମାନଙ୍କୁ ସୁଦୂର ମୟୂରଭଞ୍ଜ ଯିବାକୁ ପଡୁଥ୍ଲା । ସେଥ୍ପାଇଁ କେନ୍ଦୁଝରର 
ଭୂୟୀମାନେ ମୟୂରଭଞ୍ଜ ରାଜବଂଶର ଜଣେ ରାଜପୁତ୍ରକୁ ଚୋରାଇ ଘେନିଯାଇ କେନ୍ଦୁଝରର 
ରାଜପଦରେ ଅଭିଷିକ୍ତ କରିଥ୍୍‌ଲେ | କେନ୍ଦୁଝର ରାଜବଂଶରେ ଏକ ପରମ୍ପରା ଥୁଲା ଯେ, 
ନୂଆ ରାଜା ଗାଦିନସିନ ହେଲାବେଳେ ସେ ଘୋଡ଼ା ବା ହାତୀ ଉପରେ ନ ଚଢ଼ି, ଘୋଡ଼ା 
ବା ହାତୀ ପରି ହାମୁଡ଼େଇ ହାମୁଡ଼େଇ ଚାଲୁଥ୍ବା ଏକ ଭୂୟା ସର୍ଦାର ଉପରେ ଆରୋହଣ 
କରିଥାନ୍ତି ଆଉ ଜଣେ ଭୂୟୀ ନୂଆ ରାଜାଙ୍କ ଆଗରେ ଲମ୍ବ ହୋଇ ଶୋଇଯାଏ । ରାଜା 
ତା ବେକରେ ତରବାରି ଝୁଲାଇଦିଅନ୍ତି । ଏହାର ଅର୍ଥ ଅପରାଧୀକୁ ହତ୍ୟା କରିବାର 
ଅଧ୍କାର ରାଜାଙ୍କର ଅଛି । ପ୍ରତି ନୂଆ ରାଜା ସିଂହାସନ ଆରୋହଣ କଲାବେଳେ ଏହି 
ନାଟକର ଅଭିନୟ ହୋଇଥାଏ । ଏଥ୍‌ରୁ ଭୂୟୀମାନଙ୍କର ଧାରଣା ହୋଇଥଲା ଯେ, 
ରାଜ୍ୟଟା ସେମାନଙ୍କର ଏବଂ ରାଜାକୁ ରଖୁବା ବା ତଡ଼ିଦେବାର ଅଧ୍କାର ସେମାନଙ୍କର 
ଅଛି । 

କେନ୍ଦୁଝରଗଡ଼ ନିକଟରେ ମାଛକାନ୍ଦଣା ଜୋର ନାମରେ ଏକ କ୍ଷୁଦ୍ର ନଦୀ ପ୍ରବାହିତ ! 
ଏହି ନଦୀ ଉପରେ ଏକ ବନ୍ଧ ପକାଇ ତାହାର ଗତିପଥ ପରିବର୍ଭନ କରି କେନ୍ଦୁଝର. 
ଗଡ଼କୁ ଜଳଯୋଗାଣର ବ୍ୟବସ୍ଥା କରିବାପାଇଁ ଫକୀରମୋହନ ଏକ ଯୋଜନା ପ୍ରସ୍ତୁତ 
କରିଥ୍‌ଲେ; କିନ୍ତୁ ଫକୀରମୋହନ ଆନନ୍ଦପୁରରେ ରହୁଥ୍ବାରୁ ଆସିଷ୍ଟାଣ୍ଟ ମ୍ୟାନେଜର 
ବିଚିତ୍ରାନନ୍ଦ ଦାସ ଏହି ଯୋଜନାକୁ କାର୍ଯ୍ୟକାରୀ କରିବାର ଦାୟିତ୍ବ ଗ୍ରହଣ କରିଥ୍‌ଲେ | 
ବିଚିତ୍ରାନନ୍ଦ ବାବୁ ରାଜାଙ୍କୁ ସନ୍ତୁଷ୍ଟ କରିବା ଉଦ୍ଦେଶ୍ୟରେ ବିନା ମଜୁରିରେ ଭୂୟାମାନଙ୍କୁ 
ବେଠି ଖଟାଇ ବନ୍ଧକାର୍ଯ୍ୟ କରାଉଥ୍‌ଲେ । ସକାଳୁ ସନ୍ଧ୍ୟା ପର୍ଯ୍ୟନ୍ତ ଦଶ ପନ୍ଦର ସେର 
ଓଜନର ଲୁହା ଶାବଳରେ ମାହାରା ଖୋଳିବା ଓ ପଥର ଭାଙ୍ଗିବା ସେମାନଙ୍କର କାର୍ଯ୍ୟ 
ଥୁଲା । କାର୍ଯ୍ୟରେ ସାମାନ୍ୟ ଢିଲ। କଲେ ସେମାନଙ୍କୁ ନିର୍ମମ ଭାବରେ ପ୍ରହାର 
କରାଯାଉଥ୍‌ଲା । ଯେଉଁ ଭୂୟାମାନେ ଘରୁ ଚାଉଳ ଆଣୁଥ୍‌ଲେ ସେମାନେ ରୋଷେଇ କରି 
ଖାଉଥ୍ଲେ; ଅନ୍ୟମାନଙ୍କୁ ଉପବାସରେ ରହିବାକୁ ପଡ଼ୁଥ୍ଲା । 


ଭୂୟୀମାନେ ଏହି ଅମାନୁଷିକ ଅତ୍ୟାଚାର ବିରୁଦ୍ଧରେ ଶେଷକୁ ବିଦ୍ରୋହ କଲେ । 
ଅତ୍ୟାଚାର ବିରୁଦ୍ଧରେ ଏହା ଅଲା ଏକ ସ୍ଵତଃସ୍କୂର୍ ବିଦ୍ରୋହ । ଏହି ବିଦ୍ରୋହର. ନେତୃତ୍ଵ 

ବ୍ୟାସକବି ଫକୀରମୋହନ ୪୧ 


ନେଲେ ଧରଣୀଧର ନାୟକ ନାମକ ଜଣେ ସାହସୀ ଆଦିବାସୀ ଯୁବକ । ସେ କଟକ 
ସର୍ଭେସ୍ତୁଲରୁ ସର୍ଭେ ପାସ୍‌ କରିଥଲେ । ସେ ନିଜକୁ ‘ମହାରାଣୀପୁତ୍ର' ବୋଲି ଘୋଷଣା 
କରି ବିଦ୍ରୋହ ପରିଚାଳନା କରିବାକୁ ଲାଗିଲେ । ଏଠାରେ ମହାରାଣୀ” ଶବ୍ଦର ଅର୍ଥ 
ହେଉଛି ଆଦିମାତା | ଭୂୟୀମାନେ ତେଣୁ ଧରଣୀଧରଙ୍କୁ ଦୈବପ୍ରେରିତ ନେତାରୂପେ ଗ୍ରହଣ 
କରି ତାହାଙ୍କ ଆଦେଶ ଅନୁଯାୟୀ କାର୍ଯ୍ୟ କରିବାକୁ ଲାଗିଲେ । 


ଫକୀରମୋହନଙ୍କର ଭୂୟୀମାନଙ୍କ ସହିତ କୌଣସି ସଂପର୍କ ନଥୁଲା । ବିଦ୍ରୋହ 
ସମ୍ବନ୍ଧରେ ସେ ପୂର୍ବରୁ କିଛି ଜାଣିନଥ୍‌ଲେ । ବିଦ୍ରୋହ ଘଟିବାର କେତେକ ଦିନ ପରେ 
ମହାରାଜା ତାଙ୍କର କେତେକ ବିଶ୍ଵାସୀ ଅନୁଗାମୀଙ୍କ ସହିତ ଆନନ୍ଦପୁର ପଳାଇଆସିଲେ ! 
ସେ ଫକୀରମୋହନଙ୍କ ଉପରେ ବିଦ୍ରୋହ ଦମନର ଦାୟିତ୍ବ ନ୍ୟସ୍ତକଲେ ! ଫକୀରମୋହନ 
କଟକ ଯାଇ ଆସିଷ୍ଟାଣ୍ଟ ସୁ ପରି ଣ୍ଢେଣ୍ଡେଣ୍ଢ ରାୟବାହାଦୂର ନନ୍ଦକିଶୋର ଦାସ ଓ 
ସୁପରିଣ୍ଡେଣ୍ଡେଣ୍ଟ ଟଏନ୍‌ବି ସାହେବଙ୍କୁ ସବୁକଥା କହିଲେ । ଟଏନବି ସାହେବଙ୍କର ଧାରଣା 
ଥୁଲା ଯେ, କେନ୍ଦୁଝର ରାଜା ଅତ୍ୟାଚାରୀ ଏବଂ ସରକାରଙ୍କ ଆଦେଶଲଙ୍ଘନକାରୀ ! କିନ୍ତୁ 
ଫକୀରମୋହନ ରାଜାଙ୍କର ନିର୍ଦ୍ଦୋଷତା ପ୍ରମାଣ କରି ଟଏନ୍‌ବି ସାହେବଙ୍କୁ ବୁଝାଇଲେ ! 
ଏହାପରେ ଟଏନ୍‌ବି ସାହେବ କହିଲେ ଯେ, ସେ ବାଲେଶ୍ବର ପୁଲିସ ସୁପରିଣ୍ଢେଣ୍ଡେଣ୍ଟଙ୍କୁ 
ଶହେ କନେଷ୍ଟ ବଳଙ୍କ ସହିତ କେନ୍ଦୁଝର ରାଜାଙ୍କୁ ସାହାଯ୍ୟ କରିବା ପାଇଁ ଯିବାକୁ ଲେଖ୍ବେ | 


ଫକୀରମୋହନ ଆନନ୍ଦପୁର ଫେରିବା ବାଟରେ ଟାଙ୍ଗଠାରେ ପହଞ୍ଚ୍‌ ଦେଖ୍ଲେ ଯେ, 
ମହାରାଜା ମଧ୍ୟ କେତେକ ଅନୁଚରଙ୍କ ସହିତ ସେଠାରେ ଉପସ୍ଥିତ । ଫକୀରମୋହନ 
ରାଜାଙ୍କ ସହିତ ପୁଣି କଟକ ଫେରିଯାଇ ସେଠାରେ ରାୟବାହାଦୁର ନନ୍ଦକିଶୋର ଦାସ 
ଓ ଟଏନ୍‌ବି ସାହେବଙ୍କ ସହିତ କଥାବାର୍ଭା କଲେ ! କେନ୍ଦୁଝର ପ୍ରଜାବିଦ୍ରୋହର ସଂକ୍ଷିପ୍ତ 
ବିବରଣୀ ଦର୍ଶାଇ ଲେଫଟ୍‌ନାଣ୍ଟ ଗଭର୍ଣ୍ଣର ଓ ଚିଫ୍‌ ସେକ୍ରେଟେରିଙ୍କ ନିକଟକୁ ଟେଲିଗ୍ରାମ 
କରାଗଲା ଏବଂ ସଶସ୍ତ୍ର ପୁଲିସ ପଠାଇବା ପାଇଁ ପ୍ରାର୍ଥନା କରାଗଲା ) 


ଟଏନ୍‌ବି ସାହେବଙ୍କ ସହିତ କଥାବାର୍ଭାରେ ସ୍ଥିର ହେଲା ଯେ, ଦୁଇଶହ ନିଳିଟାରୀ 
ପୁଲିସ ସହିତ ଡସନ ସାତ୍ଦେବ ଚାଇଁବସା ବାଟେ ଆସି କେନ୍ଦୁଝରଗଡ଼ ରକ୍ଷାକରିବେ । 
ଏହାପରେ ମହାରାଜା ଓ ଫକୀରମୋହନ ତିନିଶତ ପାଇକଙ୍କ ସଙ୍ଗରେ ଧରି କେନ୍ଦୁଝର 
ଗଡ଼କୁ ଯାତ୍ରାକଲେ । ୧୮୯ ୧ ମସିହା ମଇ ମାସ ୧୩ ତାରିଖ ରବିବାର ଦିନ ସକାଳେ 
ସେମାନେ ଘଟଗ୍ରାମ ନାମକ ଗ୍ରାମରେ ଉପସ୍ଥିତ ହେଲେ । “ଘଟଗ୍ରାମ ଠାରେ ସେମାନେ 
ଖ୍ଆପିଆ ସାରି ଗଡ଼କୁ ଯାତ୍ରା କରିବେ ବୋଲି ସ୍ଥିରହେଲା । ରାଜା ଖାଇବାକୁ ଯାଉଛନ୍ତି, 
ଏହି ସମୟରେ ଗଡ଼ଠାରୁ ଦୁଇଜଣ ପାଇକ ଆସି ତାହାଙ୍କୁ ଖଣ୍ଡିଏ ଚିଠି ଦେଲେ ! ସେହି 
ଚିଠିରେ ଉଲ୍ଲେଖ ଥ୍ଲା ଯେ,ମଇ ମାସ ୧୬ ତାରିଖ ଦିନ ପାଞ୍ଚଶହ ବିଦ୍ରୋହୀ ଭୂୟୀ ଆସି 
ଗଡ଼ ଘେରିଗଲେ ଏବଂ ଗଡ଼ଭିତରକୁ ପଶିବାକୁ ଉଦ୍ୟମ କଲେ. କିକୁ ପାଚେରି ଉପରୁ 

୪୨ ବ୍ୟାସକବି ଫକୀରମୋହନ 


ବନ୍ଧକ ଫଏର କରିବାରୁ ସେମାନେ ଭୟରେ ପଳାଇଗଲେ । ସେମାନେ ରାଇସୁଆଁଠାରେ 
ଅବସ୍ଥାନ କରୁଅଛନ୍ତି । 


ଏହି ସମ୍ବାଦରେ ଛାନିଆ ହୋଇ ମହାରାଜା ଆନନ୍ଦପୁରକୁ ଫେରିଗଲେ । 
ଫକୀରମୋହନ ଗଡ଼ରେ ଥବା ରାଣୀ ମା, ରାଜକନ୍ୟା ଓ ରାଜପୁତ୍ରମାନଙ୍କ ମାନ ଓ ପ୍ରାଣ 
ରକ୍ଷାନିମିତ୍ତ ଗଡ଼କୁ ଯିବାକୁ ସଂକଳ୍ପବଦ୍ଧ ହେଲେ । ସେ ରାଜାଙ୍କଠାରୁ ଲେଖାଇନେଲେ 
ଯେ ଭୂୟୀମାନେ ତାଙ୍କ ସହିତ ଯୁଦ୍ଧ କଲେ ସେ ସେମାନଙ୍କୁ ହତ୍ୟାକରିପାରିବେ । 


ଏହାପରେ ଫକୀରମୋହନ ପାଇକମାନଙ୍କ ସହିତ ଘଟଗ୍ରାମରୁ ବସନ୍ତପୁର ଗଲେ । 
ସେଠାରେ ପହଞ୍ବାବେଳକୁ ସନ୍ଧ୍ୟା ହୋଇଯାଇଥ୍‌ୁଲା | ବସନ୍ତପୁର ଏବଂ କେନ୍ଦୁଝରଗଡ଼ 
ମଧ୍ଯରେ ପର୍ବତଶ୍ରେଣୀ; ତହିଁ ମଧ୍ୟରେ ଘାଟି । ସେହି ଘାଟିକୁ ଫକୀରମୋହନଙ୍କର ଅତ୍ୟନ୍ତ 
ଡ଼ର ଥ୍ଲା; କାରଣ ଘାଟି ଦୁଇପାଖରେ ମାତ୍ର ଦଶଜଣ ଲୋକ ଅଦୃଶ୍ୟ ଭାବରେ 
ଠିଆହୋଇ ଶହେଜଣ ଲୋକଙ୍କୁ ଅକ୍ଲେଶରେ ଅଟକାଇ ଦେଇପାରିବେ । ସେହି ସ୍ଥାନରେ 
ଭୂୟୀମାନେ ଲୁଚିରହିଥ୍ବାର ସମ୍ବାଦ ଫକୀରମୋହନ ଆଗରୁ ପାଇଥ୍‌ଲେ । ତେଣୁ ସେ 
ସ୍ଥାନର ସନ୍ଧାନ ନ ନେଇ ଅଗ୍ରସର ହେବାକୁ ତାଙ୍କର ସାହସ ହେଲା ନାହିଁ | ଫକୀରମୋହନ 
ତେଣୁ ମୁଖ୍ୟ ଫୌଜଦାରକୁ ଡକାଇ ଘାଟିର ସନ୍ଧାନ ନେବାପାଇଁ ପଠାଇଲେ । ସେ ଯେ 
ଭୂୟୀପକ୍ଷର ଲୋକ ଏକଥା ତାଙ୍କୁ ଜଣାନଥଲା | ଦୁଇଘଣ୍ଟା ପରେ ସେ ଆସି ଖବର ଦେଲା 
ବାଟ ପରିଷ୍କାର; ଘାଟିରେ ଜଣେ ହେଲେ ଭୂୟୀ ନାହାନ୍ତି । କିନ୍ତୁ ଅନ୍ଧାର ରାତିରେ ଘାଟିବାଟେ 
ଯିବାକୁ ଫକୀରମୋହନ ଇଚ୍ଛା କଲେନାହିଁ । ଗଡ଼ରୁ ସେ ଏକ ଚିଠି ପାଇଲେ ଯେ, ଗଡ଼ 
ପାଇକେ ତାଙ୍କୁ ସାହାଯ୍ୟ କରିପାରିବେନାହିଁ । ଗଡ଼ ସେଠାରୁ ପାଞ୍ଚକୋଶ ମାତ୍ର ଦୂର, 
ତେଣୁ ସକାଳୁ ଯିବା ସ୍ଥିର ହେଲା । ଫକୀରମୋହନ ବସନ୍ତପୁରର ଯେଉଁ ଫୌଜଦାରକୁ 
ଘାଟିର ସନ୍ଧାନ ନେବାପାଇଁ ପଠାଇଥ୍ଲେ,ସେ ରାଇସୁଆଁ ଯାଇ ଫକୀରମୋହନଙ୍କ 
ପାଇକମାନଙ୍କ ସଂଖ୍ୟା, ସେମାନଙ୍କ ଅସ୍ତ୍ରଶସ୍ତ୍ର ଓ ଗଡ଼କୁ ଯାତ୍ରା କରିବା ସମୟ ଇତ୍ୟାଦି 
ସବୁକଥା ଧରଣୀକୁ କହିଦେଲା । 


ଏ ଖବର ପାଇ ଧରଣୀ ରାଇସୁଆଁ ଓ ଅନ୍ୟ ସ୍ଥାନମାନଙ୍କରେ ଯେତେ ଭୂୟୀ ଥଲେ, 
ସମସ୍ତଙ୍କୁ ସଂଗ୍ରହ କରି ଫକୀରମୋହନଙ୍କୁ ଧରିବାପାଇଁ ତାହାର ବସାଘର ରଘାଟିକୁ 
ପଠାଇଲା ! ସେମାନେ ବନ୍ଧୁକ, ତରବାରୀ, ଧନୁତୀର ଧରି ପର୍ବତର ମୂଳରୁ ଶିଖ ପର୍ଯ୍ୟନ୍ତ 
ବ୍ୟାପୀ ଘାଟିର ଦୁଇପାଖରେ ଗୁପ୍ତଭାବରେ ଜଗିରହିଲେ । ପରଦିନ ସକାଳେ 
ଫକୀରମୋହନ ବସନ୍ତପୁରର ସେହି ଫୌଜଦାରକୁ ପୁଣି ଘାଟିଖବର ବୁଝିଆସିବାପାଇଁ 
ପଠାଇଲେ | ସେ ଆସି ଖବର ଦେଲା ଯେ,ଘାଟିରେ କେହି ନାହାନି, ଘାଟି ସଂପୂର୍ଣ୍ଣ 
ନିରାପଦ । ଏତିକି କହି ଫୌଜଦାର ବଣ ମଧ୍ୟରେ କେଉଁଆଡ଼େ ଅନ୍ତର୍ବାନ ହୋଇଗଲା । 

ବ୍ୟାସକବି ଫକୀରମୋହନ ୪୩ 


ଏହାପରେ ଫକୀରମୋହନ ପାଇକମାନଙ୍କ ସହ ଗଡ଼ ଅଭିମୁଖରେ ଯାତ୍ରା ଆରମ୍ଭ 
କଲେ । ଫକୀରମୋହନ ହାତୀରେ ଚଢ଼ି ଯାଉଥାନ୍ତି, ପାଇକମାନେ ତାଙ୍କ ଅନୁ ଗମନ 
କରୁଥାନ୍ତି । କିଛିଦୂର ଯିବା ପରେ ପର୍ବତମୂଳରେ ପହଞ୍ଚୁଲେ । ଏହି ସମୟରେ ପର୍ବତ 
ଉପରୁ ବନ୍ଧୁକର ଆବାଜ ଓ ଭୂୟୀମାନଙ୍କର ହୁଙ୍କାର ଧ୍ବନି ଶୁଣାଗଲା ! ଏଥ୍‌ରୁ ଘାଟିରେ 
ଶତ୍ରୁର ଉପସ୍ଥିତି ଜଣାଗଲା । ଫକୀରମୋହନ ଇଚ୍ଛା କରିଥ୍‌ଲେ ହାତୀ ଦଉଡ଼ାଇ ଆନନ୍ଦପୁର 
ଫେରିଯାଇଥାନ୍ତେ । କିନ୍ତୁ ପାଇକମାନଙ୍କୁ ଶତୁହାତରେ ଛାଡ଼ିଦେଇ ନିଜ ପ୍ରାଣରକ୍ଷାପାଇଁ 
ଆନନ୍ଦପୁର ଫେରିଯିବାକୁ ତାଙ୍କର ମନ ହେଲାନାହିଁ । ସେ ଆମ୍ଲରକ୍ଷାର କୌଣସି ଉପାୟ 
ନଦେଖ୍‌ ପାଇକମାନଙ୍କ ସହିତ ନିକଟସ୍ଥ ଆତ୍ବତୋଟାକୁ ଫେରିଗଲେ । 


ଫକୀରମୋହନ ପାଇକମାନଙ୍କୁ ଧାଡ଼ିରେ ଠିଆକରାଇ ଆମ୍ମରକ୍ଷା ନିମନ୍ତେ ପ୍ରସ୍ତୁତ 
ହେବାକୁ କହୁଛନ୍ତି, ଏହି ସମୟରେ ବିଦ୍ରୋହୀ ଭୂୟୀମାନେ ସେମାନଙ୍କୁ ବେଢ଼ିଗଲେ । 
ସେମାନେ ଫକୀରମୋହନଙ୍କୁ ଧରଣୀଧର ବାବଙ୍କ ନିକଟକୁ ଯିବାକୁ କହିଲେ |! 
ଫକୀରମୋହନ ସେଥୁରେ ଦ୍ଵିରୁଚ୍ଥି ନକରି ଦଳବଳ ସଙ୍ଗରେ ଘେନି ସେମାନଙ୍କ ସହିତ 
ଗଲେ | ଏହାପରେ ସେମାନେ ବସନ୍ତପୁର ପଶ୍ଚିମ ଦିଗସ୍ଥ ବାରାରାଶି ପର୍ବତମୂଳ ଘାଟି 
ପାଖରେ ପହଞ୍ଚଲେ । ଧରଣୀଧରର ବଡ଼ଭାଇ ଗୋପାଳିଆ ସେହି ଘାଟିର କ୍ଷକ । ସେ 
ମଧ୍ୟ ବିଦ୍ରୋହୀ ଭୂୟୀମାନଙ୍କର ଦଳପତି ଥ୍ଲା । ଗୋପାଳିଆ ଦେଖ୍ବାକୁ ଯେପରି 
ଭୟଙ୍କର, ସେହିପରି ମୂର୍ଖ, ନିଷୁର ଓ ଅତ୍ୟାଚାରୀ ! ସେ ଫକୀରମୋହନଙ୍କୁ ରାଇସୁଆଁସ୍ଥିତ 
ଧରଣୀଧରବାବୁଙ୍କ ନିକଟକୁ ଯିବାକୁ ଆଦେଶ କଲା । ଫକୀରମୋହନ ହାତୀ ଉପରେ : 
ବସିଥାନ୍ତି । ଗୋପାଳିଆ ଦୁଇହାତରେ ଦୁଇଟା ତରବାରୀ ଧରି ତାଙ୍କ ପାଖରେ ବସିଲା । 
ଚାଳିଶ ପଚାଶ ଜଣ ଭୂୟୀଙ୍କ ପହରାରେ ଫକୀରମୋହନଙ୍କୁ ରାଇସୁଆଁ ନିଆଗଲା ! 
ବାଟରେ ଜଣେ ବିଦ୍ରୋହୀ ଭୂୟୀ ଫକୀରମୋହନଙ୍କୁ ବିଚିତ୍ରାନନ୍ଦ ଦାସ ବୋଲି ଭାବି ତାଙ୍କୁ 
ଜୀବନରେ ମାରିଦେବାପାଇଁ ଧନୁଶର ଯୋଖ୍ଥ୍ଲା । ଆଉ ଏକ ସେକେଣ୍ଡ ମଧ୍ଯରେ 
ଫକୀରମୋହନ ନିଶ୍ଚିତ ଭାବରେ ମୃତ୍ୟୁମୁଖରେ ପଡ଼ିଥାନ୍ତେ; କିନ୍ତୁ ଠିକ୍‌ ଏହି ସମୟରେ 
ପଛରୁ ଜଣେ ଭୂୟୀ ଧାଇଆସି ତାର ଧନୁମୁଠା ଧରିନେଲା ଏବଂ ଫକୀରମୋହନ ଅଳ୍ପକେ 
ରକ୍ଷାପାଇଗଲେ | . 


ଫକୀରମୋହନ ଦଳବଳ ସହ ରାଇସୁଆଁ ମୁକାମରେ ପହଞ୍ଚଲେ । ସେ ହାତୀରୁ 
ଓହ୍ଲାଇବାମାତ୍ରେ ବିଦ୍ରୋହୀମାନଙ୍କ ନେତା ଧରଣୀଧର ଫକୀରମୋହନଙ୍କ ନିକଟକୁ ଯାଇ 
ତାହାଙ୍କୁ ତାର ଗୋଡ଼ତଳେ ପଡ଼ିବାକୁ କହିଲା । ଫକୀରମୋହନ ତାହା ନକରି ଧରଣୀକୁ 
ନମସ୍କାର କଲେ । ଏହାପରେ ଧରଣୀଧର ତାଙ୍କ ହାତ ଧରି ଘେନିଯାଇ ତାହାଙ୍କୁ ତାର 
ବିଛଣା ପାଖରେ ବସାଇଲା । ସେତେବେଳକୁ ସନ୍ଧ୍ୟା ହୋଇଆସୁଥାଏ । ଧରଣୀ 

୪୪ ବ୍ୟାସକବି ଫକୀରମୋହନ 


ଫକୀରମୋହନଙ୍କୁ ସ୍ଵାନାହାର କରିବା ପାଇଁ ଅନୁମତି ଦେଲା । ଫକୀରମୋହନ ସ୍ଵାନାହାର 
ସାରି ଗୋଟିଏ ଛାମୁଡ଼ିଆ ଘରେ ଭୂୟାମାନଙ୍କ କଡ଼ା ପହରା ଭିତରେ ରାତିଟି କଟାଇଲେ । 


ପରଦିନ ସକାଳେ ଧରଣୀଧରର ଦରବାର ବସିଲା । ଚାରିଆଡ଼ୁ ଭୂୟୀମାନେ ଆସି 
ରୁଣ୍ଡହେଲେ । ଧରଣୀଧର ଫକୀରମୋହନଙ୍କୁ ପାଖରେ ବସାଇ ପଚାରିଲା “ ଫକୀର- 
ମୋହନବାବ୍ର ! ତୁମର ଜଣ କହିବାର ଅଛି ?'? ଫକୀରମୋହନ ଉତ୍ତର ଦେଲେ 
“ମ୍ୟାନେଜର କରି ରଖ୍ବେ ତ ରହିବି; ନୋହିଲେ ଦେଶକୁ ଚାଲିଯିବି । 


ଧରଣୀଧର ଏ ବିଷୟରେ ଭୂୟୀ ମାନଙ୍କର ମତାମତ ଚାହିଁବାରୁ ସେମାନେ 
ଏକସ୍ବରରେ ଫକୀରମୋହନଙ୍କ ମ୍ୟାନେଜର କରି ରଖ୍ବା ବିରୁବରେ ମତ ଦେଲେ, କାରଣ 
ସେ ତ ରାଜାଙ୍କ ପକ୍ଷର ଲୋକ । ତେଣୁ ସେଦିନ ସେ ବିଷୟରେ କୌଣସି ଚୃଡ଼ାନ୍ତ ନିଷ୍ପତି 
ଗ୍ରହଣ କରାଯାଇପାରିଲା ନାହିଁ । ପରଦିନ ସକାଳେ ଦରବାର ଆରମ୍ଭରେ ମ୍ୟାନେଜର 
ପଦରେ ଫକୀରମୋହନଙ୍କ ନିଯୁକ୍ତି ପ୍ରଶ୍ନ ଉଠିଲା । ଭୂୟୀମାନେ ସେଥ୍‌ରେ ରାଜି ହେଲେ 
ନାହିଁ । ତହୁଁ ମହାରାଣୀପୁତ୍ର ଧରଣୀଧର କହିଲା, ˆ ଜଣେ ବ୍ରବ୍ଧିମାନ୍‌ ଯୋଗ୍ୟ ଲୋକ 
ମୋ ପାଖରେ ନ ରହିଲେ ମୁଁ କିପରି ଏତେବଡ଼ ରାଜ୍ୟଟା ଏକାକୀ ଚଳାଇବି ? ° 
ଭୂୟାମାନେ ଧରଣୀଧର କଥାରେ ରାଜିହୋଇଗଲେ । ଫକୀରମୋହନ ମହାରାଣୀପୂତ୍ର 
ଧରଣୀଧରର ମନ୍ତ୍ରୀ ଭାବରେ ନିଯୁକ୍ତି ପାଇଲେ । ନିଯୁକ୍ତିପତ୍ରରେ ଧରଣୀଧର ଦସ୍ତଖତ 
କଲା । ବେତନ ସ୍ଵରୂପ ତାଙ୍କୁ ପାଞ୍ଚମାଣ ନିଷ୍ଠର ଭୂମି ପ୍ରଦାନ କରାଗଲା । 


ଧରଣୀଧର ଫକୀରମୋହନଙ୍କୁ ଅତ୍ୟନ୍ତ ବିଶ୍ଵାସ କରୁଥଲା ଏବଂ ରାଜ୍ୟପରି - 
ଚାଳନାରେ ତାଙ୍କର ପରାମର୍ଶ ଗ୍ରହଣ କରୁଥ୍ଲା । ସେ ବେଳେବେଳେ ଫକୀରମୋହନଙ୍କ 
ନିକଟକୁ ଆସି ପାନ ଖାଉଥ୍‌ଲା ଏବଂ ବାଉାଁଳାପ କରୁଥ୍ଲା । ଗୋପାଳିଆ ଏବଂ ତାହାର 
ସହ ଯୋଗୀମାନେ ଫକୀର ମୋହନଙ୍କ ସହିତ ଧରଣୀଧରର ଏପ୍ରକାର ବନ୍ଧୁତ୍ୃକୁ 
ସହିପାରୁ ନଥ୍ଲେ । ସେମାନେ ଅରେ ଗୋପନରେ ଫକୀରମୋହନଙ୍କୁ ଧରି ବଣକୁ 
ପଳାଇଯିବା ପାଇଁ ମସୁଧୀ କଲେ, ଧରଣୀଧର ଏହା ଢାଣିପାରି ଫକୀରମୋହନଙ୍କୁ 
ରକ୍ଷାକଲା । 


ଏହାପରେ ବିଦ୍ରୋହୀ ଭୂୟୀମାନେ ରାଜନଅର ଉପରେ ଚଢ଼ାଉ କରି ଧନରନ୍ଧ 
ବୋହିଆଣିବାକୁ ଓ ରାଣୀ, ରାଜକନ୍ୟା, ରାଜପୁତ୍ର ତଥା ଅନ୍ୟ ପରିଜନମାନଙ୍କୁ ଧରି 
ଆଣିବାପାଇଁ ଏକା ଯୋଜନା ପ୍ରସ୍ତୁତ କଲେ । ରାଜପରିଜନମାନଙ୍କ ରହିବା ସକାଶେ 
ପର୍ବତ ପାଦଦେଶରେ ଛାମୁଡ଼ିଆ ଘରମାନ ତିଆରିହେଲା । ପାଞ୍ଚହଜାର ବନ୍ଧୁକଧାରୀ 
ପାଇକ ଓ ବାଣୁଆ ରାଜନଅର ଆକ୍ରମଣ କରିବା ପାଇଁ ପ୍ରସ୍ତୁତ ହୋଇ ରହିଲେ । ସବୁକଥା 
ସ୍ଥିର ହୋଇଯିବା ପରେ ଧରଣୀଧର ଫକୀରମୋହନଙ୍କୁ ଡାକି ଏ ବିଷୟରେ ତାଙ୍କର ମତ 

ବ୍ୟାସକବି ଫକୀରମୋହନ ୪୫ 


ପଚାରିଲା | ରାଜନଅରକୁ କିପରି ରକ୍ଷାକରିବାକୁ ହେବ, ତାହାହିଁ ଥଲା ଫକୀରମୋହନଙ୍କ 
ଲକ୍ଷ୍ୟ ! ଭୂୟା ସର୍ଦାରମାନଙ୍କ ଅନ୍ତରରେ ପ୍ରତ୍ୟୟ ଜନ୍ମାଇବା ପାଇଁ ସେ କହିଲେ “ ଗଡ଼ 
ଭିତରେ ଢେଉ୍‌ ଟଙ୍କା ଅଛି । ସେ ସବୁ ବୋହିଆଣିବାକୁ ହେବ । ତାହା ନୋହିଲେ ରାଜ୍ୟ 
ଚଳିବ କିପରି ? ହେଲେ ଗଡ଼ ପାଚେରି ଉପରେ ତିନିଶହ ବନ୍ଧୁକଧାରୀ ପାଇକ ଅଛନ୍ତି । 
ସେମାନେ କ୍ଷରେ ବନ୍ଧୁକ ଫୁଟାଇଲେ ବାହାରୁ ଯାଉଥ୍‌ବା ତିନିଶହ ଲୋକ ଏକାବେଳକେ 
ଉଡ଼ିଯିବେ । ପୁଣି ଗଡ଼ ଦୁଆରେ ଯେଉଁ ତୋପ ଅଛି, ତାହା ଅରେ ଫୁଟିଲେ ପାଞ୍ଚଶହ 
ଲୋକ ସାଙ୍ଗେ ସାଙ୍ଗେ ଭୂଇଁରେ ଟଳିପଡ଼ିବେ । ଆଗରେ ତ ସର୍ଦ୍ଦାରମାନେ ଥ୍‌ବେ, 
ସେହିମାନେ ଆଗେ ମାରାପଡ଼ିବେ ।” 


ଏହା ଶୁଣି ସର୍ଦାରମାନଙ୍କର ନିରାଶାର ସୀମା ରହିଲା ନାହିଁ ! ଏ ପରିସ୍ଥିତିରେ କଣ 
କରାଯିବା ଉଚିତ ବୋଲି ସେମାନେ ଫକୀରମୋହନଙ୍କୁ ପଚାରିଲେ । ଦୁର୍ଦାନ୍ତ ଭୂୟାମାନଙ୍କୁ 
କିପରି କିଛିଦିନ ଅଟକାଇ ରଖ୍ବାକୁ ହେବ ସେହି କଥା ଫକୀରମୋହନ ଭାବୁଥାନ୍ତି 
ସେ କହିଲେ-- “ତରବାରି, ଟାଙ୍ଗିଆ, ଧନୁଶର ଆଦି ପୁରୁଣାକାଳିଆ ଅସ୍ତଶସ୍ତ୍ରେ ଗଡ଼ 
ଜିଣିବା ସହଜ ନୁହେଁ । ଏଥ୍ପାଇଁ ଦରକାର ବୋମା, ଡିନାମାଇଟ | ଶହେଟା ବୋମା 
ହେଲେ ଗଡ଼ ଅକ୍ତିଆର କରିବା ଭାରି ସହଜ ହେବ । କଲିକତାରୁ ବୋମା. ଆଣିବାକୁ 


ହେବ । 


ଫକୀରମୋହନଙ୍କ ପ୍ରସ୍ତାବ ଭୂୟାମାନଙ୍କ ମନକୁ ବେଶ୍‌ ଘେନିଲା । ସ୍ଥିରହେଲା 
କଲିକତାକୁ ଲୋକ ପଠାଇ ଶହେଟା ବୋମା କିଣିଆଣିବାକୁ ହେବ । ଏଥ୍ପାଇଁ ହଜାରେ 
ଟଙ୍କା ଦରକାର । ବଡ଼ ବଡ଼ ପ୍ରଜାମାନଙ୍କୁ ଟଙ୍କା ଦାଖଲ କରିବାକୁ ପରୱାନା ଜାରି କରିବାକୁ 
ହେବ । ହଜାରେ ପରୱାନା ଲେଖ୍ବାକୁ ସମୟ ଦରକାର ¦! ପରୱାନା ଲେଖାରେ କେତେ 
ଦିନ କଟିଗଲା । 

ଫକୀର ମୋହନ କେନ୍ଦୁଝରଗଡ଼ ରକ୍ଷା ନିମିତ୍ତ ଚାଇଁବସାରୁ ମିଲିଟାରି ସୈନ୍ୟ 
ଆସିବାକୁ ଅଗପେକ୍ଷୀକରି ଦିନ ଗଣୁଥାନ୍ତି । ତାଙ୍କର ଭୟ, ମୂର୍ଖ ବଣୁଆ ଭୂୟୀମାନେ ଯଦି 
ଦିନେ ମାତିଉଠିବେ , -ଗଡ଼ର ଧନସମ୍ପଦ, ମାନ -ସମ୍ମାନ ସବୁ ଶେଷ ହୋଇଯିବ । 
ଫକୀରମୋହନ ଭାବିଲେ,-ଏ ବିଷୟ ମହାରାଜାଙ୍କୁ ଜଣାଇବାକୁ ହେବ । କିନ୍ତୁ ମହାରାଜା 
କେଉଁଠି, ତାହା ତାଙ୍କୁ ସଠିକ ଭାବରେ ଜଣାନଥ୍‌୍ଲା । ପୁଣି କାହା ହାତରେ ବା ଖବର 
ଦେବେ ? ହଠାତ ଫକୀରମୋହନଙ୍କୁ ଗୋଟାଏ ବୁଦ୍ଧି ଦିଶିଗଲା । ବାଲେଶ୍ବରନିବାସୀ 
ସୋମନ।ଥ ଦେ ଆନନ୍ଦପୂର ଅଫିସରେ ସଭୌୟର ଥ୍ଲେ ! ଫକୀରମୋହନ 
ଭାବିଲେ, ତାଙ୍କୁ ଖବର ଦେଲେ ମହାରାଜା ଯେଉଁଠି ଥାନ୍ତୁ ପଛକେ ସେ ତାଙ୍କୁ 
ଜଣାଇ ଦେବେ | ଧରଣୀଧର ଅନେକ ସମୟରେ ଫକୀରମୋହନଙ୍କ ନିକଟକୁ ପାନ 
' ଖାଇବାକୁ ଆସୁଥ୍ଲା ! ଫକୀରମୋହନ ଧରଣୀକୁ ପ୍ରସ୍ତାବ ଦେଲେ ଯେ, ସେ ଯେଉଁ 

୪୬ ବ୍ୟାସକବି ଫକୀରମୋହନ 


ପାନ ଆଣିଥ୍‌ଲେ ତାହା ସରଗଲାଣି | ଭଦ୍ରଖରେ ତାଙ୍କ ଚାଷଘର ଖମାରିଆ ଭୋଳାନାଥକୁ 
ଚିଠି ଲେଖ୍ଲେ ସେ ପାନ ଗୁଆ ପଠାଇଦେବ । ସର ଳବିଶ୍ଵା।ସୀ ଧରଣୀଧର 
ଫକୀରମୋହନଙ୍କ ପ୍ରସ୍ତାବରେ ରାଜି ହୋଇଗଲା । ଫକୀରମୋହନ ଭୋଳାନାଥ ଦେଙ୍କ 
ପୀଖକୁ ନିମ୍ନଲିଖ୍ତ ଚିଠିଟି ଲେଖ୍ଥୁଲେ ! ଚିଠିଟି ଦିଅର୍ଥମୂଳକ- 

“ ଗ୍ରାମରାଇସୁଆଁ 

ଭୋଳାନାଥ ଖମାରିଆ ଜାଣିବ୍ର, ମହାରାଣୀପୁତ୍ର ସକାଶେ ନିତାନ୍ତ ଦରକାର 
ଅତି ଶୀଘ୍ର ଶହେ ହେଲେ ପାନ, ଦୁଇଶହ ଗୁଆ ପଠାଇବୁ । ଉତ୍ତରପଟୁ ମାହାରା କରି 
ଆଖୁ ବାଡ଼ିକୁ ଶୀଘ୍ର ପାଣି ବୁହାଇବୁ; ନୋହିଲେ ଆଖୁବାଡ଼ି ବିନାଶ ଯିବ ବୋଲି ଜାଣିବୁ । 
ଇତି । ଫକୀରମୋହନ ସେନାପତି ।” 


~~~ —~ 


ଫକୀରମୋହନ ଚିଠିଟି ପଢ଼ି ଧରଣୀଧରକୁ ଶୁଣାଇଦେଲେ । ଭୂୟାମାନଙ୍କର ବିଭିନ୍ନ 
ଘାଟିରେ ଚିଠିପତ୍ର ସବୁ ଯାଞ୍ଚ କରାଯାଉଥୁ୍‌ଲା ! ତେଣୁ ମହାରାଣୀପୁତ୍ର ଧରଣୀଧର 
ଛାଡ଼ପତ୍ରରେ ଦସ୍ତଖତ କଲା । ଫକୀର ମୋହନ ଚାରିଜଣ ବଳୁଆ ପାଇକଙ୍କ ହାତରେ 
ଚିଠିଟି ଦେଲେ । ସେ ଜଣେ ଖଣ୍ଡାଇତ ପାଇକର ପଇତାରେ ତିନିଖଣ୍ଡ ସୋଡ଼ାବୋତଲ 
ତାର ବାନ୍ଧିଦେଲେ | ଘାଟିଜାଗାମାନଙ୍କରେ ଅବା ଭୂୟୀମାନେ ମହାରାଣୀପୁତ୍ର ଧରଣୀଧରର 
ଦସ୍ତଖତ ଦେଖ୍‌ ସେମାନଙ୍କୁ ବାଟ ଛାଡ଼ିଦେଲେ । ପାଇକମାନେ :ଆନନ୍ଦପୁରରେ ପହଞ୍ଚ୍‌ 
ଭୋଳାନାଥ ଦେଙ୍କୁ ଚିଠି ଏବଂ ତାର ତିନିଖଣ୍ଡ ଦେଲେ । ମହାରାଜା ଆନନ୍ଦପୁରରେ ଥୁଲେ । 
ସେ ଚିଠି ପଢ଼ି ଓ ତାର ତିନିଖଣ୍ଡ ଦେଖ୍‌ ସମସ୍ତଙ୍କ ଆଗରେ ଏହାର ଅର୍ଥ କଲେ । ତାର! 
ତିନିଖଣ୍ଡର ଅର୍ଥ ଗଭର୍ଣ୍ଣମେଣ୍ଟ କଟକ ସୁପରିଣ୍ଢେଣ୍ଡେଣ୍ଟ ଓ ନନ୍ଦକିଶୋର ବାବ୍ରଙ୍କୁ ତାର 
କରିବାକୁ ହେବ । ‘ପାନ? ଅର୍ଥ ସିପାହି ଓ ଗୁଆ” ଅର୍ଥ ଗୁଳି । ପାନ ଗୁଆ ଅର୍ଥ ବନ୍ଧକଧାରୀ 
ସିପାହିଁ । ‘ଆଖୁବାଡ଼ି' ଅର୍ଥ ରାଜନବର । ‘ଉତ୍ତରଦିଗରୁ? ଅର୍ଥାତ ଚାଇଁବସାରୁ ସୈନ୍ୟ 
ନଗଲେ ରାଜନଅର ଲୁଟପାଟ ହୋଇଯିବ । ମହାରାଜା ଚିଠିର ସଂକେତ ଅନୁସାରେ 
କାର୍ଯ୍ୟବିଧାନ କଲେ ! 


ଏଣେ ଫକୀରମୋହନ ପାଇକମାନଙ୍କ ଆଗମନକୁ ଅପେକ୍ଷା କରି ବଡ଼ ସନ୍ତର୍ପଣରେ 
ଦିନ କାଟୁଥାନ୍ତି । ମହାପାତ୍ର ଓ ଗୋପାଳିଆ ଛଡ଼ା ଅନ୍ୟସବୁ ଭୂୟୀ ସର୍ବାରଙ୍କୁ ଆୟତ୍ତରେ 
ଆଣିସାରିଥାନ୍ତି। ଫକୀରମୋହନ ଭୂୟୀମାନଙ୍କଦ୍ଧାରା ବନ୍ଦୀ ହେବାର ଅଷ୍ଟମ ଦିନରେ 
ଭୂୟୀମାନଙ୍କ ଗୁପ୍ତଚର ଆସି ଖବର ଦେଲା ଯେ, ସରକାରୀ ସୈନ୍ୟ ଆସି ଜୟନ୍ତୀଗଡ଼ଠାରେ 
ପହଞ୍ଚଗଲେଣି । ସେହିଦିନ ସରକାରୀ ଫୌଜର କପ୍ତାନ ଡସନ ସାହେବଙ୍କ ଚିଠି ଘେନି 
ପୁଲିସ ସବ୍‌ଇନ୍‌ସପେକ୍ସରବାବୁ ଶଶୀଭୂଷଣ ରାୟ ଧରଣୀଧର ନିକଟରେ ପହଞ୍ଚଲେ | 
ସେ ଧରଣୀଧରକୁ ଡସନ ସାହେବଙ୍କ ଚିଠିଟି ଦେଲେ । ସେହି ଚିଠିରେ ସାହେବ 

ବ୍ୟାସକବି ଫକୀରମୋହନ ୪୭ 


ଧରଣୀଧରକୁ ତାଙ୍କ ସହ ସାକ୍ଷାତ କରିବା ପାଇଁ ଲେଖ୍ଥ୍ଲେ | ଧରଣୀଧର ସେହି ଚିଠିଟିକୁ 
ତରବାରି ମୁନରେ ଖଣ୍ଡ ଖଣ୍ଡ କରି ଫୋପାଡ଼ିଦେଲା । ଫକୀରମୋହନ ଏ ମଧ୍ୟରେ 
ଶଶୀଭୂଷଣଙ୍କ ଠାରୁ ସରକାରୀ ଫଉଜସଂଖ୍ୟା, ଡସନ ସାହେବଙ୍କ ଅଭିପ୍ରାୟ ଏବଂ 
ରାଇସୁଆଁ ଆଗମନ ସମୟ ଇତ୍ୟାଦି ବିଷୟ ବୁଝିନେଲେ ଏବଂ ରାଇସୁଆଁ ଖବର ଡସନ 
ସାହେବଙ୍କୁ ଜଣାଇବାକୁ ତାଙ୍କୁ କହିଲେ । କେତେ ଘଣ୍ଟା ପରେ ବାଲେଶ୍ବର ପୁଲିସ 
ସୁପରିଷ୍ଟେଣ୍ଡେଣ୍ଟଙ୍କଠାରୁ ଧରଣୀଧର ପାଖକୁ ଅନ୍ୟ ଖଣ୍ଡିଏ ଚିଠି ଆସିଲା । ସେଥ୍‌ରେ 
ମଧ୍ୟ ଧରଣୀକୁ ହାଜର ହେବାକୁ କୁହାଯାଇଥ୍‌ଲା । ଧରଣୀଧର ସେହି ଚିଠିଟିକୁ ମଧ୍ୟ 
ଚିରି ଫୋପାଡ଼ିଦେଲା । 

ତହିଁ ପରଦିନ ସକାଳେ ଚାରିଜଣ ସାହେବ ଅନେକ ବନ୍ଧୁକଧାରୀ ସୈନ୍ୟଙ୍କ ସହିତ 
ରାଇସୁଆଁ ଆଡ଼କୁ ଆସୁଥ୍ବା କଥା ଗୁପ୍ତଚର ଆସି ଖବର ଦେଲା । ସେ ସମ୍ବାଦ ପାଇ 
ଉପସ୍ଥିତ ପରିସ୍ଥିତିରେ କଣ କରାଯିବା ଉଚିତ ବୋଲି ଧରଣୀଧର ସରଳବିଶ୍ବାସରେ 
ଫକୀରମୋହନଙ୍କୁ ପଚାରିଲା । ଫକୀରମୋହନ କିନ୍ତୁ ପ୍ରକୃତ ସତ୍ୟ କଥା ନକହି ମେଳି 
ଦମନ କରିବା ଉଦ୍ଦେଶ୍ୟରେ ଧରଣୀଧରକୁ ଛଳନାପୂର୍ଣ୍ଣ ବାକ୍ୟରେ କହିଲେ¬ “ଆପଣ 
ହେଲେ ମହାରାଣୀଙ୍କ ପୁତ୍ର । ଯେଉଁ ସାହେବମାନେ ଆସୁଛନ୍ତି ସେମାନେ ମହାରାଣୀଙ୍କ 
ଚାକର । ସେମାନେ ଆପଣଙ୍କୁ ସଲାମ ଜଣାଇବାକୁ ଆସୁଅଛନ୍ତି । ଅପଣଙ୍କର ଉଚିତ 
ମହାରାଣୀଙ୍କ ମର୍ଯ୍ୟାଦା ରକ୍ଷା ନିମନ୍ତେ ନିଜେ ଯାଇ ସେମାନଙ୍କୁ ସଂଖୋଳି ଆଣନ୍ତୁ ।”? 

ସରଳବିଶ୍ବାସୀ ଧରଣୀଧର ଫକୀରମୋହନଙ୍କ କୃଟଚାତୁରୀ ବୁଝିନପାରି ରାଜକୀୟ 
ବେଶଭୂଷାରେ ମଣ୍ଡିତ ହୋଇ ଘୋଡ଼ାରେ ଚଢ଼ି ସାହେବମାନଙ୍କୁ ସଂଖୋଳି ଯିବାକୁ ପ୍ରସ୍ତୃତ 
ହେଲା । ଭୂୟୀମାନେ ବନ୍ଦୀକରି ରଖ୍ଥ୍ବା ଦୁଇଶହ ପାଇକଙ୍କୁ ଫକୀରମୋହନ ଗଡ଼କୁ 
ପଠାଇଦେଲେ | 

ଘଣ୍ଟାକ ଉତ୍ତାରେ ଦେଖାଗଲ। ଯେ,ପାଞ୍ଚଛଅଜଣ ବନ୍ଧୁ କଧାରୀ ସୈନ୍ୟ 
ଧରଣୀଧରକୁ ବେଢ଼ି ଠିଆହୋଇଛନ୍ତି; ତାହାର ଘୋଡ଼ା ନାହିଁ କି ହାତରେ ତରବାରି ନାହିଁ । 
ସୈନ୍ଯମାନଙ୍କ ହାତରେ ସେ ବନ୍ଦୀ । ସାହେବମାନେ ବନ୍ଦୀମାନଙ୍କୁ ଧରି କେନ୍ଦୁଝରଗଡ଼କୁ 
ଗଲେ | ଫକୀରମୋହନ ଏବଂ ରାଜା ମଧ୍ୟ ଗଡ଼ରେ ପହଞ୍ଚଲେ ! ଭୂୟୀମାନଙ୍କ ସହିତ 
ଘାଟିଠାରେ ସୈନ୍ୟମାନଙ୍କର ଯୁଦ୍ଧ ହେଲା । ସେହି ଯୁଦ୍ଧରେ ଅନେକ ଭୂୟୀ ପ୍ରାଣ ହରାଇଲେ, 
କେତେକ ଖଣ୍ଡିଆଖାବରା ହୋଇ ଦଣକୁ ପଳାଇଲେ ଏବଂ ଆଉ କେତେକ ସୈନ୍ୟମାନଙ୍କ 
ହାତରେ ବନ୍ଦୀହେଲେ । ଏହିପରିଭାବରେ କେନ୍ଦୁଝର ଭୂୟୀମେଳିର ସମାପ୍ତି ଘଟିଲା । 
ଏହାପରେ ବନ୍ଦୀ ହୋଇଥ୍‌ବା ଭୂୟାଁ ସରଦାରମାନଙ୍କ ବିଚାର ପାଇଁ ଗଡ଼ଜାତ ମାହାଲର 
ସୁପରିଣ୍ଢେଣ୍ଡେଣ୍ଟ କେଉଁଝରଗଡ଼କୁ ଆସିଲେ । ଭୂୟୀଁ ସରଦାରମାନଙ୍କ ବିରୁଦ୍ଧରେ ଦୁଇଟି 
ଅଭିଯୋଗ ଥଲା ପ୍ରଥମଟି ହେଉଛି ସରକାରଙ୍କ ମିତ୍ରରାଜ୍ୟ ସହିତ ଯୁଦ୍ଧ କରିବା 

୪୮ ବ୍ୟାସକବି ଫକୀରମୋହନ 


ଉଦ୍ୟମ; ଦ୍ଵିତୀୟଟି ହେଉଛି ରାଜ୍ଯର ପ୍ରଧାନ କର୍ମଚାରୀଙ୍କୁ ଅନ୍ଯୟାୟଭାବରେ ଅଟକ 
ରଖ୍ବା ।! କେଉଁ କାରଣରୁ ଭୂୟାମେଳି ଆରମ୍ଭ ହେଲା, ତାହା ଲିଖ୍ତ ଭାବରେ ଜଣାଇବା 
ପାଇଁ ସାହେବ ରାଜାଙ୍କୁ ଆଦେଶ କଲେ । 

କଚେରିର ସିରସ୍ତାଦାରଙ୍କୁ ଏହି ରିପୋର୍ଟ ଲେଖ୍ବାର ଦାୟିତ୍ଵ ଦିଆଗଲା; କିନ୍ତ ସେ 
ଯେଉଁ ରିପୋର୍ଟ ଦାଖଲ କଲେ, ତାହା ରାଜା ବା ଫକୀରମୋହନଙ୍କ ମନକୁ ପାଇଲା 
ନାହିଁ । ତେଣୁ ରାଜାଙ୍କ ଅନୁମୋଦନକ୍ରମେ ଫକୀରମୋହନ ଏକ ସଂକ୍ଷିପ୍ତ ରିପୋର୍ଟ 
ଲେଖ୍‌ ଦେଲେ | ସେଥ୍‌ରେ ଫକୀରମୋହନ ଦର୍ଶାଇଲେ ଯେ, ଧରଣୀଧରର ବାତୃୁଳତା 
ଏବଂ ଭୂୟୀମାନଙ୍କର ସ୍ଵଭାବ ମେଳିର କାରଣ । ରାଜା ରିପୋର୍ଟ ଶୁଣି ତହିଁରେ ଦସ୍ତଖତ 
` କରିହେଲେ । ରିପୋର୍ଟଟି ଟଏନବି ସାହେବଙ୍କ ଇଜଲାସରେ ପେସ୍‌ କରାଗଲା ! ରିପୋର୍ଟ 
ପଢ଼ି ଫକୀରମୋହନଙ୍କ ଉପରେ ତାଙ୍କର କ୍ରୋଧର ସୀମା ରହିଲା ନାହିଁ; କାରଣ ସେ 
ଚାହୁଁଥଲେ ରାଜାଙ୍କର ଅଯୋଗ୍ୟତା ପ୍ରମାଣିତ କରାଇ ତାଙ୍କୁ ଶାସନରୁ ଅନ୍ତର କରିବା ଓ 
ନିଜର ବନ୍ଧୁ ଉଆରି ସାହେବଙ୍କୁ ମ୍ୟାନେଜର ଭାବରେ ନିଯୁକ୍ତି ଦେବା । କିନ୍ତୁ ସାକ୍ଷୀମାନେ 
ସମସ୍ତେ ଭୂୟୀମାନଙ୍କ ଦୋଷରୁ ମେଳି ହୋଇଥ୍‌ବା କଥା ପ୍ରକାଶ କରିବାରୁ ଟଏନ୍‌ବି 
ସାହେବଙ୍କ ଉଦ୍ଦେଶ୍ୟ ସାଫଲ୍ୟମଣ୍ଡିତ ହେଲା ନାହିଁ । 

ଏହାପରେ ସୁପରିଣ୍ଢେଣ୍ଡେଣ୍ଟ ସାହେବ ଆସାମୀମାନଙ୍କୁ ସଙ୍ଗରେ ଧରି କଟକ 
ଯାତ୍ରାକଲେ । ବାଟରେ ଆନନ୍ଦପୁରଠାରେ ଆସାମୀମାନଙ୍କର ବିଚାରକରି ସାହେବ ରାୟ 
ଦେଲେ । ରାୟରେ ଧରଣୀଧରକୁ ପାଞ୍ଚବର୍ଷ ସଶ୍ରମ କାରାଦଣ୍ଡରେ ଏବଂ ଅନ୍ୟ ଭୂୟୀ 
ସର୍ଦ୍ଦାର ମାନଙ୍କୁ ୨-୩ ବର୍ଷ ଲେଖାଏଁ ସଶ୍ରମ କାରାଦଣ୍ଡରେ ଦଣ୍ତିତ କରାଗଲା । 
ଫକୀରମୋହନ ଟଏନ୍‌ବି ସାହେବଙ୍କ ସହିତ ଭଦ୍ରଖ ପର୍ଯ୍ୟନ୍ତ ଗଲେ । ସେଠାରେ ପହଞ୍ବାର 
ତୃତୀୟ ଦିବସରେ ଦାର୍ଜିଲିଂରୁ ଲାଟ୍‌ସାହେବଙ୍କଠାରୁ ମହାରାଜାଙ୍କ ସମ୍ବନ୍ଧରେ ଏକ ଆଦେଶ 
ଆସିଲା । ଉଆଲି ସାହେବ ମଧ୍ୟ ମୟୂରଭଞ୍ଜରୁ ଆସି ଭଦ୍ରଖରେ ଉପସ୍ଥିତ ହେଲେ । 
ଏହାପରେ ଟଏନ୍‌ବି ସାହେବ ଫକୀରମୋହନଙ୍କ ତାଙ୍କ ତରଫରୁ କେନ୍ଦୁଝର ମହାରାଜାଙ୍କୁ 
ଏକ ଚିଠି ଲେଖ୍ବାକୁ ହୁକୁମ ଦେଲେ । ଚିଠିର ମର୍ମ ହେଉଛି ମୋ ଚିଠି ପାଇବାମାତ୍ରେ 
ରାଜା ରାଜ୍ୟ ଛାଡ଼ି ଚାଲିଯିବେ | ଯଦି ନ ଯାଆନ୍ତି, ପୋଲିସ ଯାଇ ତାଙ୍କୁ ଘେନିଆସିବ । 
ଫକୀରମୋହନ ଟଏନ୍‌ବି ସାହେବ କହିବା ଅନୁଯାୟୀ ଚିଠିଟିଏ ଲେଖ୍ଲେ ଏବଂ ସାହେବ 
ତହିଁରେ ଦସ୍ତଖତ୍ଵ କରିଦେଲେ । ଏହାପରେ ସାହେବ ଫକୀରମୋହନଙ୍କୁ କହିଲେ ଯେ, 
ଉଆରି ସାହେବ ମୟୂରଭଞ୍ଜ ଯାଉଛନ୍ତି । ସେ ସେଠାରୁ ଫେରିବା ପର୍ଯ୍ୟନ୍ତ ସେ 
(ଫକୀରମୋହନ) କେନ୍ଧୁଝର ରାଜ୍ୟର ଶାସନଦାୟିତ୍ଵ ତୁଲାଇବେ । ଫକୀରମୋହନ 
ଟଏନ୍‌ବି ସାହେବଙ୍କ ପ୍ରସ୍ତାବରେ ସମ୍ମତ ହେଲେ | ଏପରି ଏକ ଅପମାନଜନକ ଚିଠି 
ଫକୀରମୋହନଙ୍କ ହାତରେ ଲେଖ୍ରାହୋଇଥ୍‌ବାରୁ ଏବଂ ତାହାଙ୍କର ଅନୁପସ୍ଥିତିରେ ରାଜ୍ୟର 

ବ୍ୟାସକବି ଫକୀରମୋହନ ୪୯ 


ପ୍ରଶାସନ ଦାୟିତ୍ଵ ତୁଲାଇବାକୁ ଫକୀରମୋହନ ସମ୍ମତ ହୋଇଥୁବାରୁ କେନ୍ଦୁଝର ମହାରାଜା 
ତାହାଙ୍କ ଉପରେ ଘୋର ଅସନ୍ତୁଷ୍ଟ ହେଲେ | ରଥଯାତ୍ରା ପରେ ମହାରାଜା ରାଜ୍ୟ ଛାଡ଼ି 
କଟକ ଯାତ୍ରାକଲେ । ଏହାର କିଛିଦିନ ପରେ ଉଆରି ସାହେବ ଆସି କେନ୍ଦୁଝରରେ 
ପହଞ୍ଲେ' | ଫକୀରମୋହନ ତାହାଙ୍କ ହସ୍ତରେ ଶାସନ ଦାୟିତ୍ଵ ଅର୍ପଣ କରି ଆନନ୍ଦପୁର 


ଚାଲିଗଲେ । 


ଏହାପରେ ଓଡ଼ିଶାର ସର୍ବପ୍ରଧାନ ଓକିଲ ମଧୁସୂଦନ ଦାସ କେନ୍ଦୁଝର ମହାରାଜାଙ୍କ 
ତରଫରୁ କଲିକତା ଯାଇ ଲେଫ୍ରଟନାଣ୍ଟ ଗଭର୍ଣ୍ଣରଙ୍କ ଦରବାରରେ ଟଏନ୍‌ବି ସାହେବ 
କେନ୍ଦୁଝର ମହାରାଜାଙ୍କ ବିରୁଦ୍ଧରେ ପ୍ରଜାମେଳି ଘେନି ଆଗତ କରିଥ୍ବା ଦୋଷମାନ ଖଣ୍ଡନ 
କରି ତାହାଙ୍କର ନିର୍ଦ୍ଦୋଷତା ପ୍ରମାଣକଲେ । ଲେଫ୍ଘଟନାଣ୍ଟ ଗଭର୍ଣ୍ଣର କଟକ ଆସି କେନ୍ଦୁଝର 
ପ୍ରଜାବିଦ୍ରୋହ ସମ୍ବନ୍ଧରେ ତଦନ୍ତ କରି ମହାରାଜାଙ୍କୁ କେନ୍ଦୁଝର ଫେରିବାକୁ ଆଦେଶ 
ଦେଲେ । ଲେଫ୍‌ଟନାଣ୍ଟ ଗଉର୍ଣ୍ଣରଙ୍କ ସହିତ ଭଦ୍ରଖଠାରେ ସାକ୍ଷାତ କରିବାକୁ କଟକ 
ସୁପରିଣ୍ଢେଣ୍ଡେଣ୍ଟଙ୍କଠାରୁ ଫକୀର ମୋହନ ଏକ ଚିଠି ପାଇଲେ । ସେ ଭଦ୍ରଖ ଯାଇ 
ଲେଫଟନାଣ୍ଟ ଗଭର୍ଣ୍ଣର ଓ ଚିଫ୍‌ ସେକ୍ରେଟେରୀଙ୍କୁ ସାକ୍ଷାତ କରି ପୁଣି ଆନନ୍ଦପୁର ବାହୁଡ଼ି 
ଆସିଲେ । ହାତୀ ଉପରେ ବସି ସେ ଏହି ସମୟରେ ତାହାଙ୍କ ପ୍ରସିଦ୍ଧ ଉକ୍କଳ ଭ୍ରମଣଂ” 
କାବ୍ୟ ଲେଖ୍ବାକୁ ଆରମ୍ଭକଲେ | ଆନନ୍ଦପୁର ଫେରିଆସି ସେ ଉକ୍ତ କାବ୍ୟ ରଚନା 
ଶେଷକଲେ । ଆନନ୍ଦପୁର ଛାପାଖାନାରେ ତାହା ଛାପାହୋଇ ପ୍ରକାଶପାଇଲା । 

ଆଗରୁ ତ ରାଜାଙ୍କ ସହିତ ଫକୀରମୋହନଙ୍କର ମନୋମାଳିନ୍ୟ ଥୁଲା ¦! ସେ ଉଆରି 
ସାହେବଙ୍କ ଅଧୀନରେ କାର୍ଯ୍ୟ କରିଥ୍ବାରୁ ମହାରାଜା ତାଙ୍କ ପ୍ରତି ଘୋର ଅସନ୍ତୁଷ୍ଟ 
ହୋଇଥ୍‌୍ଲେ । ଏଣେ ଏହି ସମୟରେ ଫକୀରମୋହନଙ୍କୁ ଜ୍ଵରହେଲା | ତାଙ୍କର ସ୍ତ୍ରୀ 
ବାଲେଶ୍ବରରେ ଜ୍ଞାତି ଶତୁମାନଙ୍କଦ୍ଧାରା ପରିବେଷ୍ଟିତ ହୋଇ ବହୁତ କଷ୍ଟପାଉଥ୍‌ଲେ । ତେଣୁ 
ଫକୀରମୋହନ ମ୍ୟାନେଜର ପଦରୁ ଇସ୍ତଫା ଦେଇ ୧୮୯୨ ମସିହାରେ ଆନନ୍ଦପୁର 
ଛାଡ଼ି ବାଲେଶ୍ବର ଚାଲିଗଲେ । 

ଫକୀରମୋହନ ଅତ୍ୟନ୍ତ ଜନପ୍ରିୟ ଥ୍‌ଲେ | ଆନନ୍ଦପୁରର ପ୍ରଜାମାନେ ତାଙ୍କୁ ଅତ୍ୟନ୍ତ 
ସ୍ଵେହ କରୁଥ୍‌ଲେ ! ମହାରାଜାଙ୍କ ଭୟରେ ସେମାନେ ତାଙ୍କୁ ମେଲାଣି ଦେଦାକୁ ତାଙ୍କ 
ନିକଟକୁ ଆସିପାରିଲେନାହିଁ । ଫକୀରମୋହନ ଅର୍ବରାତ୍ରି ସମୟରେ ଆନନ୍ଦପୁର ଛାଡ଼ିଲେ । 
ଦୃରବର୍ଜୀ ଗ୍ରାମମାନଙ୍କରୁ ଦଳକୁ ଦଳ ଲୋକ ରାସ୍ତାଧାର ବଣ ମଧ୍ୟରେ ସେହି ଅନ୍ଧକାର 
ନିଶୀଥ ସମୟରେ ଫକୀରମୋହନଙ୍କ ଅପେକ୍ଷାରେ ଲୁଚିବସିଥ୍‌ଲେ । ଫକୀରମୋହନଙ୍କ 
ହାତୀ ସେସବ୍ର ସ୍ଥାନରେ ଉପସ୍ଥିତ ହେବାମାତ୍ରେ ଲୋକମାନେ ସହସ୍ର ସହସ୍ର ସଂଖ୍ୟାରେ 
ଆସି ତାଙ୍କୁ ନୀରବ ପ୍ରଣତି ଜଣାଉଥ୍‌ଲେ | ଆନନ୍ଦପୁର ଇଲାକାରେ ଦରିଦ୍ର ବିଧବାମାନଙ୍କ 
ଉପରେ ଚୁଲିକର ନାମରେ ଏକ କର ବସାଯାଇଥୂଲା ¦ ଫକୀରମୋହନ ସେହି କର 

୫୦ ବ୍ୟାସକବି ଫକୀରମୋହନ 


ଉଠାଇଦେଇ ସେମାନଙ୍କର କୃତଜ୍ଞତାଭାଜନ ହୋଇଥ୍‌ଲେ | ସେମାନେ ଫକୀରମୋହଙଙ୍କୁ 
ପିତାପରି ଭକ୍ତିକରୁଥ୍‌ଲେ ଏବଂ ସମୟ-ସମୟରେ ଦଳବଦ୍ଧ ହୋଇ ଆସି ତାଙ୍କୁ ପ୍ରଣାମ 
କରୁଥ୍ଲେ । 

ଭୂୟୀମେଳି ଫକୀରମୋହନଙ୍କ ପ୍ରଶାସକ -ଜୀବନର ଏକ ପ୍ରଧାନ ଘଟଣା ! ଏହାକୁ 
ସେ ଯେପରିଭାବରେ ଦମନକଲେ, ସେଥ୍ପାଇଁ ସେ ବେଳେବେଳେ ସମାଲୋଚିତ 
ହୋଇଥଆଚ୍ତି; କିନ୍ତ ଏଥ୍‌ରେ ସମାଲୋଚନା କରିବାର କିଛି ନାହିଁ । କାରଣ ସେ ଥୁଲେ 
ରାଜାଙ୍କର ପ୍ରଧାନ କର୍ମଚାରୀ | ରାଜାଙ୍କର ହିତସାଧନ ତାଙ୍କର କରଉଁବ୍ୟ । ନିଜ ଜୀବନକୁ 
ବିପନ୍ନ କରି ସେ ରାଜପରିବାରକୁ ଯେପରି ଭାବରେ ଘୋର ସଂକଟରୁ ରକ୍ଷାକଲେ, ତାହା 
ତାଙ୍କ କମ୍ମନିଷ୍ଠା ଓ ଉଦାରତାର ପରିଚାୟକ । କିନ୍ତୁ ତାହାଙ୍କ ଉପରେ ସମ୍ପୂର୍ଣ୍ଣ ବିଶ୍ଵାସ 
କରୁଥ୍ବା ଏବଂ ଏକସମୟରେ ତାହାଙ୍କ ପ୍ରାଣର କ୍ଷାକାରୀ ସରଳବିଶ୍ବାସୀ ଜନନାୟକ ବିପ୍ଲବୀ 
ଧରଣୀଧରକୁ ଯେପରି କୂଟଚାତୁରୀବଳରେ ବ୍ରିଟିଶ ସୈନ୍ୟଙ୍କ ହାତରେ ଧରାଇଦେଲେ 
ତାହା ନୀତିଦୃଷ୍ଟିରୁ ଆଦୌ କ୍ଷମଣୀୟ ନୁହେଁ । ବିଟିଶ ସୈନ୍ଯମାନଙ୍କ ଆଗମନର ପ୍ରକୃତ 
ଉଦ୍ଦେଶ୍ୟ ଜାଣିପାରିଥ୍‌ଲେ ସେ ହଠାତ୍ଵ ପଳାଇଯାଇ ଆତ୍ମରକ୍ଷା କରିପାରିଥାନ୍ତା; କିନ୍ତୁ 
ଫକୀରମୋହନ ତାକୁ ସେ ସୁଯୋଗ ଦେଲେନାହିଁ । ଏହା ହୁଏତ ଫକୀରମୋହନଙ୍କ 
ଚିନ୍ତା -ବିଭ୍ରାଟର ଫଳ ଏବଂ ସେଥ୍ପାଇଁ ଫକୀରମୋହନଙ୍କୁ କଠୋର ପ୍ରାୟଶ୍ଚିତ୍ତ କରିବାକୁ 
ପଡ଼ିଥ୍ଲା | କେନ୍ଦୁଝର ରାଜାଙ୍କର ପରିବାରକୁ ରକ୍ଷାକରିବାକୁ ସେ ହସି ହସି ନିଜ ଜୀବନକୁ 
ବିପନ୍ନ କରିଥ୍‌ଲେ; ସେହି ରାଜା ପୁଣି ତାଙ୍କର ଚାକିରିତ୍ୟାଗର କାରଣ ହୋଇଥ୍‌ଲେ । 

ଡୋମପଡ଼ାରେ ଦ୍ବିତୀୟଥର ଦେବାନି- ବାଲେଶ୍ବରରେ ଦୁଇବର୍ଷ କାଳ ବେକାର 
ଭାବରେ ବସିରହିବା ପରେ ୧୮୯୪ ମସିହା ପ୍ରଥମାର୍ରେ ଫକୀରମୋହନ ରାଜା 
ବ୍ରଜେନ୍ଦ୍ରକୁମାର ମାନସିଂହ ଭ୍ରମରବର ରାୟଙ୍କଠାରୁ ଟେଲିଗ୍ରାମ ପାଇ ଫକୀରମୋହନ 
ଡୋମପଡ଼ା ଯାତ୍ରାକଲେ । ଡୋମପଡ଼ାର ମହାରାଜା ତାହାଙ୍କୁ ମାସିକ ଟ ୧୨୦ ବେତନରେ 
ରାଜ୍ୟର ଦେବାନରୂପେ ନିଯୁକ୍ତ କଲେ | ଏହା ଥ୍ଲା ଡୋମପଡ଼ାରେ ତାଙ୍କର ଦ୍ଵିତୀୟ ଥର 
ଦେବାନି । ରାଜା ଜଣେ ସୁପଶ୍ତିତ ଥ୍‌ଲେ ! ସଂସ୍କୃତ ଓ ଇଂରାଜି ଭାଷାରେ ତାଙ୍କର ଉତ୍ତମ 
ଜ୍ଞାନ ଅ୍ଲା | ସେ ଜଣେ ସରଳ ଓ ଚରିତ୍ରବାନ୍‌ ବ୍ୟକ୍ତି ଅଲେ; ହେଲେ ତାଙ୍କର ସ୍ଵାଧୀନ 
ମତ କିଛି ନଥ୍ଲା । ସେ ସର୍ବଦା ପରକଥାରେ ପରିଚାଳିତ ହେଉଥ୍‌ଲେ । ସେ ଅତାନ୍ତ 
ଆଳସ୍ୟପରାୟଣ ଥୁଲେ ଏବଂ ନିଜେ ରାଜ୍ୟ-ଖବର କିଛି ବୁଝୁନଥ୍‌ଲେ ! ସେ ଅଧ୍କାଂଶ 
ସମୟ କଟକରେ ରହୁଥ୍ଲେ ! ସେଥ୍ପାଇଁ ତାଙ୍କର ବ୍ୟୟ ବଢ଼ିଯାଉଥ୍ଲା । ୧୮୯୮ 
ମସିହାରେ ରାଜାସାହେବଙ୍କ ବିଧବା ମାତା ପରଲୋକ ଗମନ କଲେ ଓ ରାଜାସାହେବ 
ଖୁବ୍‌ ଆଡ଼ମ୍ବରରେ ତାଙ୍କର ଅନ୍ତେଵ୍ଚିକ୍ରିୟା ସମ୍ପାଦନ କଲେ | ରାତାଙ୍କର ମାତୃବିୟୋଗର 
କେତେ ମାସ ପରେ ରାଣୀସାହେବାଙ୍କର ପରଲୋକପ୍ରାପ୍ତି ହେଲା । 

ବ୍ୟାସକବି ଫକୀରମୋହନ ୫୧ 


୧୮୯୪ ମସିହା ଭାଦ୍ରବ ମାସ ଶୁକ୍ଲପକ୍ଷ ଦଶମୀଦିର୍ନ ଫକୀରମୋହନଙ୍କ ପ୍ରିୟତମା 
ପନ୍ନୀ କୃଷ୍ଣକୁମାରୀ ମାତ୍ର ୩୪ ବର୍ଷ ବୟସରେ ଇହଧାମ ତ୍ୟାଗକଲେ । କୃଷ୍ଣକୃମାରୀଙ୍କ 
ଅକାଳ ବୟୋଗରେ ଫକୀରମୋହନ ଦାରୁଣ ଦୁଃଖରେ ଅଭିଭୂତ ହୋଇପଡ଼ିଲେ । ଜଗତ୍‌ 
ତାଙ୍କୁ ଶୂନ୍ଯ ବୋଧହେଲ୍ରା । କୃଷ୍ଣକୂମାରୀ ଫକୀରମୋହନଙ୍କର ସହଧର୍ମିଣୀ କେବଳ 
ନଥ୍‌ଲେ, ସେ ଥ୍ଲେ କଢିତାରଚନାରେ ତାହାଙ୍କ ପ୍ରେରଣାର ଉତ୍ସ | ପନ୍ୀ-ବିୟୋଗ 
ସମୟରେ ଫକୀରମୋହନଙ୍କ ପୁତ୍ରର ବୟସ ହୋଇଥଲା ୧୩ ବର୍ଷ ଏବଂ କନ୍ୟାର ବୟସ 
ହୋଇଥଲା ୧୧ ବର୍ଷ । ସେ ସେମାନଙ୍କୁ ବାଲେଶ୍ବରରୁ ଘେନିଆସି କଟକରେ ତାହାଙ୍କର 
ପରମବନ୍ଧୁ ମଧୁସୂଦନ ରାଓଙ୍କ ବସାରେ ରଖାଇଲେ । ବର୍ଷକ ଉତ୍ତାରେ ସେ ସେମାନଙ୍କୁ 
ଏକ ସ୍ଵତନ୍ତ୍ର ଭଡ଼ାଘରେ ରଖାଇଲେ । 


ଡୋମପଡ଼ା ରାଣୀସାହେବାଙ୍କର ଅନ୍ତ୍ୟେଣ୍ଟିକ୍ରିୟାର କେତେ ମାସ ପରେ ରାଜା 
ସାହେବଙ୍କର ଦ୍ବିତୀୟ ବିବାହ ପାଇଁ ଆୟୋଜନ ଚାଲିଲା । କନ୍ୟା -ନିବୀଚନ କାର୍ଯ୍ୟରେ 
ଫକୀରମୋହନ ମୁଖ୍ୟ ଭୂମିକା ଗ୍ରହଣ କରିଥୁଲେ ! ପାରିକୁଦ ଓ ଖଲ୍ଲିକୋଟ ରାଜାଙ୍କଠାରୁ 
ଏଥ୍‌ପାଇଁ ପ୍ରସ୍ତାବ ଆସିଥ୍ଲା । ଫକୀରମୋହନଙ୍କ ଉଦ୍ୟମରେ ଖନ୍ଲିକୋଟ ରାଜାଙ୍କ 
ଭଗିନୀଙ୍କ ସହିତ ରାଜାସାହେବଙ୍କର ବିବାହ ଏକରକମ ସ୍ଥିର ହୋରଗଲା | କିନ୍ତୁ 
ଫକୀରମୋହନ ଦିନେ କଟକରେ ଥ୍ବା ସମୟରେ କନିକାର ରାଜାସାହେବ ନୃପେନ୍ଦ୍ର 
ନାରାୟଣ ଭଞ୍ଜ ଦେଓ ତାଙ୍କ ନିକଟକୁ ଆସି ନିଜ କନ୍ୟାର ବିବାହ ପ୍ରସ୍ତାବ ଦେଲେ । 
କନିକା ରାଣୀସାହେବା ମଧ୍ୟ ଫକୀରମୋହନଙ୍କୁ ଡକାଇ ଏହି କାର୍ଯ୍ୟରେ ସହାୟତା କରିବା 
ପାଇଁ ଅନୁରୋଧ କଲେ | କନିକାର ମେନେଜର ଫକୀରମୋହନଙ୍କୁ ପ୍ରତିଶୃତି ଦେଲେ 
ଯେ ଏହି ବିବାହ ଅନୁଷ୍ଠିତ ହେଲେ ରାଜାସାହେବ ଡୋମପଡ଼ା ରାଜାଙ୍କର ୨୫ ହଜାର 
ଟଙ୍କା ରଣ ପରିଶୋଧ କରିଦେବେ । ଡୋମପଡ଼ା ରାଜାସାହେବଙ୍କୁ ଫକୀରମୋହନ ଏ 
ବିଷୟ ଜଣାଇବାରୁ ସେ ଏ ପ୍ରସ୍ତାବରେ ରାଜି ହେଲେ ଏବଂ କନିକା ରାଜକନ୍ୟାଙ୍କ ସହିତ 
ତାଙ୍କର ବିବାହ ସଂପାଦିତ ହୋଇଗଲା | 


ଏହାପରେ ଫକୀରମୋହନ ବ୍ୟାଧ୍‌ଗ୍ରସ୍ତ ହୋଇପଡ଼ିଲେ | ତାଙ୍କର ବାହୁମୂଳରେ 
ଗୋଟିଏ ବଥ ହୋଇ ସେ ବହୁତ କଷ୍ଟ ପାଇଲେ ! ବହୁ ଚିକିସ୍ସାପରେ ସେ ଆରୋଗ୍ୟ 
ଲାଭ କଲେ । ଡୋମପଡ଼ା ମହାରାଜା ଜଣେ ଦୁର୍ବଳମନା ବ୍ୟଷ୍ତି ଥୁଲେ । ଲୋକେ ତାଙ୍କୁ 
ବୁ ଝାଇଦେଲେ ଯେ ଫକୀରମୋହନଙ୍କ ଯୋଗୁ ତାଙ୍କର ରଣଭାର ବଢ଼ିଅଛି । 
ଫକୀରମୋହନ ବ୍ୟାଧ୍ଗ୍ରସ୍ତ ଥବା ସମୟରେ କନିକା ମେନେଜରଙ୍କ ପରାମର୍ଶକ୍ରମେ ଓ 
କନିକା କନ୍ୟା ଡୋମପଡ଼ା ରାଣୀସାହେବାଙ୍କ ଅନୁରୋଧରେ ଡୋମପଡ଼ା ରାଜାସାହେବ 


ଫକୀରମୋହନଙ୍କୁ ପଦଚ୍ୟୁତକଲେ ! 

୫୨ ବ୍ୟାସକବି ଫକୀରମୋହନ 


ଚାକିରି ଛାଡ଼ିଦେବା ପରେ ଫକୀର ମୋହନଙ୍କର ଘୋର ଆର୍ଥ୍କ ଦୁରବସ୍ଥା 
ଦେଖାଗଲା । ଏହା ଜାଣି ଡୋମପଡ଼ା ରାଜାସାହେବ ତାହାଙ୍କୁ ମାସିକ ଶହେଟଙ୍କା ଲେଖାଏଁ 
ସାହାଯ୍ୟ କରିବାକୁ ପ୍ରସ୍ତାବ ଦେଲେ; କିନ୍ତୁ କିଛି କାମ ନକରି ଟଙ୍କା ନେବାକୁ ଫକୀରମୋହନ 
ଇଛ୍ଛାକଲେନାହିଁ । ତେଣୁ ରାଜାସାହେବ ତାହାଙ୍କୁ ମାସିକ ୪୦ ଟଙ୍କା ବେତନରେ ତାଙ୍କର 
କଟକ ଏଜେଣ୍ଟ ରୂପରେ ନିଯୁକ୍ତ କଲେ । କଟକରେ ଥବା ରାଜାଙ୍କର ଗାଡ଼ିଘୋଡ଼ାର 
ତତ୍ତ୍ବାବଧାନ କରିବା ଏବଂ ପ୍ରତିଦିନ ସକାଳେ ରାଜାସାହେବଙ୍କ ସଙ୍ଗେ ଗଳ୍ପ କରିବା ଥୁଲା 
ତାଙ୍କର କାମ । କେତେକ ମାସ ପରେ ଫକୀରମୋହନ ଏ କାର୍ଯ୍ୟ ଛାଡ଼ିଦେଲେ । 


କଟକ - ଅବସ୍ଥାନ 


୧୮୯୬ ମସିହାରେ ଡୋମପଡ଼ା ଦେବାନ ପଦରୁ ପଦବ୍୍ୟୁତ ହେବା ପରେ 
ପକୀରମୋହନ କଟକ ବାଖରାବାଦରେ ନିଜେ ତିଆରିକରିଥ୍ବା ବାସଗୃହରେ ଅବସ୍ଥାନ 
କରିବାକୁ ଲାଗିଲେ । ଏହି ସମୟରେ ଅର୍ଥାଭାବ ହେତୁ ସେ କବାଟ, ଚଉକାଠ ଇତ୍ୟାଦି 
କାଠ ସାମଗ୍ରୀ ତିଆରିକରାଇ ତାହା ବିକ୍ରି କରି ଜୀବିକା ନିର୍ବାହ କରୁଥ୍‌ଲେ । 

୧୮୯୮ ମସିହା ବଡ଼ଦିନ ଛୁଟି ସମୟରେ ମାନ୍ଦ୍ରାଜ ସହରରେ ନିଖ୍ଳ ଭାରତ 
କଂଗ୍ରେସର ବାର୍ଷିକ ଅଧ୍ବେଶନ ଏବଂ ଏକେଶ୍ଵରବାଦୀମାନଙ୍କର ସଭା ଅନୁଷ୍ଠିତ ହେଲା । 
ବାଲେଶ୍ଵର ନ୍ୟାସନାଲ ସୋସାଇଟି ନିଖ୍ଳ ଭାରତ କଂଗ୍ରେସ ଅଧ୍ବେଶନରେ 
ଯୋଗଦେବାକୁ ଜଣେ ପ୍ରତିନିଧ୍ରୁପେ ଫକୀରମୋହନଙ୍କୁ ମନୋନୀତ କଲେ । ବାଲେଶ୍ବର 
ବ୍ରାହ୍ନସମାଜ ମଦ୍ଯ ତାହାଙ୍କୁ ଏକେଶ୍ଵରବାଦୀ ସଭାର ପ୍ରତିନିଧ୍ରୂପେ ମନୋନୀତ କଲା । 
ଫକୀରମୋହନ ମାନ୍ଦ୍ରାଜ ଯାଇ ଏହି ଦୁଇ ସଭାରେ ଯୋଗଦାନକଲେ | ଦିନେ ସେ ମାନ୍ଦ୍ରାଜ 
ଯାଦୃୁଘର ଦେଖ୍ବାକୁ ଯାଉଥ୍ବା ସମୟରେ ବାଳଗଙ୍ଗାଧର ତିଳଦଙ୍କ ସହିତ ତାଙ୍କର ସାକ୍ଷାତ 
ଓ ଆଲୋଚନା ହୋଇଥଲା । ମାନ୍ଦ୍ରାଜ ପୋତାଶ୍ରୟ ଓ କଲେଜ ଆଦି ନାନା ଦର୍ଶନୀୟ 
ସ୍ଥାନ ପରିଦର୍ଶନ କରିସାରି ସେ କାଞ୍ଚପୁରମ୍‌ ଯାତ୍ରାକଲେ ଓ ସେଠାର ତୀର୍ଥସ୍ଥାନ ଦର୍ଶନ 
କରି କଟକ ଫେରିଲେ । 

୧୮୯୯ ମସିହା ଅକ୍ମୋବର ମାସରେ ଫକୀରମୋହନ କେନ୍ଦ୍ରାପଡ଼ାର ଜମିଦାର 
ଲକ୍ଷ୍ମୀନାରାୟଣ ଜଗଢେବଙ୍କଠାରୁ ଖଙ୍ତିଏ ଟେଲିଗ୍ରାମ୍‌ ପାଇ କେନ୍ଦ୍ରାପଡ଼ା ଯାତ୍ରାକଲେ ! 
କେନ୍ଦ୍ରାପଡ଼ାର ରାଧାଶ୍ୟାମ ନରେନ୍ଦ୍ର ଏବଂ ଗୌରିଶ୍ୟାମ ନରେନ୍ଦ୍ର ଦୁଇ ସହୋଦର ଭାଇ 
ଥୁଲେ । ରାଧାଶ୍ୟାମ ନରେନ୍ଦ୍ରଙ୍କର ପୁତ୍ର ଜଗନ୍ନାଥ ଭ୍ରମରବର ରାୟ ! ତାଙ୍କର ପାଞ୍ଚପୁତ୍ର 
ଥୁଲେ । ସେମାନେ ହେଲେ ବଳରାମ ଭ୍ରମରବର ରାୟ, ଶ୍ୟାମସୁନ୍ଦର ନରେନ୍ଦ୍ର ବ୍ରଜସୁନ୍ଦର 
ମର୍ଦ୍ଦରାଜ, ବ୍ନ୍ଦାବନ ଚନ୍ଦ୍ର ହରିଚନ୍ଦନ ଓ ଗୋକୁଳ ଶ୍ରୀଚନ୍ଦନ | ଗୌରିଶ୍ୟାମ ନରେନ୍ଦ୍ରଙ୍କ 

ବ୍ୟାସକବି ଫକୀରମୋହନ ୫୩ 


ପୁତ୍ର ଥ୍ଲେ ରାଧାଗୋବଵିନ୍ଦ ଜଗଭେବଵ ଏବଂ ତାହାଙ୍କର ପୁତ୍ର ଥ୍ଲେ ଲକ୍ଷ୍ମୀନାରାୟଣ 
ଜଗଦ୍ଦେବ । ଦେବପୂଢା, ଅତିଥ୍ସେବା, ଦାନଶୀଳତା ଓ ସାଧୁଚର୍ାରେ ଅତ୍ୟଧ୍‌କ ବ୍ୟୟ 
କରି ଏହି ଜମିଦାରମାନେ ଅତ୍ୟନ୍ତ ରଣଗ୍ରସ୍ତ ହୋଇପଡ଼ିଥ୍‌ଲେ । ଦେବସେବା, ଯାନିଯାତ୍ରା, 
ନାଟତାମସା, ସାଧୁଚର୍ଚା ଘେନି ଦୂର ଜମିଦାରବଂଶ ମଧ୍ୟରେ ବରାବର ପ୍ରତିଯୋଗିତା 
ଚାଲୁଥ୍ଲା । ତହବିଲ ଶୂନ୍ୟ ଥ୍ବାରୁ ଅତ୍ୟଧ୍କ ଚଢ଼ା ସୁଧରେ କରଜ ଆଣି ସେମାନେ 
ଏସବୁ ଖର୍ଚ ତୁଲାଉଥୂଲେ । ଏହିପରି ବେପରବାୟ ଖର୍ଚ୍ଚହେତୁ ସେମାନେ ରଣଭାରରେ 
ବୃଡ଼ିଗଲେ । କେନ୍ଦ୍ରାପଡ଼ା ଜମିଦାରବଂଶଦ୍ଧଵୟର ବିପଦର ପ୍ରଧାନ କାରଣ ଥୁଲା ଚତୁର୍ମାସ 
କାଳ ସାଧୁଦଳ ପରିପୋଷଣ । ଆଷାଢ଼ ମାସଠାରୁ କାର୍ରିକ ମାସ ପର୍ଯ୍ୟନ୍ତ ସେମ୍ବାନେ 
ଜମିଦାରଙ୍କ ଭବନରେ ବିଶ୍ରାମ କରନ୍ତି । ସେମାନଙ୍କ ଭାତଡ଼ାଲି, ତରକାରି, ରୁଟି, ଭାଙ୍ଗ, 
ଗଞ୍ଜେଇ, ଧୂଆଁପତ୍ର ଓ ଗୁଡ଼ାଖୁ ବ୍ୟବସ୍ଥା କରିବାକୁ ହୁଏ । ଦେବତାମାନଙ୍କ ପାଇଁ ପୁରି, 
ମାଲପୁଆ ଓ ଲଡ଼ୁ ଆଦିର ସ୍ଵତନ୍ତ୍ର ବନ୍ଦୋବସ୍ତ କରିବାକୁ ହୁଏ । ତକନ୍ଦ୍ରାପଡ଼ାରୁ ବିଦାୟ 
ସମୟରେ ସାଧୁମାନଙ୍କୁ ବାଟଖର୍ଚ୍ଚ ଟଙ୍କା, ଲୁଗା ଓ କମ୍ବଳ ପାଇଁ ଟଙ୍କା ଦେବାକୁ ହୁଏ । 
ସାଧୁମାନେ ଅନେକ ସମୟରେ ହାତୀ, ଓଟ ଓ ଘୋଡ଼ାରେ ଆସନ୍ତି । ସେମାନଙ୍କ ପାଇଁ 
ମଧ୍ଯ ଖରଚ କରିବାକୁ ହୁଏ । 


ଫକୀରମୋହନ କେନ୍ଦ୍ରାପଡ଼ାରେ ପହଞ୍୍‌ ଜମିଦାରିର ଆୟବ୍ୟୟ ଓ ରଣ ବିଷୟରେ 
ତଦନ୍ତ କରି ଦେଖ୍ଲେ ଯେ, ଜମିଦାରିର ସକଳ ପ୍ରକାର ଆୟରୁ ମହାଜନଙ୍କ ପ୍ରାପ୍ୟ 
ମୂଳଟଙ୍କାର ସୁଧ ପରିଶୋଧ କରିବାପରେ ଆଉ ଅଳ୍ପକିଛି ଟଙ୍କା ରହେ, ତେଣୁ ଜମିଦାରି 
ବିକ୍ରି ନକଲେ ମୂଳ ରଣ ପରିଶୋଧ କରିବାର ଅନ୍ୟ କୌଣସି ଉପାୟ ନାହିଁ । ତେଣୁ 
ଫକୀରମୋହନ ପ୍ରସ୍ତାବ ଦେଲେ ଯେ, ମହାଜନମାନଙ୍କ ସୁଧ ପରିଶୋଧ କରିବା ପରେ 
ଯେଉ ଟଙ୍କା ଅବଶିଷ୍ଟ ରହିବ, ସେତିକିରେ ଜମିଦାରମାନେ ଯଦି ସଂସାର -ଖର୍ଚ୍ଚ ଚଳାଇ 
ନିଅନ୍ତି, ତାହାହେଲେ ଜମିଦାରିର କେତେକ ଅଂଶ ବିକ୍ରୟ କରି ଡିଗ୍ରି ଟଙ୍କା ପରିଶୋଧ 
କରାଯାଇପାରିବ । ଅବଶିଷ୍ଟ ଜମିଦାରିକୁ କଲିକତାର କୌଣସି ମହାଜନଠାରୁ ଅନ୍ପ 
ସୁଧରେ କରଜ ଆଣି ସବୁ କରଜ ଧୀରେ ଧୀରେ ପରିଶୋଧ କରାଯାଇପାରିବ | ଏହା 
ହେଲେ ଜିମିଦାରି କୌଣସିମତେ ରକ୍ଷାପାଇଯିବ । 

କିନ୍ତୁ ଜମିଦାରମାନେ ଫକୀର ମୋହନଙ୍କ ଯୋଜନା ଅନୁସାରେ କାର୍ଯ୍ୟ ନକରି 
ପୂର୍ବଭଳି ବେପରୁଆ ଭାବରେ ବ୍ୟୟ କରିବାକୁ ଲାଗିଲେ । ସେମାନେ ଫକୀରମୋହନଙ୍କ 
ସ୍ପଷ୍ଟ ଜଣାଇଦେଲେ ଯେ, ସାଧୁସେବା ଓ ଦେବସେବାର ଖର୍ଚ୍ଚ କୌଣସିମତେ କମାଇ 
ପାରିବେନାହିଁ । ଜମିଦାରିରକ୍ଷାର ଅନ୍ୟ କୌଣସି ଉପାୟ ନଦେଖ୍‌ ଫକୀରମୋହନ ତାହାଙ୍କ 
ନିଯୁକ୍ତିର ନଂ ମାସପରେ କେନ୍ଦ୍ରାପଡ଼ା ଛାଡ଼ି କଟକ ଚାଲିଆସିଲେ । ସେତେବେଳକୁ ତାଙ୍କର 

୫୪ ବ୍ୟାସକବି ଫକୀରମୋହନ 


ବୟସ ୫୭ ବର୍ଷ । ଏହାପରେ ‹ .¦ ଆଉ କାହାରି ଅଧୀନରେ ଚାକିରି କରିନଥ୍ଲେ । 
ଏହାପରେ ଫକୀରମୋହନ କଟକ ବାଖରାବାଦ ଗୃହରେ ଅବସ୍ଥାନ କରିବାକୁ ଲାଗିଲେ । 
ତାହାଙ୍କ ଗୃହ ପ୍ରାଙ୍ଗଣରେ ଏକ ସୃନ୍ଦର ଫୁଲ ଓ ଫଳ ଉଦ୍ୟାନ ଥଲା | ସେହି ଉଦ୍ୟାନରେ 
ଏବଂ କାଠଯୋଡ଼ି ପଥରବନ୍ଧ ଉପରେ ବସି ଫକୀରମୋହନ ତାହାଙ୍କ ଶେଷ ଜୀବନରେ 
ବହୁ କବିତା ରଚନା କରିଥୁଲେ । ସେହି କବିତାଗୁଡ଼ିକ 'ଅବସରବାସରେଂ ନାମକ 
ପୁସ୍ତକରେ ସ୍ଥାନପାରଅଛି । 


ସଂସ୍କୃତ ମହାଭାରତର ପଦ୍ୟାନୁବାଦ ଫକୀରମୋହନ ୧୮୮୧ ମସିହାରେ ଆରମ୍ଭ 
କରିଥ୍‌ଲେ | ତ୍ରାହା ୧୯୦୬ ମସିହାରେ ଶେଷ ହୋଇଥଲା |! କଟକ ଅବସ୍ଥାନ ସମୟରେ 
ଫକୀରମୋହନ ଉପନିଷଦର ସରଳ ଓଡ଼ିଆ ପଦ୍ୟାନୁବାଦ ଆରମ୍ଭ କରିଥ୍‌ଲେ । ସେହି 
ସମୟରେ ସେ ଗୋଡ଼ବିନ୍ଧା ବେମାରିରେ ବଡ଼ ଯନ୍ତ୍ରଣା ଭୋଗୁଥ୍‌ଲେ । ବାଲେଶ୍ବରର ପୂର୍ଣ୍ଣଚନ୍ଦ୍ର 
ନାମକ ଜଣେ ଜମିଦାରପୁତ୍ର ସେତେବେଳେ ଫକୀରମୋହନଙ୍କ ଘରେ ରହି ଏମ୍‌.ଏ 
ପଢୁଥ୍ଲା । ସେ ଫକୀରମୋହନଙ୍କ ସେବାକରିବା ସଙ୍ଗେ ସଙ୍ଗେ ଉପନିଷଦ୍‌ ଅନୁବାଦରେ 
ବହୁତ ସାହାଯ୍ୟ କରିଥ୍ଲା । ଫକୀରମୋହନ ରୋଗଶଯ୍ୟାରେ ଶୋର ଉପନିଷଦ୍ର 
ପଦ୍ୟାନୁବାଦ ଡାକିଦିଅନ୍ତି ଏବଂ ପୂର୍ଣ୍ଣଚନ୍ଦ୍ର ତାହା ଲେଖ୍‌ନିଏ । 

କଟକବାସ ସମୟରେ ଫକୀର ମୋହନ ଗଳ୍ପ ଓ ଉପନ୍ୟାସ ଲେଖା ଆରମ୍ଭ 
କରିଥଲେ । ସେହି ସମୟରେ ଫକୀରମୋହନ ଯେଉଁ ଗଳ୍ପ ଓ ଉପନ୍ୟାସ ଆଦି 
ଲେଖୁଥ୍ଲେ, ସେ ସବୁ ତାଙ୍କ ନିଜ ନାମରେ ପ୍ରକାଶିତ ନହୋଇ ଧୂର୍ଜଟି ନାମରେ ପ୍ରକାଶ 
ପାଇଥ୍ଲା । ଏହି ନାମଟି ବାଛିଥ୍‌ଲେ ତାଙ୍କର ପରମବନ୍ଧୁ ମଧୁସୂଦନ ରାଓ | 

ଏହାପରେ ଫକୀରମୋହନ “ଛମାଣ ଆଠଟୁଣ୍ଡଂ ନାମକ ଏକ ଗଳ୍ପ ଲେଖୁଲେ ! 
ଗଳ୍ପଟି ବଢ଼ି ବଢ଼ି ଏକ ଉପନ୍ୟାସରେ ପରିଣତ ହେଲା । ଏହାପରେ ଫକୀରମୋହନ 
“ ଅପୂର୍ବମିଳନ? ନାମକ ଏକ ଉପନ୍ୟାସ ଲେଖ୍‌ବାକୁ ଆରମ୍ଭ କଲେ ଏବଂ ଏହି ନାମରେ 
ତାହା ‘ଉତ୍କଳ ସାହିତ୍ୟ” ପତ୍ରିକାରେ ପ୍ରକାଶିତ ହୋଇଥଲା ! କିନ୍ତୁ ସ୍ଵତନ୍ତ୍ର ପୁସ୍ତକ 
ଆକାରରେ ପ୍ୁକାଶିତ ହେଲ।ବେଳେ ଏହାର ନାମ ରଖାଗଲ। ଲଛମା” | 
ଫକୀର ମୋହନଙ୍କ ‘ଛମାଣ ଆଠଗୁଣ୍ଠ? ଉପନ୍ୟାସ ଅତ୍ୟନ୍ତ ଜନପ୍ରିୟ ହୋଇଥଲା । 
ଉପନ୍ୟାସବର୍ଣ୍ଣିତ ରାମଚନ୍ଦ୍ର ମଙ୍ଗରାଜଙ୍କ ମକଦ୍ଦମାର ବିବରଣୀ ଯେତେବେଳେ ଉକ୍ସଳ 
ସାହିତ୍ୟ? ପତ୍ରିକାରେ ପ୍ରକାଶିତ ହେଉଥ୍‌ଲା, ସେତେବେଳେ କେତେକ ଲୋକ ସତ ବିଚାରି 
ମକଦ୍ଦମା ଦେଖ୍ବା ପାଇଁ କଟକ ଆସୁଥ୍ଲେ ! 

୧୯୦୫ ମସିହାରେ ପୁତ୍ର ମୋହିନୀମୋହନ ସବୃଡେପୁଟି କର୍ମରେ ନିଯୁକ୍ତି ପାଇ 
ବାଲେଶ୍ଵର ଯିବାରୁ ଫକୀରମୋହନଙ୍କ କଟକ ନିବାସରେ ପୂର୍ଣ୍ଣଚ୍ଛେଦ ପଡ଼ିଲା । 

ବ୍ୟାସକବି ଫକୀରମୋହନ ୫୫ 


ଶେଷ ଜୀବନ 

୧୯୦୫ ମସିହାରେ ଫକୀର ମୋହନ କଟକ ଛାଡ଼ି ବାଲେଶ୍ବର ଯାତ୍ରାକଲେ । 
୧୯ ୦ ୫ ମସିହାରୁ ୧୯୧୮ ମସିହାରେ ତାଙ୍କର ତିରୋଧାନ ପର୍ଯ୍ୟନ୍ତ ଦୀର୍ଘ ତେରବର୍ଷକାଳ 
ସେ ହୈଠାରେ କଟାଇଥ୍‌ଲେ । ଫକୀରମୋହନଙ୍କ ପ୍ରିୟତମା ପନ୍ନୀ କୃଷ୍ଣକୁମାରୀ ଅନେକ 
ଦିନ ଆଗରୁ ପରଲୋକ ପ୍ରାପ୍ତ ହୋଇଥ୍‌ଲେ | ତାଙ୍କର ପୁତ୍ର ମୋହିନୀମୋହନ ସରକାରୀ 
ଚାକିରିରେ ରହି ବିଭିନ୍ନ ସ୍ଥାନକୁ ବଦଳି ହେଉଥ୍‌ଲେ | ତାହାଙ୍କର ପୁତ୍ରବଧୂ ମଧ୍ୟ ଅଧ୍କାଂଶ 
ସମୟ ବାଲେଶ୍ଵର ବାହାରେ ରହୁଥ୍‌ଲେ । ତେଣୁ ଫକୀର ମୋହନଙ୍କୁ ଏହି ଦୀର୍ଘ 
ତେରବର୍ଷକାଳ ଜ୍ଞାତିକୁଟୁମ୍ବଙ୍କଠାରୁ ବିଛିନ୍ନ ହୋଇ ଏକାକୀ ଜିବନ ଯାପନ କରିବାକୁ 
ହୋଇଥଲା । ଏକାକୀ ରହୁଥ୍ବାରୁ ଫକୀରମୋହନଙ୍କୁ ଚିନ୍ତା କରିବାକୁ ଯଥେଷ୍ଟ ସମୟ 
ମିଳୁଥ୍ଲା । ଉଦ୍ୟାନ ମଧ୍ୟସ୍ଥ ତାହାଙ୍କ ପ୍ରିୟତମା ପନ୍ନୀ କୃଷ୍ଣକୁମାରୀଙ୍କ ସମାଧ୍‌ ମନ୍ଦିର 
ଏବଂ ଗୃହ ସଂଲଗ୍ନ 'ଶାନ୍ତିକାନନ”ରେ ବସି ସେ ତାହାଙ୍କ ଶେଷ ଜୀବନର ରଚନାମାନ 
ଲେଖୁଥ୍ଲେ । ଫକୀରମୋହନଙ୍କ 'ମାମୁଁ' ଓ ପ୍ରାୟଶ୍ଚିତ୍' ଉପନ୍ୟାସଦୁୟ, ବୌଦ୍ଧାବତାର! 
କାବ୍ୟ ଏବଂ 'ଆମ୍୍ଜୀବନଚରିତ” ଏହିଠାରେ ଲେଖାହୋଇଥ୍‌ଲା | 


ଏହି ସମୟରେ ପଲ୍ଲୀକବି ନନ୍ଦକିଶୋର ବଳ ବାଲେଶ୍ବର ଜିଲ୍ଲା ସ୍ତ୍ରଲର ପ୍ରଧାନ 
ଶିକ୍ଷକ ଭାବରେ ନିଯୁକ୍ତ ହୋଇ ବାଲେଶ୍ଵର ଆସିଲେ | ସେ ଫକୀରମୋହନଙ୍କ ଘରଠାରେ 
ରହୁଥ୍ଲେ | ସାହିତ୍ୟିକ ବନ୍ଧୁ ନନ୍ଦକିଶୋରଙ୍କ ସାନ୍ିଧ୍ୟ ଫକୀରମୋହନଙ୍କୁ ଯଥେଷ୍ଟ ଶାନ୍ତି 
ଓ ଆନନ୍ଦ ଆଣିଦେଇଥ୍‌ଲା । ଅନେକ ସମୟରେ ଦୁହେଁ ଏକତ୍ର ବସି ସାହିତ୍ୟସମ୍ବନ୍ଧରେ 
ଆଲୋଚନା କରୁଥ୍ଲେ | ଏକସଙ୍ଗରେ ଥ୍ବାବେଳେ ଦୁହେଁ ଅନେକ ଗଳ ଓ କବିତା ରଚନା 
କରିଥୁଲେ | ଦୁହିଁଙ୍କର ଲକ୍ଷ୍ୟ ଥ୍ଲା ମାତୃଭାଷାର ଉନ୍ନତିସାଧନ | କିଛିକାଳ ପରେ 
ନନ୍ଦକିଶୋର ବାବୁ ଅନ୍ୟତ୍ର ବଦଳିହୋଇଯିବାରୁ ଫକୀରମୋହନ ବନ୍ଧୁଙ୍କ ସାନ୍ନିଧ୍ୟରୁ ବଞ୍ଚୃତ 
ହୋଇ ପୂନର୍ବାର ଏକାକୀ ଜୀବନ ଯାପନ କରିବାକୁ ଲାଗିଲେ । 


୧୯୦୯ ମସିହା ଜୁଲାଇ ମାସରେ ଫକୀରମୋହନ ଝାଡ଼ାରୋଗରେ ଆକ୍ରାନ୍ତ 
ହୋଇପଡ଼ିଲେ । ସେତେବେଳେ ତାଙ୍କର ଗୁମାସ୍ତା ଶ୍ରୀକଣ୍ଠ ପଟ୍ଟନାୟକ ତାଙ୍କୁ ଖଷଧ 
ବିଶ୍ବାସରେ ଜଳ ସହିତ ଅମିଶ୍ରିତ ଗନ୍ଧକ ଦ୍ରବଣ ପିଇବାକୁ ଦେଲା | ଏହା ଏକ ମାରାତ୍ମକ 
ବିଷାକ୍ତ ପଦାର୍ଥ । ଫକୀରମୋହନ ତାହା ପାନକରିବା ମାତ୍ରେ ଜିହ୍ାଠାରୁ ଉଦର ପର୍ଯ୍ୟନ୍ତ 
ସବୁ ପୋଡ଼ିଜଳିଗଲା । ସେତେବେଳେ ଫକୀରମୋହନଙ୍କର ଚେତନା ଥୁଲା, କିନ୍ତୁ 
ଅଙ୍ଗ ସଞ୍ଚାଳନ କରିବାର ଶକ୍ତି ନଥ୍ଲା । ସେ ଜାୀବନାଶା ତ୍ୟାଗକରି ପଡ଼ିରହିଥ୍‌ଲେ । 

୫୬ ବ୍ୟାସକବି ଫକୀରମୋହନ 


ବିଛଣାରେ ପଡ଼ିରହି ସେ ପ୍ରଭୁଙ୍କୁ ଧ୍ୟାନକରୁଥ୍‌ଲେ | ଯାହାହେଉ, ତାହାଙ୍କ ପୁତ୍ରବଧୂଙ୍କର 
ସେବା -ଶୁଶ୍ରଷାରେ ସେ କ୍ରମେ ଆରୋଗ୍ୟ ଲାଭ କଲେ । ଏହି ଘଟନାର ଦୁଇବର୍ଷ ପରେ 
ଫକୀରମୋହନ ପୃଷ୍ଠନ୍ଧଣ ରୋଗରେ ଆକ୍ରାନ୍ତ ହୋଇ ଭୀଷଣ ଯନ୍ତ୍ରଣା ଭୋଗକରିବାକୁ 
ଲାଗିଲେ । ଦିନେ ବାଲେଶ୍ବରର ପ୍ରସିଦ୍ଧ ଜମିଦାର ମହାରାଜା ବୈକୁଣ୍ଠନାଥ ଦେ ତାଙ୍କୁ 
ଦେଖ୍ବାକୁ ଆସିଲେ । ବାଲେଶ୍ବରରେ ଶିକ୍ଷା ବିସ୍ତାର, ଓଡ଼ିଆ ଭାଷାର ଉନ୍ନତିସାଧନ ଏବଂ 
ସାଧାରଣ ଜନହିତକର କାର୍ଯ୍ୟରେ ବୈକୁଣ୍ଠନାଥ ଦେ ଅଗ୍ରଣୀ ଥ୍‌ଲେ | ଦୁଇ ବନ୍ଧୁଙ୍କ ମଧ୍ଧରେ 
ଘନିଷ୍ଠ ସୌହାର୍ଦ୍ୟ ଥୁଲା । 


ଏହି ଘଟନାର କିଛିଦିନ ପରେ ଦ୍ଵାରକାନାଥ ମାଇତି ନାମକ ଜଣେ ମେଦିନୀପୁର- 
ବାସୀ ଜମିଦାର ଫକୀରମୋହନଙ୍କୁ ଦେଖ୍ବାକୁ ଆସିଲେ । ତାହାଙ୍କ ପରାମର୍ଶକ୍ରମେ 
ପାଣିଶିଉଳି ପତ୍ର ବାଟି ଘା' ଉପରେ ବାନ୍ଧିବାରୁ ଘା'ରେ ଛିଦ୍ର ହୋଇ ବହୁତ ପୂଜ ଗଲା 
ଏବଂ ଘା” କ୍ରମେ ଶୁଖ୍ଗଲା | ପୃଷ୍ଠନ୍ତଣ ରୋଗରୁ ଆରୋଗ୍ୟ ଲାଭ କରିବାର ଦଶ ଏଗାର 
ମାସ ପରେ ତାଙ୍କ ଜଙ୍ଘରେ ଗୋଟିଏ ବ୍ରଣ ଉଠିବାରୁ ସେ ପୁଣି ଶଯ୍ୟାଶାୟୀ ହୋଇପଡ଼ିଲେ ! 
ତାଙ୍କର ଏହି ଦାରୁଣ ଯନ୍ତ୍ରଣା ସମୟରେ ମହାରାଜା ବୈକୁଣ୍ଠ ନାଥ ଦେଙ୍କ ପୁତ୍ର କୁମାର 
ମନ୍ମଥନାଥ ଦେ ବରାବର ତାଙ୍କ ନିକଟକୁ ଆସି ତାଙ୍କ ସ୍ଵାସ୍ଥ୍ୟର ତତ୍ତ୍ବାବଧାନ କରୁଥ୍‌ଲେ 
ଏବଂ ଅନେକ ସମୟରେ ତାଙ୍କ ପାଇଁ ଡାକ୍ତରଖାନାରୁ ଥିଷଧ ଆଣିଦେଉଥ୍‌ଲେ । ଏହି 
ସମୟରେ ଆସରପଫ୍ର ଅଲି ଏବଂ ଉତ୍କଳର ପ୍ରସିଦ୍ଧ ସାହିତ୍ୟିକ ମୁତ୍ୟୁଞ୍ଜୟ ରଥ କାବ୍ୟତୀର୍ଥ 
ବାଣୀଭୂଷଣ ମଧ୍ୟ ଫକୀରମୋହନଙ୍କୁ ଦେଖ୍ବାକୁ ଆସିଥ୍୍‌ଲେ । ସୌଭାଗ୍ୟକ୍ରମେ ସେ 
ଏହି ରୋଗରୁ ଆରୋଗ୍ୟ ଲାଭ କଲେ | ୧୯୧୫ ମସିହା ଶେଷ ଭାଗରେ ପରମ 
ଦେଶସେବକ ବିହାର-ଓଡ଼ିଶା କାଉନ୍‌ ସିଲର ସଦସ୍ୟ ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ 
କଲିକତାରୁ ଫେରିବା ସମୟରେ ଫକୀରମୋହନଙ୍କ ଗୃହରେ ଦୁଇଦିନ ଅବସ୍ଥାନ 
କରିଥ୍‌ଲେ । ଫକୀରମୋହନଙ୍କଠାରୁ ବିଦାୟ ଘେନିବା ସମୟରେ ତାଙ୍କର ଆଖ୍‌ ଲୁହ 
ଛଳଛଳ ହୋଇଗଲା । ସେ କହିଲେ “ଆପଣ ବର୍ଭମାନ ଅତ୍ୟନ୍ତ ଦୁର୍ବଳ ଓ ଅସହାୟ | 
ଚାକରମାନଙ୍କ ସେବା ଆପଣଙ୍କ ପାଇଁ ଯଥେଷ୍ଟ ନୁହେଁ । ଆପଣଙ୍କର ସେବାପାଇଁ ଆତ୍ମୀୟ 
ଲୋକ ପାଖରେ ଥ୍ବା ଏକାନ୍ତ ଆବଶ୍ୟକ । ? 


୧୯୧୬ ଖ୍ରୀଷ୍ଟାବ୍ଦରେ ବାମଣ୍ଡାର ସୁରତରଙ୍ଗଣୀ ସାରସ୍ବତ ସମିତି” ପକ୍ଷରୁ 
- ଫକୀର ମୋହନଙ୍କୁ ସରସ୍ବତୀ” ଉପାଧ୍ରେ ଭୂଷିତ କରାଯାଇଥ୍ଲା ¦ ବାମଣ୍ଡାରାଜା 
ସଚ୍ଚିଦାନନ୍ଦ ତ୍ରିଭୁବନଦେବ ଏହି ସଭାରେ ସଭାପତିତ୍ସ କରିଥ୍‌ଲେ । ୧୯୧୭ ମସିହାରେ 
ଫକୀରମୋହନ ଉକ୍କଳମଣି ପଣ୍ଡିତ ଗୋପବନ୍ଧୁ ଦାସଙ୍କ ଦ୍ଵାର! ପ୍ରତିଷ୍ଠିତ ସତ୍ୟବାଦୀ ବନ 
ବିଦ୍ୟାଳୟ ପରିଦର୍ଶନରେ ଯାଇଥ୍‌ଲେ ! ବନବିଦ୍ୟାଳୟର ଶିକ୍ଷାଦାନ ପଦ୍ଧତି ତାଙ୍କୁ ମୁଗ୍ଧ 
କରିଥ୍ଲା ଏବଂ ସେ ଆଗ୍ରହର ସହିତ ଛାତ୍ରମାନଙ୍କର ବିଭିନ୍ନ କାର୍ଯ୍ୟରେ ଅଂଶ ଗ୍ରହଣ 

ବ୍ୟାସକବି ଫକୀରମୋହନ ୫୭ 


କରିଥ୍ଲେ | ୧୯୧ ୭ ମସିହା ଶେଷ ଭାଗରେ କଟକଠାରେ ଅନୁଷ୍ିତ ଉ୍କଳ ସମ୍ମିଳନୀର 
ବାର୍ଷିକ ଅଧ୍ବେଶନରେ ସଭାପତିତ କରିବାର ଗୌରବ ଫକୀରମୋହନ ଲାଭକରିଥ୍‌ଲେ । 


ଫକୀରମୋହନଙ୍କ ଜୀବନ ଥଲା ଏକ ଅଖଣ୍ଡ ସାଧନାମୟ ଜୀବନ । ଜୀବନର 
ଶେଷ ମୁହୂ ଉଁ ପର୍ଯ୍ୟନ୍ତ ସେ କ୍ଷଣକପାଇଁ ଦେଶସେବ। ଓ ବାଣୀସେବାରୁ ନିବୃତ୍ତ 
ହୋଇନଥ୍ଲେ | ରୋଗବ୍ୟାଧ୍‌, ଆର୍ଥକ ଅନଟନ, ପନୀ-ବିଚ୍ଛେଦ ଏଥ୍‌ରେ ଅନ୍ତରାୟ 
ସୃଷ୍ଟି କରିପାରିନଥ୍ଲା । ୧୯୧୮ ମସିହା ଜୁନ ମାସ ୪ ତାରିଖରେ ଓଡ଼ିଆ ସାହିତ୍ୟର 
ପିତାମହଭୀଷ୍ମ ଜାତିପ୍ରାଣ ଫକୀରମୋହନ ଇହସଂସାରରୁ ବିଦାୟ ଗ୍ରହଣ କଲେ । 


ସାହିତ୍ୟ “ସାଧନା 


କବି ଫକୀରମୋହନ 


ଫକୀର ମୋହନଙ୍କର ସାହିତ୍ୟ-ସାଧନା ସମ୍ବନ୍ଧରେ ଆଲୋଚନା କଲାବେଳେ 
ପ୍ରଥମେ ଆମ ଦୃଷ୍ଟିକୁ ଆସେ ତାଙ୍କର କବିତାବଳୀ । ସେ ଥୁଲେ ପ୍ରଥମେ ଜଣେ କବି 
ଏବଂ ପରେ ଗାଳ୍ିକ ଓ ଥିପନ୍ୟାସିକ । କବିତାରଚନା ଥୁଲା ତାଙ୍କର ଏକ ସହଜାତ ପ୍ରବ୍ରତ୍ଚି | 
ଅକ୍ଷର ଗଣି ପଦ ମିଳାଇ କବିତା ରଚନା କରିବାଭଳି କସରତିଆ କବି ସେ ନଥ୍‌ଲେ । 
ଗଙଟ୍ଗୋତ୍ରୀର ବିମଳ ଜାହୁବୀଧାରାପରି କବିତାର ସୁଧାଧାରା ତାଙ୍କର ଅନ୍ତରରୁ ସ୍ଵତଃ କ୍ଷରିତ 
ହେଉଥଲା | ଏ ପ୍ରସଙ୍ଗରେ କବିଙ୍କର ନିଜସ୍ଵ ଉକ୍ତି ପ୍ରଣିଧାନ୍ୟଯୋଗ୍ୟ | 


“ମୋ ବିଶ୍ଵାସ ଜଗତ୍‌ଵର କବି ସର୍ବଲୋକ 
କେହି ବା ବିଶେଷ କେହି ଅଳ୍ପମାତ୍ରକ । 

ଗୀତ ଗାଇବାର ଯାର ହୋଇଛି ଅଭ୍ୟାସ 
ଗାଇବ ସେ, ଲୋକ ପଛେ କରୁ ଉପହାସ | 
ଉଠେ ଯେବେ ମନ ଗୀତ ଗାଇବାର ପାଇଁ 

ନ ଗାଇ ମୁଁ ଗୀତ ତୁନି ହୋଇପାରେ ନାହିଁ । 
ଯେତେକାଳଯାଏ ମୋର ପିଣ୍ଡେ ଥ୍‌ବ ପ୍ରାଣ 
ଇଚ୍ଛା ମୋ ବସି କରୁଥ୍ବି ଗୀତଗାୀନ | 

ଗାୟକ ପ୍ରଶଂସା ଲୋଡ଼େ ଅବା ଲୋକରେ 
ମାତ୍ର ତାହା ଘଟେ କେତେଲୋକ ଅଦ୍ରଷ୍ଟରେ । 
ଇଚ୍ଛା କି ମୋ ନୁହେଁ ଲାଭ କରିବା କବିତ୍ 
ମାତ୍ରକ ମୁଁ ଜାଣେ ତାହା ବିଦୁଦତ୍ତ ବିତ୍ତ । ¬ (ମୋ ଗୀତର ଭଣିତା ) 

୫୮ ବ୍ୟାସକବି ଫକୀରମୋହନ 


ନିଜ ଗ୍ରାମର ଯାତ୍ରାତଳ ପିଲାଙ୍କପାଇଁ ଫକୀରମୋହନ ପ୍ରଥମେ ଚୌପଦୀ ଓ ଛାନ୍ଦ 
ଲେଖୁଥ୍ଲେ । ବାଲେଶ୍ବର ମିଶନ ସ୍କୁଲରେ ଶିକ୍ଷକତା କରୁଥ୍ବା ସମୟରେ ସେ ତାହାଙ୍କ 
ଉତ୍କଳ ପ୍ରେସ୍‌ରୁ ପ୍ରକାଶ ପାଉଥ୍‌ବା ‘ ବୋଧଦାୟିନୀ? ପତ୍ରିକାରେ ଆମୋଦଜନକ କବିତା 
ଲେଖୁଥ୍ଲେ । ଫକୀରମୋହନଙ୍କ ପ୍ରାଣୀଧ୍‌କା ଦ୍ଵିତୀୟା ପନ୍ଦୀ କୃଷ୍ଣକୁମାରୀ ଥୂଲେ କବିତା 
ରଚନାରେ ତାହାଙ୍କର ପ୍ରେରଣାର ଉତ୍ସ | ସେ ଜୀବିତ ଥ୍ବାବେଳେ ଫକୀରମୋହନ ତାହାଙ୍କ 
ମନସ୍ତୁଷ୍ଟି ପାଇଁ କବିତା ରଚନା କରୁଥୂ୍‌ଲେ । ୧୮୯୪ ମସିହାରେ ତାହାଙ୍କର ମୃତ୍ୟୁପରେ 
ପନ୍ନୀ-ବିଛ୍ଛେଦବିଧୁର ଫକୀରମୋହନ ନିଜ ମନକୁ “ସାନ୍ସନା ଦେବାପାଇଁ ତାହାଙ୍କ ପବିତ୍ର 
ସ୍ମତି ଉଦ୍ଦେଶ୍ୟରେ ବହୁ କବିତା ରଚନା କରିଥ୍‌ଲେ । 

ଫକୀରମୋହନ ଥୁଲେ ପ୍ରକୃତିର ଜଣେ ବିମୁଗ୍ଧ ଉପାସକ । ପ୍ରାକୃତିକ ସୌନ୍ଦର୍ଯ୍ୟ 
ଅବଲମ୍ବନରେ ସେ ଅନେକ କବିତା ରଚନା କରିଅଛନ୍ତି । ଏହାଛଡ଼ା ସେ ଥଲେ ଜଣେ 
ଉତ୍ତୁଙ୍ଗ ମାନବବାଦୀ ! ମନୁଷ୍ୟଜୀବନର ପ୍ରୀତି ଓ ପ୍ରଣୟ, ସୁଖ-ଦୁଃଖ, ଆଉଁ ଓ ବେଦନା, 
ଅନ୍ୟାୟ ଅତ୍ୟାଚାର, ଦୁର୍ନୀତି ଓ ଭ୍ରଷ୍ଟାଚାର, ତ୍ୟାଗ ଓ ନିଷ୍ଠା ଏବଂ ନୀତି ଓ ଆଦର୍ଶକୁ 
ଭିତ୍ତିକରି ସେ ବହୁ କବିତା ରଚନା କରିଅଛନ୍ତି । 

ଓଡ଼ିଆରେ ମୂଳ ସଂସ୍କୃତ ରାମାୟଣ, ମହାଭାରତ ଓ ଶ୍ରୀମଦଵଭଗବଦ୍ଵଗୀତା ଆଦି 
ଗ୍ରନ୍ଧର ଶୁଦ୍ଧ ଓଡ଼ିଆ ଅନୁବାଦର ଅଭାବ ଦେଖ୍‌ ଫକୀରମୋହନ ଏସବୁ ଗ୍ରନ୍ତର ଶୁଦ୍ଧ ଓ 
ସରଳ ଓଡ଼ିଆ ଅନୁବାଦରେ ପ୍ରୟାସୀ ହୋଇଥ୍‌ଲେ । ମହାଭାରତ ରଚନା ପାଇଁ ସେ 
ଉତ୍କଳର ଜନସାଧାରଣଙ୍କ ମଧ୍ୟରେ ବ୍ୟାସକବି”? ନାମରେ ପରିଚିତ । ସଂସ୍କୃତକାବ୍ୟ 
ରାମାୟଣ ଓ ମହାଭାରତର ଓଡ଼ିଆ ଅନୁବାଦ ଫକୀରମୋହନଙ୍କ ପୂର୍ବରୁ ଥୁଲା ; କିନ୍ତୁ 
କବି -କଳ୍ନର ମୋହନ ମାୟାରେ ବିଭ୍ରାନ୍ତ ହୋଇ ସେମାନେ ଅନେକ ସ୍ଥଳରେ 
ପୂର୍ବାଚାର୍ଯ୍ୟମାନଙ୍କର ଉତ୍ତୁଙ୍ଗ ଆଦର୍ଶରୁ ବିଚ୍ୟୁତ ହୋଇଥ୍‌ଲେ । ଫକୀର ମୋହନଙ୍କର 
ଅନୁବାଦ କାବ୍ୟସମୂହର ବୈଶିଷ୍ଟ୍ୟ ହେଉଛି ଯେ, ସେ ମୂଳ ଗ୍ରନ୍ତସମୂହର ଭାବଧାରାକୁ 
ଅକ୍ଷୁଣ୍ଡ ରଖ୍ବା ସଙ୍ଗେ ସଙ୍ଗେ ଛନ୍ଦ ଓ ପ୍ରକାଶମାଧୁରୀରେ ଯଥେଷ୍ଟ ମୌଳିକତା ପ୍ରଦର୍ଶନ 
କରିଅଛନ୍ତି । ରାମାୟଣ ଓ ମହାଭାରତ ବ୍ୟତୀତ ଫକୀରମୋହନ ସଂସ୍କୃତ ଖ୍ଳହରିବଂଶ; 
କଠ, କେନ, ଶ୍ନେତାଶ୍ବେତର, ମାଣ୍ଡୁକ୍ୟ, ମୁଣ୍ଡକ, ତୈଭ୍ତିରୀୟ, ଏତରେୟ ଓ ଛାନ୍ଦୋଗ୍ୟ 
ଆଦି ମୁଖ୍ୟ ଉପନିଷଦ୍‌ସମୂହକୁ ସରଳ ଓଡ଼ିଆ ପଦ୍ୟରେ ଅନୁବାଦ କରିଅଛନ୍ତି । 
ଫକୀର ମୋହନଙ୍କର ଅନୁବାଦ କାବ୍ୟସମୂହ ସମସାମୟିକ ସାହିତ୍ୟରଥୀ ଓ ସୁଧୀବୃନ୍ଦଙ୍କୁ 
ଗଭୀର ଅନୁପ୍ରାଣିତ କରିଥଲା । 

ଓଡ଼ିଆ ପଦ୍ଯ-ସାହିତ୍ୟକୁ ଫକୀରମୋହନଙ୍କର ସର୍ବ ଶ୍ରେଷ୍ଠ ଅବଦାନ ତାଙ୍କର 
ଗୀତିକବିତା -ରାଜି । ତାହାଙ୍କ ଦ୍ଵାରା ରଚିତ ଧୂଳି, ପୂଜାଫୁଲ, ପୁଷ୍ଣମାଳା, ଉପହାର ଓ 
‘ଅବସରବାସରେ’ ଆଦି କବିତା ଗ୍ରନ୍ଥ ଓଡ଼ିଆ ଗୀତିସାହିତ୍ୟର ଅମୂଲ୍ୟ ସଂପଦ । ଏଗୁଡ଼ିକ 

ବ୍ୟାସକବି ଫକୀରମୋହନ ୫୯ 


ଭିନ୍ନ ଭିନ୍ନ ସମୟରେ ଓ ବିବିଧ ବିଷୟ ଅବଲମ୍ବନରେ ରଚିତ । ତାହାଙ୍କର ବଳିଷ୍ଠ ଏବଂ 
ବିରାଟ ବ୍ୟକ୍ତିତ୍ଵ ସହସ୍ରଦଳ ପଡ୍ମଭଳି ଏଗୁଡ଼ିକର ଛତ୍ରେ ଛତ୍ରେ ରୂପାୟିତ ହୋଇ ଅପୂର୍ବ 
ସୂରର୍ଭ ବିକିରଣ କରୁ ଅଛି । ଏହି କବିତାଗୁଡ଼ିକ ମଧ୍ୟରୁ କେତେଗୁଡ଼ିଏ 
ଦେଶାମ୍ମବବୋଧମୂଳକ କବିତା । ଫକୀରମୋହନଙ୍କ ମତରେ ଦେଶପ୍ରୀତି ଏବଂ ବିଭୁପ୍ରେମ 
ମନୁଷ୍ୟଜୀବନର ସାର୍ଥକତାର ନିକଷ । ଏ ଦୁଇଟିର ଅଭାବରେ ମନୁଷ୍ୟର ବିଦ୍ୟା, ଜ୍ଞାନ 
ଓ ସଂସ୍କୃତି ସବୁ ଅଳୀକ ଓ ବ୍ୟର୍ଥ । 


ବିଭୁ ପ୍ରେମରେ କବି ଥ୍‌ଲେ ଏକେଶ୍ଵରବାଦୀ । ଶଶ୍ବର ଏକ, ଅଦୃୟ ଓ ଅଭିନ୍ନ । 
ସେ ଅରୂପ, ଅବର୍ଣ୍ଣ ଏବଂ ଜ୍ୟୋତି ଓ ଜ୍ଞାନ ସ୍ଵରୂପ । ସେ ସୃଷ୍ଟି, ସିତି ଓ ଲୟର କାରଣ । 
ସେ ସର୍ବଜ୍ଞ, ସର୍ବବ୍ୟାପୀ, ସର୍ବଶର୍ତିମାନ୍‌, ସୃୟଂସମ୍ପୂର୍୍ ଅନନ୍ତ ଓ ଅସୀମ । ସେ କୌଣସି 
ଶ୍ରେଣୀ ବା ସଂପ୍ରଦାୟର ଅନ୍ତର୍ଦ୍ଧକ୍ତ ନୁହନ୍ତି । ସେ ପରମ କରୁଣାମୟ | 


ଫକୀରମୋହନ ଥଲେ ପରମ ଧାର୍ମିକ, ଗଭୀର ଛଶବରବିଶ୍ବାସୀ, ତୁଙ୍ଗ ଅଧ୍ୟାମବବାଦୀ 
ଏବଂ ଭଗବାନ୍‌ଙ୍କର ଜଣେ ବିନୀତ ଭକ୍ତ । କବିଙ୍କ ରଚିତ ଅସଂଖ୍ୟ କବିତାରୁ ତାହାଙ୍କ 
ଉଦାର ଧର୍ମତତ୍ତ, ଅଦୃଷ୍ଟବାଦିତା, କର୍ମବାଦ, ପରଲୋକରେ ବିଶ୍ଵାସ ଓ ଅଟଳ ଧର୍ମନିଷ୍ଠାର 
ପରିଚୟ ମିଳେ । ଏହି କବିତାଗୁଡ଼ିକରେ କବିପ୍ରାଣର ଆଶା, ନିରାଶା, ଅନୁଯୋଗ 
ଅଭିଯୋଗ, ଆକୁଳତା ଓ ଆତୁରତା, ବିରହ ଓ ବିଷାଦ ଭାବ ଅତ୍ୟନ୍ତ ଚମଜ୍କାର ଭାବରେ 
ବ୍ୟକ୍ତ ହୋଇଅଛି । କିନ୍ତୁ ତାଙ୍କର ସେହି କବିତାଗୁଡ଼ିକ ଅତ୍ୟନ୍ତ ହୃଦୟଗ୍ରାହୀ ଓ ମର୍ମସ୍ପର୍ଶୀ 
ହୋଇଛି, ଯେଉଁଠି କବି ସବୁକଥା ଭୁଲି ଭଗବତ୍ପ୍ରେମର ବିମଳ ମନ୍ଦାକିନୀ ପ୍ରବାହରେ 
ଜୀବନନୌକା ମେଲିଦେଇଛନ୍ତି ଏବଂ ମଣିହରା ଫଣୀପରି ଆକୁଳ ପ୍ରାଣରେ ଭଗବାନଙ୍କୁ 
ଅନ୍ନେଷଣ କରିଛନ୍ତି । କବି ସର୍ବଧର୍ମ ସମାନତା ଓ ଧର୍ମନିରପେକ୍ଷତାରେ ବିଶ୍ଵାସ କରୁଥ୍‌ଲେ ! 
ବୁଦ୍ଧ, ମହାବୀର, ଯିଶୁ, ମହମ୍ମଦ, ଶଙ୍କର, ନାନକ, ଚୈତନ୍ୟ, ତୁକାରାମ ଆଦି ମହାମ୍ମା 
ଓ ମହାପୂୁରୁ ଷମାନଙ୍କୁ ସେ ସମାନ ଭକ୍ତି ଓ ଅନୁ ରାଗ ପ୍ରଦର୍ଶନ କରି ଅଛନ୍ତି । 
ଫକୀରମୋହନଙ୍କ ଦେଶପ୍ରୀତି ତାହାଙ୍କ ବିମଳ ମାନବପ୍ରୀତି ଓ ସାର୍ବଜନୀନ ବିଶ୍ବପ୍ରୀତିର 
ସ୍ଵାଭାବିକ ପରିଣତି ମାତ୍ର ଥୁଲା । 

'ଅବସରବାସରେ! , 'ପୂଜାଫୁଲଂ ଓ 'ପୁଷ୍ପମାଳା” ଆଦି ଗ୍ରନ୍୍ରର ଅସଂଖ୍ୟ କବିତାରେ 
ବିରହୀ କବି ଫକୀରମୋହନଙ୍କର ହୃଦୟରୁ ବେଦନାର ତ୍ତ ଅଶ୍ରବାରି ଝରିପଡ଼ିଛି । ବିରହୀ 
କବି ଆପଣାର ବିରହବେଦନାରେ କେବଳ ଯେ ଆମ୍ମଲହରା ହେଉଥ୍‌ଲେ, ତାହା ନୁହେଁ; 
ଅନ୍ୟର ଜୀବନରେ, ଏପରିକି ପଶୁପକ୍ଷୀ ଓ ବୃକ୍ଷଲତାର ଜୀବନରେ ବିରହଯନ୍ତ୍ରଣାକୁ 
ନିବିଡ଼ ଭାବରେ ଅନୁଭବ କରୁଥ୍‌ଲେ | 'କପୋତକପୋତା', 'ଶାହାଡ଼ାଗଛ ଓ ‘ଲାଜକୁଳୀ 
ଲତାର ବିରହବେଦନା ତାଙ୍କ ପ୍ରାଣକୁ ବିମଥ୍ତ କରୁଥଲା | 

Do ବ୍ୟାସକବି ଫକୀରମୋହନ 


କବି ଥୁଲେ ପ୍ରଶାନ୍ତ ଓ ମଧୁର ପ୍ରାକ୍ତିକ ସୌନ୍ଦର୍ଯ୍ୟର ବିମୁଗ୍ଧ ଉପାସକ । “ଗୋଲାପ 
ସୁନ୍ଦରୀ’ , ‘ଗିରିନଦୀ' , (ରଜନୀଗନ୍ଧା, “କପୋତ କପୋତୀ!’ ଓ 'ଶାନ୍ତିକାନନ' ଇତ୍ୟାଦି 
କବିତାରୁ ଫକୀରମୋହନଙ୍କର ପ୍ରକୃତି -ପ୍ରେମିକତାର ସ୍ତଷ୍ଟ ପରିଚୟ ମିଳେ । 


ଫକୀରମୋହନଙ୍କର କେତେକ କବିତା ତାହାଙ୍କ ପଲ୍ଲୀପ୍ରାଣତାର ସୁସ୍ପଷ୍ଟ ନିଦର୍ଶନ | 
ଭଗ୍ନ ଶିବମନ୍ଦିର” , ‘ମୋ ଗ୍ରାମ ମଲ୍ଲୀକାଶପୁର' , ' କୋଇଲିନାନୀ ବେଙ୍ଗଭାଇ , 'ଡାଆଣୀ 
ଆଲୁଅ ଇତ୍ୟାଦି ଏହି ଶ୍ରେଣୀର କବିତା । ପଲ୍ଲୀ ପ୍ରକୃତିର ସରଳ ଅନାଡ଼ମ୍ବର ସୌନ୍ଦର୍ଯ୍ୟ 
ଓ ପଲ୍ୀଜୀବନର ଚିରପରିଚିତ ଅଥଚ ନିତ୍ୟ ଅବଜ୍ଞାତ ସୁଷମା ଓ ମାଧୁରୀ ଅନୁରୂପ ସହଜ 
ଓ ହୃଦୟସ୍ପର୍ଶୀ ଭାଷାରେ ଏଗୁଡ଼ିକରେ ରୂପାୟିତ ହୋଇଛି । 
ହାସ୍ୟ ଓ ବ୍ୟଙ୍ଗ କବିତା ହାସ୍ୟ ଓ ବ୍ୟଙ୍ଗ ଆଧୁନିକ ଓଡ଼ିଆ ସାହିତ୍ୟର ଏକ 

ବିଶିଷ୍ଟ ପ୍ରବୃତ୍ତି । ଏ ଦିଗରେ ପାଶ୍ଚାତ୍ୟ ସାହିତ୍ୟ ଆମର ପ୍ରେରଣାର ଉତ୍ସ । ଗଦ୍ଯପରି 
ପଦ୍ୟରେ ଫକୀରମୋହନ ହାସ୍ୟ ଓ ବ୍ୟଙ୍ଗର ଅସରନ୍ତି ନିର୍ଝର ଖୋଲିଦେଇଛନ୍ତି । ତାହାଙ୍କ 
ଜୀବନର ଉତ୍ତରକାଳରେ ରଚିତ ବହୁକବିତା ଶୁଦ୍ଧ ନିର୍ମଳ ହାସ୍ୟ ଓ ତୀକ୍ଷ୍ଣ ଶାଣିତ ବ୍ୟଙ୍ଗ 
ବିଦ୍ଧପର ପ୍ରସ୍ରବଣ । ଏହି କବିତାଗୁଡ଼ିକରୁ ଫକୀରମୋହନଙ୍କ ସଂସ୍କାରବାଦୀ ମନୋବ୍ରଭିର 
ପରିଚୟ ମିଳିଥାଏ । ଏଗୁଡ଼ିକରେ ଫକୀରମୋହନ ସାମାଳିକ କୁସଂସ୍କାର, ଅନ୍ଧବିଶ୍ଵାସ, 
ଅନ୍ୟାୟ, ଅନାଚାର ଓ ଭ୍ରଷ୍ଟାଚାର ବିରୁଦ୍ଧରେ ଯୁଦ୍ଧଘୋଷଣା କରିଛନ୍ତି । ପଣ୍ଡାପଢ଼ିଆରୀ, 
ମହନ୍ତ, ବୈଷ୍ଣବ, ବାବାଜି, ପଭ୍ତିତ, ମାଷ୍ଟର, କିରାଣି, ଓକିଲ, ଜମିଦାର ପ୍ରଭୁତି ସମାଜର 
ସବୁ ଶ୍ରେଣୀର ଲୋକେ ତାହାଙ୍କ ତୀକ୍ଷ୍ଣ ଶାଣିତ ବ୍ୟଙ୍ଗବିଦୁପର ଶରବ୍ୟ ହୋଇଛନ୍ତି 
ଉତ୍କଳ ଭ୍ରମଣ”ରେ ସେ ସମସାମୟିକ ଶିକ୍ଷିତ ଯୁବକମାନଙ୍କର ମାତୃଭାଷାବିମୁଖତାକୁ 
ଲକ୍ଷ୍ୟକରି କହିଅଛନ୍ତି 

କେତେ ବାବୁମାନଙ୍କର ଦେଖ୍‌ଛି ଦରର୍ଦଶା 

ଲାଜ ମାଡ଼େ କହିବାକୁ ନିଜ ମାତୃଭାଷା । 

ନାଚାର ହାଲତେ ହୁଏ ଯେବେ କହିବାକୁ 

ହସ ମାଡ଼େ କିନ୍ତୁ ତାହା ଶୁଣିବାକୁ, 

ଓଡ଼ିଆ ଏଗାରପଣ ବାକି ତ ଇଂରାଜୀ 

ଅଭୁତ ଖେଚୁଡ଼ି ଏକ ହୁଏ ମିଶିସାଳି । 

ଇଂରେଜୀରେ ହେଉଥାଅ ଦିନରାତି ଘୋଷି 

ନ ଛୁଅଁ ପଛକେ ପାଣି ପଛଆଡ଼େ ଆସି' 

ନିର୍ଧୁମ ଖରାରେ ପିନ୍ଧି ବନାତର କୋଟ 

ଫିଙ୍ଗ ଦେଇ ଛେନାବରା ଖାଅ ବିସ୍ତ୍ଟ ।” 

ବ୍ୟାସକବି ଫକୀରମୋହନ ୬୧ 


“ମୁଁ ହାଟବାହୁଡ଼ାଂ' କବିତାରେ ଫକୀରମୋହନ ଆଧୁନିକ ଶିକ୍ଷିତ ଯୁବକମାନଙ୍କର 
ଗୌଣ ମନୋବୃତ୍ତି ଏବଂ ପାଶ୍ଚାତ୍ୟ ସଭ୍ୟତାର ଅନ୍ଧାନୁକରଣ ପ୍ରୟାସକୁ ତୀନ୍ତ ସମାଲୋଚନା 
କରିଅଛନ୍ତିଖ “ ଏସବୁ ଗୁଣର ଫଳ ଓଲଟା” 


ହୁଏ ଦେହ ସରୁ ବୁବ୍ଧିଟା ମୋଟା ।” 


କିନ୍ତୁ ଫକୀରମୋହନଙ୍କ ହାସ୍ୟରସ କେବଳ କଠିନ ଆଘାତ ଦେବାପାଇଁ ନୁହେଁ; 
ନିର୍ମଳ ଆନନ୍ଦ ଓ ଆମୋଦ ଦାନ ପାଇଁ ମଧ୍ୟ ଅଭିପ୍ରେତ । ଗର୍ଭର ସୃକ୍ଷୁ ବୁଵି , ଶଙ୍ୀ 
ବିରାଡ଼ି ଓ ବଣୀ' , ‘ଭୁଆ ବିରାଡ଼ି ଓ କାଳିଆ କୁକୁର” , “କବିର କଳିହୁଡ଼ୀ ସ୍ତୀଂ ଇତ୍ୟାଦି 
କବିତା ବିପୁଳ ପ୍ରାଣପ୍ରାଚୁର୍ଯ୍ୟରେ ରଵ୍ଧିମନ୍ତ । ଏଗୁଡ଼ିକରେ କୌଣସି ଆକ୍ଷେପ ଓ ଅଭିଯୋଗ 
ନାହିଁ। ବିଦ୍ଧେଷ, ବକ୍ର କଟାକ୍ଷ ବୀ ଶାଣିତ ଶ୍ରେଷ ନାହିଁ ଅଛି କେବଳ ସୁସ୍ଥ ଅନାବିଳ 
ଶୁଦ୍ଧ ସତେଜ ହାସ୍ୟରସ । 


‘କବିର କଳିହୁଡ଼ୀ ସ୍ତ୍ରୀ! କବିତାରେ ସେ ଲେଖ୍‌ଛନ୍ତି:— 


““ ଯେତେ ମନାକଲି ଲେଖ ନାହିଁ ବୋଲି 
ମୋ କଥା ଶୁଣିବ କିଆଁ ? 

ଏକଥା ନ ଶୁଣି ଲେଖ୍ବସ ପୁଣି 
କବିତା ପାଉଁଶ ନିଆଁ 

କେତେ ସଟାବଟା କରି ଲୁଗୀପଟା 
ଆଣୁଛନ୍ତି ଲୋକମାନେ 

ତୁମ୍ଭ ବୁଦ୍ଧି ନାହିଁ ତୁଚ୍ଛାରେ କିପାଇଁ 
ମନଦେଲ ଅଭିଧାନେ | 

X X X 

ଭାତ ଶୁଖ୍ଗଲା ଆସ ବାବୁ ଭଲା 
ତୃଚଛାରୁଜା ଯାଅ ଖାଇ 

ଶୋଇଲେ ସକଳେ ବସିବ ନିରୋଳେ 
କବିତା ଲେଖ୍ବାପାଇଁ ।” 


ଏହି କବିତାଟିର ଛତ୍ରେ ଛତ୍ରେ ଶୁଦ୍ଧ ନିର୍ମଳ ହାସ୍ୟରସର ଅମୃତ ରସ ଝରିପଡ଼ିବା 
ସଙ୍ଗେ ସଙ୍ଗେ ଦରିଦ୍ଵ କବିଜୀବନର ମର୍ମନ୍ତୁଦ ବିଷାଦମୟ କାହାଣୀ ଅତି ମନୋହର ଭାବରେ 
ଫୁଟିଉଠିଛି । 

କାବ୍ୟ: ଫକୀରମୋହନ ମୁଖ୍ୟତଃ ଥୁଲେ ଜଣେ ଗୀତିକବି । ସେ ଦୁଇଖଣ୍ଡି ମାତ୍ର 
କାବ୍ୟ ରଚନା କରିଅଛନ୍ତି । ତନ୍ମଧ୍ୟରୁ 'ଉଚ୍କଳ-ଭ୍ରମଣ” ଏକ କ୍ଷୁଦ୍ବ କାବ୍ୟ ! ଏଥ୍‌ରେ ସେ 

୬9 ବ୍ୟାସକବି ଫକୀରମୋହନ 


ସମସାମୟିକ ଉତ୍କଳର ସାମାଜିକ, ରାଜନୈତିକ ଓ ସାହିତ୍ୟିକ ଜୀବନର ଏକ ମନୋଜ୍ଞ 
ଚିତ୍ର ପ୍ରଦାନ କରିଛନ୍ତି । ଏହାର ଭାବ, ଭାଷା, ଛନ୍ଦ ଓ ପରିବେଷଣ ପରିପାଟିରେ ଏକ 
ଅପୂର୍ବ ଅଭିନବତ୍ଧ ଫ୍ରଟିଉଠିଛି । ଏଥ୍‌ରେ ଦେଶପ୍ରାଣ କବି ତାହାଙ୍କ ସମସାମୟିକ ଉତ୍କଳରେ 
ଦେଶ ଓ ଜାତିପାଇଁ ସାମାନ୍ୟତମ ତ୍ୟାଗ ଓ ନିଷ୍ଠା ଯାହାଠାରେ ସଂଦର୍ଶନ କରିଛନ୍ତି, 
ତାହା ଉପରେ ପ୍ରଶଂସାର ଅର୍ଘ୍ୟ ଢାଳିଦେଇଛନ୍ତି । ମୟୂରଭଞ୍ଜର ପୁଣ୍ୟଶ୍ଲୋକ ମହାରାଜା 
ଶ୍ରୀରାମଚନ୍ଦ୍ର ଭଞ୍ଜ ଓ ଉଦ୍କଳଗୌରବ ମଧୁସୂଦନଙ୍କଠାରୁ ଆରମ୍ଭକରି ଯାଜପୁରର ଗୁଣ୍ଡିବାଲୀ 
ପାର୍ବତୀମା' ପର୍ଯ୍ୟନ୍ତ କେହି ବାଦପଡ଼ିନାହାନ୍ତି । ମଧୁସୂଦନ ଦାସଙ୍କର ପ୍ରଶସ୍ତି ଗୀନ କରିବାକୁ 
ଯାଇ ସେ ଲେଖ୍‌ଛନ୍ତି:— 

ନିରନ୍ତର ବସି ଭାଳୁଥାଅ ମହାମତି 

କି ଉପାୟେ ହେବ ଜନ୍ମଭୂମିର ଉନ୍ନତି । 

ହାତଗଣତିରେ ଯୁଗେ କାଳ ଗଲା ବହି 

ବୃଝିଲିଣି ତୁମ୍ଭ ସଙ୍ଗେ କଥାବାର୍ତା ହୋଇ; 

ଦେହ ମନ ଧନ ପ୍ରାଣ ତୁମର ସମସ୍ତ 

ମାତୃଭୂମି କଲ୍ୟାଣରେ କରିଅଛ ନ୍ୟସ୍ତ । 

ବହୁଲକ୍ଷ ଟଙ୍କା ତୁମେ କଲ ଉପାର୍ଜନ 

ହୋଇପାରିଥାନ୍ତ ଗୋଟେ ଭାରି ମହାଜନ । 

ରାଜ୍ୟଟାଏ କିଣିବାର ତୁମ୍ଭଠାରେ ଛାର 

ଏକା ଲୟ କାହିଁ ହେବ ଦେଶ ଉପକାର । 

ସବ୍ରବେଳେ ଦେଖେ ତୁମେ ଭାଳୁଥାଅ ବସି 

ମନେ ଦେଶଚିନ୍ତା ହେ ଯୋଗୀ ତପସ୍ବୀ ।” 

‘ବୌଦ୍ଧାବତାର' କାବ୍ୟ ଫକୀର ମୋହନଙ୍କର ସବୋତ୍ମ ପଦ୍ୟରଚନା । 
ଫକୀରମୋହନଙ୍କ ସମଗ୍ର କାବ୍ୟକ୍ୂତିକୁ ଯଦି ଏକ ମନ୍ଦିର ସଙ୍ଗେ ତୁଳନା କରାଯାଏ, 
ତାହାହେଲେ 'ବୌଦ୍ଧାବତାର” କାବ୍ୟ ସେହି ମନ୍ଦିରର ରନ ଖଚିତ ଚୃଡ଼ା | ବିଭିନ୍ନ 
ରାଗରାଗିଣୀସମ୍ବଳିତ କ୍ଷୁଦ୍ର ଉଣେଇଶଟି ସର୍ଗରେ ଏହା ବିଭକ୍ତ । ବୁଦ୍ଧଦେବଙ୍କ ଜନ୍ମଠାରୁ 
ମହାପ୍ରୟାଣ ପର୍ଯ୍ୟନ୍ତ ତାହାଙ୍କ ଜୀବନର ସମଗ୍ର ଘଟନାବଳୀ ଏଥୁରେ ଗ୍ରଥ୍ତ ହୋଇଅଛି । 
ଏହା ଏକ ଶାନ୍ତରସପ୍ରଧାନ କାବ୍ୟ | 

ବୃଦ୍ଧଦେବଙ୍କର ବୈରାଗ୍ୟ, ଗୃହ ବନ୍ଧନରୁ ମେଲାଣି, ନିଷ୍ଠମଣ ଏବଂ ସପ୍ତଦଶ 
ସର୍ଗରେ ମିଳନ ବର୍ଣ୍ଣନାର ପଦଲାଳିତ୍ୟ ଓ କାରୁଣ୍ୟମଣ୍ଡିତ ମାଧୁର୍ଯ୍ୟରସଭରା କାନ୍ତକୋମଳ 
ପଦାବଳୀ ପାଠକପ୍ରାଣରେ ଅପୂର୍ବ ଉଲ୍ଲାସ ସଂଚାର କରିଥାଏ । ବୁଦ୍ଧଦେବଙ୍କ ଗୃହତ୍ୟାଗରେ 

ଗୋପା ଓ ପ୍ରଜାବତୀଙ୍କ ବିଳାପ, ରାଜା ଶୁଦ୍ଧୋଦନଙ୍କ ଖେଦ ଏବଂ ବୁଦ୍ଧଦେବଙ୍କ ମହାନିର୍ବାଣ 
ସମ୍ବାଦରେ ଶିଷ୍ୟମାନଙ୍କର କାତର ନିବେଦନ ପାଠରେ ଚକ୍ଷୁ ଲୋତକସିକ୍ତ ହୁଏ ଏବଂ 
ହୃଦୟର ଅନ୍ଦିସନ୍ଧି ଏକ ପବିତ୍ର କାରୁଣ୍ୟ ରସରେ ପରିପ୍ଟୃତ ହୁଏ । ସବୁଠାରୁ ସୁନ୍ଦର ଓ 
ମଧୁର ମହିମାମଣ୍ଡିତ ହୋଇଛି ବୁଦ୍ଧଙ୍କର ମହନୀୟ ଚରିତ୍ର । ବୌଦ୍ଧାବତାର କାବ୍ୟର 
ବାଣୀବିଭବ ଅତୁଳନୀୟ । କୌଣସିଠାରେ ପଦର ବୂଥା ଅପବ୍ୟୟ ବା କବିକନ୍ପଧନାର 
ନିରର୍ଥକ ଅପଚୃୟ ଦୂଷ୍ଟ ହୁଏନାହିଁ । 

କଥାସମ୍ରାଟ୍‌ ଫକୀରମୋହନ 


କ୍ଷୁଦ୍ଧଗ ଛ- ଫକୀରମୋହନଙ୍କୁ ଆଧୁନିକ କ୍ଷୁଦ୍ରଗନ୍ତର ଜନକ ବୋଲି କୁହାଯାଇଥାଏ | 
ଏହାର ଅର୍ଥ ନୁହେଁ, ଫକୀରମୋହନଙ୍କ ପୂର୍ବରୁ ଓଡ଼ିଆରେ କୌଣସି ଗଳ୍ପ ବା କାହାଣୀ 
ନଥ୍ଲା | ଗଳ ଅବଶ୍ୟ ଥଲା; କିନ୍ତୁ ସେସବୁ ଥ୍ଲା କେବଳ ଆଖ୍ୟାୟିକା ମାତ୍ର | 
ଫକୀରମୋହନ ଅନେକ ସତ୍ୟମୂଳକ ଘଟନାକୁ ଗଳ୍ପର ରୂପ ଦାନକରିଅଛନ୍ତି । 
ଧୂଳିଆବାବା”, ମୌନାମୌନୀ, ବାଲେଶ୍ବରୀ ରାହାଜାନି ଏହି ଶ୍ରେଣୀର ଗଳ୍ପ । ‘ଉକ୍ସଳ 
ସାହିତ୍ୟ ପତ୍ରିକା'ର ସଂପାଦକ ବିଶ୍ଵନାଥ କରଙ୍କୁ ଫକୀର ମୋହନ ଏକ ଚିଠିରେ 
ଲେଖ୍ଥ୍ଲେ¬— ˆ ଗଳ ଲେଖ୍ବା କିଛି ଗୁରୁତର କଥା ନୁହେଁ | ପୃଥ୍ବୀ ଗଳ୍ପପୂର୍ଣ୍ଣ । ମାତ୍ର 
ଅଭାବ ଚିନ୍ତା ଓ ଦେହବଳ ।”? ଫକୀରମୋହନ ଏହିପରି ଏକ ଯାଦୂକରୀ ପ୍ରତିଭା ଘେନି 
ଜନ୍ମଗ୍ରହଣ କରିଥଲେ । ସେ ଆଧୁନିକ ଓଡ଼ିଆ କ୍ଷୁଦ୍ରଗଳ୍ର ପ୍ରାଣପ୍ରତିଷ୍ଠାତା | ତାଙ୍କର ପ୍ରଥମ 
ଗଳ୍ପ 'ଲଛମନିଆ” ୧୮୬୮ ମସିହାରେ 'ବୋଧଦାୟିନୀ? ଓ ‘ବାଲେଶ୍ବର ସମ୍ବାଦବାହିକା' 
ପତ୍ରିକାରେ ପ୍ରକାଶିତ ହୋଇଥଲା | ତାହା ଓଡ଼ିଆରେ ସର୍ବପ୍ରଥମ ମୁଦିତ ଗଳ୍ପ । ତାହା 
ଏବେ ମିଳୁନାହିଁ । ତାଙ୍କର ଦ୍ଵିତୀୟ ଗଳ୍ପ ‘ରେବତୀ? ୧୮୯୮ ମସିହାରେ 'ଉକ୍କଳସାହିତ୍ୟ! 
ପତ୍ରିକାରେ ପ୍ରକାଶିତ ହୋଇଥଲା । ଏହା ଏକ ଯୁଗାନ୍ତକାରୀ ଗଳ୍ପ । ଏଥ୍‌ରେ ଅନୁସୃତ 
ରଚନାଶୈଳୀ ସଂପୂର୍ଣ୍ଣ ନୂତନ । ଫକୀରମୋହନଙ୍କର ପ୍ରାୟ ପ୍ରତ୍ୟେକ ଗନ୍ପ ଏକ ନିର୍ଦିଷ୍ଟ 
ସାମାଜିକ ସମସ୍ୟା ଉପରେ ଆଧାରିତ । ଏ ଗଳ୍ପ ଲେଖାହେବା ସମୟରେ ରାଜ୍ୟରେ 
ନାରୀଶିକ୍ଷା ପ୍ରତି ଘୋର ବିରୋଧଭାବ ପ୍ରକାଶ ପୀଉଥ୍‌ଲା | ଏହି ବିରୋଧଭାବ ଦୂର କରି 
ନାରୀଶିକ୍ଷାର ପ୍ରସାର ପାଇଁ ଏକ ଅନୁକୂଳ ବାତାବରଣ ସୃଵ୍ଝି କରିବା ଏହି ଗଳ୍ପରଚନାର 
ଉଦ୍ଦେଶ୍ୟ | 

“ରେବତୀ” ଗଳ୍ପ ଜଣେ ସ୍ବେହମୟୀ, ପ୍ରେମମୟୀ ବାଳିକାର ଲହୁଲୁହରେ ଲେଖା 
ଏକ କରୁଣ ଇତିହାସ ! ଏହାକୁ ଓଡ଼ିଆ ଗଳ୍ପ“ସାହିତ୍ୟର ତାଜମହଲ ବୋଲି କହିଲେ 
ଚଳେ | ଏହା ଫକୀରମୋହନଙ୍କ ଗାଳ୍ିକ ପ୍ରତିଭାର ସର୍ବୋତ୍ତମ ପ୍ରକାଶ । ଏହାର 
ପରିଣତିର ବ୍ୟଞ୍ଜନ ସୁଦୂରପ୍ରସାରୀ । କଥାବସ୍ତୁର ସଂହତି, ଗତିଶୀଳତା, ଭାବସାନ୍ଦୁତା 
ଓ ରସପରିଣାମଦୃଷ୍ଟିରୁ ଏହା ଏକ ଅଭିନବ କଳାସୃ୍ଚି । କେଉଁଠି ବାହୁଲ୍ୟ ବା ଅତିରଞ୍ଜନ 

ନାହିଁ । ପ୍ରତ୍ୟେକ ବାକ୍ୟ ସାର୍ଥକ ଓ ସୁନ୍ଦର | ସଂକ୍ଷିପ୍ତତା ଓ ପରିମିତତାରେ ଏହାର ପଟାନ୍ତର 
ନାହିଁ । ଏତେ ଅଳ୍ପ କଥାରେ ଚରିତ୍ର ଫୁଟାଇବା କ୍ଳଚିତ୍ଵ ଦେଖାଯାଏ । ବାସୁ ପ୍ରତି ରେବତୀର 
ନିବିଡ଼ ପ୍ରଣୟର ଯେଉଁ ଚିତ୍ର ଫକୀରମୋହନ ଆଙ୍କିଛନ୍ତି, ତାହା ଏକାବେଳକେ ଅନନ୍ୟ । 
ପ୍ରେମର ଏ ଶୁଦ୍ଧ ସଂଯତ ଆଲେଖ୍ୟ ପାଠକପ୍ରାଣକୁ ଗଭୀରଭାବରେ ସ୍ଵର୍ଶକରେ । 


“ରାଣ୍ଡୀପୁଅ ଅନନ୍ତାଂ ଫକୀରମୋହନଙ୍କର ଅନ୍ୟ ଏକ ସାର୍ଥକ ଗଳ୍ପସ୍‌ଷ୍ଟି । ଏଥ୍‌ରେ 
ସେ ଜଣେ ଇତର ବିଧବା ଗଉଡ଼ୁଣୀର ଗୋଟାଏ ଚାରିଦଉଡ଼ିକଟା ମୂର୍ଖ ବାଳୁଙ୍ଗା ପୁଅ 
କିପରି ବନ୍ୟା ଦାଉରୁ ଗୀବାଲାଙ୍କ ଜୀବନ ବଞ୍ଚାଇବା ପାଇଁ ହସି ହସି ପ୍ରାଣ ଦେଇଛି, 
ତାହା ବର୍ଣ୍ଣିତ ହୋଇଛି । 


ଏହା ଶିଶୁ ମନସ୍ତତଵ ଓ କିଶୋର ମନସ୍ତଡତ ଉପରେ ଆଧାରିତ ଏକ ଚମଜ୍କାର 
ଗଳ୍ପ ! ଶିଶୁର ମନର ବିକାଶରେ ପ୍ରଚଳିତ ପ୍ରାଥମିକ ଶିକ୍ଷାର ବ୍ୟର୍ଥତା ଏଥୁରେ ପ୍ରତିପାଦିତ 
ହୋଇଛି । ଫକୀରମୋହନ ଯେତେଗୁଡ଼ିଏ ଗନ୍ଧ ଲେଖୁଛନ୍ତି, ସବୁଠାରୁ ମନସ୍ଥାଦ୍ବିକ ହୋଇଛି 
ଏହି ଗଳ୍ପଟି । ଫକୀରମୋହନ ଏଥ୍‌ରେ ଦର୍ଶାଇଛନ୍ତି ଯେ ମନୁଷ୍ୟ ଅମୃତର ସନ୍ତାନ ! 
ମନୁଷ୍ୟର ମାନବିକତା ସାର୍ବଜନୀନ । କେଉଁଠି ଏହା ସୁପ୍ତ ଅବସ୍ଥାରେ ଥାଏ, ପୁଣି କେଉଁଠି 
ଏହା ଅର୍ବଚେତା ବା ଚେତନ ଅବସ୍ଥାରେ ଥାଏ ! ଏହାରତ୍ତ ପରିପ୍ରକାଶ ପାଇଁ ଆଭିଜାତ୍ୟ, 
ବଂଶମର୍ଯ୍ୟାଦା ବା ଉଚ୍ଚଶିକ୍ଷାର ପ୍ରୟୋଜନ ନାହିଁ । ଏଥ୍‌ପାଇଁ ଲୋଡ଼ା କେବଳ ଗୋଟିଏ 
ସହାନୁଭୂତିକାତର ଅନନ୍ତାର କୋମଳ ଅନାବୃତ ପ୍ରାଣ । ରେବତୀର ଦୁଃଖରେ ପ୍ରାଣ 
କାନ୍ଦେ ! କିନ୍ତୁ ରାଣ୍ଡୀପୁଅର ତ୍ୟାଗ ଏତେ ବେଶି ଯେ, ସେଠି କାନ୍ଦିବାବୁ ସାହସ ହୁଏ 
ନାହିଁ; ହୃଦୟ ସ୍ଵତଃ ଅବନତ ହୋଇଯାଏ | ଚରାଣ୍ଡୀପୁଅ ଅନନ୍ତା? ଗଳ୍ପର ବ୍ୟଞ୍ଜନା ଅନନ୍ତ 
ଓ ଶାଶୃତ । 

‘ଗାରୁଡ଼ିମନ୍ତ୍ରୀ , ପାଠୋଇର ବୋହୂ ଓ ପେଟେଣ୍ଟ ମେଡ଼ିସିନ ଗାର୍ହ୍ୟସ୍ଥ ଓ ଦାମ୍ପତ୍ୟ 
ଜୀବନ ଉପରେ ଆଧାରିତ ହାସ୍ୟରସାମ୍ମକ ଗନ୍ଧ । ଶିକ୍ଷା ସଙ୍ଗେ ନିର୍ମଳ ଆନନ୍ଦଦାନ 
ଏଗୁଡ଼ିକର ଲକ୍ଷ୍ୟ । ବଗଲା ବଗୁଲିଂ ଶୁଦ୍ଧ ନିର୍ମଳ ଦାମ୍ଚତ୍ୟ ପ୍ରେମର ଏକ ମନୋଜ୍ଞ 
ଆଲେଖ୍ୟ । ଏହି ଗଳ୍ପରେ ଫକୀରମୋହନ ଏକ ହରିଜନ ପରିବାରର ଚିତ୍ର ଆଙ୍କିଛନ୍ତି । 
ସେ ଦେଖାଇଛନ୍ତି ଯେ, ମନୁଷ୍ୟର ପ୍ରକୃତ ସୁଖ ଧନସମ୍ପଦ, ମାନମର୍ଯ୍ୟାଦା ବା 
ପଦପଦବୀରେ ନାହିଁ; ଅଛି ତାର ମନର ସରଳତା, ଶୁଦ୍ଧତା, ସ୍ଵାଧୀନତା, ଶଶୁର ପ୍ରାଣତା 
ଏବଂ ପବିତ୍ର ଦାମ୍ପତ୍ୟ ପ୍ରଣୟରେ | ପାଶ୍ଚାତ୍ୟ ଶିକ୍ଷା ଓ ସଭ୍ୟତାର ଅନ୍ଧ ଅନୁକରଣ କିପରି 
ସମାଜରେ ଓ ପାରିବାରିକ ଜୀବନରେ ବିପର୍ଯ୍ୟୟ ସୃଷ୍ଟି କରିଥାଏ, ତାହା ଫକୀରମୋହନ 
‘ଡାକମୁନ୍‌ସି” ଓ “ସଭ୍ୟ ଜମିଦାର? ଗଳ୍ପଦ୍ଧଵୟରେ ଦର୍ଶାଇଛନ୍ତି ¦ ନିର୍ମଳ ହାସ୍ୟରସର 
ଫଲ୍‌ଗୁଧାରା ଗଳ୍ପ ଦୁଇଟିକୁ ସରସ ଓ ଉପଭୋଗ୍ୟ କରିଅଛି । 

ଆଜିର ଯୌତୁକ ପ୍ରଥାପରି ଫକୀରମୋହନଙ୍କ ସମୟରେ କେତେକ ସଂପ୍ରଦାୟରେ 
କନ୍ୟାସୁନା ପ୍ରଥାର ପ୍ରଚଳନ ଥୁଲା । 'ବିରେଇ ବିଶାଳ' ଓ ‘ମାଧ ମହାନ୍ତି ଗଳଦଧୟରେ 
ସେ ଏହି ଘୃଣ୍ୟ ପ୍ରଥାର କଠୋର ସମାଲୋଚନା କରିଛନ୍ତି । ଏହି ଗଳ୍ପଦ୍ଧୟରେ କଳା 
ଅପେକ୍ଷା ଶିକ୍ଷା ପ୍ରାଧାନ୍ୟ ଲାଭକରିଛି । ଫକୀରମୋହନ ତାଙ୍କର ଗଳ୍ପମାନଙ୍କରେ ବିଭିନ୍ନ 
ସାମାଜିକ ବ୍ୟାଧ୍‌ ବ୍ୟତୀତ ମହାଜନ ଓ ବ୍ୟବସାୟୀମାନଙ୍କର ଲୋଭ, ଦୁର୍ନୀତି ଓ ଲାଭଖୋରି 
ଏବଂ ମଠମହନ୍ତ ଓ ସନ୍ନ୍ୟାସୀମାନଙ୍କର ଭଣ୍ଡତା ଓ ଶଠତା ବିରୁଦ୍ଧରେ ଯୁଦ୍ଧ ଘୋଷଣା " 
କରିଛନ୍ତି । ଅଧର୍ମ ବିଉ' ଓ. ଧୂଳିଆବାବା? ଏହି ଶ୍ରେଣୀର ଗଳ୍ପ । 

ଏସବୁ ବ୍ୟତୀତ ଫକୀରମୋହନ କେତେଗୁଡ଼ିଏ ଏତିହାସିକ ଗନ୍ପ ରଚନା କରିଛନ୍ତି । 
ବାଲେଶ୍ବର ଦିନେ ଜାହାଜ ଶିଳ୍ପ ଓ ଲବଣ ଶିଳ୍ପ ପାଇଁ ବିଖ୍ୟାତ ଥୁଲା | କାଳିକା ପ୍ରସାଦ 
ଗୋରାପ” “କମନଳାପ୍ରସାଦ ଗୋରାପ” ବାଲେଶ୍ବର ଜାହାଜ ଶିଳ୍ପ ଓ ବହିର୍ବାଣିଜ୍ୟ ଉପରେ 
ଆଧାରିତ ଗଳ | 


ଉପନ୍ୟାସ ଫକୀରମୋହନ ଥୁଲେ ଓଡ଼ିଆ ଉପନ୍ୟାସର ପ୍ରାଣ ପ୍ରତିଷ୍ଠାତା । ପ୍ରାୟ 
ଶହେ ବର୍ଷ ତଳେ ତାଙ୍କର ଉପନ୍ୟାସଗୁଡ଼ିକ ରଚିତ ହୋଇଥ୍‌ଲେହେଁ ଆଜି ମଧ୍ଯ ନିତ୍ୟନୂତନ 
ବୋଧହୁଏ । କାଳ ସେଗୁଡ଼ିକର ଦୀପ୍ତି ହରଣ କରିପାରିନାହିଁ । ଓଡ଼ିଆ ସାମାଜିକ ଜୀବନର 
ଏପରି ଜୀବନ୍ତ ଓ ବାସ୍ତବ ଚିତ୍ର ଅନ୍ୟତ୍ର କ୍ଚିତ୍‌ ଦୃଷ୍ଟ ହୁଏ । ଫକୀରମୋହନ ଉତ୍ତର - 
ଜୀବନରେ ଦେବାନିରୁ ଅବସର ଗ୍ରହଣ କରିବା ପରେ ଗଳ୍ପ "ଉପନ୍ୟାସ ଲେଖାରେ 
ହାତଦେଇଥୁଲେ | କିନ୍ତୁ ନିଜର ଅନନ୍ୟ ପ୍ରତିଭା ଓ ଅଧ୍ୟବସାୟ ବଳରେ ଓଡ଼ିଆ 
କଥାସାହିତ୍ୟର ସମ୍ରାଟ୍‌ ପଦକୁ ଉଠିପାରିଥୂୁଲେ | ‘ଛଅମାଣ ଆଠଗୁଣ୍ଡ' ତାଙ୍କର ପ୍ରଥମ 
ଉପନ୍ୟାସ ! ଏହା ଉତ୍କଳ ସାହିତ୍ୟ ପତ୍ରିକାରେ ଯେତେବେଳେ ପ୍ରକାଶିତ ହେଉଥଲା 
ସେତେବେଳେ ସମଗ୍ର ଉତ୍କଳରେ ଚହଳପକାଇର ଦେଇଥ୍‌ଲା | ଏଥୁରେ ପ୍ରକାଶିତ ରାମଚନ୍ଦ୍ର 
ମଙ୍ଗରାଜଙ୍କ ମକଦ୍ଦମାର ବିବରଣୀ ଏପରି ଜୀବନ୍ତ ହୋଇଥ୍‌ଲା ଯେ, ମଫସଲର ଲୋକେ 
ସତମଣି ମକଦ୍ଦମା ଦେଖୁବାକୁ କଟକ କଚେରିକୁ ଆସୁଥ୍‌ଲେ । ରାମଚନ୍ଦ୍ର ମଙ୍ଗରାଜ ଏହି 
ଉପନ୍ୟାସର ନାୟକ । ସେ ଜଣେ ଖଳନାୟକ । ସେ ଥୁଲା ଯାବତୀୟ ଶୋଷଣ ଓ 
ଅତ୍ୟାଚାରର ପ୍ରତୀକ । ସ୍ବେହ, ମାୟା ମମତା, ଚକ୍ଷୁଲଜ୍ରା ଓ ଧମଭାବ ତାଙ୍କ ଅନ୍ତରକୁ 
ସ୍ପର୍ଶକରିନଥୁଲା | ଦିବାରାତ୍ରି ଅର୍ଥ ସଂଗ୍ରହ ଥୁଲା ତାଙ୍କର ଧ୍ୟାନ ! ହୀନ ଷଡ଼ଯନ୍ତ୍ର ଓ ଖଳ 
ପ୍ରବଞ୍ଚନା ବଳରେ ଫତେପୁରସରଷଣ୍ଡର ଜମିଦାର ଓ ଅଚଳାଚଳ ସମ୍ପଦର ଅଧ୍କାରୀ 
ହୋଇଥ୍‌ଲେ । କିନ୍ତୁ ସେତିକିରେ ତାଙ୍କର ବିଶ୍ବ ତ୍ରାସୀ ଧନ ଗ୍ରିଘ୍‌ସା ମେଣ୍ଢିଲା ନାହିଁ । ଗ୍ରାମର 
ସରଳ ଓ ନିରୀହଁ ତନ୍ତୁବାୟ ଦମ୍ପତି ଭଗିଆ ଓ ସାରିଆଙ୍କର ଗୀମୁଣ୍ଡ କଳନ୍ଦ ଛ”ମାଣ 
ଆଠଗୁଣ୍ଠ ଜମି ଓ ଦୁଧ୍‌ଆଳୀ ଗାଲ ନେତ ଉପରେ ତାଙ୍କ ଶ୍ଵବେନଦୃଷ୍ଟି ପଡ଼ିଲା । ସାରିଆ ଓ 
ଭଗିଆ ନିଃସନ୍ତାନ ଥୁଲେ । ବୁଢ଼ୀ ମଙ୍ଗଳାଙ୍କ ଦେଉଳ ତୋଳାଇଦେଲେ ସେମାନଙ୍କର 

PP) ବ୍ୟାସକବି ଫକୀରମୋହନ 


ସନ୍ତାନ ପ୍ରାପ୍ତି ଆଶା ସଫଳ ହେବ, ଏହି ବାହାନାରେ ସରଳ ତନ୍ତୁବାୟ ଦମ୍ପତିକୁ ପ୍ରତାରିତ 
କରି ସେମାନଙ୍କୁ ସାମାନ୍ୟ ଟଙ୍କା କରଜ ଦେଇ, ମୂଳ ଓ ସୁଧ ବାବଦକୁ ସେମାନଙ୍କର 
ଜୀବନର ଏକମାତ୍ର ସମ୍ବଳ ଛ”' ମାଣ ଆଠଗୁଣ୍ଡ ଜମି ଓ ପ୍ରାଣଠାରୁ ଅଧକ ପ୍ରିୟ ନେତ 
ଗାଶକୁ ମଙ୍ଗରାଜ ଛଡ଼ାଇନେଲେ | ଦୁଃଖ ଓ ନୈରାଶ୍ୟରେ ଭଗିଆ ବାଇଆ ହୋଇଗଲା । 
ସାରିଆ ଅନେକଦିନ ଉପାସ ରହି ମଙ୍ଗରାଜଙ୍କ ବାଡ଼ି ପନ୍ଦାଡ଼ରେ ପଡ଼ି ପ୍ରାଣହରାଇଲା ! 
ଏହିଠାରୁ ଆରମ୍ଭ ହେଲା ମଙ୍ଗରାଜଙ୍କ ଜୀବନର ପରିବର୍ଭନ । 


ଜାଲଜୁଆଚୋରିପାଇଁ ମଙ୍ଗରାଜ ଜେଲଗଲେ | ଜେଲରେ ପାଗଳ ଭଗିଆ ତାଙ୍କର 
ନାକ କାମୁଡ଼ିଦେଲା | ଯେଉଁ ରତନପୁର ଡମମାନଙ୍କୁ ସେ ଜେଲଦିଆଇଥ୍‌ଲେ, ସେମାନେ 
ତାହାଙ୍କ ବନ୍ଦୀ ଅବସ୍ଥାର ସୁଯୋଗ ନେଇ ତାହାଙ୍କୁ ନିର୍ଧୁମ ପ୍ରହାର କଲେ । ଜୀବନ 
ସଂକଟାପନ୍ନ ହେବାରୁ ତାଙ୍କୁ ଘରକୁ ପଠାଇଦିଆଗଲା । ଅନୁତାପାନଳରେ ଦଗ୍ଧ ହୋଇ 
ସେ ପ୍ରାଣ ତ୍ୟାଗ କଲେ । ଏହାହିଁ ‘ଛମାଣ ଆଠଗୁଣ୍ଡ' ଉପନ୍ୟାସର ସାରକଥା । 


ଲଛମା” ହେଉଛି ଫକୀରମୋହନଙ୍କର ପରବର୍ଭୀ ଉପନ୍ୟାସ | ଏହା ୧୯୦୧ 
ମସିହା ଜୁନ ମାସରୁ ୧୯୦୩ ମସିହା ଜୁଲାଇ ମାସଯାଏ ଅପୂର୍ବ ମିଳନ”? ନାମରେ 
ଉକ୍ରଳ ସାହିତ୍ୟ ପତ୍ରିକାରେ ଧାରାବାହିକ ଭାବରେ ପ୍ରକାଶ ପାଉଥ୍‌୍ଲା । 

ଲଛମା ଏକ ଏତିହାସିକ ଉପନ୍ୟାସ । ଏଥ୍‌ରେ ଅଧ୍କାଂଶ ଚରିତ୍ର ଓ ଘଟଣା 
ଇତିହାସରୁ ଗୃହୀତ; କେବଳ ବାଦଲସିଂହ ଓ ଲଛମା” ଉପାଖ୍ୟାନ କାଳ୍ପନିକ ¦ ଓଡ଼ିଶା ଓ 
ଓଡ଼ିଶାବାସୀ ସେତେବେଳେ ମୁସଲମାନ ଓ ମରହଙ୍ଟାମାନଙ୍କ ଅତ୍ୟାଚାରରେ କିପରି 
ନିପୀଡ଼ିତ ହେଉଥ୍‌ଲେ, ତାହାର ଏକ ସ୍ପଷ୍ଟ ଚିତ୍ର ଏହି ଉପନ୍ୟାସ ପ୍ରଦାନକରୁଛି । 


ମାମୁଁ ଫକୀରମୋହନଙ୍କର ତୃତୀୟ ଉପନ୍ୟାସ । ଏହା ଏକ ପାରିବାରିକ ସମସ୍ୟା 
ଉପରେ ଆଧାରିତ । ଦୁରାଚାରୀ ଓ କୁଚକ୍ରୀ ଏକ ଭାଇ କିପରି ତାର ସରଳା ଓ ସଚ୍ଚରିତ୍ରା 
ଭଉଣୀର ସର୍ବସ୍ବ ଅପହରଣ କରିନେଇଛି; ମାତ୍ର ପରିଣାମରେ କିପରି ଦଣ୍ଡ ଭୋଗିଛି, 
ଏହା “ମାମୁଁ ଉପନ୍ୟାସର ବିଷୟବସ୍ତୁ । ଗଭୀର ଲଶ୍ବରବିଶ୍ବାସୀ ଫକୀରମୋହନ ଏ 
.ଉପନ୍ୟାସରେ ଦେଖାଇଛନ୍ତି ଯେ, ଦୁଷ୍ଟ ଓ କୁଚକ୍ରୀ ବ୍ୟକ୍ତି ଶେଷରେ ନିଜ ତିଆରି ଗାତରେ 
ପଡ଼ି ଦଣ୍ଡ ଅବଶ୍ୟ ପାଇବ ; ଧର୍ମର ଜୟ ଓ ପାପର କ୍ଷୟ ହେବ । 


ପ୍ରାୟଶ୍ଚିତ? ଦେଶର କ୍ଷୁଦ୍ର ଜାତିଆଣ ସମସ୍ଯା ଉପରେ ଆଧାରିତ ଏକ 
ବିୟୋଗାନ୍ତକ ସାମାଜିକ ଉପନ୍ୟାସ । ଜାତିବିଚାର ସମାଜର ସରଳ ସୁନ୍ଦର ରୂପକୁ ବିକୃତ 
କରେ | ଜାତିଅହମିକା ବହୁ ଅଶାନ୍ତିର କାରଣ ହୋଇଥାଏ । ଏହା ମଣିଷର ବିଚାରକୁ 
ଦିଗହରା କରିଦିଏ । ଏଇ ଅହମିକାଗ୍ରସ୍ତ ଦୁଇ ଜମିଦାରପରିବାରର ମୂଢ଼ତା ଫଳରେ 
ଦୂଇ ପରିବାରର ସରଳମତି ପୁଅ ଓ ଝିଅଙ୍କ ଜୀବନ ନଷ୍ଟହୋଇଯାଇଛି । ବହିଟି ପାଠକଲେ 
ହୃଦୟ ଶୋକାକୁଳ ହୋଇଉଠେ | 

ବ୍ୟାସକବି ଫକୀରମୋହନ ୬୭ 


ଫକୀରମୋହନଙ୍କର ପ୍ରାୟ ପ୍ରତ୍ୟେକ ଉପନ୍ୟାସ ଶୁଦ୍ଧ ନିର୍ମଳ ଦାମଚତ୍ୟଟଜୀବନର 
ଏକ ଏକ ମହାକାବ୍ୟ । ଏଗୁଡ଼ିକରେ ଶୁଦ୍ଧ ନିର୍ମଳ ଦାମ୍ପତ୍ୟ ପ୍ରେମର ମହିମା କୀର୍ତ୍ତନ - 
ପୂର୍ବକ ସେ ଦର୍ଶାଇଛନ୍ତି ଯେ, ଶୁଦ୍ଧ ନିର୍ମଳ ଦାମତ୍ୟ ଜୀବନହିଁ ମନୁଷ୍ୟର ପରମ ସୁଖର 
କାରଣ | ଏହାର ବ୍ୟତିକ୍ରମରେ ଦୁଃଖଲାଭହିଁ ସାର | ଫକୀରମୋହନଙ୍କର ପ୍ରତ୍ୟେକ 
ଉପନ୍ୟାସ ପାପପୁଣ୍ୟର ଏକ ଚାରୁଚିତ୍ରଶାଳା । ପ୍ରତ୍ୟେକଟିରେ ସେ ପାପର କ୍ଷୟ ଓ 
ପୁଣ୍ଯର ଜୟ ଘୋଷଣା କରିଅଛନ୍ତି । ତାଙ୍କର ପ୍ରତ୍ୟେକ ଉପନ୍ୟାସ ତେଣୁ ପାପ ଓ 
ପ୍ରାୟଶ୍ଚିତତର ଏକ ଏକ ମହାକାବ୍ୟ | 


ଉପନ୍ୟାସର ଦୁଇଗୋଟି ପ୍ରଧାନ ଉପାଦାନ; ଯଥା- ଆଖ୍ୟାନବସ୍ତୁ ଓ ଚରିତ୍ର 
ଚରିତ୍ର ସୃଷ୍ଟି ଥୁଲା ଫକୀରମୋହନଙ୍କର ପ୍ରଧାନ ଲକ୍ଷ୍ୟ | ଆଖ୍ୟାନବସ୍ତୁ ଚରିତ୍ରସୃଷ୍ଟିର ବାହନ 
ରୂପରେ ଗୃହୀତ ହୋଇଛି । ଫକୀରମୋହନଙ୍କ ସୃଷ୍ଟ ଚରିତ୍ରଗୁଡ଼ିକୁ ସତୃଚରିତ୍ର ଓ ଖଳ 
ଚରିତ୍ର ଏହି ଦ୍ୂଇ ଶ୍ରେଣୀରେ ବିଭକ୍ତ କରାଯାଇପାରେ ।! ପ୍ରତାପଉଦିତ ମଲ୍ଲ ଉତ୍ତର ରାୟ, 
ବାଦଲ, କୁଅଁର ଗୋବିନ୍ଦଚନ୍ଦ୍ର ଆଦି ଚରିତ୍ର ସତ୍ବଚରିତ୍ରର ଉଦାହରଣ । ରାମଚନ୍ଦ୍ର ମଙ୍ଗରାଜ, 
ନାଜର ନଟବର ଦାସ, ସଦାନନ୍ଦ ଓ ରାଜୀବଲୋଚନ ଖଳଚରିତ୍ର । ଏହି ଦୁଇଶ୍ରେଣୀର 
ଚରିତ୍ର ଚିତ୍ରଣରେ ଫକୀରମୋହନ ଅପୂର୍ବ କଳାକୁଶଳତା ପ୍ରଦାନ କରିଅଛନ୍ତି । ନାରୀ ଓ 
ପୁରୁଷ ଭେଦରେ ଚରିତ୍ର ମଧ୍ୟ ଦ୍ଵିବିଧ । ଛମାଣ ଆଠଗୁଣ୍ଡର ସାନ୍ତାଣୀ, ମାମୁଁ ଉପନ୍ୟାସର 
ଚାନ୍ଦମଣି ଓ ସରସ୍ବତୀ ଦେଇ, ପ୍ରାୟଶ୍ଚିତ୍ତ ଉପନ୍ୟାସରେ ଇନ୍ଦୁମତୀ ଏବଂ ଲଛମା' 
ଉପନ୍ୟାସର ଲଛମା” ଆଦର୍ଶ ନାରୀ ଚରିତ୍ର । ଏହି ଚରିତ୍ରଗୁଡ଼ିକର ମହିମା ଗାନରେ 
ଫକୀରମୋହନଙ୍କ ଲେଖନୀ ମୁଖର ହୋଇଉଠିଛି । ହୃଦୟର ଅସରନ୍ତି ସହାନୁଭୂତି ଦେଇ 
ସେ ଏହି ଚରିତ୍ରଗୁଡ଼ିକୁ ଅଙ୍କନ କରିଅଛନ୍ତି । ଭ୍ରଷ୍ଟା ଓ ବ୍ୟଭିଚାରିଣୀ ଚରିତ୍ର ଚିତ୍ରଣରେ 
ଫକୀରମୋହନ ଅସାଧାରଣ ପାରଦର୍ଶିତା ପ୍ରଦର୍ଶନ କରିଛନ୍ତି । ଚମ୍ପା ଓ ଚିତ୍ରା ଏହି ଶ୍ରେଣୀର 
ଚରିତ୍ର । ଏମାନେ ଫକୀରମୋହନଙ୍କ ତୀକ୍ଷ୍ଣ ଶାଣିତ ବ୍ୟଙ୍ଗବିଦ୍ରପର ଶରବ୍ୟ ହୋଇଛନ୍ତି । 
ଫକୀରମୋହନଙ୍କ ଚମ୍ପା-ଚରିତ୍ରର ଓଡ଼ିଆ ସାହିତ୍ୟରେ ତୁଳନା ନାହିଁ । 

ଫକୀର ମୋହନଙ୍କ ସୃଷ୍ଟ ଚରିତ୍ରଗୁଡ଼ିକ ଯେପରି ଜୀବନ୍ତ, ସେହିପରି ବାସ୍ତବ । 
ସେମାନେ ୧୦୦ ବର୍ଷ ତଳେ ଯେପରି ସତ୍ୟ ଥଲେ, ଆଜି ବି ସେହିପରି ସତ୍ୟ, ନିତ୍ୟ ଓ 
ଶାଶ୍ବତ । ଫକୀରମୋହନଙ୍କ ମାମୁଁ, ଲଛମା' ଓ ପ୍ରାୟଶ୍ଚିତ୍ତ ଉପନ୍ୟାସମାନଙ୍କରେ ଗଭୀର 
ଜୀବନଦର୍ଶନର ଯ଼େଉଁ ତାତ୍ଵିକ ଆଲୋଚନା କରାଯାଇଛି, ତଦ୍ଵାରା ସେହି ଉପନ୍ୟାସଗୁଡ଼ିକ 
ଆଖ୍ୟାୟିକା ବା କାହାଣୀ ସ୍ତରରେ ସୀମିତ ନରହି ମହାକାବ୍ୟର ସ୍ତରକୁ ଉଠିଛି । 
ଫକୀରମୋହନଙ୍କ ପରେ ଓଡ଼ିଆ ଭାଷାରେ ଶତ ଶତ ଉପନ୍ୟାସ ରଚିତ ହୋଇଅଛି; 
ହେଲେହେଁ କୌଣସି ଉପନ୍ୟାସ ଏପରି ମହାକାବ୍ୟର ମହିମାମଣ୍ଡିତ ହେବାର ସୌଭାଗ୍ୟ 
ଲାଭକରିନାହାନ୍ତି । ଫକୀରମୋହନଙ୍କ ରଚନାରୀତିର ଅନ୍ୟ ଏକ ବିଶେଷତ୍ଵ ହେଉଛି 

IF ବ୍ୟାସକବି ଫକୀରମୋହନ 


asa — 


ସୃକ୍ଷ୍ମାତିସୃକ୍ଷମ ବିଶ୍ଲେଷଣ ଓ ଟିକିନିଖ୍‌ ବର୍ଣ୍ଣନା । ଗୀମାଇ ପିଙ୍କ ଗାଧୁଆ ତୁଠ, ଗୀ ମହାଜନର 
ଦୋକାନ, ଜମିଦାରଙ୍କ ଉଆସ, ହାକିମଙ୍କ ଇଜଲାସ , ଓକିଲମାନଙ୍କ କାରସାଦି, ପୁଲିସ୍୍‌ର 
ରିପୋର୍ଟଲେଖାଇ, ପ୍ରକୃତିର ବିଭିନ୍ନ ଦୃଶ୍ୟର ବର୍ଣ୍ଣନାରେ ସେ ଯେଉଁ ଟିକିନିଖ୍‌ ବିବରଣୀ 
ପ୍ରଦାନ କରିଛନ୍ତି, ତାହା ପାଠକଲେ ସେସବୁ ବିଷୟ ପାଠକର ପ୍ରତ୍ୟକ୍ଷ ଗୋଚର ହେଲାପରି 
ମନେହୁଏ । ଚରିତ୍ର ଚିତ୍ରଣରେ ମନସ୍ତାତ୍ଵିକ ବିଶ୍ଲେଷଣ ଓ ସ୍ଥଳବିଶେଷରେ ତାହାଙ୍କର 
ବର୍ଣ୍ଣନା ଅତ୍ୟନ୍ତ ଇଙ୍ଗିତଧର୍ମୀ ହୋଇଅଛି ! ଏହା ତାଙ୍କ ରଚନାରୀତିର ଅନ୍ୟ ଏକ ବିଶେଷତ୍ଵ ! 
ଫକୀରମୋହନଙ୍କ ଉପନ୍ୟାସ ସମୂହ ହାସ୍ୟ ଓ ବ୍ୟଙ୍ଗର ଅକ୍ଷୟ ଭଣ୍ଡାର | ଏ କ୍ଷେତ୍ରରେ 
ଫକୀରମୋହନ ଏପର୍ଯ୍ୟନ୍ତ ଅପ୍ରତିଦ୍ଧନ୍ଦ୍ରୀ ହୋଇ ରହିଛନ୍ତି । ପରବର୍ଭୀ ଯୁଗର ଉପନ୍ୟାସ 
ତଥା କାବ୍ୟ-ସାହିତ୍ୟକୁ ତାଙ୍କର ହାସ୍ୟ ଓ ବ୍ୟଙ୍ଗ ଯଥେଷ୍ଟ ପ୍ରଭାବିତ କରିଅଛି । 
ଫକୀରମୋହନ ଓ ତାହାଙ୍କ ସାହିତ୍ୟ ସୃଷ୍ଟି କାଳଜୟୀ | 
ଉପସଂହାର: ବ୍ୟାସକବି ଫଜୀରମୋହନ ତାହାଙ୍କ ଘଟଣା ବହୁଳ କର୍ମଜୀନବରେ 
ଲବ୍ଧ ଅନୁଭୂତିର ମୂଲ୍ୟବାନ୍‌ ସମ୍ପଦ ତାହାଙ୍କ ରଚନା ମାଧ୍ଯମରେ ଆମପାଇଁ ଛାଡ଼ିଯାଇଛନ୍ତି । 
ଓଡ଼ିଆଜାତି ପ୍ରତି ବ୍ୟାସକବିଙ୍କର ଶେଷ ଉପଦେଶ -ବାଣୀସମ୍ଭଜିତ ଶେଷତମ କବିତା 
ଅତ୍ୟନ୍ତ ପ୍ରଣିଧାନଯୋଗ୍ୟ ! ବାକ୍ସଂଯମର ଯେଉଁ ଉପଦେଶ କବି ଦେଇଯାଇଛନ୍ତି ତାହା 
ଜୀବନ ନିର୍ମାଣ ପାଇଁ ଏକ ଚିରନ୍ତନ ସତ୍ୟ । ଏହା ପଣ୍ଡିତ ମୃତ୍ୟୁଞ୍ଜୟ ରଥେ, ସେନାପତିଙ୍କ 
ମୃତ୍ୟୁ ପରେ ପ୍ରକାଶ କରିଥ୍ଲେ । ସେ ସେନାପତିଙ୍କୁ ଦେଖାକରିବା ପାଇଁ ବାଲେଶ୍ବରରେ 
ତାଙ୍କ ଘରେ ଥୁଲାବେଳେ ସେନାପତିଙ୍କର ସଦ୍ୟ-ରଚିତ ଏହି କବିତାଟି ଉତାରି ଆଣି 
ନିଜ ପାଖରେ ରଖ୍ଥ୍ଲେ । କବିଙ୍କର ଶେଷତମ, ମହାର୍ଘ ଉପଦେଶପୂର୍ଣ୍ଣ କବିତାଟି 
ଏହିପରି 
ବାକ୍ୟ ଉଚ୍ଚାରଣ କରି ମାନବପ୍ରଧାନ, 

ଲଭିଛି ତା ଯୋଗେ ପ୍ରାଣୀ ମଧ୍ଧେ ଶ୍ରେଷ୍ଠ ସ୍ଥାନ । 

ସାବଧାନେ କର ସେହି ବାକ୍ୟ ଉଚ୍ଚାରଣ, 

ଅନ୍ୟଥା ମାନବଜନ୍ସ ହେବ ଅକାରଣ । 

ପ୍ରଭୁଦତ୍ତ ମହାକୃପା, ଜୀବନର ସାର, 

କରନାହିଁ ତା'ର କେବେ ଅପବ୍ୟବହାର । 

ମାନବର ଜ୍ଞାନରାଶି ବାକ୍ୟ -ଶୃଙ୍ଖଳରେ 

ଆବଦ୍ଧ, ସମାଜେ ଶିକ୍ଷା ଦିଏ ପରସ୍ପରେ । 

ଯେଉଁ ବାକ୍ୟଗୋଟି ହୁଏ ମୁଖରୁ ବାହାର, 

ସାଧ୍ଯ କି, ତାହାକୁ କରିପାର ପ୍ରତ୍ୟାହାର ? 

ବ୍ୟାସକବି ଫକୀରମୋହନ ୬୯ 


ତନ୍ତୁକୋଷୁ ଉର୍ଣ୍ଧୀ ବେଳେ ହେଲେ ବହିର୍ଗତ, 
ପାରିବ କେ କରି ପୁଣି ତାହା ମଧ୍ଯଗତ ? 
ଉଚ୍ଚାରିତ ବାକ୍ୟ ତଥା ପବନମଣ୍ଡଳେ, 
ମିଶିଯାଏ, ନ ଫେରିବ କଳେ ବା କୌଶଳେ । 
ବାକ୍ୟଗ୍ୁଣେ ହୋଇପାରେ ଲୋକ ଦଣ୍ଡଧାରୀ, 
ବାକ୍ୟଗୁଣେ ହୋଇପାରେ ଚାଟର ଭିକାରି | 
ବାକ୍ୟଉଚ୍ଚାରଣଯନ୍ତ୍ର କୋମଳ ରସନା, 
କର୍କଶ ବଚନ ତହିଁ ସଂସ୍ଥର୍ଶ କରନା । 
ନିଷ୍ୁର ବଚନ କେଡ଼େ ଯନ୍ତ୍ରଣାଦାୟକ, 
ଜୀବନେ ବିଡ଼ିଛି ତାହା ଅନୁଭବୀ ଲୋକ । 
ବିପଦେ ବା ରୋଗେ ଯେହୁ ଭୋଗିଛି ଯାତନା, . 
ମିଷ୍ଟବାକ୍ୟେ ଦେଇପାର ତାହାକୁ ସାନ୍ଧନା । 
ସହଜ ମାନବପ୍ରାଣେ ବାକ୍ୟବିଷ ଢାଳି, 
ସୁଖ, ଶାନ୍ତି, ପ୍ରୀତି ନାଶି ଦେଇପାରେ ଜାଳି । 
"ଉଦୟ ଯେତେକ ଭାବ ହୋଇଥାଏ ମନେ 
ଚିତ୍ତ ସିନା ତକ୍ଷଣେ ତା’ ପ୍ରକାଶେ ବଚନେ ! 
କଥା ବୋଲିବାର ପୂର୍ବେ କରିବ ବିଚାର, 
ଅଛି କିବା ଇଷ୍ଟାନିଷ୍ଟ ଏଥୁରେ କାହାର । 
ଯେଉଁ ଲୋକ କରିପାରେ ବଚନ-ସଂଯମ, 
ଜଗତ୍ରେ ପରିଚିତ ସେହି ବିଜ୍ଞତମ ।” 
ooo 

ଶ୍ରୀକୃତ { 
ଶ୍ରୀମତ୍‌ ଶଙ୍କରାଚାର୍ଯ୍ୟ 

ଶ୍ରୀ ରାମକୃଷ୍ଣ ପରମହଂସ 
ସ୍ଵାମୀ ବିବେକାନନ୍ଦ 

ଶ୍ରୀ ଅରବିନ୍ଦ 

ପ୍ରବୃଦ୍ଧଗୁରୁ ମହିମାସ୍ବାମୀ 
ଗୁରୁ ନାନକ 

ଶ୍ରୀଚୈତନ୍ୟ 

ଗୌତମ ବୁଦ୍ଧ 
ମହାଯୋଗୀ ଗୋରଖନାଥ 
ଶ୍ରୀ ରାମାନୁଜାଚାର୍ଯ୍ୟ 

ସୂର ଦାସ 

ସ୍ଵାମୀ ଶିବାନନ୍ଦ 

ସ୍ଵାମୀ ଦୟାନନ୍ଦ 
ପରମହଂସ ଯୋଗାନନ୍ଦ 
ସ୍ଵାମୀ ନିଗମାନନ୍ଦ 
ମୀରାବାଇ 

ନରସିଂହ ମେହେଟ୍ଟା 

ସନ୍ତ ଜ୍ଞାନେଶ୍ବର 

ସିନ୍ତ ଏକନାଥ 

ସନ୍ତ ତୃକାରାମ 

ସନ୍ଥ କବୀର 

ରମଣ ମହର୍ଷି 

ସ୍ଵାମୀ ରାମତୀର୍ଥ 

ସନ୍ତ୍ର ରାମଦାସ 

ସିରିଡ଼ି ସାଇବାବା 
ମହାପୂରୂଷ ସ୍ବାମୀ ଶିବାନନ୍ଦ 
ଶ୍ରୀ ଅଭିରାମ ପରମହଂସ 
ଭକ୍ତକବି ଭୀମ ଭୋଇ 
ମୋ ଜୀବନକାହାଣୀ ( ବାପୁଜୀ ) 
ଲୋକମାନ୍ୟ ବାଳଗଙ୍ଗାଧର ତିଳକ 
ଲାଲ! ଲଜପତ୍‌ରାୟ 


ମହାପୂରୂଷଙ୍କ ଜୀବନୀ 


ପ୍ରକାଶକ - ଗୁ ଛ ମ ନ୍ଦି ର, ବିନୋଦବିହାରୀ, କଟକ - ୨ 


ମହାନ୍‌ ବିପ୍ଳବୀ ଚନ୍ଦ୍ରଶେଖର ଆଜାଦ 
ରାମମୋହନ ରାୟ 

ଶହୀଦ ଭଗତ ସିଂହ 

ଶହୀଦ କୁଅଁର ସିଂହ 

ପଣ୍ତିତ ଜବାହରଲାଲ ନେହେରୁ 
ଶ୍ରୀମତୀ ଇହିରା ଗାନ୍ଧୀ 

ନେତାଜୀ ସୁଭାଷଚନ୍ଦର 

ଏମିତି ଥ୍ଲେ ଆମ ବାପୁଜୀ 

କୃଷ୍ଣ ଚରିତ 

ଆମ ମଧୁବାବୁ 

ଶ୍ରୀ ଜୟଦେବ 

ଉପେନ୍ଦ୍ର ଭଞ୍ଜ 

ବିଶ୍ଵକବି ରବୀନ୍ଦ୍ରନାଥ 
ଉତ୍କଳଗୌରବ ମଧୁସୂଦନ 
ମହାମାନବ ଗୋପବନ୍ଧୁ 
ଜ୍ୟୋତିବିଜ୍ଞାନୀ ପଠାଣୀ ସାମନ୍ତ 
ନେତାଜୀ ସୁଭାଷ 

ମହାମନା ମଦନମୋହନ ମାଲବ୍ୟ 
ଫକୀରମୋହନ ଆମ୍ୂଜୀବନ ଚୃରିତ 
ଲାଲବୀହାଦୃର ଶାସ୍ତୀ 

ମହାକବି କାଳିଦାସ 

ଦିଗ୍ଦର୍ଶକ 

ଇନ୍ଦୁରୁ ପ୍ରଧାନମନ୍ତ୍ରୀ 

ଜୀବନ ପଥେ ( ରମାଦେବୀ ) 
ବୃଦ୍ଧ ମହାଚ଼ରିତ 

ମୋ ନିଜ କାହାଣୀ - ୧ମ, ୨9ୟ 
( ପରିତ ଜବାହାରଲାଲ୍‌ ନେହେରୁ ) 
ଉତ୍କଳମଣି ଗୋପବନ୍ଧୁ 

ଦେଶପ୍ରାଣ ମଧୁସୂଦନ 
ଅର୍ବଶତାଦ୍ଦୀର ଓଡ଼ିଶା ଓ ତହିଁରେ 


ମୋର ସ୍ଥାନ ( ପଶ୍ଚିତ ଗୋଦାବରୀଶ ମିଶ୍ର) 


ଟଲଷ୍ଟୟ ଜୀବନୀ ଓ ଜୀବନଦର୍ଶନ 

